



ਭਾਈ ਦਿੱਤ ਸਿੰਘ ਪੱਤ੍ਰਕਾ

ਅੰਕ 72

ਸਾਲ 6

6 ਦਸੰਬਰ 2015 (ਮਾਸਿਕ, ਪੰਜਾਬੀ)

30/-

ਅਨੰਦਪੁਰ ਨੂੰ ਸੀ ਆਖਰੀ ਫਤੇਹ ਬੁਲਾਈ।



19 ਦਸੰਬਰ 1704 ਈ ਜਦੋਂ ਰਾਤ ਸੀ ਆਈ, ਦਸਵੇਂ ਗੁਰਾਂ ਨੇ ਅਨੰਦਪੁਰ ਨੂੰ ਸੀ ਆਖਰੀ ਫਤੇਹ ਬੁਲਾਈ। ਕੀਰਤਪੁਰ ਤੋਂ ਲੰਘ ਕੇ ਜਦੋਂ ਸ਼ਾਹੀ ਟਿੱਬੀ ਸੀ ਪੁੱਜੇ, ਸ਼ਾਹੀ ਫੌਜਾਂ ਨੇ ਅਚਨਚੇਤ ਸੀ ਕਰ ਦਿੱਤੀ ਚੜ੍ਹਾਈ। ਭਾਈ ਉਦੇ ਸਿੰਘ, ਜੀਵਨ ਸਿੰਘ ਨੇ ਕਮਾਨ ਸੰਭਾਲੀ, ਦੋਹਾਂ ਦਲਾਂ ਵਿਚਕਾਰ ਸੀ ਹੋਈ ਫਹਿਰਿਸ਼ਿਲ ਲੜਾਈ। ਸਰਸਾ ਨਦੀ 'ਚ ਹੜ੍ਹ ਕਾਰਨ, ਪਾਣੀ ਸੀ ਮਾਰਦਾ ਠਾਠਾਂ, ਖੱਖੜ ਅਤੇ ਹਨੇਰੀ ਰਾਤ ਨੇ ਸੀ ਤਰ-ਬੱਲੀ ਮਚਾਈ। ਸਰਸਾ ਨਦੀ 'ਚ ਕੁੰਦ ਗਏ ਸਾਰੇ ਸਿੰਘ ਗੁਰੂ ਦੇ, ਇਥੋਂ ਹੀ ਪਰਿਵਾਰ ਵਿੱਚ ਪੈ ਗਈ ਸੀ ਸਦੀਵੀ ਜੁਦਾਈ। ਮਹਿਲ ਗੁਰਾਂ ਦੇ ਦਿੱਲੀ, ਮਾਂ ਗੁਜਰੀ, ਛੋਟੇ ਲਾਲ, ਸਹੇਲੀ ਪੁੱਜੇ, ਗੁਰੂ ਜੀ, ਲਾਲ ਵੱਡੇ ਤੇ ਸਿੰਘਾਂ ਨੂੰ ਚਮਕੌਰ ਗੜ੍ਹੀ ਹੋਈ ਸਹਾਈ। (1) ਲੰਘ ਮੁਗਲੀ ਫੌਜਾਂ, ਚਮਕੌਰ ਗੜ੍ਹੀ ਨੂੰ ਸੀ ਘੇਰਿਆ ਆ ਕੇ, ਅਜੀਤ, ਚੁਰਾਹ ਬਹੁਤੇ ਸਿੰਘਾਂ ਨੇ ਜੰਗ 'ਚ ਸ਼ਹੀਦੀ ਪਾਈ। ਗੁਰਮਤਾਂ ਕਰਕੇ ਪੰਜ ਸਿੰਘਾਂ ਨੇ ਗੁਰੂ ਨੂੰ ਸੀ ਹੁਕਮ ਸੁਣਾਇਆ, ਨਾ ਚਾਹੁੰਦੇ ਵੀ ਗੜ੍ਹੀ ਨੂੰ ਛੱਡਕੇ, ਖਾਲਸੇ ਦੀ ਹੋਂਦ ਬਣਾਈ। ਗੰਗੂ ਲੰਬੀ ਨੇ ਮਾਤਾ ਜੀ ਤੇ ਲਾਲਾਂ ਨੂੰ ਸੁਖੇ ਪਾਸ ਫੜਾਇਆ, ਬੰਦ ਕੀਤੇ ਠੰਡੇ ਖੁਰਸ 'ਚ ਕੇਵਲ ਵਾਹਿਗੁਰੂ ਉਨ੍ਹਾਂ ਦਾ ਸੀ ਸਹਾਈ। 24, 25, 27 ਦਸੰਬਰ ਨੂੰ ਲਾਲਰ ਤੇ ਡਰਾਵਿਆਂ ਨਾਲ ਮਨਾਇਆ, ਆਖਰ ਨੀਹਾਂ ਵਿੱਚ ਚਿਣ ਦਿੱਤੇ, ਤੇ ਕੱਬੀ ਸੀ ਸੋਭ ਲੁਕਾਈ। ਭੁੱਲ ਨਹੀਂ ਸਕਦਾ ਕਦੇ ਵੀ ਦਸੰਬਰ ਦਾ ਇਹ ਮਹੀਨਾ, ਆਪਣੀ ਕਹਾਣੀ ਲਹੂ ਸਿੰਘਾਂ ਦੇ ਨਾਲ, ਮੁਗਲਾਂ ਆਪ ਲਿਖਵਾਈ। ਨੌਜੁਆਨਾਂ ਅਜੇ ਵੀ ਭਟਕਦੇ ਫਿਰਦੇ, ਮਨ ਦੇ ਵਰਕੇ ਜਰਾ ਫਰੋਲੇ, ਇਰਸਾ ਲਏ ਸੰਭਾਲ, ਕਲੰਤ ਵਾਲੇ ਨਸੀਬ ਹੋ ਲਿਖੀ ਸਚਾਈ।

ਅੰਦਰ ਪੜ੍ਹੋ ਸੰਪਾਦਕੀ

ਪ੍ਰਿੰ: ਨਸੀਬ ਸਿੰਘ ਸੇਵਕ

19 ਦਸੰਬਰ ਤੋਂ 27 ਦਸੰਬਰ, 1704 ਈ: ਤੱਕ 9 ਦਿਨਾਂ ਦਾ ਲੁੰ-ਕੰਡੇ ਖੜ੍ਹੇ ਕਰਨ ਵਾਲਾ ਇਤਿਹਾਸ
ਸਿੰਘ ਹਿਰਦਿਆਂ ਨੂੰ ਰਹਿੰਦੀ ਦੁਨੀਆਂ ਤੱਕ ਝੰਜੋੜਦਾ ਰਹੇਗਾ ... !!!

ਇਸ ਮਹੀਨੇ ਦੇ ਲੇਖਕ



ਡਾ. ਹਰਦੇਵ ਸਿੰਘ ਸਰਹਿੰਦੀ



ਪ੍ਰੋ. ਜਸਵੰਤ ਸਿੰਘ ਕੈਲਰੀ



ਸ. ਪਰਸਰਾਮ ਸਿੰਘ ਬੱਧਣ



ਸ. ਜਰਨੈਲ ਸਿੰਘ ਹਸਨਪੁਰੀ



ਸ. ਮੇਜਰ ਸਿੰਘ ਇਸਮੂ



ਸ. ਹਮਦਰਦਵੀਰ ਨੌਸ਼ਹਿਰਵੀ



ਸ. ਰਣਜੀਤ ਸਿੰਘ ਆਜ਼ਾਦ ਖਾੜਲਾ



ਕਵੀਸ਼ਰ ਸਵਰਨ ਸਿੰਘ ਭੌਰ



ਸ. ਇਕਵਾਲ ਸਿੰਘ ਪੰਟੀ



ਸ. ਹਰਬੰਸ ਸਿੰਘ ਸ਼ਾਨ



ਸ. ਅਮਰੀਕ ਸਿੰਘ ਬੋਰਾ



ਸਵ: ਕੇਵਲ ਮਾਣਕਪੁਰੀ



ਸ. ਗੁਰਜੰਟ ਸਿੰਘ ਟਿਵਾਣਾ



ਬੀਬਾ ਮਨਜੀਤ ਕੌਰ



ਬੀਬਾ ਜਸਪ੍ਰੀਤ ਕੌਰ ਸੈਘਾ



ਸ. ਜਸਬੀਰ ਸਿੰਘ ਜੌਲੀ
ਸ਼੍ਰੀ ਸੁਰਜੀਤ ਦੇਵਲ
ਸ. ਮਨਜੀਤ ਸਿੰਘ ਬੇਮਕਦਨੀਆ
ਸ. ਗੁਰਮੀਤ ਸਿੰਘ ਬਰਸਾਲ



ੴ ਸਤਿਗੁਰ ਪ੍ਰਸਾਦਿ ॥

ਭਾਈ ਦਿੱਤ ਸਿੰਘ ਪੱਤ੍ਰਿਕਾ

ਗਿਆਨੀ ਦਿੱਤ ਸਿੰਘ ਸਿਮਰੀਓਲ ਦਿੱਤਵਨੀਓਲ ਗੁਜਰਾਣੀ (੧੯੮੭) ਦੀ ਸਥਾਪਨਾ ਕੀਤੀ

ਅੰਕ 72

ਸਾਲ 6

6 ਦਸੰਬਰ 2015 (ਮਾਸਿਕ, ਪੰਜਾਬੀ)

30/-

ਮੁੱਖ ਸੰਪਾਦਕ:

ਪ੍ਰਿੰ. ਨਸੀਬ ਸਿੰਘ ਸੇਵਕ

9465216530

ਤੱਤਕਰਾ

ਸੰਪਾਦਕ:

ਜਸਪਾਲ ਸਿੰਘ ਕੰਵਲ

8968968397

ਅਵਤਾਰ ਸਿੰਘ ਮਹਿਤਪੁਰੀ

9316111109

ਸਹਿ ਸੰਪਾਦਕ:

ਸੁਰਜਨ ਸਿੰਘ ਜੱਸਲ (ਆਨਰੇਰੀ)

9815549523

ਬਲਜੀਤ ਸਿੰਘ ਵਿੰਡਿਆਵਾਲਾ (ਆਨਰੇਰੀ)

ਬਲਜੀਤ ਸਿੰਘ

9411737401

ਸਲਾਹਕਾਰ ਬੋਰਡ

ਡਾ: ਸੁਖਜਿੰਦਰ ਸਿੰਘ ਯੋਗੀ (ਚੇਅਰਮੈਨ)

9914000365

ਡਾਈ ਜਸਵੀਰ ਸਿੰਘ ਪਾਉਂਟਾ ਸਾਹਿਬ ਵਾਲੇ

8054113113

ਸ: ਬਮਬੇਰ ਸਿੰਘ ਚੰਡੀਗੜ੍ਹ

9463961904

ਸ: ਜਸਪਾਲ ਸਿੰਘ ਕਲੋਤ

9463490964

ਸ: ਤਰਲੋਚਨ ਸਿੰਘ ਦਰਦੀ, ਬਸੀ ਪਠਾਣਾ

9914682065

ਮਾਇਆ ਭੋਜਣ ਲਈ ਪਤਾ:-

ਭਾਈ ਦਿੱਤ ਸਿੰਘ ਪੱਤ੍ਰਿਕਾ

A/C No. 65139724105,

IFSC Code: STBP0000435

ਸਟੇਟ ਬੈਂਕ ਆਫ ਪਟਿਆਲਾ, ਸ਼ਾਖਾ ਕਜਰੋੜੀ,

ਸੰਪਾਦਕੀ

ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਉਪਦੇਸ਼

ਸਾਕਾ ਸਰਹਿਦ ਜਦੋਂ ਪਰਤੀ ਮਾਂ

ਕਟਵਾਏ ਬਾਪ ਨੇ ਬੇਟੇ ਜਹਾਂ ਮੁਦਾ

ਅਣਗੋਲੇ ਮਹਾਂਨਾਇਕਾ ਦੀ ਦਾਸਤਾਨ

ਗੋਰਾ ਭਰਪੂਰ ਹੈ ਦਾਸਤਾਨ-ਏ-ਦਸਤਾਰ

ਗੁਰਦੁਆਰਾ ਬੀੜ ਗੁਰੂ ਜੰਡ ਸਾਹਿਬ

ਪੁਸਤਕ ਪੜਚੋਲ - ਏ ਡਲਵਾਰੀ ਬੱਧੀਆਂ

ਸਬਰ ਅੰਦਰ ਸਾਬਰੀ

ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਹੋ ਰਹੀ ਬੇਦਅਬੀ..

ਮਿਨੀ ਕਹਾਣੀ - ਉਦਾਸ ਮਾਂ

ਕਰਮੀ ਵੱਡਾ ਜਾਤੋਂ ਨਾਗੀ

ਮਿਨੀ ਕਹਾਣੀ - ਬਲਜੁਗੀ ਪਤਨੀ

ਮਿਨੀ ਕਹਾਣੀ - ਫੌਕੀ ਬਾਨ

ਪੁੱਠਾ ਰੋਜ਼ਾ

ਅਜੋਕਾ ਭਾਰਤੀ ਪੰਪ ਸੰਗੀਤ

ਵਿਅੰਗ ਚੋਕੇ

ਕਾਵਿ-ਕਿਆਰੀ

ਸਮਿਥਿਆ ਪੱਤਰ-ਏ ਡਲਵਾਰੀ ਬੱਧੀਆਂ

ਪ੍ਰਿੰ. ਨਸੀਬ ਸਿੰਘ ਸੇਵਕ

2

ਕ੍ਰਿਤ ਗਿਆਨੀ ਦਿੱਤ ਸਿੰਘ ਜੀ

4

ਡਾ. ਹਰਚੰਦ ਸਿੰਘ ਸਰਹਿਦੀ

8

ਸ. ਇਕਵਾਕ ਸਿੰਘ ਪੱਟੀ

11

ਸ. ਗੁਰਚਰਨ ਨਰਪੁਰ

15

ਕਵੀਬਰ ਸਵਰਨ ਸਿੰਘ ਡੌਰ

20

ਪ੍ਰੋ. ਹਮਦਰਦਵੀਰ ਨੇਹਰਿਬੀ

23

ਸ. ਪਸਰਾਮ ਸਿੰਘ ਬੱਧਣ

24

ਸ. ਅਮਰੀਕ ਸਿੰਘ ਬੇਰ ਖਾਂ

26

ਸ. ਸਰਨਾਮ ਸਿੰਘ ਚੰਦਕ

28

ਸ. ਜਸਬੀਰ ਸਿੰਘ ਜੋਠੀ

29

ਸ. ਮੇਜਰ ਸਿੰਘ ਦਿਸਤੂ

31

ਸ. ਗੁਰਪ੍ਰੀਤ ਸਿੰਘ ਪ੍ਰੀਤ

33

ਸ੍ਰੀ ਰਾਮ ਪ੍ਰਕਾਸ਼ ਟੋਨੀ

34

ਸ. ਬਲਜੀਤ ਸਿੰਘ ਵਿੰਡਿਆਵਾਲਾ

34

ਬੀਬੀ ਮਨਮੀਤ ਕੌਰ

35

ਪ੍ਰੋ. ਜਸਵੰਤ ਸਿੰਘ ਕੈਲਵੀ

37

ਸ. ਰਣਜੀਤ ਸਿੰਘ ਕਾਠਣਾ ਤੇ ਹੋਰ

38

ਪ੍ਰਿੰ. ਨਸੀਬ ਸਿੰਘ ਸੇਵਕ

42

ਲੇਖਕਾਂ ਦੀਆਂ ਰਚਨਾਵਾਂ/ਲਗਾਂ ਮਾਤਰਾਂ ਨਾਲ ਸੰਪਾਦਕ ਦਾ ਸਹਿਮਤ ਹੋਣਾ ਜ਼ਰੂਰੀ ਨਹੀਂ ਹੈ। ਲੇਖਕਾਂ ਦੇ ਵਿਚਾਰ ਉਨ੍ਹਾਂ ਦੇ ਆਪਣੇ ਨਿਜੀ ਹਨ। ਕਿਸੇ ਵੀ ਕਾਨੂੰਨੀ ਕਾਰਵਾਈ ਦਾ ਨਿਪਟਾਰਾ ਸਿਰਫ ਚੰਡੀਗੜ੍ਹ ਹੀ ਕੀਤਾ ਜਾ ਸਕੇਗਾ।

ਸੰਪਾਦਕ

ਚੰਡੀਗੜ੍ਹ ਦੇ ਫੋਰਵਰਡ

ਨਮਾਂ

ਦੇਸ਼ ਵਿਚ

ਵਿਦੇਸ਼ ਵਿਚ

ਸਾਲਾਨਾ

350/-

\$ 70

ਪੰਜ ਸਾਲ

1600/-

\$ 350

ਲਾਈਵ ਮੈਂਬਰ

12,000/-

\$ 3000

E-Mail: bhaiditsinghpatrikachd@gmail.com

E-Mail: bhaiditsinghpatrika@yahoo.com

ਰਚਨਾਵਾਂ ਭੇਜਣ ਲਈ ਪਤਾ

ਭਾਈ ਦਿੱਤ ਸਿੰਘ ਪੱਤ੍ਰਿਕਾ

712, ਅਨੰਦਪੁਰ ਕੰਪਲੈਕਸ, ਕਜਰੋੜੀ, ਯੂ.ਟੀ. ਚੰਡੀਗੜ੍ਹ-160036

ਫੋਨ:- 9465216530

ਹੁਣ ਭਾਈ ਦਿੱਤ ਸਿੰਘ ਪੱਤ੍ਰਿਕਾ ਇੰਟਰਨੈੱਟ 'ਤੇ ਵੀ ਹੇਠ ਲਿਖੇ Link ਤੇ ਵੀ ਪੜ੍ਹੀ ਜਾ ਸਕਦੀ ਹੈ।
<http://bhaiditsinghpatrika.blogspot.in/>

ਛਾਪਕ, ਆਰ. ਡੇ. ਬਰਮਾ ਅਤੇ ਪ੍ਰਕਾਸ਼ਕ ਸ. ਨਸੀਬ ਸਿੰਘ ਸੇਵਕ ਨੇ ਮਾਲਕ ਸ. ਨਸੀਬ ਸਿੰਘ ਸੇਵਕ ਦੇ ਤੌਰ ਤੇ ਦੂਰਗਾ ਪ੍ਰਿੰਟ-ਓ-ਪ੍ਰੈਸ ਕਜਰੋੜੀ ਚੰਡੀਗੜ੍ਹ
ਫੋਨ:- 0172-2667070 ਤੋਂ ਛਾਪਵਾ ਕੇ #712, ਅਨੰਦਪੁਰ ਕੰਪਲੈਕਸ ਕਜਰੋੜੀ (ਚੰਡੀਗੜ੍ਹ) ਤੋਂ ਪ੍ਰਕਾਸ਼ਿਤ ਕੀਤਾ। ਸੰਪਾਦਕ ਨਸੀਬ ਸਿੰਘ ਸੇਵਕ

19 ਦਸੰਬਰ ਤੋਂ 27 ਦਸੰਬਰ, 1704 ਈ: ਤੱਕ 9 ਦਿਨਾਂ ਦਾ ਲੂੰ-ਕੰਡੇ ਖੜ੍ਹੇ ਕਰਨ ਵਾਲਾ ਇਤਿਹਾਸ ਸਿੱਖ ਹਿਰਦਿਆਂ ਨੂੰ ਰਹਿੰਦੀ ਦੁਨੀਆਂ ਤੱਕ ਝੰਜੋੜਦਾ ਰਹੇਗਾ ... !!!

ਪ੍ਰਿੰ: ਨਸੀਬ ਸਿੰਘ ਸੇਰਕ

ਸਾਹਿਬ-ਏ-ਕਮਾਲ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਆਖਿਰ 19 ਦਸੰਬਰ 1704 ਈ: ਦੀ ਰਾਤ ਨੂੰ ਅਨੰਦਪੁਰ ਨੂੰ ਹਮੇਸ਼ਾ-ਹਮੇਸ਼ਾ ਲਈ ਅਲਵਿਦਾ ਕਹਿ ਹੀ ਦਿੱਤਾ ਸੀ। ਅਨੰਦਪੁਰ ਕੀ ਛੱਡਿਆ ਅਤਿ ਦੀਆਂ ਮੁਸ਼ਕਲਾਂ, ਚਣੌਤੀਆਂ ਨੇ ਆ ਘੇ ਰਿਆ। ਅਜੇ ਉਹ ਆਪਣੇ ਪੂਰੇ ਲਾਮ-ਲਕਸ਼ਰ ਸਮੇਤ ਕੀਰਤਪੁਰ ਸਾਹਿਬ ਤੋਂ ਲੰਘੇ ਹੀ ਸੀ ਕਿ ਸ਼ਾਹੀ ਟਿੱਬੀ ਦੇ ਨੇੜੇ ਸ਼ਾਹੀ ਫੌਜਾਂ ਨੇ ਹੱਲਾ ਬੋਲ ਦਿੱਤਾ। ਗੁਰੂ ਜੀ ਦੇ ਪਿਆਰੇ ਸਿੰਘ ਭਾਈ ਉਦੈ ਸਿੰਘ ਤੇ ਭਾਈ ਜੀਵਨ ਸਿੰਘ ਨੇ ਫੌਜਾਂ ਨੂੰ ਉਦੋਂ ਤੱਕ ਡੱਕ ਕੇ ਰਖਿਆ, ਜਦੋਂ ਤੱਕ ਗੁਰੂ ਜੀ ਸਮੇਤ ਪੰਜੇ ਪਿਆਰੇ, ਚਾਰੇ ਸਾਹਿਬਜ਼ਾਦੇ, ਮਾਤਾ ਗੁਜਰੀ ਜੀ, ਗੁਰੂ ਜੀ ਦੇ ਮਹਿਲ ਤੇ ਸਿੱਖ ਸੰਗਤਾਂ ਨੇ ਸਰਸਾ ਨਦੀ ਪਾਰ ਨਹੀਂ ਸੀ ਕੀਤੀ। ਇਥੇ ਬਹੁਤ ਸਾਰੇ ਸਿੰਘ ਸ਼ਹੀਦ ਹੋ ਗਏ ਸਨ। ਅੰਮ੍ਰਿਤ ਵੇਲੇ ਭਾਵ 20 ਦਸੰਬਰ, 1704 (ਸ. ਕੁਲਬੀਰ ਸਿੰਘ ਸਿੱਧੂ ਸਾਬਕਾ ਆਈ.ਏ.ਐਸ. ਨੇ ਆਪਣੀ ਪੁਸਤਕ “ਮਾਨਵਤਾ ਦਾ ਪ੍ਰਣਾਮ ਸਰਬਸਦਾਨੀ ਦੇ ਨਾਮ,” ਵਿੱਚ ਸੰਨ 1705 ਦਿੱਤਾ ਹੈ)। ਨੂੰ ਸਵੇਰੇ ਪਰਿਵਾਰ ਵਿਛੋੜਾ ਹੋ ਗਿਆ। ਮਾਤਾ ਗੁਜਰੀ ਜੀ ਦੇ ਨਾਲ ਦੋਨੋਂ ਛੋਟੇ ਸਾਹਿਬਜ਼ਾਦੇ ਬਾਬਾ ਜ਼ੋਰਾਵਰ ਸਿੰਘ ਤੇ ਬਾਬਾ ਫਤਿਹ ਸਿੰਘ, ਗੁਰੂ ਘਰ ਦੇ ਰਸੋਈਏ ਗੰਗੂ ਦੇ ਨਾਲ ਮੋਰਿੰਡੇ ਵੱਲ ਨੂੰ ਤੁਰ ਗਏ ਤੇ ਉਸ ਦੇ ਪਿੰਡ ਸਹੇੜੀ ਜਾ ਠਹਿਰੇ। ਮਾਤਾ ਸੁੰਦਰੀ ਤੇ ਮਾਤਾ ਸਾਹਿਬ ਕੌਰ ਤੇ ਭਾਈ ਮਨੀ ਸਿੰਘ ਦਿੱਲੀ ਵੱਲ ਚਲੇ ਗਏ। ਤੀਜੇ ਗਰੁੱਪ ਵਿੱਚ ਗੁਰੂ ਜੀ, ਵੱਡੇ ਸਾਹਿਬਜ਼ਾਦੇ ਬਾਬਾ ਅਜੀਤ ਸਿੰਘ ਤੇ ਬਾਬਾ ਜੁਝਾਰ ਸਿੰਘ ਸਮੇਤ 40 ਸਿੰਘ ਪਹਿਲਾਂ ਭੱਠਾ ਸਾਹਿਬ ਪੁੱਜੇ ਅਤੇ 20 ਦਸੰਬਰ ਦੀ ਰਾਤ ਨੂੰ ਚਮਕੌਰ ਸਾਹਿਬ ਵਿਖੇ ਪੁੱਜੇ ਅਤੇ ਕੱਚੀ ਗੜ੍ਹੀ ਵਿੱਚ ਜਾ ਛੇਰੇ ਲਾਏ। ਇਸੇ ਗੜ੍ਹੀ ਵਿੱਚ ਦੁਨੀਆਂ ਦਾ ਅਸੁਤੰਤਰ ਯੁੱਧ ਹੋਇਆ। ਇਕ ਪਾਸੇ ਮੁਗਲਾਂ ਦੀ 10 ਲੱਖ ਫੌਜ ਤੇ ਦੂਜੇ

ਪਾਸ ਗੁਰੂ ਜੀ ਦੇ 40 ਕੁ ਲਾਡਲੇ ਸਿੰਘ। ਇਸੀ ਜੰਗ ਵਿੱਚ ਗੁਰੂ ਜੀ ਦਾ ਵਚਨ, “ਸਵਾ ਲੱਖ ਸੇ ਏਕ ਲੜਾਉਂ, ਤਬੀ ਗੋਬਿੰਦ ਸਿੰਘ ਨਾਮ ਕਹਾਉਂ।” ਦੋਨੋਂ ਸਾਹਿਬਜ਼ਾਦਿਆਂ ਅਤੇ ਲਾਡਲੇ ਸਿੰਘਾਂ ਨੇ ਆਪਣੀਆਂ ਸ਼ਹੀਦੀਆਂ ਦੇ ਕੇ ਇਸ ਨੂੰ ਅਮਲੀ ਜਾਮਾ ਪਹਿਨਾਇਆ ਦੋਨੋਂ ਸਾਹਿਬਜ਼ਾਦੇ ਬਾਬਾ ਅਜੀਤ ਸਿੰਘ, ਬਾਬਾ ਜੁਝਾਰ ਸਿੰਘ ਤੇ ਤਿੰਨ ਪਿਆਰੇ ਵੀ ਸ਼ਹੀਦੀ ਪਾ ਗਏ ਸਨ ਤਾਂ ਗੁਰੂ ਜੀ ਦੇ “ਆਪੇ ਗੁਰ ਚੇਲਾ” ਦੇ ਸਿਧਾਂਤ ਅਨੁਸਾਰ ਪੰਜ ਸਿੰਘਾਂ ਨੇ ਮਸ਼ਵਰਾ ਕਰਕੇ ਗੁਰੂ ਜੀ ਨੂੰ ਚਮਕੌਰ ਦੀ ਗੜ੍ਹੀ ਛੱਡਣ ਲਈ ਕਿਹਾ ਤੇ ਗੁਰੂ ਜੀ ਨੇ ਇਸ ਫੈਸਲੇ 'ਤੇ ਨਾ ਚਾਹੁੰਦੇ ਹੋਏ ਵੀ ਫੁੱਲ ਚੜ੍ਹਾਏ ਅਤੇ ਭਾਈ ਦਇਆ ਸਿੰਘ, ਭਾਈ ਧਰਮ ਸਿੰਘ ਤੇ ਭਾਈ ਮਾਨ ਸਿੰਘ ਸਮੇਤ ਰਾਤ ਦੇ ਹਨੇ ਰੇ ਵਿੱਚ ਨੰਗੇ ਪੈਰੀਂ ਚਮਕੌਰ ਦੀ ਗੜ੍ਹੀ ਨੂੰ ਤਾੜੀ ਮਾਰਕੇ ਇਹ ਕਹਿੰਦੇ ਹੋਏ, “ਹਿੰਦ ਦਾ ਪੀਰ ਜਾ ਰਿਹਾ ਹੈ” ਅਲਵਿਦਾ ਆਖ ਦਿੱਤੀ। ਇਸ ਤੋਂ ਪਹਿਲਾਂ ਮੁਗਲ ਫੌਜਾਂ ਨੂੰ ਭੁਲੇਖਾ ਪਾਉਣ ਲਈ ਆਪਣੇ ਹਮ ਸ਼ਕਲ ਭਾਈ ਸੰਗਤ ਸਿੰਘ ਦੇ ਸਿਰ ਉੱਤੇ ਆਪਣੀ ਕਲਗੀ ਸਜਾਈ ਤੇ ਮੋਰਚਾ ਸੰਭਾਲ ਦਿੱਤਾ ਸੀ।

ਦੂਜੇ ਪਾਸੇ ਮਾਤਾ ਗੁਜਰੀ ਜੀ ਤੇ ਦੋਨੋਂ ਛੋਟੇ ਸਾਹਿਬਜ਼ਾਦੇ ਗੰਗੂ ਦੇ ਨਾਲ ਸਹੇੜੀ ਉਸ ਦੇ ਪਿੰਡ ਰਾਤ ਕੱਟਣ ਲਈ ਰੁਕੇ। ਗੰਗੂ ਨੂੰ ਲਾਲਚ ਆ ਗਿਆ ਤੇ ਮਾਤਾ ਜੀ ਦੇ ਕੀਮਤੀ ਜਵਾਹਰਾਤ ਆਦਿ ਚੋਰੀ ਕਰ ਲਏ ਅਤੇ ਦੂਜੇ ਦਿਨ ਮੋਰਿੰਡੇ ਦੇ ਕੋਤਵਾਲ ਨੂੰ ਸ਼ਿਕਾਇਤ ਕਰ ਦਿੱਤੀ ਜਿਸ ਨੇ ਕਿ ਸਰਹਿੰਦ ਦੇ ਸੂਬੇ ਵਜੀਰ ਖਾਂ ਦੀ ਹਿਰਾਸਤ ਵਿੱਚ ਭੇਜ ਦਿੱਤਾ।

ਪੋਹ, ਮਾਘ ਦੀਆਂ ਕਹਿਰ ਦੀਆਂ ਅਤਿ ਠਰ੍ਹੰ-ਠਰ੍ਹੰ ਕਰਦੀਆਂ ਰਾਤਾਂ ਵਿੱਚ ਮਾਤਾ ਜੀ ਤੇ ਦੋਨੋਂ ਬੱਚਿਆਂ ਨੂੰ ਠੰਡੇ ਬੁਰਜ ਵਿੱਚ ਬੰਦ ਕਰ ਦਿੱਤਾ। 25 ਦਸੰਬਰ ਨੂੰ ਬੱਚਿਆਂ ਨੂੰ

ਸੂਬਾ ਸਰਹਿੰਦ ਦੀ ਕਚਹਿਰੀ ਵਿੱਚ ਪੇਸ਼ ਕੀਤਾ ਗਿਆ ਬੇਅੰਤ ਲਾਲਚ/ਡਰਾਵੇ, 7 ਅਤੇ 9 ਸਾਲ ਦੇ ਬੱਚਿਆਂ ਨੂੰ ਦਿੱਤੇ ਗਏ ਪਰ ਗੁਰੂ ਗੋਬਿੰਦ ਸਿੰਘ ਦੇ ਇਹ ਨਿੱਕੇ-ਨਿੱਕੇ ਬਾਲਕੋ ਟੱਸ ਤੋਂ ਮੱਸ ਨਾ ਹੋਏ ਅਤੇ ਸੂਬਾ ਸਰਹਿੰਦ ਦੀ ਹਰ ਇਕ ਸ਼ਰਤ ਰੱਦ ਕਰ ਦਿੱਤੀ। 26 ਦਸੰਬਰ ਨੂੰ ਛੱਡ ਕੇ 27 ਦਸੰਬਰ 1704 ਈ: ਨੂੰ ਇੱਕ ਵਾਰੀ ਫੇਰ ਕੋਸ਼ਿਸ਼ ਕੀਤੀ ਗਈ ਪਰ ਦੋਨੋਂ ਛੋਟੇ ਸਾਹਿਬਜ਼ਾਦਿਆਂ ਨੇ ਕੌਮ ਦੀ ਆਨ ਤੇ ਸ਼ਾਨ ਲਈ ਦਿੜ੍ਹ ਰਹਿਣ ਦਾ ਫੈਸਲਾ ਜੋ ਲੈ ਲਿਆ ਸੀ, ਉਸੀ 'ਤੇ ਦਿੜ੍ਹ ਸਨ। ਆਖਿਰ ਸੂਬੇ ਸਰਹਿੰਦ ਨੇ ਦੋਨਾਂ ਨੂੰ ਨੀਹਾਂ ਵਿੱਚ ਚਿਣਵਾ ਕੇ ਸ਼ਹੀਦ ਕਰ ਦਿੱਤਾ ਅਤੇ ਆਪਣੇ ਮੱਥੇ 'ਤੇ ਸਦੀਵੀ ਇਕ ਅਜੇਹਾ ਧੱਬਾ ਲਾ ਲਿਆ ਸੀ ਜੋ ਕਦੀ ਨਾ ਮਿੱਟਣ ਵਾਲਾ ਸੀ। ਮਾਤਾ ਗੁਜਰੀ ਜੀ ਵੀ ਉਸੀ ਦਿਨ ਸ਼ਹੀਦੀ ਪਾ ਗਏ ਸਨ।

ਇਸ ਤਰ੍ਹਾਂ 27 ਦਸੰਬਰ ਨੂੰ ਇਨ੍ਹਾਂ 9 ਕਾਲੇ, ਬੇ-ਰਹਿਮ ਦਿਨਾਂ ਦੀ ਭੂਮਿਕਾ ਖਤਮ ਹੋਣ ਦੇ ਨਾਲ ਸਿੱਖ ਹਿਰਦਿਆਂ ਵਿੱਚ ਹਮੇਸ਼ਾਂ-ਹਮੇਸ਼ਾਂ ਚਿਣਗ ਲੱਗ ਗਈ ਸੀ ਜੋ ਧੁਖਦੀ ਹੀ ਰਹੇਗੀ। ਸਿਰਫ ਸਿੱਖ ਹਿਰਦਿਆਂ 'ਚ ਨਹੀਂ ਮੁਸਲਮਾਨ ਭਾਈਚਾਰਾ, ਹਿੰਦੂ ਭਾਈਚਾਰਾ ਵੀ ਇਨ੍ਹਾਂ ਵਾਰਦਾਤਾਂ ਨਾਲ ਤਤਪ ਉਠਿਆ ਸੀ। ਜਿਵੇਂ ਕਿ ਸ਼ੇਰ ਖਾਂ ਨਵਾਬ ਮਲੇ ਰਕੋਟਲਾ ਨੇ ਹਾਅ ਦਾ ਨਾਅਰਾ ਮਾਰਿਆ ਸੀ ਤੇ ਸਿੱਖ ਕੌਮ ਹਮੇਸ਼ਾ ਲਈ ਉਸ ਦੀ ਰਿਣੀ ਹੋ ਗਈ। ਮੋਤੀ ਰਾਮ ਮਹਿਰਾ ਚੌਰੀ-ਚੌਰੀ ਮਾਤਾ ਜੀ ਨੂੰ ਤੇ ਬੱਚਿਆਂ ਲਈ ਦੁੱਧ ਲੈ ਕੇ ਜਾਂਦਾ ਰਿਹਾ। ਦੀਵਾਨ ਟੇਡਰ ਮੱਲ ਨੇ ਮੋਹਰਾ ਰੱਖਕੇ ਸੰਸਕਾਰ ਲਈ ਧਰਤੀ ਮੁੱਲ ਲਈ ਸੀ।

ਇਸ ਤਰ੍ਹਾਂ ਅਸੀਂ ਦੇਖਿਆ ਹੈ ਕਿ ਅਨੰਦਪੁਰ ਦਾ ਕਿਲਾ ਛੱਡਣ ਤੋਂ ਲੈ ਕੇ ਨਿੱਕੇ ਸਾਹਿਬਜ਼ਾਦਿਆਂ ਤੇ ਮਾਤਾ ਗੁਜਰੀ ਜੀ ਦੀ ਸ਼ਹੀਦੀ ਤੱਕ ਦਾ ਸਫਰ ਬਹੁਤ ਕਹਿਰਵਾਲਾ ਸੀ। ਲੁੱ ਕੰਡੇ ਖੜੇ ਕਰਨ ਵਾਲਾ ਸੀ ਪਰ ਧੰਨ ਗੁਰੂ ਜੀ ਦੇ ਸਿੱਖ ਜਿਨ੍ਹਾਂ ਨੇ ਕੌਮ ਲਈ ਹੱਸ-ਹੱਸ ਜਾਨਾਂ ਵਾਰੀਆਂ। ਧਰਤੀ ਦੀ ਹਿਕਤੀ 'ਤੇ ਇਹ ਇਕ ਅਜੇਹਾ ਚੀਰ ਪੈ ਗਿਆ ਸੀ ਜੋ ਕਦੀ ਵੀ ਮਿੱਟ ਨਹੀਂ ਸਕੇਗਾ ਅਤੇ ਸਿੱਖ ਹਿਰਦਿਆਂ ਨੂੰ ਸਦਾ ਲਈ ਝੰਜੋੜਦਾ ਰਹੇਗਾ ਅਤੇ ਗੱਲ ਇਥੇ ਹੀ ਨਹੀਂ ਮੁੱਕ ਜਾਂਦੀ।

ਲੋੜ ਹੈ ਸਾਨੂੰ ਇਨ੍ਹਾਂ ਦੀ ਧੜਕਣ ਸੁਣਨ ਦੀ, ਆਵਾਜ਼ ਸੁਣਨ ਦੀ। ਸਿਰਫ ਯਾਦਗਾਰਾਂ ਮਨਾ ਲੈਣੀਆਂ ਹੀ ਕਾਫੀ ਨਹੀਂ, ਇਨ੍ਹਾਂ ਤੋਂ ਸੋਧ ਲੈਣ ਦੀ ਅਤੀ ਜ਼ਰੂਰਤ ਹੈ। ਇਨ੍ਹਾਂ ਬੇਅੰਤ ਕੁਰਬਾਣੀਆਂ ਦੇ ਸਦਕਾ ਹੀ ਅੱਜ ਅਸੀਂ ਬਾਬੇ ਨਾਨਕ ਦੇ ਸਿੱਖ ਅਤੇ ਕਲਗੀਆਂ ਵਾਲੇ ਦੇ ਖਾਲਸਾ ਸਿੰਘ ਅਖਵਾਉਣ ਵਿੱਚ ਮਾਣ ਮਹਿਸੂਸ ਕਰਦੇ ਹਾਂ। ਪਰ ਇਹ ਵੀ ਲਿਖਣ ਤੋਂ ਸੰਕੋਚ ਨਹੀਂ ਕੀਤਾ ਜਾ ਸਕਦਾ ਅੱਜ ਦਾ ਨੌਜਵਾਨ ਸਿੱਖੀ ਤੋਂ ਭਟਕ ਗਿਆ ਹੈ। ਗੁਰੂ ਤੇ ਗੁਰੂ ਦੀ ਬਾਣੀ

ਤੋਂ ਬੇਮੁੱਖ ਹੋ ਗਿਆ ਹੈ। ਘੋਨ-ਮੋਨ ਹੋ ਗਿਆ ਹੈ ਹਰ ਤਰ੍ਹਾਂ ਦੇ ਨਸ਼ੇ ਦਾ ਸ਼ਿਕਾਰ ਹੋ ਚੁੱਕਾ ਹੈ। ਨਤੀਜੇ ਵਜੋਂ ਸਿੱਖਾਂ ਦੀ ਗਿਣਤੀ ਘਟਣੀ ਸ਼ੁਰੂ ਹੋ ਗਈ ਹੈ। ਅੱਜ ਲੋੜ ਹੈ, ਆਪਣੇ-ਆਪਣੇ ਸਵੈਮਾਨ ਨੂੰ ਪਛਾਨਣ ਦੀ, ਗੁਰੂ ਗੋਬਿੰਦ ਸਿੰਘ ਜੀ ਦੇ ਸਪੁੱਤਰ ਅਖਵਾਉਣ ਦੀ, 'ਬਾਬਾਣੀਆਂ' ਕਹਾਣੀਆਂ ਪੁੱਤਿ ਸਪੁੱਤ ਕਰੇਨਿ' ਵਾਲੀ ਅਟੱਲ ਸਚਾਈ ਤੇ ਪਹਿਰਾ ਦੇਣ ਦੀ। ਜੇ ਇਹ ਕਹਿ ਲਿਆ ਜਾਵੇ ਕਿ ਸਿਰਫ ਸਿੰਘ/ਸਿੱਖ ਹੀ ਆਪਣਾ ਹੁਲੀਆ ਬਿਗਾੜ ਕੇ, ਸਿੱਖੀ ਨੂੰ ਖੋਰਾ ਲਾ ਰਹੇ ਤਾਂ ਤਾਂ ਕੋਈ ਅਤਿ ਕਥਨੀ ਨਹੀਂ ਹੋਵੇਗੀ। ਬਾਬੇ ਨਾਨਕ ਸਮੇਤ ਸਾਰੇ ਗੁਰੂਆਂ ਨੇ ਅਜੇਹੇ ਕੱਚ-ਘਰੜ ਸਿੱਖ ਦੀ ਸਿਰਜਨਾ ਨਹੀਂ ਸੀ ਕੀਤੀ। ਹਰ ਧਰਮ ਦੇ ਆਪਣੇ-ਆਪਣੇ ਕਾਇਦੇ ਕਾਨੂੰਨ ਹੁੰਦੇ ਹਨ ਅਸੀਂ ਕਿਸੇ ਵੀ ਧਰਮ ਦੀ ਨਿੰਦਾ ਨਹੀਂ ਕਰਦੇ। ਸਗੋਂ ਅਸੀਂ ਤਾਂ ਮਾਣ ਨਾਲ ਇਹ ਕਹਿੰਦੇ ਹਾਂ, ਸਿੱਖਾਂ ਦਾ ਅਤੀ ਪਵਿੱਤਰ ਤੇ ਦੁਨੀਆਂ ਦਾ ਵੱਡਾ ਆਕਾਰੀ ਗ੍ਰੰਥ, ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਦੁਨੀਆਂ ਦਾ ਸਰਬ ਸਾਂਝਾ ਗ੍ਰੰਥ ਹੈ ਜੋ ਸਰਬ ਸਾਂਝੀਵਾਲਤਾ ਦਾ ਸੰਦੇਸ਼ ਦੇਂਦਾ ਹੈ। ਇਹੀ ਕਾਰਨ ਹੈ ਬਾਹਰਲੇ ਦੇਸ਼ਾਂ ਦੇ ਨਾਗਰਿਕ ਵੀ ਸਿੰਘ ਸੱਜਣੇ ਸ਼ੁਰੂ ਹੋ ਗਏ। ਅੱਜ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਨੂੰ ਸੰਸਾਰ ਪੱਧਰ ਦੀ ਮਾਨਤਾ ਮਿਲਦੀ ਜਾ ਰਹੀ ਹੈ। ਪਰ ਅਸੀਂ ਆਪ ਹੀ ਕੁਰਾਹੇ ਪੈ ਰਹੇ ਹਾਂ।

ਸੋ, ਸਾਡੀ ਨੌਜਵਾਨ ਪੀੜ੍ਹੀ ਨੂੰ ਅਪੀਲ ਹੈ ਆਪਣੇ ਵਿਰਸੇ ਦੀ ਸਹੀ ਜਾਣਕਾਰੀ ਤੇ ਸੰਭਾਲ ਹੀ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਨਾਲ ਜੁੜਕੇ, ਬਾਣੀ ਪੜ੍ਹਕੇ, ਸੁਣਕੇ ਵਿਚਾਰ ਕੇ ਸੱਚੇ ਸੁਚੇ ਸਿੱਖ ਬਣੇ ਤੇ ਸੁਰੱਖਿਤ ਦੇਸ਼ ਲੋਕ ਲਈ ਕਰੇ।

ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਉਪਦੇਸ਼

ਕ੍ਰਿਤ: ਗਿਆਨੀ ਦਿੱਤ ਸਿੰਘ ਜੀ

ਪੰਥ ਰਤਨ ਗਿਆਨੀ ਦਿੱਤ ਸਿੰਘ ਜੀ ਦੀ ਕ੍ਰਿਤ 'ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਉਪਦੇਸ਼' ਜਿਸ ਨੂੰ ਕਿ ਡਾ. ਇੰਦਰਜੀਤ ਸਿੰਘ ਗੋਗੋਆਣੀ ਜੀ ਨੇ ਸੰਪਾਦਿਤ ਕੀਤਾ ਹੈ, ਨੂੰ ਲੜੀਵਾਰ ਪੇਸ਼ ਕੀਤਾ ਜਾ ਰਿਹਾ ਹੈ। ਉਮੀਦ ਕਰਦੇ ਹਾਂ ਕਿ ਪਾਠਕ ਇਸ ਤੋਂ ਅਹਿਮ ਜਾਣਕਾਰੀ ਅਤੇ ਲਾਭ ਪ੍ਰਾਪਤ ਕਰਨਗੇ। ਮੁੱਖ ਸੰਪਾਦਕ

ਇਸ ਸੰਸਾਰ ਦੇ ਪਰਾਣੀਆਂ ਦੇ ਵਿਸ਼ਵਾਸ ਅਜਿਹੇ ਕੱਚੇ ਹਨ, ਜੋ ਉਨ੍ਹਾਂ ਦੇ ਚਿੱਤਾਂ ਨੂੰ ਸ਼ਾਂਤਿ ਪਰਾਪਤ ਨਹੀਂ ਹੋਣ ਦਿੰਦੇ, ਜਿਸ ਕਰਕੇ ਉਨ੍ਹਾਂ ਦੇ ਮਨ ਥਾਲੀ ਦੇ ਪਾਣੀ ਵਾਂਗ ਪਾਏ ਡੋਲਦੇ ਹਨ ਅਤੇ ਪਰਮਾਤਮਾ ਦੇ ਪਾਉਣ ਲਈ ਜੰਗਲਾਂ ਅਤੇ ਨਦੀਆਂ ਵਿੱਚ ਭਰਮਦੇ ਪਏ ਫਿਰਦੇ ਹਨ, ਪ੍ਰੰਤੂ ਗੁਰੂ ਜੀ ਇਨ੍ਹਾਂ ਜੀਵਾਂ ਦੀ ਸ਼ਾਂਤੀ ਦੇ ਵਾਸਤੇ ਇਸ ਪ੍ਰਕਾਰ ਉਪਦੇਸ਼ ਕਰਦੇ ਹਨ: ਯਥਾ:-

ਰਾਮਕਲੀ ਮਹਲਾ ੫

ਹਰਿ ਧਨੁ ਪਾਇਆ ਸੋਹਾਗਣੀ ਡੋਲਤ ਨਾਹੀ ਚੀਤ॥ ਸੰਤ ਸੰਜੋਗੀ ਨਾਨਕਾ ਗ੍ਰਿਹਿ ਪ੍ਰਗਟੇ ਪ੍ਰਭ ਮੀਤ॥ (ਅੰਗ ੯੨੯)

ਇਸ ਪਵਿੱਤਰ ਸ਼ਬਦ ਦਾ ਭਾਵ ਇਹ ਹੈ ਕਿ ਪ੍ਰਮਾਤਮਾ ਰੂਪੀ ਧਨ ਪਤਿ-ਸ਼ੁਤਿ ਅਰਥਾਤ ਵਿਸ਼ਵਾਸੀ ਪੁਰਖਾਂ ਨੂੰ ਪਰਾਪਤ ਹੁੰਦਾ ਹੈ ਜਿਸ ਕਰਕੇ ਉਨ੍ਹਾਂ ਦਾ ਚਿੱਤ ਬਾਹਿਰ ਮੁਖੀ ਅਰਥਾਤ ਵਿਸ਼ਵਾਸੀ ਪੁਰਖਾਂ ਨੂੰ ਪਰਾਪਤ ਹੁੰਦਾ ਹੈ ਜਿਸ ਕਰਕੇ ਉਨ੍ਹਾਂ ਦਾ ਚਿੱਤ ਬਾਹਿਰ ਮੁਖੀ ਪਦਾਰਥਾਂ ਦੇ ਵਲੋਂ ਭਟਕਣੋਂ ਰਹਿ ਜਾਂਦਾ ਹੈ, ਪ੍ਰੰਤੂ ਉਹ ਪ੍ਰਮੇਸ਼ਵਰ ਦੇ ਪਾਉਣ ਲਈ ਕਿਸੇ ਜੰਗਲ ਪਹਾੜ ਯਾ ਦਰਯਾਇ ਆਦਿਕ ਪਰ ਤਪ ਕਰਨੇ ਵਾਸਤੇ ਨਹੀਂ ਜਾਂਦੇ ਹਨ, ਕਿੰਤੂ ਅਛੇ ਮਹਾਤਮਾਂ ਪੁਰਖਾਂ ਦੀ ਸੰਗਤ ਦੇ ਪਰਤਾਪ ਕਰਕੇ ਉਨ੍ਹਾਂ ਨੂੰ ਉਹ ਸਰਬ ਸ਼ਕਤੀ ਮਾਨ ਅਕਾਲ ਪੁਰਖ ਆਪਣੇ ਆਤਮਾਂ ਵਿੱਚ ਹੀ ਬਿਆਪਕ ਪਰਤੀਤ ਹੋ ਕਰਕੇ ਸ਼ਾਂਤਿ ਪਰਦਾਨ ਕਰ ਦਿੰਦਾ ਹੈ।

ਕਿਆ ਇਸ ਸ਼ਬਦ ਦੇ ਵਿਚਾਰਨ ਵਾਲੇ ਮਹਾਤਮਾਂ ਭਾਈ ਭੀ ਕਿਸੇ ਹੋ ਵਸਤੂ ਦੀ ਪਰਾਰਥਨਾ ਤੇ ਅਕਾਲ ਪੁਰਖ ਦੀ ਪਰਾਪਤੀ ਚਾਹੁਣਗੇ?

ਇਸ ਸੰਸਾਰ ਦੇ ਸਾਰੇ ਪ੍ਰਾਣੀ ਕਿਸੇ ਨ ਕਿਸੇ ਸੰਸਾਰਕ ਪਦਾਰਥ ਵਿੱਚ ਭਾਵੇਂ ਉਹ ਜੜ੍ਹ ਹੋਵੇ ਭਾਵੇਂ ਚੇਤਨ ਪ੍ਰੀਤੀ

ਰਖਦੇ ਹਨ, ਪ੍ਰੰਤੂ ਗੁਰੂ ਜੀ ਇਨ੍ਹਾਂ ਜੀਵਾਂ ਦੇ ਵਾਸਤੇ ਸਚੇ ਪ੍ਰੇਮ ਦਾ ਉਪਦੇਸ਼ ਕਰਦੇ ਹਨ। ਯਥਾ:

ਮਾਰੂ ਕੀ ਵਾਰ ਮਹਲਾ ੫

ਨਾਨਕ ਕਚਤਿਆ ਸਿਉ ਤੋਤਿ ਢੂਢਿ ਸਜਣ ਸੰਤ ਪਕਿਆ॥
ਓਇ ਜੀਵੰਦੇ ਵਿਵ੍ਰਤਹਿ ਓਇ ਮੁਇਆ ਨ ਜਾਹੀ ਛੇਤਿ॥

(ਅੰਗ ੧੧੦੨)

ਇਸ ਪਵਿੱਤਰ ਸ਼ਬਦ ਵਿੱਚ ਇਹ ਉਪਦੇਸ਼ ਹੈ ਕਿ ਹੇ ਭਾਈ ਜੀਵ ਤੂੰ ਸੰਸਾਰਕ ਕਚੇ ਪੁਰਖਾਂ ਤੇ ਜੋ ਅਗਯਾਨ ਦੀ ਅਧਿਰੀ ਵਿੱਚ ਦੁਖੀ ਹੋ ਕੇ ਤਿੰਨਾਂ ਤਾਪਾਂ ਦੀ ਅੱਗ ਨਾਲ ਦਘਧ ਹੋ ਰਹੇ ਹਨ ਪ੍ਰੀਤੀ ਤੋੜਕੇ ਸਚੇ ਮਹਾਤਮਾਂ ਪੁਰਖਾਂ ਨਾਲ ਲਗਾ ਲੈ, ਜਿਸ ਦਾ ਫਲ ਇਹ ਹੋਵੇਗਾ ਜੋ ਸੰਸਾਰਕ ਸਵਾਰਥੀ ਜੀਵਨ ਤਾਂ ਮਤਲਬ ਸਿਧ ਨ ਹੋਣ ਕਰਕੇ ਜੀਉਂਦਿਆਂ ਨੂੰ ਹੀ ਤਿਆਗ ਜਾਂਦੇ ਹਨ ਅਤੇ ਮਹਾਤਮਾਂ ਪੁਰਖ ਸਦਾ ਹੀ ਸਹਾਈ ਰਹਿੰਦੇ ਹਨ ਅਰਥਾਤ ਉਨ੍ਹਾਂ ਦੇ ਉਪਦੇਸ਼ ਅੰਤ ਤਕ ਸੁਖ ਦਿੰਦੇ ਹਨ।

ਕਿਆ ਇਸ ਸ਼ਬਦ ਨੂੰ ਵਿਚਾਰਨ ਵਾਲੇ ਸਜਣ ਅਜਿਹੇ ਮਿਤਰ ਪੈਦਾ ਨਹੀਂ ਕਰਨਗੇ?

ਇਸ ਸੰਸਾਰ ਦੇ ਸਾਰੇ ਪ੍ਰਾਣੀ ਅਕਾਲ ਪੁਰਖ ਦੀ ਸ਼ਕਤੀ ਦਾ ਚਿੰਤਨ ਕਰ ਰਹੇ ਹਨ, ਜਿਸ ਤੇ ਕਿਸੇ ਨੇ ਉਸ ਦੀ ਕੁਝ ਸ਼ਕਤੀ ਆਖੀ ਹੈ ਅਤੇ ਕਿਸੇ ਨੇ ਕੁਝ, ਪ੍ਰੰਤੂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਵਿੱਚ ਉਸ ਸਰਬ ਸ਼ਕਤੀ ਮਾਨ ਅਕਾਲ ਪੁਰਖ ਦੀ ਸਮਰਥਾ ਇਸ ਪ੍ਰਕਾਰ ਵਰਨਣ ਕੀਤੀ ਹੈ। ਯਥਾ:-

ਮਾਰੂ ਕੀ ਵਾਰ ਮਹਲਾ ੧

ਸੀਹਾ ਬਾਜਾ ਚਰਗਾ ਕੁਹੀਆ ਏਨਾ ਖਵਾਲੇ ਘਾਹ॥ ਖਾਨਿ ਤਿਨਾ ਮਾਸੁ ਖਵਾਲੇ ਏਹਿ ਚਲਾਏ ਰਾਹ॥ ਨਦੀਆ ਵਿਚਿ

ਟਿੱਬੇ ਦੇਖਾਲੇ ਥਲੀ ਕਰੇ ਅਸਗਾਹ॥ ਕੀਤਾ ਥਾਪਿ ਦੇਇ ਪਾਤਿਸਾਹੀ ਲਸਕਰ ਕਰੇ ਸੁਆਹ॥ ਜੇਤੇ ਜੀਅ ਜੀਵਹਿ ਲੈ ਸਾਹਾ ਜੀਵਾਲੇ ਤਾ ਕਿ ਅਸਾਹ॥ ਨਾਨਕ ਜਿਉ ਜਿਉ ਸਚੇ ਭਾਵੈ ਤਿਉ ਤਿਉ ਦੇਇ ਗਿਰਾਹ॥ (ਅੰਗ ੧੪੪)

ਇਹ ਪਵਿੱਤਰ ਸ਼ਬਦ ਵਿਚ ਗੁਰੂ ਜੀ ਨੇ ਉਸ ਅਖੰਡ ਤੇਜ਼ ਪ੍ਰਤਾਪ ਵਾਨ ਅਕਾਲ ਪੁਰਖ ਦੀ ਸ਼ਕਤੀ ਦਾ ਵਰਨਣ ਕੀਤਾ ਹੈ, ਜਿਸ ਤੇ ਸਿੱਧ ਹੁੰਦਾ ਹੈ ਕਿ ਉਹ ਪ੍ਰਮਾਤਮਾ ਇਸ ਸੰਸਾਰ ਦੇ ਸਾਰੇ ਪ੍ਰਬੰਧ ਨੂੰ ਆਪਣੇ ਅਧੀਨ ਰਖਦਾ ਹੈ। ਜਿਸ ਵਿੱਚ ਕਿਸੇ ਦੇ ਫਲ ਬਲ ਯਾ ਪੁਰਖਾਰਥ ਦੀ ਪਹੁੰਚ ਨਹੀਂ ਹੈ। ਕਿਉਂਕਿ ਉਹ ਪ੍ਰਮਾਤਮਾ ਸ਼ੇਰਾਂ ਬਾਜਾਂ ਚਰਗਾਂ ਅਤੇ ਕੁਹੀਆਂ ਆਦਿਕ ਜਾਨਵਰਾਂ ਨੂੰ, ਜੋ ਸਦਾ ਹੀ ਮਾਸ ਖਾਕੇ ਆਪਣੇ ਪ੍ਰਾਣ ਧਾਰਨ ਕਰਦੇ ਹਨ, ਉਹ ਪ੍ਰਮਾਤਮਾ ਘਾਸ ਹਾਰੀ ਕਰ ਦੇਣ ਲਈ ਸਮਰੱਥ ਹੈ। ਇਸ ਪ੍ਰਕਾਰ ਜੋ ਜੀਵ ਘਾਸ ਹਾਰੀ ਹਨ, ਉਨ੍ਹਾਂ ਨੂੰ ਮਾਸਹਾਰੀ ਅਰਥਾਤ ਉਨ੍ਹਾਂ ਦਾ ਅਹਾਰ ਮਾਸ ਕਰ ਦੇਣ ਦੇ ਸਮਰੱਥ ਹੈ, ਜਿਸ ਤੇ ਉਹ ਅਜਿਹੇ ਬੇਪ੍ਰੀਤ ਮਾਰਗ ਚਲਾ ਸਕਦਾ ਹੈ। ਇਸ ਉਪਰਲੇ ਕਥਨ ਦਾ ਭਾਵ ਇਹ ਹੈ ਕਿ ਉਹ ਅਕਾਲ ਪੁਰਖ ਉਨ੍ਹਾਂ ਜੀਵਾਂ ਨੂੰ ਜੋ ਮਾਸ ਤੇ ਬਿਨਾਂ ਹੋਰ ਖਾਨਾ ਅੱਛਾ ਨਹੀਂ ਜਾਣਦੇ ਹਨ, ਘਾਸ ਖਾਣ ਦੇ ਜੋਗ ਭੀ ਕਰ ਸਕਦਾ ਹੈ ਅਤੇ ਜੋ ਜੀਵ ਸਦਾ ਘਾਸ ਹਾਰੀ ਹੀ ਹਨ ਉਨ੍ਹਾਂ ਨੂੰ ਉਹ ਮਾਸ ਹਾਰੀ ਭੀ ਕਰ ਸਕਦਾ ਹੈ ਅਰਥਾਤ ਸਮਰੱਥ ਨੂੰ ਅਸਮਰੱਥ ਅਤੇ ਅਸਮਰੱਥ ਨੂੰ ਸੰਪੂਰਨ ਸਮਰੱਥਾ ਪ੍ਰਦਾਨ ਕਰ ਸਕਦਾ ਹੈ ਅਤੇ ਅਜਿਹੇ ਰਸਤੇ ਪਰ ਉਹ ਆਪਣੀ ਸ੍ਰਿਸ਼ਟੀ ਨੂੰ ਚਲਾਇ ਰਿਹਾ ਹੈ।

ਇਸੀ ਪ੍ਰਕਾਰ ਨਦੀਆਂ ਦੀ ਜਗ੍ਹਾ ਟਿੱਬੇ ਅਤੇ ਟਿੱਬਿਆਂ ਦੀ ਜਗ੍ਹਾ ਜਲ ਬਲ ਕਰ ਸਕਦਾ ਹੈ। ਕਿਉਂਕਿ ਵੱਡੇ ਵੱਡੇ ਵਿਦਵਾਨਾਂ ਨੇ ਇਸ ਬਾਤ ਨੂੰ ਜਾਣ ਲੀਤਾ ਹੈ ਕਿ ਜਿਸ ਜਗ੍ਹਾ ਹੁਣ ਪਹਾੜ ਹਨ ਉਸ ਜਗ੍ਹਾ ਪਰ ਕਦੇ ਸਮੁੰਦਰ ਲਹਿਰਾਂ ਮਾਰ ਰਿਹਾ ਸੀ ਅਰ ਜਿਸ ਜਗ੍ਹਾ ਸਮੁੰਦਰ ਠਾਠਾਂ ਦੇ ਰਿਹਾ ਹੈ, ਉਸ ਜਗ੍ਹਾ ਕਦੇ ਸੁੱਕੀ ਧਰਤੀ ਹੁੰਦੀ ਸੀ। ਪ੍ਰੰਤੂ ਇਹ ਉਸ ਪ੍ਰਮਾਤਮਾ ਦੀ ਹੀ ਸ਼ਕਤੀ ਹੈ, ਜਿਸ ਦੇ ਪ੍ਰਤਾਪ ਕਰਕੇ ਨਦੀਆਂ ਦੀ ਜਗ੍ਹਾ ਟਿੱਬੇ ਅਤੇ ਟਿੱਬਿਆਂ ਦੀ ਜਗ੍ਹਾ ਜਲ ਬਲ ਹੋਇ ਰਿਹਾ ਹੈ। ਇਸ ਤੇ ਬਿਨਾਂ ਉਹ ਐਸਾ ਸਮਰੱਥ ਹੈ ਜੋ ਵੱਡੇ ਭਾਰੀ ਲਸਕਰਾਂ ਨੂੰ ਭਸਮ ਕਰਕੇ ਕੀੜਿਆਂ ਨੂੰ ਬਾਦਸ਼ਾਹ ਬਣਾ ਸਕਦਾ ਹੈ। ਅਰਥਾਤ ਵੱਡੇ ਭਾਰੀ ਸ਼ਹਿਨਸ਼ਾਹ ਦੀ ਸਾਰੀ ਸਮਰੱਥਾ ਦੂਰ ਕਰਕੇ ਇਕ

ਤੁੱਛ ਪੁਰਖ ਨੂੰ ਪਿਰਥੀ ਰਾਜ ਬਣਾ ਸਕਦਾ ਹੈ, ਜੈਸਾ ਕਿ ਤਾਰੀਖਾਂ ਦੇ ਪੜ੍ਹਨੇ ਕਰਕੇ ਪ੍ਰਤੀਤ ਹੋ ਜਾਂਦਾ ਹੈ ਕਿ ਬਾਦਸ਼ਾਹ ਆਪਣੀ ਸਮਰੱਥਾ ਨੂੰ ਛੱਡ ਗਏ ਤੇ ਗੁਲਾਮ ਬਾਦਸ਼ਾਹ ਬਣ ਗਏ। ਤਾਂਤੇ ਜਿਤਨੇ ਜੀਵ ਇਸ ਸੰਸਾਰ ਪਰ ਜੀਵਨ ਧਾਰਨ ਕਰਦੇ ਹਨ ਸੋ ਸਾਰੇ ਉਸ ਦੇ ਜੀਵਨ ਕਰਕੇ ਹੀ ਜੀਉਂਦੇ ਹਨ। ਜਿਸ ਤੇ ਉਹ ਸਭ ਦੇ ਪ੍ਰਾਣ ਹੈ। ਇਸ ਵਾਸਤੇ ਜੋ ਜੋ ਉਸ ਕਰਤਾ ਪੁਰਖ ਨੂੰ ਭਾਉਂਦਾ ਹੈ, ਤਿਸੀ ਤਿਸੀ ਤਰ੍ਹਾਂ ਉਹ ਹਰ ਇਕ ਨੂੰ ਉਸ ਦੇ ਜੋਗ ਵਸਤੂਆਂ ਪਰਦਾਨ ਕਰ ਰਿਹਾ ਹੈ। ਜਿਸ ਵਿੱਚ ਕਿਸੇ ਹੋਰ ਦੇ ਦਮ ਮਾਰਨੇ ਦੀ ਗਤੀ ਨਹੀਂ ਹੈ।

ਕਿਆ ਇਸ ਸ਼ਬਦ ਦੇ ਵਿਚਾਰਨੇ ਵਾਲੇ ਭਾਈ ਉਸ ਅਕਾਲ ਪੁਰਖ ਦੀ ਸ਼ਕਤੀ ਨੂੰ ਭੁੱਲ ਕੇ ਕਿਸੇ ਹੋਰ ਤੇ ਭੀ ਭੈ ਕਰਨਗੇ?

ਇਸ ਸੰਸਾਰ ਦੇ ਬਹੁਤ ਸਾਰੇ ਲੋਕ ਆਪਣੇ ਸੁਖਾਂ ਦੇ ਇਛਾਵਾਨ ਦੇ ਕਈ ਪਰਕਾਰ ਦੇ ਪਖਾਨ, ਬ੍ਰਿਖ, ਪਸ਼ੂ, ਪੰਖੀ ਅਤੇ ਮੱਝੀ ਮਸਾਣੀ ਆਦਿਕਾਂ ਤੇ ਸੁਖ ਦਾ ਭੋਗ ਮੰਗਦੇ ਹਨ, ਜਿਸ ਤੇ ਕਈ ਪਰਕਾਰ ਦੇ ਯਤਨ ਕਰਕੇ ਉਨ੍ਹਾਂ ਨੂੰ ਪਰਸੰਨ ਕਰਨਾ ਆਪਣਾ ਧਰਮ ਜਾਣਦੇ ਹਨ ਅਰ ਆਪਣੇ ਹਥੀਂ ਮੂਰਤੀਆਂ ਅਥਵਾ ਮੰਦਰ ਬਣਾਕੇ ਉਨ੍ਹਾਂ ਅੱਗੇ ਹੱਥ ਜੋੜਕੇ ਪਰਾਰਥਨਾ ਕਰਦੇ ਹਨ ਕਿ ਹੇ ਪੀਰ ਭੋਲੇ, ਹੇ ਬੀਬੜਿਓ ਸਾਨੂੰ ਸੁਖ ਦੇਵੇ ਅਤੇ ਸਾਡੀ ਰਖਿਆ ਕਰੇ। ਪ੍ਰੰਤੂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਇਨ੍ਹਾਂ ਜੀਵਾਂ ਦੇ ਵਾਸਤੇ ਇਸ ਪ੍ਰਕਾਰ ਦੀ ਪਰਾਰਥਨਾ ਕਰਨ ਦਾ ਉਪਦੇਸ਼ ਕਰਨਾ ਸਿਖਾਉਂਦੇ ਹਨ। ਯਥਾ:-

ਗਉੜੀ ਕੀ ਵਾਰ ਮਹਲਾ ੫

ਜਾਚਕੁ ਮੰਗੈ ਦਾਨੁ ਦੇਹਿ ਪਿਆਰਿਆ॥ ਦੇਵਣਹਾਰੁ ਦਾਤਾਰੁ ਮੈ ਨਿਤ ਚਿਤਾਰਿਆ॥ ਨਿਖੁਟਿ ਨ ਜਾਈ ਮੂਲਿ ਅਤੁਲ ਭੰਡਾਰਿਆ॥ ਨਾਨਕ ਸਬਦੁ ਅਪਾਰੁ ਤਿਨਿ ਸਭੁ ਕਿਛੁ ਸਾਰਿਆ॥

ਅੰਗ ੩੨੦

ਇਸ ਪਵਿੱਤਰ ਸਲੋਕ ਵਿੱਚ ਗੁਰੂ ਜੀ ਇਹ ਉਪਦੇਸ਼ ਕਰਦੇ ਹਨ ਕਿ ਹੇ ਪ੍ਰਮਾਤਮਾ ਇਹ ਮੰਗ ਜੀਵ ਆਪ ਤੇ ਆਪਣੇ ਸੁਖ ਪ੍ਰਾਪਤ ਲਈ ਦਾਨ ਮੰਗ ਰਿਹਾ ਹੈ, ਜਿਸ ਤੇ ਹੇ ਪਰਮ ਪ੍ਰਮਾਤਮਾ ਆਪ ਇਸ ਨੂੰ ਆਪਣੀ ਕ੍ਰਿਪਾ ਦ੍ਰਿਸ਼ਟੀ ਕਰਕੇ ਦਾਨ ਦੇਕੇ ਕ੍ਰਿਤਾਰਥ ਕਰ, ਜਿਸ ਤੇ ਮੈਂ ਉਸ ਦੇਵਨ ਹਾਰ ਦਾਤੇ ਨੂੰ ਸਦਾ ਹੀ ਆਪਣੇ ਚਿਤ ਵਿੱਚ ਚਿੰਤਨ ਕਰਦਾ ਰਹਾਂ, ਹੇ ਮਹਾਨ ਪ੍ਰਮੇਸ਼ਰ ਆਪ ਦਾ ਅਜਿਹਾ

ਹੋ ਤਿਸੀ ਤੇ ਤੇਰਾ ਭੰਡਾਰ ਭੀ ਭਰਪੂਰ ਹੈ, ਜਿਸ ਤੇ ਆਪ ਦੇ ਅਰਾਧਨ ਰੂਪੀ ਸ਼ਬਦ ਦੀ ਮਹਿਮਾ ਅਜਿਹੀ ਬੇਅੰਤ ਹੈ ਜੋ ਸਾਰੇ ਮਨੋਰਥਾਂ ਨੂੰ ਪੂਰਾ ਕਰਨੇ ਵਾਲੀ ਹੈ।

ਕਿਆ ਇਸ ਪਰਾਰਥਨਾ ਨੂੰ ਜੋ ਗੁਰੂ ਜੀ ਨੇ ਕਥਨ ਕੀਤੀ ਹੈ ਤਿਆਗਕੇ ਸਾਡੇ ਭਾਈ ਕਿਸੇ ਹੋਰ ਅੱਗੇ ਹੱਥ ਪਸਾਰਨਗੇ?

ਇਸ ਸੰਸਾਰ ਦੇ ਬਹੁਤ ਸਾਰੇ ਆਦਮੀ ਧਰਮ ਦਾ ਪਾਲਨ ਕਰਨਾ ਕਰ ਕ੍ਰਿਆ ਕਰਮ ਦਾ ਧਾਰਨਾ, ਉਦਮ ਦਾ ਅਰੰਭ ਕਰਨਾ, ਮਿੱਠੀ ਬਾਣੀ ਦਾ ਬੋਲਣਾ ਅਤੇ ਉੱਤਮ ਅਸਥਾਨਾਂ ਦਾ ਪੂਜਨ ਕਰਨਾ ਹੀ ਆਪਣੀ ਮੁਕਤੀ ਦਾ ਸਵਰਗ ਆਦਿਕ ਦਾ ਸਾਧਨ ਅੰਗੀਕਾਰ ਕਰਦੇ ਹਨ, ਪ੍ਰੰਤੂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਇਹ ਉਪਦੇਸ਼ ਕਰਦੇ ਹਨ। ਯਥਾ:-

ਕਉਤੀ ਸੁਖਮਨੀ ਮਹਲਾ ੫

ਸਰਬ ਧਰਮ ਮਹਿ ਸ਼੍ਰੇਸ਼ਟ ਧਰਮੁ॥ ਹਰਿ ਕੋ ਨਾਮੁ ਜਪਿ ਨਿਰਮਲ ਕਰਮੁ॥ ਸਗਲ ਕ੍ਰਿਆ ਮਹਿ ਉਤਮ ਕਿਰਿਆ॥ ਸਾਧਸੰਗਿ ਦੁਰਮਤਿ ਮਲੁ ਹਿਰਿਆ॥ ਸਗਲ ਉਦਮ ਮਹਿ ਉਦਮੁ ਭਲਾ॥ ਹਰਿ ਕਾ ਨਾਮੁ ਜਪਹੁ ਜੀਅ ਸਦਾ॥ ਸਗਲ ਬਾਣੀ ਮਹਿ ਅੰਮ੍ਰਿਤ ਬਾਣੀ॥ ਹਰਿ ਕੋ ਜਸੁ ਸੁਨਿ ਰਸਨ ਬਖਾਨੀ॥ ਸਗਲ ਬਾਨ ਤੇ ਓਹੁ ਉਤਮ ਬਾਨੁ॥ ਨਾਨਕ ਜਿਹ ਘਟਿ ਵਸੈ ਹਰਿ ਨਾਮੁ॥ ੮॥੩॥ (ਅੰਗ ੨੬੬)

ਇਸ ਪਵਿੱਤਰ ਸ਼ਬਦ ਵਿੱਚ ਇਨ੍ਹਾਂ ਜੀਵਾਂ ਨੂੰ ਇਹ ਉਪਦੇਸ਼ ਕੀਤਾ ਗਿਆ ਹੈ ਕਿ ਹੇ ਜੀਵ ਤੇਰੇ ਤਾਈਂ ਸਾਰੇ ਕਲਪਤ ਧਰਮਾਂ ਨਾਲੋਂ ਇਹ ਸ਼੍ਰੇਸ਼ਟ ਧਰਮ ਹੈ। ਜੋ ਅਕਾਲ ਪੁਰਖ ਦਾ ਅਰਾਧਨ ਕਰ, ਕਿਉਂਕਿ ਸਰਬ ਧਰਮਾਂ ਤੇ ਇਹ ਪਵਿੱਤਰ ਕਰਮ ਹੈ, ਜਿਸ ਤੇ ਸੱਤ ਧਰਮਾਂ ਦੀ ਪ੍ਰਾਪਤੀ ਹੁੰਦੀ ਹੈ। ਇਸ ਪ੍ਰਕਾਰ ਹੋਰ ਸਾਰੀਆਂ ਕ੍ਰਿਆਂ ਨਾਲੋਂ ਇਹੋ ਉੱਤਮ ਕ੍ਰਿਆ ਹੈ, ਜੋ ਮਹਾਤਮਾਂ ਪੁਰਖਾਂ ਦੀ ਸੰਗਤ ਕਰਕੇ ਆਪਣੀ ਖੇਟੀ ਮੱਤ ਦਾ ਨਾਸ ਕਰ ਇਸੀ ਤਰ੍ਹਾਂ ਸਾਰੇ ਉਦਮਾਂ ਨਾਲੋਂ ਏ ਹੋ ਉਦਮ ਭਲਾ ਹੈ, ਜੋ ਅਕਾਲ ਪੁਰਖ ਦਾ ਸਦਾ ਹੀ ਸਿਮਰਨ ਕਰ, ਵੇਰ ਸਾਰੀਆਂ ਬਾਣੀਆਂ ਵਿਚੋਂ ਏਹੋ ਉੱਤਮ ਬਾਣੀ ਹੈ, ਜੋ ਅਕਾਲ ਪੁਰਖ ਦਾ ਯਸ ਆਪ ਮਹਾਤਮਾਂ ਪੁਰਖਾਂ ਤੇ ਸਰਵਨ ਕਰ ਅਤੇ ਆਪਣੀ ਰਸਨਾ ਤੇ ਕਥਨ ਕਰ, ਕਿਉਂਕਿ ਇਹ ਸਾਰੀਆਂ ਬਾਣੀਆਂ ਵਿਚੋਂ ਅੰਮ੍ਰਿਤ ਰੂਪ ਬਾਣੀ ਹੈ। ਤਾਂਤੇ ਸਾਰੀਆਂ ਜਗ੍ਹਾ ਕੋਲੋਂ ਏਹੋ ਉਤਮ ਜਗਾ ਹੈ, ਜਿਸ ਦੇ ਰਿਦੇ ਵਿੱਚ ਅਕਾਲ ਪੁਰਖ ਦਾ ਨਿਵਾਸ ਹੈ ਅਰਥਾਤ ਉਤਮ

ਮੰਦਰ ਦੀ ਨਿਆਈਂ ਓਹੋ ਰਿਦਾ ਉੱਤਮ ਹੈ, ਜਿਸ ਵਿੱਚ ਕਰਤਾਰ ਦਾ ਨਿਵਾਸ ਹੈ। ਤਾਂਤੇ ਹੇ ਜੀਵ ਤੂੰ ਆਪਣੇ ਤਾਈਂ ਸਦਾ ਦਾ ਸੁਖ ਪਰਾਪਤ ਕਰਨਾ ਲੋੜਦਾ ਹੈਂ ਤਦ ਉਸ ਅਕਾਲ ਪੁਰਖ ਦੀ ਆਗਿਆ ਪਾਲਨ ਹੀ ਆਪਣੇ ਆਪਦਾ ਸਿਮਰਨ ਕਰ।

ਕਿਆ ਇਸ ਸ਼ਬਦ ਦੇ ਵਿਚਾਰਨ ਵਾਲੇ ਮਹਾਤਮਾਂ ਭਾਈ ਕਿਸੇ ਹੋਰ ਪੁਰਖਾਰਥ ਵਿੱਚ ਲੱਗਕੇ ਆਪਣਾ ਜੀਵਨ ਬਿਤਾਉਣਗੇ?

ਇਸ ਸੰਸਾਰ ਦੇ ਲੋਗ ਆਪਣੇ ਸੁਖ ਪ੍ਰਾਪਤ ਕਰਨ ਲਈ ਕਈ ਪ੍ਰਕਾਰ ਦੇ ਜੰਤੂ ਮੰਤ੍ਰ ਦਾ ਜਾਪ ਕਰਦੇ ਹਨ, ਜੈਸਾ ਕਿ ਕਈ ਆਦਮੀ ਮਸਾਣਾਂ ਵਿੱਚ ਜਾਕੇ ਭੂਤਾਂ ਦੇ ਸਿੱਧ ਕਰਨ ਲਈ ਮੰਤਰਾਂ ਦਾ ਜਾਪ ਕਰਕੇ ਆਪਣੀ ਕਲਿਆਣ ਜਾਣਦੇ ਹਨ, ਪ੍ਰੰਤੂ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਇਸ ਪਰ ਇਨ੍ਹਾਂ ਜੀਵਾਂ ਲਈ ਇਹ ਉਪਦੇਸ਼ ਕਰਦੇ ਹਨ। ਯਥਾ:-

ਬਿਲਾਵਲੁ ਮਹਲਾ ੫

ਸਦਾ ਸਦਾ ਜਪੀਐ ਪ੍ਰਭ ਨਾਮ॥ ਜਰਾ ਜਰਾ ਕਛੁ ਦੂਖੁ ਨ ਬਿਆਪੈ ਆਗੈ ਦਰਗਹ ਪੂਰਨ ਕਾਮ॥੧॥ ਰਹਾਉ॥ ਆਪੁ ਤਿਆਗਿ ਪਰੀਐ ਨਿਤ ਸਰਨੀ ਗੁਰ ਤੇ ਪਾਈਐ ਏਹੁ ਨਿਧਾਨੁ॥ ਜਨਮ ਮਰਣ ਕੀ ਕਟੀਐ ਫਾਸੀ ਸਾਰੀ ਦਰਗਹ ਕਾ ਨੀਸਾਨੁ॥੧॥ ਜੋ ਤ੍ਰਮੁ ਕਰਹੁ ਸੋਈ ਭਲ ਮਾਨਉ ਮਨ ਤੇ ਛੂਟੈ ਸਗਲ ਗੁਮਾਨੁ॥ ਕਹੁ ਨਾਨਕ ਤਾ ਕੀ ਸਰਣਾਈ ਜਾ ਕਾ ਕੀਆ ਸਗਲ ਜਹਾਨੁ॥ (ਅੰਗ ੮੨੪)

ਇਸ ਪਵਿੱਤਰ ਸ਼ਬਦ ਵਿੱਚ ਗੁਰੂ ਜੀ ਨੇ ਇਨ੍ਹਾਂ ਜੀਵਾਂ ਤਾਈਂ ਇਹ ਉਪਦੇਸ਼ ਕੀਤਾ ਹੈ ਕਿ ਹੇ ਜੀਵ ਆਪ ਸਦਾ ਹੀ ਅਕਾਲ ਪੁਰਖ ਦੇ ਨਾਮ ਦਾ ਅਰਾਧਨ ਕਰ ਅਰਥਾਤ ਤੂੰ ਉਸ ਤੇ ਬਿਨਾਂ ਆਪਣੇ ਸੁਖ ਸੰਪਦਾ ਲਈ ਕਿਸੇ ਹੋਰ ਦਾ ਅਰਾਧਨ ਨਾ ਕਰ ਜਿਸ ਦੇ ਅਰਾਧਨ ਤੇ ਬ੍ਰਿਧ ਅਵਸਥਾ ਦੇ ਦੁਖ ਅਤੇ ਮਰਨ ਆਦਿਕ ਦੇ ਖੇਦ ਭੀ ਤੈਨੂੰ ਨਾ ਪੋਹ ਸਕਣ ਅਤੇ ਇਸ ਸੰਸਾਰ ਤੇ ਦੇਹ ਤਿਆਗਕੇ ਜਦ ਤੇਰਾ ਆਤਮਾ ਦੂਸਰੀ ਅਵਸਥਾ ਨੂੰ ਪ੍ਰਾਪਤ ਹੋਵੇ ਤਦ ਭੀ ਅਕਾਲ ਪੁਰਖ ਦੇ ਹਜ਼ੂਰ ਤੂੰ ਮਾਨ ਅਰਥਾਤ ਸਤਿਕਾਰ ਨੂੰ ਪ੍ਰਾਪਤ ਹੋਵੇ ਅਤੇ ਤੇ ਰੇ ਸਾਰੇ ਮਨੋਰਥ ਪੂਰੇ ਹੋ ਜਾਣ, ਪ੍ਰੰਤੂ ਇਹ ਸੁਖ ਤੈਨੂੰ ਤਦ ਪ੍ਰਾਪਤ ਹੋਵੇਗਾ ਜਦੋਂ ਤੂੰ ਆਪਣੇ ਘਮੰਡ ਨੂੰ ਤਿਆਗ ਕੇ ਅਕਾਲ ਪੁਰਖ ਦੇ ਪਿਆਰੇ ਮਹਾਤਮਾ ਦੀ ਸ਼ਰਨ ਅਖਤਿਆਰ ਕਰੇਂਗਾ। ਇਸ ਤੇ ਬਿਨਾਂ ਇਹ ਨਿਧੀ ਤੈਨੂੰ ਪ੍ਰਾਪਤ ਨਹੀਂ ਹੋਵੇ

ਗੀ। ਜਿਸ ਦਾ ਫਲ ਤੈਨੂੰ ਇਹ ਹੋਵੇਗਾ। ਜੋ ਜਨਮ ਮਰਨ ਦੀ ਫਾਹੀ ਨੂੰ ਤੋੜ ਦਵੇਗਾ ਅਤੇ ਇਹੋ ਉਸ ਸੱਚੇ ਦਰਬਾਰ ਦੇ ਪ੍ਰਾਪਤ ਹੋਣ ਦਾ ਨਿਸ਼ਾਨ ਹੈ, ਪ੍ਰੰਤੂ ਇਸ ਸੁਖ ਦੀ ਪ੍ਰਾਪਤੀ ਦਾ ਇਹ ਸਾਧਨ ਹੈ, ਜੋ ਤੂੰ ਆਪਣੀ ਮਨ ਮਤ ਤਿਆਗਕੇ ਅਕਾਲ ਪੁਰਖ ਦੇ ਭਾਣੇ ਨੂੰ ਅੰਗੀਕਾਰ ਕਰੇਂ ਕਰ ਆਖੇ ਕਿ ਹੇ ਪ੍ਰਮਾਤਮਾ ਜੇ ਆਪ ਕਰ ਰਹੇ ਹੋ ਸੋਈ ਮੇਰੇ ਵਾਸਤੇ ਭਲਾ ਹੈ। ਇਸ ਨਿਰਮਤਾ ਦੇ ਕਰਨੇ ਤੇ ਮਨ ਦਾ ਸਾਰਾ ਗੁਮਾਲ ਤੱਗ ਦੂਰ ਹੋ ਜਾਵੇ। ਤਾਂਤੇ ਹੇ ਜੀਵ ਤੂੰ ਉਸ ਮਹਾਨ ਸ਼ਕਤੀ ਵਾਲੇ ਪ੍ਰਮਾਤਮਾ ਦੀ ਸਰਣ ਨੂੰ ਅਵਲੰਬਨ ਕਰ ਜਿਸ ਨੇ ਸਾਰੇ ਸੰਸਾਰ ਨੂੰ ਉਪਜਾਇਆ ਹੈ ਅਤੇ ਜਿਸ ਦੇ ਇਹ ਅਸਾਰ ਹਨ।

ਕਿਆ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਉਪਰ ਵਿਸ਼ਵਾਸ ਰਖਨੇ ਵਾਲੇ ਭਾਈ ਭੀ ਇਕ ਅਕਾਲ ਪੁਰਖ ਤੇ ਛੁਟ ਕਿਸੇ ਹੋਰ ਦਾ ਅਰਾਧਨ ਕਰਨਗੇ?

ਇਸ ਸੰਸਾਰ ਦੇ ਲੋਗ ਸਦਾ ਹੀ ਧਨ ਸੰਚਨ ਅਤੇ ਮਤੀ ਮਸਾਣੀ ਦੇ ਪੂਜਨ ਵਿੱਚ ਲਗਕੇ ਆਪਣਾ ਜੀਵਨ ਬਤੀਤ ਕਰਦੇ ਹਨ ਜਿਸ ਪਰ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਇਨ੍ਹਾਂ ਨੂੰ ਇਹ ਉਪਦੇਸ਼ ਕਰਦੇ ਹਨ। ਯਥਾ:-

ਸਿਰੀਰਾਗੁ ਮਹਲਾ ੫

ਸੰਚਿ ਹਰਿ ਧਨੁ ਪੂਜਿ ਸਤਿਗੁਰੁ ਛੋਡਿ ਸਗਲ ਵਿਕਾਰ॥
ਜਿਨਿ ਤੂੰ ਸਾਜਿ ਸਵਾਰਿਆ ਹਰਿ ਸਿਮਰਿ ਹੋਇ ਉਧਾਰੁ॥੧॥
ਜਪਿ ਮਨ ਨਾਮੁ ਏਕੁ ਅਪਾਰੁ॥ ਪ੍ਰਾਨ ਮਨੁ ਤਨੁ ਜਿਨਹਿ
ਦੀਆ ਰਿਦੇ ਕਾ ਆਧਾਰੁ॥੧॥ ਰਹਾਉ॥ ਕਾਮਿ ਕ੍ਰੋਧਿ
ਅਹੰਕਾਰਿ ਮਾਤੇ ਵਿਆਪਿਆ ਸੰਸਾਰੁ॥ ਪਉ ਸੰਤ ਸਰਣੀ
ਲਾਗੁ ਚਰਣੀ ਮਿਟੈ ਦੁਖੁ ਅੰਧਾਰੁ॥੨॥ ਸਤੁ ਸੰਤੋਖੁ ਦਇਆ
ਕਮਾਵੈ ਏਹ ਕਰਣੀ ਸਾਰ॥ ਆਪੁ ਛੋਡਿ ਸਭ ਹੋਇ ਰੇਣਾ
ਜਿਸੁ ਦੇਇ ਪ੍ਰਭੁ ਨਿਰੰਕਾਰੁ॥੩॥ ਜੇ ਦੀਸੈ ਸੋ ਸਗਲ ਤੂੰਹੋ
ਪਸਰਿਆ ਪਾਸਾਰੁ॥ ਕਹੁ ਨਾਨਕ ਗੁਰਿ ਭਰਮੁ ਕਾਟਿਆ
ਸਗਲ ਬ੍ਰਹਮ ਬੀਚਾਰੁ॥੪॥ (ਅੰਗ ੫੧)

ਇਸ ਪਵਿੱਤਰ ਸ਼ਬਦ ਦੁਆਰੇ ਗੁਰੂ ਜੀ ਨੇ ਇਨ੍ਹਾਂ ਸੰਸਾਰਕ ਜੀਵਾਂ ਦਾ ਜੀਵਨ ਸੁਖ ਵਿੱਚ ਕਟਣ ਲਈ ਇਸ ਪ੍ਰਕਾਰ ਦਾ ਉਪਦੇਸ਼ ਕੀਤਾ ਹੈ ਕਿ ਹੇ ਜੀਵ ਜੇ ਕਰਕੇ ਤੈਂ ਧਨ ਸੰਚਨ ਕਰਨਾ ਹੈ ਤਾਂ ਤੂੰ ਅਕਾਲ ਪੁਰਖ ਰੂਪੀ ਧਨ ਇਕੱਤਰ ਕਰ ਜਿਸ ਦੇ ਇਕੱਤਰ ਕਰਨ ਤੇ ਤੇਰੀ ਸਾਰੀ ਤ੍ਰਿਸ਼ਨਾਂ ਦੂਰ ਹੋ ਜਾਏਗੀ ਅਤੇ ਜਿਸ ਧਨ ਨੂੰ ਰਾਜਾ ਦੰਭ ਨਹੀਂ ਲਾ ਸਕਦਾ ਅਤੇ ਚੋਰ ਆਦਿਕ ਚੁਰਾ ਨਹੀਂ ਸਕਦੇ,

ਸਗੋਂ ਇਹ ਸਾਰੇ ਤੇਰੀ ਸਰਨ ਪੈਕੇ ਆਪਣੇ ਜੀਵਨ ਨੂੰ ਸੁਧਾ ਲੈਣਗੇ।

ਫੇਰ ਜੇ ਤੈਂ ਪੂਜਾ ਕਰਨੀ ਹੈ ਤਾਂ ਜਤ੍ਰ ਮਤੀ, ਮਸਾਣੀ ਅਤੇ ਲਕੜੀ ਪੱਥਰ ਦੀ ਪੂਜਾ ਨਾ ਕਰ ਕਿੰਤੂ ਤੂੰ ਉਸ ਸਤਿ ਸਰੂਪ ਸਭ ਕੇ ਅਧਿਕ ਪਰਮਾਤਮਾ ਦੀ ਪੂਜਾ ਕਰ ਜਿਸ ਤੇ ਦੂਸਰਿਆਂ ਦੇ ਪੂਜਨ ਦੀ ਕੋਈ ਲੋੜ ਨਾ ਰਹੇ ਅਤੇ ਜੇ ਤਿਆਗ ਕਰਨਾ ਹੈ ਤਾਂ ਬਸਤਰ ਆਦਿਕ ਨੂੰ ਤਿਆਗਕੇ ਨਗਨ ਫਿਰਨ ਦਾ ਨਾਮ ਤਿਆਗ ਨਹੀਂ ਹੈ, ਕਿੰਤੂ ਤੇਰੇ ਆਤਮਾਂ ਨੂੰ ਦੁਖ ਦਾਈ ਜੋ ਵਿਕਾਰ ਹਨ, ਇਨ੍ਹਾਂ ਦਾ ਤਿਆਗ ਕਰ ਜਿਸ ਤੇ ਬਿਨਾਂ ਹੋਰ ਤੰਤ੍ਰ ਮੰਤ੍ਰ ਆਦਿਕਾਂ ਦਾ ਸਿਮਰਨ ਕਰਨ ਤੇ ਤੇਰੀ ਮੁਕਤੀ ਨਹੀਂ ਹੋਵੇਗੀ, ਇਸ ਵਾਸਤੇ ਤੂੰ ਉਸ ਪ੍ਰਮਾਤਮਾ ਦਾ ਸਿਮਰਨ ਕਰ ਜਿਸ ਤੇ ਤੈਨੂੰ ਸਾਜਕੇ ਸਵਾਰਿਆ ਹੈ ਅਤੇ ਜਿਸ ਦੇ ਸਿਮਰਨ ਤੇ ਤੇਰਾ ਉਧਾਰ ਹੋ ਸਕਦਾ ਹੈ। ਤਾਂਤੇ ਆਪਣੇ ਮਨ ਵਿੱਚ ਉਸ ਬੇ ਅੰਤ ਪ੍ਰਮਾਤਮਾ ਦਾ ਸਿਮਰਨ ਕਰ ਜਿਸ ਨੇ ਤੈਨੂੰ ਪ੍ਰਾਣ ਮਨ ਅਤੇ ਉਨ੍ਹਾਂ ਦਾ ਆਧਾਰ ਭੂਤ ਇਹ ਸਰੀਰ ਦਿੱਤਾ ਹੈ ਜੋ ਤੇ ਰੇ ਸਾਰੇ ਸੁਖਮ ਅੰਗ, ਜੋ ਰਿਦੇ ਆਦਿਕ ਹਨ, ਇਨ੍ਹਾਂ ਦਾ ਆਸਰਾ ਹੈ, ਪ੍ਰੰਤੂ ਸ਼ੋਕ ਦੀ ਬਾਤ ਹੈ ਜੋ ਤੂੰ ਹੇ ਜੀਵ ਕਾਮ ਕ੍ਰੋਧ ਅਤੇ ਹੰਕਾਰ ਆਦਿਕਾਂ ਦੇ ਵਿੱਚ ਮੱਤਕੇ ਜਨਮ ਮਰਨ ਦੇ ਦੁਖ ਵਿੱਚ ਪੈ ਰਿਹਾ ਹੈ ਤਾਂਤੇ ਜੇ ਤੈਂ ਇਸ ਦੁਖ ਦੇ ਅੰਧੇ ਰੇ ਨੂੰ ਦੂਰ ਕਰਨਾ ਹੈ, ਤਾਂ ਤੂੰ ਸੰਤਾਂ ਮਹਾਤਮਾ ਅਰਥਾਤ ਅਕਾਲ ਪੁਰਖ ਦੇ ਪਿਆਰਿਆਂ ਦੀ ਸ਼ਰਨ ਪੈ ਕੇ ਉਨ੍ਹਾਂ ਦਾ ਆਸਰਾ ਲੈ ਜਿਸ ਕਰਕੇ ਸੁਖ ਪਾਏਂਗਾ, ਕਿਉਂਕਿ ਇਨ੍ਹਾਂ ਦੇ ਉਪਦੇਸ਼ਾਂ ਤੇ ਸਤਿ ਸੰਤੋਖ ਅਤੇ ਦਯਾ ਆਦਿਕ ਜੋ ਅੰਛੇ ਗੁਣ ਹਨ, ਇਨ੍ਹਾਂ ਨੂੰ ਧਾਰਨ ਕਰੇਂਗਾ ਜਿਸ ਤੋਂ ਇਹੋ ਕਰਨੀ ਅਰਥਾਤ ਕਰਤਵ ਤੇਰੇ ਵਾਸਤੇ ਸ਼੍ਰੇਸ਼ਟ ਹੈ, ਤਾਂਤੇ ਆਪਣੇ ਅਹੰਕਾਰ ਨੂੰ ਤਿਆਗਕੇ ਸਭ ਦੀ ਰੇਣ ਅਰਥਾਤ ਨਿੰਮ੍ਰਤਾ ਭਾਵ ਵਾਲਾ ਹੋ ਜਾ, ਜਿਸ ਤੇ ਤੇਰੇ ਤਾਈਂ ਅਜੇਹੀ ਨਿੰਮ੍ਰਤਾ ਕਰਤਾਰ ਪ੍ਰਦਾਨ ਕਰੇ, ਜਿਸ ਦੇ ਪ੍ਰਤਾਪ ਤੇ ਤੈਨੂੰ ਇਸ ਪ੍ਰਕਾਰ ਦਾ ਗਿਆਨ ਹੋਵੇ ਕਿ ਹੇ ਪ੍ਰਮਾਤਮਾ ਇਸ ਸਾਰੇ ਪਸਾਰੇ ਵਿੱਚ ਤੂੰ ਆਪ ਹੀ ਪਸਰਿਆ ਹੋਇਆ ਵਿਆਪਕ ਰੂਪ ਹੈ ਜਿਸ ਤੇ ਮਹਾਤਮਾ ਪੁਰਖਾਂ ਨੇ ਮੇਰੇ ਚਿੱਤ ਦਾ ਭਰਮ ਖੋ ਕੇ ਸਾਰੇ ਪਰੀ ਪੂਰਨ ਇਕ ਬ੍ਰਹਮ ਦਾ ਵਿਚਾਰ ਹੀ ਦ੍ਰਿੜ੍ਹ ਕਰਾਇਆ ਹੈ।

ਚਲਦਾ

— 0 — 98159-85559

ਸਾਕਾ ਸਰਹਿੰਦ ਜਦੋਂ ਧਰਤੀ ਮਾਂ ਨੇ ਵੀ ਲੰਮਾ ਹਾਉਕਾ ਭਰਿਆ ਹੋਵੇਗਾ !

ਡਾ. ਹਰਚੰਦ ਸਿੰਘ ਸਰਹਿੰਦੀ

ਸਿੱਖ ਕੌਮ ਉਸ ਫੌਲਾਦ ਦੀ ਉਪਜ ਹੈ, ਜਿਸ ਨੂੰ ਸੈਂਕੜੇ ਵਰ੍ਹੇ ਕਠਾਲੀ ਵਿੱਚ ਪਾ ਕੇ ਅਤੇ ਮਘਦੀ ਭੱਠੀ ਵਿੱਚ ਰੱਖ ਕੇ ਤਿਆਰ ਕੀਤਾ ਗਿਆ ਹੈ ਅਤੇ ਫਿਰ ਸਮੇਂ-ਸਮੇਂ ਸਿਰ ਇਸ ਦੀ ਸ਼ਕਤੀ ਤੇ ਸੁੱਧਤਾ ਨੂੰ ਪਰਖਿਆ ਗਿਆ ਹੈ-ਮੌਤ ਦਾ ਉਹ ਕਿਹੜਾ ਢੰਗ ਹੋਵੇਗਾ, ਜੋ ਸਮੇਂ ਦੇ ਜਾਬਰ ਹੁਕਮਰਾਨਾਂ ਵਲੋਂ ਸਿੱਖਾਂ 'ਤੇ ਨਾ ਅਜਮਾਇਆ ਗਿਆ ਹੋਵੇ। ਇਸ ਤਰ੍ਹਾਂ ਸਿੱਖ ਇਤਿਹਾਸ ਵਿੱਚ ਸ਼ਹਾਦਤ ਦੀਆਂ ਉਪਰੋਥਲੀ ਵਾਪਰੀਆਂ ਘਟਨਾਵਾਂ ਨੇ ਭਾਰਤੀ ਕੌਮ ਰੂਪੀ ਜੰਗਲ ਲੱਗੇ ਲੋਹੇ ਨੂੰ ਫੌਲਾਦ ਵਿੱਚ ਬਦਲ ਕੇ ਬੇਹੱਦ ਸ਼ਕਤੀਸ਼ਾਲੀ ਬਣਾ ਦਿੱਤਾ ਜਾਂ ਇਉਂ ਕਹਿ ਲਵੋ ਕਿ ਤੱਤੀਆਂ ਤਵੀਆਂ ਨੇ, ਉੱਬਲਦੀਆਂ ਦੇਗਾਂ ਨੇ, ਆਰਿਆ ਦਿਆਂ ਦੰਦਿਆਂ ਨੇ, ਚਰਖ਼ਤੀਆਂ ਦਿਆਂ ਹੁਲਾਰਿਆਂ ਨੇ, ਰੰਬੀਆਂ ਦੀਆਂ ਧਾਰਾਂ ਨੇ, ਸਰਹਿੰਦ ਦੀਆਂ ਨੀਹਾਂ ਨੇ, ਚਮਕੌਰ ਵਰਗੀਆਂ ਬੇਜੋਤ ਜੰਗਾਂ ਨੇ, ਭਖਦੇ ਹੋਏ ਲਾਲ ਗਰਮ ਜੰਬੂਰਾਂ ਨੇ ਅਤੇ ਕੱਟੜਵਾਦੀਆਂ ਵਲੋਂ ਸਮੇਂ-ਸਮੇਂ ਸਿਰ ਖੇਡੀ ਖੂਨ ਦੀ ਹੋਲੀ ਨੇ ਸਿੱਖਾਂ ਵਿੱਚ ਸਵੈਮਾਨਤਾ, ਬੀਰ-ਰਸ, ਚੜ੍ਹਦੀ ਕਲਾ ਅਤੇ ਸੱਚ ਤੇ ਹੱਕ ਦਾ ਜਜ਼ਬਾ ਪੈਦਾ ਕੀਤਾ ਅਤੇ ਉਨ੍ਹਾਂ ਵਿੱਚ ਨਵੀਂ ਚੇਤਨਾ ਭਰ ਕੇ ਨਵ ਜੀਵਨ ਬਖਸ਼ਿਆ, ਸਹੀ ਜੀਵਨ ਜਾਂਚ ਦੱਸੀ ਅਤੇ ਅਣਖ ਨਾਲ ਜਿਊਣਾ ਤੇ ਮਰਨਾ ਸਿਖਾਇਆ। ਇਸ ਤਰ੍ਹਾਂ ਪਿਛਲੇ ਤਿੰਨ ਸੌ ਸਾਲਾਂ ਦਾ ਸਿੱਖ ਇਤਿਹਾਸ ਲਹੂ ਨਾਲ ਲਬਪਸ਼ ਹੈ, ਜਾਂ ਕਹਿ ਲਵੋ ਕਿ ਸਿੱਖਾਂ ਨੇ ਇਤਿਹਾਸ ਦੇ ਹਰ ਅੰਗ ਨੂੰ ਆਪਣੇ ਲਹੂ ਨਾਲ ਸ਼ਿੰਗਾਰਿਆ ਹੈ। ਸਾਕਾ ਸਰਹਿੰਦ ਇਸ ਸ਼ਿੰਗਾਰ ਲੜੀ ਦਾ ਸਭ ਤੋਂ ਵੱਧ ਕੀਮਤੀ ਮਣਕਾ ਹੈ।

ਜਿਸ ਕਿਸੇ ਨੇ ਵੀ ਸਿੱਖ ਇਤਿਹਾਸ ਨੂੰ ਗੁਰੂ ਨਾਲ ਪੜ੍ਹਿਆ, ਘੋਖਿਆ ਤੇ ਵਿਚਾਰਿਆ ਹੈ, ਉਹ ਇਸ ਤੱਥ ਤੋਂ ਬਾਖ਼ੂਬੀ ਵਾਕਿਫ ਹੋਵੇਗਾ ਕਿ ਪਿਛਲੇ ਤਿੰਨ ਸੌ ਸਾਲਾਂ ਦੌਰਾਨ ਜੋ ਤਸੀਹੇ ਤੇ ਤਬਾਹੀ ਦੇ ਤੂਫਾਨ ਸਿੱਖਾਂ ਨੇ ਆਪਣੇ 'ਨੰਗੇ

ਪਿੰਡੇ' 'ਤੇ ਹੰਢਾਏ ਹਨ, ਉਨ੍ਹਾਂ ਵਿੱਚ ਗੁਰੂ ਗੋਬਿੰਦ ਸਿੰਘ ਜੀ ਛੋਟੇ ਸਾਹਿਬਜ਼ਾਦਿਆਂ ਦੀ ਸ਼ਹਾਦਤ ਦੀ ਦਿਲ-ਕੰਥਾਊ ਘਟਨਾ (ਸਾਕਾ ਸਰਹਿੰਦ) ਵਿਸ਼ੇਸ਼ ਇਤਿਹਾਸਕ ਮਹੱਤਵ ਰੱਖਦੀ ਹੈ। ਕਿਉਂਕਿ ਇਸ ਘਟਨਾ ਨੇ ਸਿੱਖ ਸੋਚ ਤੇ ਫਲਸਫੇ ਨੂੰ ਨਵੀਆਂ ਨਕੋਰ ਸੇਧਾਂ ਦਿੱਤੀਆਂ ਅਤੇ ਮੁਗਲਾਂ ਦੀ ਤਬਾਹੀ ਲਈ ਰਾਹ ਪੱਧਰਾ ਕੀਤਾ। ਇਤਿਹਾਸ ਗਵਾਹ ਹੈ ਕਿ ਸਾਕਾ ਸਰਹਿੰਦ ਦੀ ਕੁੱਖ ਵਿਚੋਂ ਇੱਕ ਉਦਮੀ, ਉਤਸ਼ਾਹੀ, ਸਿਦਕੀ ਤੇ ਆਤਮ-ਵਿਸ਼ਵਾਸੀ ਕੌਮ ਦਾ ਜਨਮ ਹੋਇਆ ਜਾਂ ਇਉਂ ਕਹਿ ਲਵੋ ਕਿ ਸ਼ਹਾਦਤ ਦੀ ਇਸ ਅਦੁੱਤੀ ਘਟਨਾ ਨੇ ਕੌਮ ਦੀਆਂ ਰਗਾਂ ਵਿੱਚ ਬਾਰੂਦੀ ਸ਼ਕਤੀ ਦਾ ਸੰਚਾਰ ਕੀਤਾ ਅਤੇ ਦੇਸ਼ ਤੇ ਕੌਮ ਦੀ ਤਕਦੀਰ ਤੇ ਤਸਵੀਰ ਨੂੰ ਬਦਲਣ ਵਿੱਚ ਅਹਿਮ ਭੂਮਿਕਾ ਨਿਭਾਈ ਹੈ। ਇਹ ਸਾਕਾ ਸਰਹਿੰਦ ਦੀ ਹੀ ਦੇਣ ਹੈ ਕਿ ਜਦੋਂ ਵੀ ਸਿੱਖ ਕੌਮ ਦੇ ਸਿਰ 'ਤੇ ਮੁਸੀਬਤਾਂ ਦੇ ਭੱਖਤ ਤੂਫ਼ੇ, ਕਾਲੀਆਂ-ਬੋਲੀਆਂ ਹਨੇਰੀਆਂ ਦੇ ਭਾਂਜੇ ਵਗੇ, ਕਹਿਰ ਬਰਸਾਉਂਦੀਆਂ ਅਸਮਾਨੀ ਬਿਜਲੀਆਂ ਡਿੱਗੀਆਂ ਅਤੇ ਧਾਰਮਿਕ ਕੱਟੜਵਾਦ ਨੇ ਮੌਤ ਦਾ ਨੰਗਾ ਨਾਚ ਨੱਚਿਆ ਤਾਂ ਸਿੱਖ ਕੌਮ ਦਾ ਚਿਹਰਾ ਸਾਬਤ ਸੂਰਤ ਅਤੇ ਪਿੰਡਾਂ ਪਹਿਲਾਂ ਨਾਲੋਂ ਵੀ ਵੱਧ ਨਿੱਖਰ ਕੇ ਸਾਹਮਣੇ ਆਇਆ। ਗੱਲ ਕੀ, ਸਾਹਿਬਜ਼ਾਦਿਆਂ ਦੀ ਸ਼ਹਾਦਤ ਸਿੱਖਾਂ ਲਈ ਸ਼ਕਤੀ ਦਾ ਇੱਕ ਸੋਮਾ ਹੋ ਨਿੱਬੜੀ। ਦੂਜਾ, ਇਸ ਘਟਨਾ ਨੇ ਸਿੱਖਾਂ ਨੂੰ ਸਹਿਣਸ਼ੀਲਤਾ ਤੇ ਠਰ੍ਹਮੇ ਤੋਂ ਕੀਮ ਲੈਂਦਿਆਂ, ਲੰਮੀ ਲੜਾਈ ਲੜਨ ਦੀ ਜਾਂਚ ਸਿਖਾਈ ਅਤੇ "ਨਿਸਚੈ ਕਰ ਆਪਣੀ ਜੀਤ ਕਰੇ" ਦਾ ਸਬਕ ਕੰਠ ਕਰਵਾਇਆ। ਤੁਸੀਂ ਵੇਖੋਗੇ ਕਿ ਸਾਕਾ ਸਰਹਿੰਦ ਤੋਂ ਥੋੜ੍ਹੇ ਅਰਸੇ ਬਾਅਦ ਹੀ ਜਦੋਂ ਸਿੱਖ ਹੱਥਾਂ ਵਿੱਚ ਸ਼ਮਸ਼ੀਰ ਲੈ ਕੇ ਮੈਦਾਨ ਵਿੱਚ ਨਿੱਤਰੇ ਤਾਂ ਤਖ਼ਤਾਂ ਤੇ ਤਾਜਾਂ ਨੇ ਉਨ੍ਹਾਂ ਨੂੰ ਪ੍ਰਣਾਮ ਕੀਤਾ। ਖ਼ੈਰ !

ਆਉ ! ਇਤਿਹਾਸ ਦੀਆਂ ਗਲੀਆਂ ਵਿੱਚ ਘੁੰਮਦਿਆਂ ਅਤੇ ਇਤਿਹਾਸਕ ਦਸਤਾਵੇਜ਼ਾਂ ਦੇ ਅੰਗ-ਸੰਗ

ਤੁਰਦਿਆਂ, ਸਾਕਾ ਸਰਹਿੰਦ ਦੇ ਵੱਖ-ਵੱਖ ਪਹਿਲੂਆਂ 'ਤੇ ਝਾਤ ਮਾਰਦਿਆਂ, ਉਸ ਸਥਾਨ 'ਤੇ ਪਹੁੰਚੀਏ ਜਿਥੇ ਬਾਬਾ ਬੰਦਾ ਸਿੰਘ ਬਹਾਦਰ, ਸਾਕਾ ਸਰਹਿੰਦ ਦੇ ਮੁੱਖ ਦੋਸ਼ੀ ਸੂਬੇਦਾਰ ਵਜ਼ੀਰ ਖਾਂ ਨੂੰ ਮੌਤ ਦੇ ਘਾਟ ਉਤਾਰ ਕੇ ਸਿੱਖ ਰਾਜ ਦਾ ਨੀਂਹ-ਪੱਥਰ ਗੱਡਦਾ ਹੈ, ਯਾਨੀ ਨਵੇਂ ਇਤਿਹਾਸ ਦੀ ਸਿਰਜਣਾ ਕਰਦਾ ਹੈ।

ਗੁਰੂ ਗੋਬਿੰਦ ਸਿੰਘ ਜੀ ਦੇ ਛੋਟੇ ਸਾਹਿਬਜ਼ਾਦਿਆਂ, ਬਾਬਾ ਚੌਰਾਵਰ ਸਿੰਘ (9 ਸਾਲ) ਅਤੇ ਬਾਬਾ ਫਤਹਿ ਸਿੰਘ (7 ਸਾਲ) ਨੂੰ ਸਰਹਿੰਦ ਵਿਖੇ ਦੀਵਾਰ ਵਿੱਚ ਚਿਣਵਾ ਕੇ ਸ਼ਹੀਦ ਕਰਨ ਦੀ ਮੰਦਭਾਗੀ ਘਟਨਾ, ਮੁਗਲ ਹਕੂਮਤ ਵਲੋਂ ਤਾਕਤ ਦੇ ਨਸ਼ੇ ਵਿੱਚ ਕੀਤੀ ਇਕ ਅਜਿਹੀ ਬੱਜਰ ਗਲਤੀ ਸੀ, ਜਿਸ ਦੀ ਮਿਸਾਲ ਦੁਨੀਆਂ ਦੇ ਇਤਿਹਾਸ ਵਿੱਚ ਮਿਲਣੀ ਔਖੀ ਹੈ। ਜੇਮਜ਼ ਬਾਉਨ ਲਿਖਦਾ ਹੈ ਕਿ “ਨਵੇਂ ਧਾਰਮਿਕ ਅਸੂਲਾਂ ਦਾ ਪ੍ਰਚਾਰ ਕਰਨ ਵਾਲਿਆਂ ਉੱਤੇ ਢਾਹੇ ਜ਼ੁਲਮਾਂ ਦੀਆਂ ਸਾਰੀਆਂ ਮਿਸਾਲਾਂ ਵਿਚੋਂ ਇਹ (ਸਾਕਾ ਸਰਹਿੰਦ) ਸਭ ਤੋਂ ਜ਼ਿਆਦਾ ਕਠੌਰ ਉਪਦਰ ਅਤੇ ਨਿਰਦਈ ਅਤਿਆਚਾਰ ਹੈ। ਨਿਰਬਲ ਅਤੇ ਨਿਹੱਥੀਆਂ ਇਸਤਰੀਆਂ ਅਤੇ ਬੱਚੇ ਆਮ ਤੌਰ 'ਤੇ ਧਾਰਮਿਕ ਕਰੋਧ ਤੋਂ ਬਚੇ ਰਹਿੰਦੇ ਹਨ। ਇਸ ਲਈ ਇਹ ਕੋਈ ਹੈਰਾਨੀ ਦੀ ਗੱਲ ਨਹੀਂ ਜੇਕਰ ਇਸ ਘਟਨਾ ਪ੍ਰਤੀ ਸਿੱਖਾਂ ਦਾ ਗੁੱਸਾ ਵੀ ਇਤਨਾ ਹੀ ਸਖਤ ਸੀ।” ਜੇਮਜ਼ ਬਾਉਨ ਨੇ ਇਸ ਘਟਨਾ ਪ੍ਰਤੀ ਸਿੱਖਾਂ ਦੀ ਲੀਰੇ-ਲੀਰ ਹੋਈ ਮਾਨਸਿਕਤਾ ਦਾ ਸਹੀ ਵਿਸ਼ਲੇਸ਼ਣ ਕੀਤਾ ਹੈ। ਇਸ ਤਰ੍ਹਾਂ ਸੁਭਾਵਿਕ ਹੀ ਸੀ ਕਿ ਸ਼ਹਾਦਤ ਦੀ ਇਸ ਘਟਨਾ ਦੇ ਤਿੱਖੇ ਪ੍ਰਤੀਕਰਮ ਵਜੋਂ ਸਿੱਖਾਂ ਦੇ ਮਨਾਂ ਅੰਦਰ ਸਮੇਂ ਦੀ ਹਕੂਮਤ ਵਿਰੁੱਧ ਗੁੱਸੇ ਤੇ ਨਫਰਤ ਦੀ ਅੱਗ ਭੜਕ ਉੱਠੀ ਅਤੇ ਸਿੱਖਾਂ ਦੇ ਸੰਘਰਸ਼ ਨੇ ਇਕ ਕ੍ਰਾਂਤੀਕਾਰੀ ਲਹਿਰ ਅਤੇ ਜ਼ੁਲਮ ਵਿਰੁੱਧ ਉੱਠੇ ਇਨਕਲਾਬ ਦਾ ਰੂਪ ਧਾਰਨ ਕਰ ਲਿਆ। ਇਸ ਘਟਨਾ ਦੇ ਸਿੱਖ ਮਨਾਂ 'ਤੇ ਉਕਰੇ ਗੂੜੇ ਜ਼ਖ਼ਮਾਂ ਦੀ ਚੀਸ ਨੂੰ ਅੱਜ ਵੀ ਸਹਿਜੇ ਹੀ ਮਹਿਸੂਸ ਕੀਤਾ ਜਾ ਸਕਦਾ ਹੈ। ਇਹੋ ਕਾਰਨ ਹੈ ਕਿ ਸਰਹਿੰਦ ਦਾ ਨਾਂ ਸੁਣਦਿਆਂ ਹੀ ਪੰਜਾਬ ਦੇ ਇਤਿਹਾਸ ਦਾ ਇਕ ਲਹੂ-ਭਿੱਜਿਆ ਕਾਂਡ ਸਾਡੇ ਜਿਹਨ ਵਿੱਚ ਉੱਭਰ ਆਉਂਦਾ ਹੈ, ਯਾਨੀ ਸਰਹਿੰਦ ਦੀ ‘ਖੂਨੀ-ਦੀਵਾਰ’ ਸਾਡੀ ਚੇਤਨਾ ਦਾ ਵਿਰਤਾ ਮੱਲ ਖਲੋਦੀ ਹੈ। ਫਿਰ ਇਸ ਦੁਖਾਂਤ ਤੇ ਉਪਜਿਆ ਦਰਦ, ਜੋ ਹਰ

ਪੰਜਾਬੀ ਨੂੰ ਪੀੜ੍ਹੀ-ਦਰ ਪੀੜ੍ਹੀ ਵਿਰਾਸਤ ਵਿੱਚ ਮਿਲਦਾ ਹੈ, ਇੱਕ ਲੰਮਾ ਹਾਉਕਾ ਬਣ ਕੇ ਹਿੱਕ ਨੂੰ ਚੀਰਦਾ ਹੋਇਆ ਬਾਹਰ ਨਿਕਲ ਜਾਂਦਾ ਹੈ। ਦਰਅਸਲ ਇਸ ਅਤਿਆਚਾਰ ਪ੍ਰਤੀ ਗੁੱਸੇ ਤੇ ਨਫਰਤ ਦੀ ਲਾਟ ਜੀਵਨ ਭਰ ਹਰ ਸਿੱਖ ਦੇ ਸੀਨੇ ਵਿੱਚ ਬਲਦੀ ਰਹਿੰਦੀ ਹੈ। ਸ਼ਾਇਦ, ਸਿੱਖ ਹਿਰਦਿਆਂ ਅੰਦਰ ਨਿਰੰਤਰ ਬਲਦੀ ਇਸ ਲਾਟ ਸਦਕਾ ਹੀ ਸਿੱਖ ਇਤਿਹਾਸ, ਅਣਮਨੁੱਖੀ ਕਾਰੇ ਕਰਨ ਵਾਲਿਆਂ ਨੂੰ ਕਦੇ ਨਹੀਂ ਬਖਸ਼ਦਾ। ਖੈਰ !

ਆਉ ! ਸਾਕਾ ਸਰਹਿੰਦ ਅਤੇ ਇਸ ਨਾਲ ਜੁੜੀਆਂ ਮਹੱਤਵਪੂਰਨ ਘਟਨਾਵਾਂ ਨੂੰ ਇੱਕ ਸਿਲਸਿਲੇਵਾਰ ਢੰਗ ਨਾਲ ਵਿਚਾਰੀਏ। ਸਾਕਾ ਸਰਹਿੰਦ ਦੀ ਲੜੀ ਗੁਰੂ ਗੋਬਿੰਦ ਸਿੰਘ ਜੀ ਵਲੋਂ ਆਨੰਦਪੁਰ ਸਾਹਿਬ ਦਾ ਕਿਲ੍ਹਾ ਖਾਲੀ ਕਰਨ ਨਾਲ ਸ਼ੁਰੂ ਹੁੰਦੀ ਹੈ। ਗੁਰੂ ਸਾਹਿਬ ਨੇ ਦਸੰਬਰ, 1704 ਈ: ਨੂੰ ਆਪਣੇ ਪਰਿਵਾਰ ਅਤੇ ਲਗਪਗ 1500 ਸਿੱਖਾਂ ਸਮੇਤ ਆਨੰਦਪੁਰ ਸਾਹਿਬ ਦਾ ਕਿਲ੍ਹਾ ਖਾਲੀ ਕਰਕੇ ਰੋਪੜ ਵੱਲ ਕੂਚ ਕਰ ਦਿੱਤਾ। ਸਰਸਾ ਨਦੀ ਦੇ ਕੰਢੇ 'ਤੇ ਮੁਗਲ ਤੇ ਪਹਾੜੀ ਰਾਜਿਆਂ ਦੀਆਂ ਫੂਜਾਂ ਨਾਲ ਘਮਸਾਨ ਦਾ ਯੁੱਧ ਹੋਇਆ। ਇਸ ਮੌਕੇ, ਮਾਤਾ ਗੁਜਰੀ (ਗੁਰੂ ਸਾਹਿਬ ਦੇ ਮਾਤਾ ਜੀ) ਅਤੇ ਦੋ ਛੋਟੇ ਸਾਹਿਬਜ਼ਾਦੇ ਬਾਬਾ ਚੌਰਾਵਰ ਸਿੰਘ (9 ਸਾਲ) ਅਤੇ ਬਾਬਾ ਫਤਹਿ ਸਿੰਘ (7 ਸਾਲ) ਵਹੀਰ ਨਾਲੋਂ ਨਿਖੜ ਜਾਂਦੇ ਹਨ। ਗੁਰੂ ਘਰ ਦਾ ਰਸੋਈਆਂ ਗੰਗੂ ਬ੍ਰਾਹਮਣ ਉਨ੍ਹਾਂ ਨੂੰ ਆਪਣੇ ਪਿੰਡ ਸਹੇੜੀ (ਨੇੜੇ ਮੋਰਿੰਡਾ) ਵਿਖੇ ਆਪਣੇ ਘਰ ਲੈ ਗਿਆ। ਇਥੋਂ ਗੰਗੂ ਵਲੋਂ ਮੁਖ਼ਬਰੀ ਕਰਨ 'ਤੇ ਮੋਰਿੰਡੇ ਦਾ ਕੋਤਵਾਲ, ਮਾਤਾ ਗੁਜਰੀ ਅਤੇ ਦੋਵੇਂ ਸਾਹਿਬਜ਼ਾਦਿਆਂ ਨੂੰ ਗ੍ਰਿਫਤਾਰ ਕਰਕੇ 23 ਦਸੰਬਰ, 1704 ਨੂੰ ਸਰਹਿੰਦ ਦੇ ਸੂਬੇਦਾਰ ਵਜ਼ੀਰ ਖਾਂ ਦੇ ਹਵਾਲੇ ਕਰ ਦਿੱਤਾ। ਇਨ੍ਹਾਂ ਤਿੰਨਾਂ ਸ਼ਾਹੀ ਕੈਦੀਆਂ ਨੂੰ ਅਗਲੀ ਕਾਰਵਾਈ ਤੱਕ ਠੰਢੇ ਬੁਰਜ ਵਿੱਚ ਨਜ਼ਰਬੰਦ ਕਰ ਦਿੱਤਾ ਗਿਆ।

ਗੁਰੂ ਘਰ ਦੇ ਇੱਕ ਸ਼ਰਧਾਲੂ ਬਾਬਾ ਮੋਤੀ ਰਾਮ ਮਹਿਰਾ ਨੇ ਆਪਣੀ ਜਾਨ ਦੀ ਪਰਵਾਹ ਨਾ ਕਰਦਿਆਂ ਰਾਤ ਵੇਲੇ ਬੜੇ ਨਾਟਕੀ ਢੰਗ ਨਾਲ ਠੰਢੇ ਬੁਰਜ ਵਿੱਚ ਦਾਖਲ ਹੋ ਕੇ ਮਾਤਾ ਗੁਜਰੀ ਅਤੇ ਸਾਹਿਬਜ਼ਾਦਿਆਂ ਨੂੰ ਦੁੱਧ ਛਕਾਇਆ। ਬਾਬਾ ਮੋਤੀ ਰਾਮ ਮਹਿਰਾ ਦਾ ਇਹ ਕਾਰਨਾਮਾ, ਸਿੱਖ ਇਤਿਹਾਸ ਵਿੱਚ ਸੁਨਹਿਰੀ ਅੱਖਰਾਂ ਵਿੱਚ ਦਰਜ ਹੈ।

24 ਦਸੰਬਰ ਨੂੰ ਸਾਹਿਬਜ਼ਾਦਿਆਂ ਨੂੰ ਸੂਬੇਦਾਰ ਵਜ਼ੀਰ ਖਾਂ ਦੀ ਕਚਹਿਰੀ ਵਿੱਚ ਪੇਸ਼ ਕੀਤਾ ਗਿਆ। ਸੂਬੇਦਾਰ ਨੇ ਉਨ੍ਹਾਂ ਨੂੰ ਇਸਲਾਮ ਕਬੂਲ ਕਰਨ ਅਤੇ ਸ਼ਾਹੀ ਠਾਠ-ਬਾਠ ਦੀ ਜ਼ਿੰਦਗੀ ਬਤੀਤ ਕਰਨ ਦੀ ਪੇਸ਼ਕਸ਼ ਕੀਤੀ। ਪਰ ਸਾਹਿਬਜ਼ਾਦਿਆਂ ਨੇ ਇਸ ਪੇਸ਼ਕਸ਼ ਨੂੰ ਨੁਕਰਾ ਦਿੱਤਾ।

25 ਦਸੰਬਰ ਨੂੰ ਸਾਹਿਬਜ਼ਾਦਿਆਂ ਨੂੰ ਮੁੜ ਕਚਹਿਰੀ ਵਿੱਚ ਪੇਸ਼ ਕੀਤਾ ਗਿਆ। ਪਰ ਸਾਹਿਬਜ਼ਾਦਿਆਂ ਨੇ ਸਪੱਸ਼ਟ ਸ਼ਬਦਾਂ ਵਿੱਚ ਆਪਣਾ ਫੈਸਲਾ ਸੁਣਾਉਂਦਿਆਂ ਕਿਹਾ ਕਿ ਉਹ ਆਪਣੇ ਧਰਮ ਨੂੰ ਆਪਣੀ ਜਾਨ ਦੀ ਨਕਲੀ ਨਾਲ ਨਹੀਂ ਵੇਚਣਾ ਚਾਹੁੰਦੇ। ਕੋਈ ਵਾਹ ਨਾ ਚਲਦੀ ਵੇਖ ਕੇ, ਸੂਬੇਦਾਰ ਨੇ ਸਾਹਿਬਜ਼ਾਦਿਆਂ ਨੂੰ ਜ਼ਿੰਦਾ ਦੀਵਾਰ ਵਿੱਚ ਚਿਣਵਾ ਕੇ ਸ਼ਹੀਦ ਕਰਨ ਦਾ ਮੰਦਭਾਗੀ ਫੈਸਲਾ ਆਖਰ ਦੇ ਹੀ ਦਿੱਤਾ (ਅਤੇ ਨਾਲ ਹੀ ਆਪਣੀ ਮੌਤ ਦੇ ਵਰੰਟਾਂ 'ਤੇ ਵੀ 'ਹਾਅ ਦਾ ਨਾਅਰਾ' ਮਾਰਿਆ, ਜਿਸ ਲਈ ਸਿੱਖ ਉਸ ਦੇ ਸਦਾ ਰਿਣੀ ਰਹਿਣਗੇ।

ਅੰਤ, ਉਹ ਕੁਲਹਿਣੀ ਘਤੀ ਆਣ ਪਹੁੰਚੀ, ਜਿਸ ਬਾਰੇ ਕਿਸੇ ਉਰਦੂ ਸ਼ਾਇਰ ਦੀ ਜ਼ੁਬਾਨੀ ਕਿਹਾ ਜਾ ਸਕਦਾ ਹੈ: **“ਯਹ ਦੌਰ ਭੀ ਦੇਖਾ ਹੈ, ਤਾਰੀਖ਼ ਕੀ ਨਜ਼ਰੋਂ ਨੇ, ਲਮਹੋਂ ਨੇ ਖਤਾ ਕੀ ਥੀ, ਸਦੀਓਂ ਨੇ ਸਜਾ ਪਾਈ।”**

ਮਾਸੂਮ ਜ਼ਿੰਦਾ ਨੂੰ ਕੰਧ ਵਿੱਚ ਚਿਣਵਾਇਆ ਜਾਣ ਲੱਗਾ। ਜਦੋਂ ਕੰਧ ਛਾਤੀ ਤੱਕ ਅੱਪੜ ਗਈ ਤਾਂ ਆਰਜ਼ੀ ਵਾਂਗ ਧੜੱਕੇ ਡਿੱਗ ਪਿਆ ਅਤੇ ਸਾਹਿਬਜ਼ਾਦਿਆਂ ਨੂੰ ਇੱਟਾਂ ਵਿਚੋਂ ਬੇਹੋਸ਼ੀ ਦੀ ਹਾਲਤ ਵਿੱਚ ਬਾਹਰ ਕੱਢਿਆ ਗਿਆ। ਪ੍ਰਸਿੱਧ ਵਿਦਵਾਨ ਤੇ ਖੋਜੀ ਪ੍ਰੋ. ਹਰਬੰਸ ਸਿੰਘ ਆਪਣੀ ਪੁਸਤਕ ‘ਗੁਰੂ ਗੋਬਿੰਦ ਸਿੰਘ ਜੀ’ ਦੇ ਪੰਨਾ 121 ਉੱਤੇ ਲਿਖਦਾ ਹੈ ਕਿ “ਇਸੇ ਬੇਹੋਸ਼ੀ ਦੀ ਹਾਲਤ ਵਿੱਚ ਸਾਹਿਬਜ਼ਾਦਿਆਂ ਨੂੰ ਵਾਪਿਸ ਜੇਲ੍ਹ ਵਿੱਚ ਲੈ ਜਾਇਆ ਗਿਆ, ਜਿਥੇ ਕੁਝ ਸਮੇਂ ਬਾਅਦ ਉਹ ਹੋਸ਼ ਵਿੱਚ ਆ ਗਏ।”

26 ਦਸੰਬਰ ਨੂੰ ਚੁੱਪ ਵਰਤੀ ਰਹੀ।

27 ਦਸੰਬਰ ਨੂੰ ਤੀਜੀ ਤੇ ਅੰਤਮ ਪੇਸ਼ੀ ਵੇਲੇ ਵੀ ਇਸਲਾਮ ਕਬੂਲ ਕਰਨ ਦੀ ਉਹੋ ਰਣ ਦੁਹਰਾਈ ਗਈ, ਪਰ ਸਾਹਿਬਜ਼ਾਦੇ ਸ਼ਾਂਤ ਤੇ ਅਡੋਲ ਰਹੇ। ਅੰਤ, ਸੂਬੇਦਾਰ ਨੇ ਆਪਣੀ ‘ਹਾਰ ਕਬੂਲ ਕਰਦਿਆਂ’ ਸਾਹਿਬਜ਼ਾਦਿਆਂ ਦੇ ਸਿਰ ਕਲਮ ਕਰਨ ਦਾ ਹੁਕਮ ਦੇ ਦਿੱਤਾ। ਸਮਾਣੇ ਦੇ ਜੱਲਦਾਂ, ਸਾਸ਼ਨ ਬੇਗ ਤੇ ਬਾਸ਼ਲ ਬੇਗ ਨੇ, ਉਮਰ ਦੇ ਲਿਹਾਜ਼ ਨਾਲ ਵਾਰੀ-ਵਾਰੀ

ਸਾਹਿਬਜ਼ਾਦਿਆਂ ਦੇ ਸਿਰ ਧੜ ਨਾਲੋਂ ਵੱਖ ਕਰ ਦਿੱਤੇ (ਅਤੇ ਨਾਲ ਹੀ ਮੁਗਲ ਹਕੂਮਤ ਦੀਆਂ ਜੜ੍ਹਾਂ 'ਤੇ ਦੋ ਮਾਰੂ ਟੱਕ ਵੀ ਮਾਰ ਦਿੱਤੇ)। ਇਹੋ ਤੱਥ ਪ੍ਰੋ. ਹਰਬੰਸ ਸਿੰਘ ਦੇ ਸ਼ਬਦਾਂ ਵਿੱਚ “They (Sahibzadas) were slain in the order of their ages by the sword of a ghilzai executioner” ਬਹੁ-ਸੰਸਕ੍ਰਿਤ ਇਤਿਹਾਸਕਾਰ ਉਕਤ ਤੱਥ ਦਾ ਪੁਸ਼ਟੀ ਕਰਦੇ ਹਨ। ਸਿੱਖ ਪੰਥ ਦਾ ਮਹਾਨ ਵਿਦਵਾਨ ਰਤਨ ਸਿੰਘ ਭੰਗੂ, ‘ਪ੍ਰਾਚੀਨ ਪੰਥ ਪ੍ਰਕਾਸ਼’ ਵਿੱਚ ਲਿਖਦਾ ਹੈ:

ਦੈ ਗੋਤੇ ਹੇਠ, ਕਰ ਜ਼ਿਬਰ ਭਾਰੇ॥

ਤਤਫ, ਤਤਫ ਗਈ ਜਿੰਦ ਉਡਾਇ॥

(ਜ਼ਿਬਰ, ਅਰਬੀ ਭਾਸ਼ਾ ਦਾ ਸ਼ਬਦ ਹੈ, ਜਿਸ ਦਾ ਅਰਥ ਹੈ ਫੂਰੀ ਨਾਲ ਹਲਾਲ ਕਰਨਾ।) ਮੁੱਕਦੀ ਗੱਲ, ਸਾਹਿਬਜ਼ਾਦਿਆਂ ਨੂੰ ਕਿਸੇ ਤੇਜ਼ ਧਾਰ ਹਥਿਆਰ ਨਾਲ ਸ਼ਹੀਦ ਕੀਤਾ ਗਿਆ। ਸੋ, ਇਹ ਧਾਰਨਾ ਬੇਬੁਨਿਆਦ ਹੈ ਕਿ ਸਾਹਿਬਜ਼ਾਦੇ, ਦੀਵਾਰ ਵਿੱਚ ਚਿਣਵਾਏ ਜਾਣ ਦੇ ਸਿੱਟੇ ਵਜੋਂ ਦਮ ਘੁਟਣ ਕਾਰਨ ਸ਼ਹੀਦ ਹੋ ਗਏ ਸਨ।

ਮਾਤਾ ਗੁਜਰੀ ਬਿਰਧ ਅਵਸਥਾ ਕਾਰਨ ਇਹ ਸਦਮਾ ਨਾ ਸਹਾਰਦੇ ਹੋਏ ਬੇਹੋਸ਼ ਹੋ ਗਏ ਤੇ ਮੁੜ ਹੋਸ਼ ਵਿੱਚ ਨਾ ਆਏ। ਗੁਰੂ ਘਰ ਦੇ ਉਪਾਸ਼ਕ ਦੀਵਾਨ ਟੋਡਰ ਮੱਲ ਨੇ ਇਨ੍ਹਾਂ ਤਿੰਨਾਂ ਸ਼ਹੀਦਾਂ ਦੀਆਂ ਦੇਹਾਂ ਦਾ ਅੰਤਮ ਸੰਸਕਾਰ ਕਰਨ ਦਾ ਪ੍ਰਬੰਧ ਕੀਤਾ।

ਨਵੇਂ ਇਤਿਹਾਸ ਦੀ ਸਿਰਜਣਾ: ਇਹ ਸਾਕਾ ਸਰਹਿੰਦ ਦਾ ਹੀ ਪ੍ਰਤੀਕਰਮ ਸੀ ਕਿ ਬਾਬਾ ਬੰਦਾ ਸਿੰਘ ਬਹਾਦਰ ਆਪਣੇ ਸ਼ਾਂਤੀ ਮੱਠ ਨੂੰ ਅਲਵਿਦਾ ਆਖ, ਦੇਸ਼ੀਆਂ ਨੂੰ ਉਨ੍ਹਾਂ ਦੇ ਪਾਪਾਂ ਦੀ ਸਜ਼ਾ ਦੇਣ ਲਈ ਪੰਜਾਬ ਦੇ ਇਤਿਹਾਸਕ ਰੰਗ-ਮੰਚ 'ਤੇ ਅਚਾਨਕ ਇਕ ਨਾਇਕ ਤੇ ਤੌਰ 'ਤੇ ਉਭਰ ਕੇ ਸਾਹਮਣੇ ਆਇਆ। ਜਿੱਤਾਂ ਦੇ ਇੱਕ ਲੰਮੇ ਸਿਲਸਿਲੇ ਤੋਂ ਬਾਅਦ ਬਾਬਾ ਬੰਦਾ ਸਿੰਘ ਬਹਾਦਰ ਨੇ ਸਿਤਮਾਂ ਦੀ ਨਗਾਰੀ-ਸਰਹਿੰਦ ਵੱਲ ਵਾਗਾਂ ਮੋੜੀਆਂ। 12 ਮਈ 1710 ਈ: ਨੂੰ ਸਰਹਿੰਦ ਤੋਂ 12 ਕੋਹ ਦੀ ਵਿੱਥ 'ਤੇ ਚੱਪੜਚਿਤੀ ਦੇ ਮੈਦਾਨ ਵਿੱਚ ਇਕ ਫੈਸਲਾਕੁੰਨ ਯੁੱਧ ਹੋਇਆ। ਇਸ ਯੁੱਧ

ਬਾਕੀ ਸਦਾ 22 'ਤੇ

ਕਟਵਾਏ ਬਾਪ ਨੇ ਬੇਟੇ ਜਹਾਂ ਮੁਦਾ ਕੇ ਲੀਏ...

ਇਕਵਾਕ ਸਿੰਘ ਪੱਟੀ

ਦਸੰਬਰ 1704 ਦਾ ਉਹ ਸ਼ਹੀਦੀ ਹਫ਼ਤਾ ਜਦੋਂ ਮੇਰੇ ਚੌਜੀ ਪ੍ਰੀਤਮ, ਸਾਹਿਬ-ਏ-ਕਮਾਲ, ਕਲਗੀਧਰ ਪਿਤਾ ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਦੇ ਪਰਵਾਰ ਤੇ ਕਹਿਰ ਬਣ ਕੇ ਆਇਆ, ਜਦ ਜਲਮ ਦੀ ਵੀ ਅੱਤ ਹੋ ਗਈ। ਸ੍ਰੀ ਅਨੰਦਪੁਰ ਸਾਹਿਬ ਦੇ ਕਿਲ੍ਹੇ ਨੂੰ 6 ਮਹੀਨੇ ਦੇ ਲੰਬੇ ਸਮੇਂ ਦੇ ਘੇਰੇ ਤੋਂ ਬਾਅਦ, ਕਿਸ ਤਰ੍ਹਾਂ ਜਦ ਭੁਠੀਆਂ ਕਸਮਾਂ ਖਾ ਕੇ ਦਸਮੇਸ਼ ਪਿਤਾ ਜੀ ਨੂੰ ਕਿਲ੍ਹਾ ਖਾਲੀ ਕਰਨ ਲਈ ਕਿਹਾ ਗਿਆ ਅਤੇ ਬਾਅਦ ਵਿੱਚ ਜਿਸ ਤਰ੍ਹਾਂ ਉਹਨਾਂ ਕਸਮਾਂ ਨੂੰ ਛਿੱਕੇ ਤੇ ਟੰਗ ਕੇ ਦਸਮੇਸ਼ ਪਿਤਾ ਦੇ ਝੁੱਖੇ-ਭਾਣੇ ਸਿੱਖਾਂ, ਅਤੇ ਗੁਰੂ ਸਾਹਿਬ ਦੇ ਪੂਰੇ ਪਰਿਵਾਰ ਤੇ ਹਮਲਾ ਕਰ ਦਿੱਤਾ ਗਿਆ।

ਪਿੰਡੇ ਜਾਲਮ ਫੌਜਾਂ ਦਾ ਟਿੱਡੀ ਦਲ, ਦੂਜੇ ਪਾਸੇ ਗਿਣਤੀ ਵਿੱਚ ਸਿੱਖਾਂ ਦੀ ਗਿਣਤੀ ਅਤੇ ਉਹਨਾਂ ਦਾ ਪੂਰਾ ਪਰਿਵਾਰ, ਅੱਗੇ ਸਰਸਾ ਨਦੀ ਵੀ ਚੜ੍ਹੀ ਹੋਈ ਅਤੇ ਉਤੋਂ ਪੋਹ ਦਾ ਸਰਦ ਮਹੀਨਾ ਅਤਿ ਦੀ ਠੰਡੀ ਰਾਤ ਦਾ ਸਮਾਂ ਤੇ ਅੱਗੇ ਸਰਸਾ ਦਾ ਠੰਡਾ ਪਾਣੀ। ਸਤਿਗੁਰੂ ਜੀ ਦੇ ਹੁਕਮ ਅਨੁਸਾਰ ਸਿੰਘਾਂ ਨੇ ਆਪਣੇ ਘੋੜੇ ਸਰਸਾ ਨਦੀ ਵਿੱਚ ਠੋਲ੍ਹ ਦਿੱਤੇ। ਇਸ ਸਰਸਾ ਨਦੀ ਦੇ ਕੰਢੇ ਤੇ ਸਤਿਗੁਰੂ ਜੀ ਦਾ ਪਰਵਾਰ ਤਿੰਨ ਹਿੱਸਿਆਂ ਵਿੱਚ ਵੰਡਿਆ ਗਿਆ, ਜੋ ਮੁੜ ਕਦੇ ਮਿਲ ਨਾ ਸਕਿਆ। ਇੱਕ ਕਵੀ ਲਿਖਦਾ ਹੈ:

ਖੁਸ਼ੀ ਨਾਲ ਕੁਰਬਾਨੀਆਂ ਦੇਣ ਚੱਲੇ,

ਜੋਤੀ ਏਸ ਪਾਸੇ, ਜੋਤੀ ਓਸ ਪਾਸੇ।

ਛੋਟੇ ਸਾਹਿਬਜ਼ਾਦੇ ਅਤੇ ਮਾਤਾ ਫੁਜਰੀ ਜੀ ਇੱਕ ਪਾਸੇ, ਗੁਰੂ ਕੇ ਮਹਿਲ ਇੱਕ ਪਾਸੇ ਅਤੇ ਸਤਿਗੁਰੂ ਜੀ ਦੇ ਵੱਡੇ ਸਾਹਿਬਜ਼ਾਦਿਆਂ ਅਤੇ ਗਿਣਤੀ ਦੇ ਕੁੱਲ 40 ਸਿੰਘਾਂ ਦੇ ਨਾਲ ਤੀਜੇ ਹਿੱਸੇ ਵਿੱਚ ਵੰਡੇ ਇੱਕ ਪਾਸੇ ਨੂੰ ਚੱਲ ਪਏ। ਪੂਰਾ ਪਰਿਵਾਰ ਵਿਛੜ ਗਿਆ, ਉਸ ਸਥਾਨ ਤੇ ਅੱਜ ਗੁਰਦੁਆਰਾ ਪਰਵਾਰ ਵਿਛੋੜਾ ਸਾਹਿਬ ਸਥਿਤ ਹੈ।

ਰਸਤੇ ਵਿੱਚ ਚਲਦਿਆਂ ਗੁਰੂ ਕੇ ਸਿੰਘਾਂ ਨੇ ਪਾਤਸ਼ਾਹ ਨੂੰ ਸਵਾਲ ਕਰ ਦਿੱਤਾ, ਪਾਤਸ਼ਾਹ ਜੀਉ। ਛੋਟੇ ਸਾਹਿਬਜ਼ਾਦੇ ਕਿੱਧਰ ਨੂੰ ਚਲੇ ਗਏ ਹਨ? ਤਾਂ ਪਾਤਸ਼ਾਹ ਮੁਸਕਰਾਉਂਦੇ ਹੋਏ ਕਹਿਣ ਲੱਗੇ, ਉਹ ਆਪਣਾ ਫਰਜ਼ ਨਿਭਾਉਣ ਲਈ ਆਪਣੀ ਮੰਜਿਲ ਨੂੰ ਚਲੇ ਗਏ ਹਨ ਤਾਂ ਸਿੱਖਾਂ ਨੇ ਦੂਜਾ ਸਵਾਲ ਕਰ ਦਿੱਤਾ ਕਿ ਸਤਿਗੁਰੂ ਜੀ ਹੁਣ ਆਪਾ ਕਿੱਧਰ ਨੂੰ ਜਾਣਾ ਹੈ ਤਾਂ ਪਾਤਸ਼ਾਹ ਫਿਰ ਬੋਲੇ ਜੋ ਕਿਸੇ ਕਵੀ ਨੇ ਬੜਾ ਸੁਹਣਾ ਲਿਖਿਆ ਹੈ:

ਹਮਨੇ ਭੀ ਪਹੁੰਚਣਾ ਹੈ, ਉਸ ਮੁਕਾਮ ਪਰ ਜਲਦ ਤਰ।

ਕਟਵਾਏ ਹੋਏ ਜਹਾਂ ਜਾ ਕਰ, ਤੁਮਕੋਂ ਆਪਣੇ ਸਰ।

ਹੋਏ ਬਹੀਦ ਲਾ ਕਰ, ਯਹ ਦੋਨੋਂ ਪਿਸ਼ਰ।

ਰਹਿ ਜਾਉਂਗਾ ਇਕੋਲਾ, ਮੈਂ ਕੱਲ੍ਹ ਤੱਕ ਲੁਟਾ ਕੇ ਘਰ।

ਪਹਿਲੇ ਬਾਪ ਕਟਵਾਇਆ, ਅਬ ਬੇਟੇ

ਕਟਵਾਉਂਗਾ,

ਗੁਰੂ ਨਾਨਕ ਥਾ ਭਾਗ ਹੈ, ਸੁਨ-ਏ-ਸਿਗਰ ਮੇ ਜਜਾਉਂਗਾ।

ਇਸ ਤਰ੍ਹਾਂ ਸਤਿਗੁਰੂ ਜੀ ਸਰਸਾ ਪਰਵਾਰ ਕਰਕੇ ਚਮਕੌਰ ਦੀ ਕੱਚੀ ਗੜੀ ਵਿਚ ਪੁਜੇ, ਤਾਂ ਸਿੱਖਾਂ ਫਿਰ ਪੁੱਛ ਕੀਤੀ, ਪਾਤਸ਼ਾਹ। ਇਹ ਕਿਹੜੀ ਜਗ੍ਹਾ ਹੈ? ਤਾਂ ਦਸਮੇਸ਼ ਪਿਤਾ ਜੀ ਨੇ ਜੁਆਬ ਦਿੰਦਿਆਂ ਕਿਹਾ,

ਜਿਸ ਖਿੱਤੀ ਮੇਂ ਕਹਿਤੇ ਬੇ ਆਣਾ, ਯਹ ਭੁਹੀ ਹੈ।

ਜਿਸ ਜਗ੍ਹਾ ਮੇਂ ਲੁਟ ਕਰ ਹੈ ਜਾਣਾ, ਯਹ ਭੁਹੀ ਹੈ।

ਜਿਸ ਜਗ੍ਹਾ ਪਰ ਹੈ, ਬੱਚੇ ਕੇ ਕਟਾਨਾ, ਯਹ ਭੁਹੀ ਹੈ।

ਮਾਟੀ ਕਹਿ ਦੇਤੀ ਹੈ ਟਿਕਾਣਾ, ਯਹ ਭੁਹੀ ਹੈ।

ਇਥੇ ਚਮਕੌਰ ਵਿਖੇ ਚੌਧਰੀ ਬੁੱਧੀ ਚੰਦ ਦੀ ਗੜ੍ਹੀ ਨੁਮਾ ਹਵੇਲੀ ਵਿੱਚ ਸੰਸਾਰ ਦੀ ਇੱਕ ਬੇ-ਮਿਸਾਲ ਜੰਗ ਸ਼ੁਰੂ ਹੋਈ। ਦਸਮੇਸ਼ ਪਿਤਾ ਨੇ ਚਮਕੌਰ ਦੀ ਇਸ ਕੱਚੀ ਗੜ੍ਹੀ ਵੱਲ ਤੱਕ ਕੇ ਸਿੰਘਾਂ ਨੂੰ ਸੰਬੋਧਨ ਹੁੰਦਿਆਂ ਕਿਹਾ ਜੋ ਪਾਧੀ ਨਨਕਾਣਵੀ ਨੇ ਆਪਣੀ ਕਵੀਤਾ 'ਇਹ ਚਮਕੌਰ ਹੈ' ਵਿੱਚ ਇਸ ਤਰ੍ਹਾਂ ਲਿਖਿਆ ਹੈ:

ਬਿਛਰੇ ਸ਼ੇਰਾਂ ਵੱਲ ਤੱਕ ਕੇ ਕਿਹਾ ਗੋਬਿੰਦ, ਇਹ ਚਮਕੌਰ
ਹੈ ਰਣ ਭਖਾਉਣ ਦੀ ਥਾਂ।

ਆਹੁ ਲਾਹ ਕੇ ਮੁਗਲ ਚੁਗੱਤਿਆਂ ਦੇ,
ਨਾਲ ਖੂਨ ਦੇ ਮਹਿੰਦੀਆਂ ਲਾਉਣ ਦੀ ਥਾਂ।
ਰੱਤ ਪੀਣੀਆਂ ਬਿਜਲੀਆਂ ਹੱਥ ਤੋਲੇ,
ਦੱਸ ਲੱਖ ਗੁਲਾਮ ਲਿਤਾਤ ਸੁਟੇ।
ਸਿੰਘੇ ਸੁਰਿਓ। ਉਠੇ ਤੂਫਾਨ ਬਣਕੇ,
ਮੁਗਲ ਰਾਜ ਨੂੰ ਜੜ੍ਹ ਉਖਾਤ ਸੁਟੇ।
ਤੁਹਾਡੇ ਹੱਥ ਵਿੱਚ ਪੱਤ ਅੱਜ ਮਾਲਸੇ ਦੀ,
ਅੰਗ ਮਾਲਸੇ ਦਾ ਤੁਸਾਂ ਪਾਲਣਾ ਹੈ।
ਭਾਵੇਂ ਚਾਲੀ ਹੋ, ਐਪਰ ਨਿਭਰ ਹੋ ਕੇ,
ਤੁਸਾਂ ਤੇਗ ਦਾ ਜੌਹਰ ਦਿਖਾਲਣਾ ਹੈ।
ਅੱਗੇ ਸਿੰਘਾਂ ਨੇ ਵੀ ਜੁਆਬ ਵਿੱਚ ਕਿਹਾ,
ਸਤਿਗੁਰੂ ਜੀਉ!

ਟਿੱਠੀ ਦਲ ਵੱਲ ਤੱਕ ਕੇ ਸਿੰਘ ਫਰਜੇ,
ਅਸੀਂ ਮਾਲਸੇ ਹਾਂ, ਮਰਨਾ ਜਾਣਦੇ ਹਾਂ।
ਸਫਾ ਲੱਖ ਨਾਲ ਇੱਕ-ਇੱਕ ਭਿੜ ਜਾਈਏ,
ਲਾੜੀ ਮੌਤ ਨੂੰ ਵਰਨਾ ਜਾਣਦੇ ਹਾਂ।
ਕਲਗੀ ਵਾਲਿਆਂ ਤੇਰੀ ਅਸੀਸ ਲੈ ਕੇ,
ਅਸੀਂ ਵਾਂਗ ਹਿਮਾਲਿਆ ਦੇ ਭੱਟ ਜਾਂ ਗੇ।
ਅਸਾਂ ਪੰਥ ਗੁਲਾਮ ਨਹੀਂ ਹੋਣ ਦੇਣਾ,
ਭਾਵੇਂ ਭੱਟ ਦੇ, ਭੱਟ ਦੇ ਭੱਟ ਜਾਂ ਗੇ।

ਸਤਿਗੁਰੂ ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਖਾਲਸੇ
ਨੂੰ ਮੁਖਾਤਿਬ ਹੁੰਦੇ ਕਹਿਣ ਲੱਗੇ ਪਟਨਾ ਸਾਹਿਬ ਸਿੱਖੀ ਦਾ
ਪੰਘੂਤਾ ਸੀ, ਜਿੱਥੇ ਖਾਲਸਾ ਖੇਡਿਆ ਹੈ, ਸ੍ਰੀ ਅਨੰਦਪੁਰ
ਸਾਹਿਬ ਸਿੱਖੀ ਦਾ ਸਕੂਲ ਸੀ, ਜਿੱਥੇ ਮਾਲਸੇ ਨੇ ਗੁਰਮਤਿ
ਦੀ ਵਿੱਦਿਆ ਗ੍ਰਹਿਣ ਕੀਤੀ ਹੈ ਅਤੇ ਅੱਜ ਇਹ ਚਮਕੌਰ
ਦੀ ਕੱਚੀ ਗੜ੍ਹੀ ਮੇਰੇ ਖਾਲਸੇ ਦੀ ਯੂਨੀਵਰਸਿਟੀ ਹੈ, ਮੈਂ
ਦੇਖਦਾ ਅੱਜ ਮੇਰਾ ਖਾਲਸਾ ਕਿੰਨੇ ਨੰਬਰ ਲੈ ਕੇ ਪਾਸ ਹੁੰਦਾ
ਹੈ।

ਇੱਥੇ ਸੰਸਾਰ ਦਾ ਅਨੋਖਾ ਯੁੱਧ ਸ਼ੁਰੂ ਹੋਇਆ। ਇੱਕ
ਪਾਸੇ ਕੱਚੀ ਗੜ੍ਹੀ ਅਤੇ ਭੁੱਖੇ ਭਾਣੇ ਗਿਣਤੀ ਦੇ ਸਿੰਘ ਦੂਜੇ
ਪਾਸੇ ਲੱਖਾਂ ਦੀ ਫੌਜ ਦਾ ਲਾਓ ਲਸ਼ਕਰ। ਮੁਗਲਾਂ ਦੇ ਘੇਰਾ

ਘੱਤਦਿਆਂ ਹੋਇਆ ਅਪੀਲ ਕੀਤੀ ਕਿ ਆਪਣੇ ਆਪ ਨੂੰ
ਸਾਡੇ ਹਵਾਲੇ ਕਰ ਦਿੱਤਾ ਜਾਵੇ ਪਰ ਚਮਕੌਰ ਦੀ ਗੜ੍ਹੀ
ਵਿੱਚੋਂ ਇੱਕੋ ਨਾਅਰਾ ਬੁਲੰਦ ਹੋਇਆ:

ਕਕਨ ਦਮਾਮਾ ਬਾਜਿਓ ਪਰਿਉ ਨਿਸ਼ਾਨੇ ਘਾਉ॥
ਖੇਤ ਜੋ ਮਾਂਡਿਓ ਸੁਰਮਾ, ਅਬ ਜੁਰਣ ਕੇ ਦਾਓ॥

ਕਾਰਣ ਕੀ ਸੀ? ਕਾਰਨ ਇਹ ਸੀ ਕਿ ਸਤਿਗੁਰੂ ਜੀ
ਯੋਗ ਅਗਵਾਈ ਕਰ ਰਹੇ ਸਨ। ਪਾਤਸ਼ਾਹ ਨੇ ਸਿੰਘਾਂ ਦੀ
ਡਿਊਟੀਆਂ ਲਗਾ ਦਿੱਤੀਆਂ। 5-5 ਸਿੰਘਾਂ ਦਾ ਜੱਥਾ ਗੜ੍ਹੀ
ਵਿੱਚੋਂ ਬਾਹਰ ਨਿਕਲਦਾ, ਭੁੱਖੇ ਬੇਰਾਂ ਦੀ ਤਰ੍ਹਾਂ ਮੁਗਲਾਂ
ਉੱਪਰ ਝਪਟ ਕਰਦਾ ਅਤੇ ਦੁਸ਼ਮਣਾ ਦਾ ਸਫਾਇਆ ਕਰਦਾ
ਹੋਇਆ ਸ਼ਹਾਦਤਾਂ ਦਾ ਜਾਮ ਆਪਣੇ ਬੁਲ੍ਹਾਂ ਨਾਲ ਲਗਾ ਕੇ
ਸਦਾ ਲਈ ਅਮਰ ਹੋ ਜਾਂਦਾ। ਹੌਲੀ-ਹੌਲੀ ਗੜ੍ਹੀ ਵਿੱਚੋਂ
ਸਿੰਘਾਂ ਦੀ ਗਿਣਤੀ ਘੱਟਦੀ ਗਈ। ਕੁੱਝ ਸਿੰਘਾਂ ਨੇ ਆ ਕੇ
ਪਾਤਸ਼ਾਹ ਨੂੰ ਬੇਨਤੀ ਕੀਤੀ, ਸਤਿਗੁਰੂ ਜੀਓ, ਆਪ ਜੀ
ਅਤੇ ਦੋਵੇਂ ਸਾਹਿਬਜ਼ਾਦੇ ਕਿਸੇ ਤਰ੍ਹਾਂ ਬੱਚ ਕੇ ਇੱਥੋਂ ਨਿਕਲ
ਜਾਵੇ ਤਾਂ ਕਿ ਆਪ ਸੱਭ ਦੀ ਜਾਨ ਬਚ ਸਕੇ, ਪਰ ਦਸਮੇਸ਼
ਪਿਤਾ ਸਿੰਘਾਂ ਨੂੰ ਕਹਿਣ ਲੱਗੇ “ਤੁਸੀਂ ਕਿਹੜੇ ਸਾਹਿਬਜ਼ਾਦਿਆਂ
ਦੀ ਗੱਲ ਕਰਦੇ ਓ? ਤੁਸੀਂ ਸੱਭ ਮੇਰੇ ਸਾਹਿਬਜ਼ਾਦੇ ਹੋ।”
ਇਹ ਸੁਣ ਕੇ ਸੱਭ ਸਿੰਘ ਦੁੱਪ ਕਰ ਗਏ।

ਸਿੰਘਾਂ ਦੀ ਗਿਣਤੀ ਘੱਟਦੀ ਦੇਖ ਕੇ ਅਤੇ ਚੜ੍ਹਦੀ
ਕਲਾ ਵਿੱਚ ਸਿੰਘਾਂ ਵੱਲੋਂ ਸ਼ਹਾਦਤਾਂ ਪੀਣ ਦੇ ਦ੍ਰਿਸ਼ਾਂ ਨੂੰ
ਦੇਖਕੇ ਸਾਹਿਬਜ਼ਾਦਾ ਬਾਬਾ ਅਜੀਤ ਸਿੰਘ ਜੀ ਨੇ ਆ ਕੇ
ਪਾਤਸ਼ਾਹ ਕੋਲ ਬੇਨਤੀ ਕੀਤੀ, ਕਿ ਪਿਤਾ ਜੀ, ਮੈਨੂੰ ਵੀ
ਆਗਿਆ ਦੇਵੋ, ਮੈਂ ਵੀ ਦੁਸ਼ਮਣ ਨਾਲ ਦੇ ਹੱਥ ਕਰਨੇ
ਚਾਹੁੰਦਾ ਹਾਂ। ਉਸ ਸਮੇਂ ਆਪ ਜੀ ਦੀ ਉਮਰ 18 ਵਰ੍ਹਿਆਂ
ਦੇ ਕਰੀਬ ਸੀ। ਤਾਂ ਸਤਿਗੁਰੂ ਜੀ ਨੇ ਆਪਣੇ ਹੱਥੀ ਆਪਣੇ
ਪੁੱਤਰ ਨੂੰ ਲਾੜੀ ਮੌਤ ਵਿਆਹੁਣ ਲਈ ਮੈਦਾਨ-ਏ-ਜੰਗ
ਵੱਲ ਤੋਰਿਆ। ਬਾਬਾ ਅਜੀਤ ਸਿੰਘ ਨੇ ਵੀ ਸਪੱਸ਼ਟ ਕਰ
ਦਿੱਤਾ ਜੇ ਇੱਕ ਕਵੀ ਦੀ ਜੁਬਾਨੀ ਹੈ:

ਨਾਮ ਕਾ ਅਜੀਤ ਹੂੰ, ਜੀਤਾ ਨਹੀਂ ਜਾਊਂਗਾ,
ਅਕਰ ਜੀਤਾ ਭੀ ਕਿਆ, ਤੇ ਜੀਤਾ ਨਹੀਂ ਆਊਂਗਾ।

ਬਾਬਾ ਅਜੀਤ ਸਿੰਘ ਜੀ ਮੈਦਾਨੇ ਜੰਗ ਵਿੱਚ
ਉਤਰਦਿਆਂ ਹੀ ਦੁਸ਼ਮਣ ਵੱਲ ਤੇ ਇਵੇਂ ਪਏ ਕੇ ਮੁਗਲ
ਅੱਲਾ, ਅੱਲਾ ਪੁਕਾਰ ਉਠੇ। ਹਰ ਪਾਸੇ ਹਾਹਕਾਰ ਮੱਚ

ਗਈ। ਇਸੇ ਤਰ੍ਹਾਂ ਸੈਂਕੜੇ ਮੁਗਲਾਂ ਦਾ ਸਫਾਇਆ ਕਰਦਿਆਂ ਹੋਇਆ, ਮੇਰੇ ਚੌਜੀ ਪ੍ਰੀਤਮ ਦੀਆਂ ਅੱਖਾਂ ਸਾਹਵੇਂ ਸਤਿਗੁਰੂ ਜੀ ਦੇ ਵੱਡੇ ਫਰਜੰਦ ਸਾਹਿਬਜ਼ਾਦਾ ਅਜੀਤ ਸਿੰਘ ਜੀ ਸ਼ਹਾਦਤ ਦਾ ਜਾਮ ਪੀ ਗਏ। ਜਦ ਇਹ ਸ਼ਹਾਦਤ ਤੱਕੀ ਤਾਂ ਪਾਤਸ਼ਾਹ ਨੇ ਜੈਕਾਰਾ ਲਗਾ ਕੇ ਉਸ ਅਕਾਲ ਪੁਰਖ ਦਾ ਧੰਨਵਾਦ ਕੀਤਾ, ਮਿਰਜ਼ਾ ਮੁਹੰਮਦ ਅਬਦੁਲ ਗਨੀ ਲਿਖਦਾ ਹੈ:

**ਸ਼ੁਕਰ ਅਕਾਲ ਕਾ ਕੀਆ ਰਬ ਉਠਾ ਕੇ ਸਰ।
ਔਰ ਅਰਜ਼ ਕੀ, ਕਿ ਬੰਦੇ ਪਰ ਕ੍ਰਿਪਾ ਕੀ ਕਰ ਨਜ਼ਰ।
ਮੁੜ ਪਰ ਸੇ ਆਜ ਤੇਰੀ ਅਮਾਨਤ ਅਦਾ ਹੁਈ।**

ਬੇਟੇ ਕੀ ਜਾਂ (ਜਾਨ), ਧਰਮ ਕੀ ਖਾਤਰ ਫਿਦਾ ਹੁਈ।

ਜਦ ਬਾਬਾ ਜੁਝਾਰ ਸਿੰਘ ਨੇ ਵੱਡੇ ਵੀਰ ਦੀ ਸ਼ਹਾਦਤ ਅੱਖੀ ਡਿੱਠੀ ਤਾਂ ਆਪ ਜੀ ਨੇ ਵੀ ਆ ਕੇ ਪਿਤਾ ਗੋਬਿੰਦ ਸਿੰਘ ਨੂੰ ਅਰਜ਼ ਕੀਤੀ ਕਿ ਮੈਨੂੰ ਵੀ ਇਜ਼ਾਜ਼ਤ ਦੇਵੋ ਤਾਂ ਕਿ ਮੈਂ ਵੀ ਵੱਡੇ ਵੀਰ ਦੀ ਤਰ੍ਹਾਂ ਆਪਣਾ ਧਰਮ ਨਿਭਾ ਸਕਾਂ। ਪਾਤਸ਼ਾਹ ਨੇ ਕਿਹਾ ਮੈਨੂੰ ਕੋਈ ਇਨਕਾਰ ਨਹੀਂ ਹੈ, ਪਰ ਤੇਰੀ ਉਮਰ ਅਜੇ ਖੇਡਣ ਮੱਲ੍ਹਣ ਦੀ ਹੈ। ਤੇਰਾ ਜਿਸਮ/ਸਰੀਰ ਅਜੇ ਦੁਸ਼ਮਣਾਂ ਦੇ ਫੱਟ ਚਰਣ ਵਾਲਾ ਨਹੀਂ ਤਾਂ ਸਾਹਿਬਜ਼ਾਦਾ ਬਾਬਾ ਜੁਝਾਰ ਸਿੰਘ ਜੀ ਨੇ ਪਾਤਸ਼ਾਹ ਨੂੰ ਮੁਖਾਤਿਬ ਹੁੰਦਿਆਂ ਕਿਹਾ,

**ਲੜਨਾ ਨਹੀਂ ਆਤਾ ਮੁਏ, ਮਰਨਾ ਤੋਂ ਆਤਾ ਹੈ
ਖੁਦ ਬੜਾ ਕੇ ਗਲਾ ਤੇਕ ਪੇ, ਧਰਨਾ ਤੋਂ ਆਤਾ ਹੈ।**

ਤਾਂ ਪਾਤਸ਼ਾਹ ਨੇ ਵੱਡੇ ਪੁੱਤਰ ਦੀ ਤਰ੍ਹਾਂ ਛੋਟੇ ਸਾਹਿਬਜ਼ਾਦੇ ਨੂੰ ਵੀ ਹੱਥੀ ਤਿਆਰ ਕਰਕੇ ਮੌਤ ਵਿਆਹੁਣ ਲਈ ਵਿਦਾ ਕੀਤਾ ਅਤੇ ਆਪਣੇ ਲਖਤੇ ਜਿਘਰ ਨੂੰ ਮੇਦਾਨੇ-ਏ-ਜੰਗ ਵਿੱਚ ਤੋਰਦਿਆਂ ਕਿਹਾ ਜੋ ਬੜਾ ਸੋਹਣਾ ਲਿਖਿਆ ਹੈ:

**ਲੈ ਜਾਊ ਸਿਧਾਰੇ ਤੁਮਰੇ ਕਰਤਾਰ ਕਉ ਸੌਂਪਾ।
ਮਰ ਜਾਊ ਯਾ ਮਾਰੇ, ਤੁਮਰੇ ਕਰਤਾਰ ਕਉ ਸੌਂਪਾ।
ਰੱਬ ਕੇ ਨਾ ਬਿਸਾਰੇ ਤੁਮਰੇ ਕਰਤਾਰ ਕਉ ਸੌਂਪਾ।
ਸਿੱਖੀ ਕਉ ਉਭਾਰੇ, ਤੁਮਰੇ ਕਰਤਾਰ ਕਉ ਸੌਂਪਾ।**

ਅਤੇ ਤਮੰਨਾ ਬਾਹਰ ਕੀਤੀ:

ਖਵਾਹਿਸ਼ ਹੈ ਤੁਮਰੇ ਤੇਕ ਚਲਾਤੇ ਹੁਏ ਦੇਖੁੰ।

ਹਮ ਆਖ ਸੇ ਬਰਫੀ ਤੁਮਰੇ ਖਾਤੇ ਹੁਏ ਦੇਖੁੰ।

ਸਾਹਿਬਜ਼ਾਦਾ ਜੁਝਾਰ ਸਿੰਘ ਨੇ ਆਪਣੀ ਬੀਰਤਾ ਨਾਲ ਦੁਸ਼ਮਣਾਂ ਵਿੱਚ ਭਾਜੜ ਪਾ ਦਿੱਤੀ ਅਤੇ ਆਪ ਜੀ ਨੇ ਵੀ ਦੁਸ਼ਮਣ ਦਲ ਦਾ ਆਹੂ ਲਾਹੁੰਦਿਆਂ ਹੋਇਆ ਅੰਤ ਸ਼ਹੀਦੀ ਪ੍ਰਾਪਤ ਕੀਤੀ। ਬੜਾ ਵਧੀਆ ਲਿਖਿਆ ਹੈ ਯੋਗੀ ਔਲਾ ਯਾਰ ਖਾਂ ਨੇ:

ਲਾਖੋਂ ਕੀ ਜਾਨ ਲੇ ਕੇ, ਦਲੇਰੋਂ ਨੇ ਜਾਨ ਦੀ,

ਸਤਿਗੁਰੂ ਗੋਬਿੰਦ ਕੇ, ਸ਼ੇਰੋਂ ਨੇ ਜਾਨ ਦੀ।

ਇਸ ਤਰ੍ਹਾਂ ਸਾਹਿਬ ਗੁਰੂ ਗੋਬਿੰਦ ਸਿੰਘ ਜੀ ਦੇ ਵੱਡੇ ਫਰਜੰਦਾਂ ਨੇ ਚਮਕੌਰ ਦੀ ਧਰਤੀ ਉੱਪਰ ਆਪਣੀ ਸ਼ਹਾਦਤ ਦਿੱਤੀ ਅਤੇ ਛੋਟੇ ਸਾਹਿਬਜ਼ਾਦਿਆਂ ਨੇ ਸਰਹੰਦ ਦੀ ਧਰਤੀ ਤੇ ਆਪਣੇ ਆਪ ਨੂੰ ਨੀਹਾਂ ਵਿੱਚ ਚਿਣਵਾ ਕੇ ਸਿੱਖੀ ਦੀ ਨੀਂਹ ਹੋਰ ਮਜ਼ਬੂਤ ਕਰ ਦਿੱਤੀ। ਸ਼ਹੀਦੀ ਪ੍ਰਵਾਨ ਕਰ ਲਈ ਪਰ ਵਜੀਰ ਖਾਨ ਦੇ ਕਿਸੇ ਵੀ ਤਰ੍ਹਾਂ ਦੇ ਲਾਲਚ ਵਿੱਚ ਆ ਕੇ ਆਪਣਾ ਧਰਮ ਛੱਡਣਾ ਪ੍ਰਵਾਨ ਨਾ ਕੀਤਾ। ਇਹਨਾਂ ਨੂੰ ਦੋਹਾਂ ਸਾਕਿਆਂ ਨੂੰ 'ਸਾਕਾ ਚਮਕੌਰ' ਅਤੇ 'ਸਾਕਾ ਸਰਹੰਦ' ਦੇ ਨਾਮ ਨਾਲ ਜਾਣਿਆ ਜਾਂਦਾ ਹੈ ਤੇ ਹਰ ਸਾਲ ਦਸੰਬਰ ਦੇ ਉਸ ਕਹਿਰੀ ਹਫ਼ਤੇ ਨੂੰ ਯਾਦ ਕੀਤਾ ਜਾਂਦਾ ਹੈ।

ਧੰਨ ਸੀ ਜੇਰਾ ਮੇਰੇ ਕਲਗੀਆਂ ਵਾਲੇ ਦਾ, ਜਿਹਨਾਂ ਨੇ ਆਪਣੇ ਪੁੱਤਰਾਂ ਦੀ ਸ਼ਹਾਦਤ ਨੂੰ ਸਾਹਮਣੇ ਦੇਖ ਕੇ ਸਾਨੂੰ ਆਪਣੇ ਪੁੱਤਰਾਂ ਦਾ ਮਾਣ ਦਿੱਤਾ। ਬੜਾ ਸੁਹਣਾ ਲਿਖਦਾ ਹੈ ਇੱਕ ਕਵੀ

ਦੌਰ ਨੇ ਧਰਤੀ ਚਮਕੌਰ ਦੀ ਰੰਗ ਦਿੱਤੀ,

ਦੌ ਸਰਹੰਦ ਦੀ ਧਰਤੀ ਬਿੰਗਾਰ ਕਏ ਨੇ।

ਸ਼ਾਇਦ ਇਸੇ ਕਰਕੇ ਲਿਖਿਆ ਹੈ, ਯੋਗੀ ਔਲਾ ਯਾਰ ਖਾਂ ਨੇ

ਬੱਸ ਏਕ ਰੀ ਤੀਰਥ ਹੈ ਹਿੰਦ ਮੇਂ ਯਾਤਰਾ ਕੇ ਲੀਏ।

ਕਟਵਾਏ ਬਾਘ ਨੇ ਬੇਟੇ ਜਹਾਂ ਖੁਦਾ ਕੇ ਲੀਏ।

ਵੱਡੇ ਸਾਹਿਬਜ਼ਾਦਿਆਂ ਦੀ ਸ਼ਹਾਦਤ ਤੋਂ ਬਾਅਦ ਸਿੱਖਾਂ ਨੇ ਇਕੱਠੇ ਹੋ ਕਰ ਕੇ ਗੁਰਮਤਾ ਕੀਤਾ ਕਿ ਦਸਮੇਸ਼ ਪਿਤਾ ਗੁਰੀ ਖਾਲੀ ਕਰ ਜਾਣ। ਪਾਤਸ਼ਾਹ ਨੇ ਬੇਨਤੀ ਪ੍ਰਵਾਨ ਕਰਦਿਆਂ ਚਾਤ ਸਮੇਂ ਦੁਸ਼ਮਣਾਂ ਨੂੰ ਲਲਕਾਰ ਕੇ ਗੜ੍ਹੀ ਵਿੱਚੋਂ ਨਿਕਲੇ ਨਾਲ ਭਾਈ ਦਇਆ ਸਿੰਘ ਜੀ ਦਾ ਚਿਕਰ ਆਉਂਦਾ,

ਹੈ। ਰਾਤ ਦੇ ਹਨੇਰੇ ਵਿੱਚ ਜਦ ਆਪ ਜੀ ਗੜੀ ਛੱਡ ਕੇ ਆਪਣੀ ਅਗਲੇ ਪੰਧ ਵੱਲ ਨੂੰ ਵੱਧ ਰਹੇ ਸਨ ਤਾਂ ਰਸਤੇ ਵਿੱਚ ਅਚਾਨਕ ਆਪ ਜੀ ਦੇ ਚਰਨਾਂ ਨੂੰ ਠੋਕਰ ਲੱਗੀ ਅਤੇ ਆਪ ਜੀ ਡਿੱਗਦੇ-ਡਿੱਗਦੇ ਸੰਭਲ ਗਏ ਅਤੇ ਅੱਗੇ ਨੂੰ ਹੋ ਤੁਰੇ ਨੇ। ਪਿੱਛੇ ਆ ਰਹੇ ਭਾਈ ਦਇਆ ਸਿੰਘ ਜੀ ਨੇ ਜਦ ਤੱਕਿਆ ਕਿ ਪਾਤਸ਼ਾਹ ਜੀ ਦੀ ਠੋਕਰ ਕਿਸ ਚੀਜ਼ ਨਾਲ ਲੱਗੀ ਹੈ ਤਾਂ ਅੱਖਾਂ ਵਿੱਚੋਂ ਛਮ-ਛਮ ਨੀਰ ਵਹਿ ਚੁੱਕਿਆ, ਤੱਕ ਕੇ ਦੰਗ ਰਹਿ ਗਏ, ਇਹ ਤਾਂ ਸਾਹਿਬਜ਼ਾਦਾ ਅਜੀਤ ਸਿੰਘ ਜੀ ਦਾ ਮ੍ਰਿਤਕ ਸਰੀਰ ਪਿਆ ਹੋਇਆ ਸੀ ਆਪ ਜੀ ਨੇ ਆਪਣਾ ਕਮਰਕੱਸਾ ਖੋਲ੍ਹਿਆ ਅਤੇ ਉਸ ਮ੍ਰਿਤਕ ਸਰੀਰ ਨੂੰ ਢੱਕਣ ਲੱਗੇ ਕਿ ਮੇਰੇ ਚੋਜੀ ਪ੍ਰੀਤਮ ਦਸਮੇਸ਼ ਪਿਤਾ ਨੇ ਪਿੱਛੇ ਦੇਖ ਕੇ ਕਹਿਣ ਲੱਗੇ ਸਿੰਘ ਜੀ, ਆਹ ਕੀ ਕਰਨ ਲੱਗੇ ਜੇ? ਤਾਂ ਅੱਗੇ ਭਾਈ ਦਇਆ ਸਿੰਘ ਜੀ ਕਹਿਣ ਲੱਗੇ, ਪਾਤਸ਼ਾਹ ਇਹ ਬਾਬਾ ਅਜੀਤ ਸਿੰਘ ਜੀ ਦਾ ਮ੍ਰਿਤਕ ਸਰੀਰ ਤੱਕ ਕੇ ਮੇਰੇ ਕਦਮ ਚੁੱਕ ਗਏ ਨੇ, ਮੈਂ ਤਾਂ ਸਿਰਫ ਆਪਣਾ ਫਰਜ਼ ਅਦਾ ਕਰ ਰਿਹਾ ਹਾਂ, ਤਾਂ ਧੰਨ ਮੇਰੇ ਦਸਮੇਸ਼ ਪਿਤਾ ਕਹਿਣ ਲੱਗੇ, ਕਿਸੇ ਕਵੀ ਉਸ ਸਮੇਂ ਦੇ ਹਾਲਤ ਨੂੰ ਕਾਲਪਨਿਕ ਰੂਪ ਵਿੱਚ ਬੜੇ ਹੀ ਖੁਬਸੂਰਤ ਲਫਜ਼ਾਂ ਨਾਲ ਲਿਖਿਆ ਹੈ:

ਸੁਣ ਕੇ ਬਾਤ, ਗੁਰੂ ਜੀ ਬੋਲੇ! ਕਹਿਣ ਲੱਗੇ, ਓ ਗੁਰਸਿੱਖਾ!

ਧਰਮ ਕੀ ਰਾਹ ਪੈ ਜੋ ਹੈ ਮਰਤੇ,
ਨਹੀਂ ਕਢਨ ਕਿਸਮਤ ਮੇਂ ਲਿਖਾ।
ਔਰ ਭੀ ਕਿਤਨੇ ਲਾਲ ਹੈ ਮੇਰੇ,
ਜਿਨਹੇਂ ਨੇ ਯਹਾਂ ਸਹੀਦੀ ਪਾਈ।

ਪੁਰਜਾ-ਪੁਰਜਾ ਬਣ ਮਰੇ,
ਪਰ ਦੁਸ਼ਮਣ ਕੇ ਨਾ ਪਿੱਠ ਦਿਖਲਾਈ।
ਫਿਰ ਏਕ ਕੇ ਸੰਕ ਪਿਆਰ ਜਤਾਨਾ,
ਯਹ ਕਹੀਂ ਕਾ ਇਨਸਾਫ਼ ਨਹੀਂ ਹੈ।
ਬੇਟੇ-ਬੇਟੇ ਮੇਂ ਜੋ ਫਰਕ ਸਮਝੇ,
ਐਸਾ ਭੀ ਕੋਈ ਬਾਪ ਨਹੀਂ ਹੈ।

ਗੱਲ ਕੀ ਸਾਨੂੰ ਸਾਰੇ ਪੰਥ ਨੂੰ ਆਪਣੇ ਪੁੱਤਰਾਂ ਵਾਲਾ ਮਾਣ ਦਿੱਤਾ, ਪਰ ਅੱਜ ਅਫਸੋਸ ਅਤਿ ਅਫਸੋਸ ਕਿ ਅੱਜ

ਅਸੀਂ ਪਾਤਸ਼ਾਹ ਦੀਆਂ ਕੁਰਬਾਨੀਆਂ, ਸਿੱਖਿਆਵਾਂ, ਗੁਰਮਤਿ ਅਸੂਲਾਂ ਨੂੰ ਭੁੱਲ ਕੇ ਆਪ ਹੀ ਬੇਦਾਵਾ ਲਿਖ ਕੇ ਦੇ ਰਹੇ ਹਾਂ। ਅੱਜ ਆਪਣੇ ਅੰਦਰ ਝਾਤ ਮਾਰ ਕੇ ਆਪਾ ਪੜਚੋਲ ਕਰਨ ਦੀ ਲੋੜ ਹੈ ਕਿ ਸਾਨੂੰ ਗੁਰੂ ਗੋਬਿੰਦ ਸਿੰਘ ਜੀ ਨੇ ਕੀ ਬਣਾਇਆ ਸੀ ਅਤੇ ਅਸੀਂ ਕੀ ਬਣ ਗਏ ਹਾਂ? ਸਾਡੇ ਵਾਸਤੇ ਗੁਰੂ ਜੀ ਨੇ ਆਪਣਾ ਸਾਰਾ ਪਰਵਾਰ ਕੁਰਬਾਨ ਕਰ ਦਿੱਤਾ ਪਰ ਧੰਨ ਓਏ ਸਿੱਖੇ! ਅੱਜ ਕੁੜੀ ਮਾਰਾਂ ਵਿੱਚ ਤੁਹਾਡੀ ਗਿਣਤੀ ਵੱਧ, ਸ਼ਰਾਬ ਪੀਣ ਵਾਲਿਆ ਵਿੱਚ ਤੁਹਾਡੀ ਗਿਣਤੀ ਵੱਧ, ਜਾਤਾਂ-ਪਾਤਾਂ ਵਿੱਚ ਫਸੇ ਤੁਸੀਂ, ਬ੍ਰਹਮਣੀ ਕਰਮਕਾਂਡਾਂ ਵਿੱਚ ਹੋਏ ਚੂਰ ਤੁਸੀਂ, ਤੇ ਮੇਰੇ ਨੌਜਵਾਨ ਵੀਰਾਂ/ਭੈਣਾਂ ਨੇ ਗੁਰੂ ਦੀ ਸਿੱਖਿਆ ਤਾਂ ਕੀ ਮੰਨਣੀ ਸੀ ਅੱਜ ਕੇਸ-ਦਾਹੜੀਆਂ ਕਟਵਾ ਕੇ ਉਸਦਾ ਬਖਸ਼ਿਆਂ ਰੂਪ ਵੀ ਨਹੀਂ ਰਹਿਣ ਦਿੱਤਾ। ਅੱਜ ਮੁੜ ਆਉ ਖਾਲਸਾ ਜੀਉ! ਆਪਣਾ ਵਿਰਸਾ ਸੰਭਾਲੀਏ!! ਆਪਣਾ ਘਰ ਸੰਭਾਲੀਏ। ਗੁਰੂ ਸਾਹਿਬ ਦੀਆਂ ਕੁਰਬਾਨੀਆਂ ਦਾ ਸਹੀ ਮੁੱਲ ਸਾਬਤ-ਸੂਰਤ ਦਸਤਾਰ ਸਿਰੇ ਹੋ ਕੇ ਪਾਈਏ ਵੇਖੋ ਕਿੰਨਾ ਮਾਣ ਦਿੱਤਾ ਸੀ ਤੁਹਾਨੂੰ ਤੇ ਅਸੀਂ ਕੀ ਬਣੇ ਫਿਰਦੇ ਹਾਂ। ਆਉ ਅੱਜ ਦਸੰਬਰ ਦੇ ਇਸ ਸ਼ਹੀਦੀ ਹਫ਼ਤੇ ਵਿੱਚ ਉਹਨਾਂ ਦੀ ਉਹ ਪਵਿੱਤਰ ਧਰਤੀ ਨੂੰ ਨਤਮਸਤਕ ਹੋ ਕੇ ਆਪਣੇ ਸੁੱਤੇ ਹੋਏ ਜਮੀਰਾਂ ਅਤੇ ਅਣਖ ਨੂੰ ਜਗਾਈਏ ਕਿਤੇ ਇਹ ਵੀ ਇੱਕ ਮੇਲੇ ਦੀ ਤਰ੍ਹਾਂ ਹੀ ਨਾ ਲੰਘ ਜਾਵੇ:

ਜਾਕੇ ਅਣਖ ਚਮਕੌਰ ਨੂੰ ਵੇਖਦਿਆਂ ਹੀ,
ਸੁੱਤਾ ਜਿਥੇ ਅਜੀਤ ਜੁਝਾਰ ਤੇਰਾ।
ਢੱਠੇ ਹੋਏ ਸੱਭ ਦਿਲ ਖਲੋ ਜਾਏ,
ਚਿਣਿਆ ਕੰਧਾਂ ਵਿੱਚ ਵੇਖ ਪਰਵਾਰ ਤੇਰਾ।

ਅੰਤ ਵਿੱਚ ਇਕ ਦਰਦੀ ਦਿਲ ਸ਼ਾਇਰ ਦੀਆਂ ਕੁੱਝ ਸਤਰਾਂ ਲਿਖ ਕੇ ਕਲਮ ਨੂੰ ਰੋਕਦਾ ਹੈ:

ਮੈਂ ਝੁਬਦੇ ਵੇਖਦਾ ਸੂਰਜ ਤੇ ਚੜ੍ਹਦੇ ਚੰਨ ਵੇਖਦਾ ਹਾਂ।
ਇਥੇ ਔਕੜਾਂ ਵਿੱਚ ਇਸ਼ਕ ਨੂੰ, ਅਨੰਦ ਵੇਖਦਾ ਹਾਂ।
ਜਿੱਥੇ ਫਲਸਫੇ ਤੇਰੇ ਮੁਕੰਮਲ ਰੂਪ ਪਾਇਆ ਏ,
ਕਿਤੇ ਚਮਕੌਰ ਵੇਖਦਾ ਤੇ ਕਿਤੇ ਸਰਹੰਦ ਵੇਖਦਾ ਹਾਂ।

98150-24920

— 0 —

ਅਣਗੌਲੇ ਮਹਾਂਨਾਇਕਾਂ ਦੀ ਦਾਸਤਾਨ

ਗੁਰਚਰਨ ਨਰਪੁਰ

ਸਿਖਰ ਦੀ ਸਰਦੀ ਤੇ ਸ਼ਾਮ ਦਾ ਸਮਾਂ ਸੀ।

ਸੰਨ 1845 ਦੇ ਦਸੰਬਰ ਮਹੀਨੇ ਦੀ 18 ਤਰੀਕ ਜਦੋਂ ਅੰਗਰੇਜ਼ੀ ਸਰਕਾਰ ਅਤੇ ਪੰਜਾਬ ਦੀਆਂ ਫੌਜਾਂ ਦਰਮਿਆਨ ਪਿੰਡ ਮੁੱਦਕੀ ਜਿਲਾ ਫਿਰੋਜਪੁਰ ਦੇ ਸਥਾਨ ਤੇ ਦਿਲ ਹੁਲਵਾ ਯੁੱਧ ਹੋਇਆ। ਇੱਕ ਪਾਸੇ ਅੰਗਰੇਜ਼ ਹਕੂਮਤ ਜਿਸ ਦੇ ਰਾਜ ਵਿੱਚ ਕਦੇ ਸੂਰਜ ਅਸਤ ਨਹੀਂ ਸੀ ਹੁੰਦਾ, ਦੁਨੀਆਂ ਦੀ ਸਭ ਤੋਂ ਤਾਕਤਵਰ ਫੌਜ। ਦੂਜੇ ਪਾਸੇ ਜਮਰੌਦ (ਅਫਗਾਨਿਸਤਾਨ) ਤੱਕ ਝੰਡਾ ਝਲਾਉਣ ਵਾਲੀ ਸਿੱਖ ਫੌਜ। ਇਹ ਉਹ ਜੰਗ ਸੀ ਜਿਸ ਵਿੱਚ ਹਿੰਦੁਸਤਾਨ ਦਾ ਗਵਰਨਰ ਜਨਰਲ ਲਾਰਡ ਹਾਰਡਿੰਗ ਬੜੀ ਦਿਲਚਸਪੀ ਨਾਲ ਆਪਣੇ ਹੀ ਫੌਜੀ ਜਰਨੈਲ ਹਿਉ ਗੱਟ ਦੇ ਅਧੀਨ ਹੋ ਕੇ ਸਿੱਖ ਫੌਜ ਦੇ ਵਿਰੁੱਧ ਲੜਿਆ। ਉਹ ਜੰਗ ਜਿਸ ਨੂੰ ਕਈ ਸ਼ਾਹ ਮੁਹੰਮਦ ਨੇ ਹਿੰਦੁਸਤਾਨ ਅਤੇ ਪੰਜਾਬ ਦਰਮਿਆਨ ਲੜੀ ਜਾਣ ਵਾਲੀ ਜੰਗ ਕਿਹਾ।

ਅੰਗਰੇਜ਼ ਹਕੂਮਤ ਨੇ ਹਿੰਦੁਸਤਾਨ ਦੀਆਂ ਵੱਡੀਆਂ ਵੱਡੀਆਂ ਰਿਆਸਤਾਂ ਨੂੰ ਆਪਣੇ ਕਬਜ਼ੇ ਵਿੱਚ ਲੈ ਲਿਆ ਪਰ ਮਹਾਰਾਜਾ ਰਣਜੀਤ ਸਿੰਘ ਵੱਲ ਅੱਖ ਚੁੱਕ ਕੇ ਵੇਖਣ ਦਾ ਉਹਨਾਂ ਦਾ ਅਜੇ ਹੀਆ ਨਹੀਂ ਸੀ ਪੈਦਾ। ਜੂਨ 1839 ਵਿੱਚ ਰਣਜੀਤ ਸਿੰਘ ਦੀ ਮੌਤ ਹੋਈ। ਲਾਹੌਰ ਸਰਕਾਰ ਦੀ ਸਥਿਤੀ ਡਾਵਾਡੇਲ ਹੋ ਗਈ। ਅੰਗਰੇਜ਼ਾਂ ਨੇ ਮੌਕੇ ਦਾ ਫਾਇਦਾ ਉਠਾ ਕੇ ਪੰਜਾਬ ਨੂੰ ਆਪਣੇ ਕਬਜ਼ੇ ਹੇਠ ਕਰਨ ਲਈ ਜ਼ੁਕਤਾਂ ਬਣਾਉਣੀਆਂ ਸ਼ੁਰੂ ਕਰ ਦਿੱਤੀਆਂ। ਹਿੰਦੁਸਤਾਨ ਦੇ ਗਵਰਨਰ ਜਨਰਲ ਲਾਰਡ ਐਲਨਬਰਾ ਨੂੰ ਤਬਦੀਲ ਕਰਕੇ ਉਹਦੀ ਥਾਂ ਲਾਰਡ ਹਾਰਡਿੰਗ ਦੀ ਨਿਯੁਕਤੀ ਕੀਤੀ ਗਈ। ਲਾਰਡ ਹਾਰਡਿੰਗ ਜੰਗੀ ਮੁਹਿੰਮਾਂ ਲਈ ਮਾਹਿਰ ਮੰਨਿਆ ਜਾਂਦਾ ਸੀ। ਲਾਹੌਰ ਹਕੂਮਤ ਦੀ ਘੇਰਾ ਬੰਦੀ ਕਰਨ ਲਈ ਲੁਧਿਆਣਾ, ਐਬਾਨਾ ਅਤੇ ਫਿਰੋਜਪੁਰ ਵਿੱਚ ਅੰਗਰੇਜ਼ੀ ਫੌਜ ਦੀਆਂ ਵੱਡੀਆਂ ਬਟਾਲੀਆਂ ਉਤਾਰੀਆਂ ਗਈਆਂ। ਪੰਜਾਬ ਦੀ ਫੌਜ ਦਾ ਟਾਕਰਾ ਕਰਨ ਲਈ ਬੰਬਈ ਤੋਂ ਵਿਸ਼ੇਸ਼ ਰੋਪਾ ਵੱਡੀ ਗਿਣਤੀ ਵਿੱਚ ਮੰਗਵਾਈਆਂ ਗਈਆਂ। ਫੌਜ ਨੂੰ ਸਤਲੁਜ ਦਰਿਆ ਪਾਰ ਕਰਾਉਣ

ਲਈ ਬੰਬਈ ਵਿੱਚ ਹੀ ਮਜਬੂਤ ਬੇੜੇ ਬੇੜੀਆਂ ਬਣਵਾਏ ਗਏ। ਅੰਗਰੇਜ਼ ਹਕੂਮਤ ਨੇ ਆਪਣੇ ਵਿਸ਼ੇਸ਼ ਜਾਸੂਸ ਭੇਜ ਕੇ ਪੰਜਾਬ ਦੀ ਫੌਜ ਦੇ ਸੈਨਾ ਪਤੀ ਤੇਜਾ ਸਿੰਘ ਅਤੇ ਲਾਹੌਰ ਦਰਬਾਰ ਦੇ ਪ੍ਰਧਾਨ ਮੰਤਰੀ ਲਾਲ ਸਿੰਘ ਨੂੰ ਆਪਣੇ ਨਾਲ ਗੰਢਿਆ। ਕਿਹਾ ਜਾਂਦਾ ਹੈ ਕਿ ਇਸ ਸਮੇਂ ਪੰਜਾਬ ਦੀ ਫੌਜ ਇੰਨੀ ਸ਼ਕਤੀਸ਼ਾਲੀ ਸੀ ਕਿ ਅੰਗਰੇਜ਼ ਉਹਨਾਂ ਨਾਲ ਸਿੰਘੀ ਟੱਕਰ ਨੈ ਕੇ ਜਿੱਤਣ ਦੀ ਸੋਚ ਵੀ ਨਹੀਂ ਸਕਦੇ ਸਨ। ਬਣੀ ਯੋਜਨਾ ਤਹਿਤ ਲਾਲ ਸਿੰਘ ਅਤੇ ਤੇਜਾ ਸਿੰਘ ਨੇ ਸਿੱਖ ਫੌਜ ਨੂੰ ਅੰਗਰੇਜ਼ਾਂ ਖਿਲਾਫ ਭਤਕਾਉਣਾ ਸ਼ੁਰੂ ਕਰ ਦਿੱਤਾ ਕਿ ਅੰਗਰੇਜ਼ ਸਾਡੇ ਤੇ ਹਮਲਾ ਕਰਨ ਲਈ ਸਤਲੁਜ ਪਾਰ ਵੱਡੀ ਪੱਧਰ 'ਤੇ ਜੰਗੀ ਤਿਆਰੀਆਂ ਕਰ ਰਹੇ ਹਨ। ਇਹਨਾਂ ਤਕਰੀਰਾਂ ਦਾ ਅਸਰ ਇਹ ਹੋਇਆ ਕਿ 10-11 ਦਸੰਬਰ 1845 ਨੂੰ ਕਰੀਬ 60,000 ਪੰਜਾਬ ਦੇ ਜਵਾਨਾਂ ਨੇ ਤੇਜਾ ਸਿੰਘ ਦੀ ਅਗਵਾਈ ਹੇਠ ਮੱਖੁ ਕਸਬੇ ਨੇੜਿਓਂ ਸਭਰਾਵਾਂ ਦੇ ਸਥਾਨ ਤੋਂ ਸਤਲੁਜ ਦਰਿਆ ਪਾਰ ਕੀਤਾ। ਇਸ ਤੋਂ ਦੋ ਦਿਨ ਬਾਅਦ 13 ਦਸੰਬਰ ਨੂੰ ਹਿੰਦੁਸਤਾਨ ਦੇ ਗਵਰਨਰ ਲਾਰਡ ਹਾਰਡਿੰਗ ਨੇ ਮਹਾਰਾਜੇ ਦੀ ਫੌਜ ਨਾਲ ਜੰਗ ਦਾ ਐਲਾਨ ਕਰ ਦਿੱਤਾ। ਲਾਹੌਰ ਫੌਜ ਨੇ ਫਿਰੋਜਪੁਰ ਤੋਂ 15 ਮੀਲ ਦੂਰ ਫਿਰੋਜਸ਼ਾਹ ਫੋਰ੍ਹਸ਼ਹਿਰ ਪਿੰਡਾਂ ਨੇੜੇ ਆਪਣਾ ਕੈਂਪ ਲਗਾ ਕੇ ਮੋਰਚੇ ਬਣਾਉਣੇ ਸ਼ੁਰੂ ਕਰ ਦਿੱਤੇ। ਅੰਗਰੇਜ਼ ਫੌਜ ਦੇ ਸੈਨਾਪਤੀ ਹਿਉ ਗੱਟ ਨੇ ਸਿੱਖਾਂ ਤੋਂ 4 ਮੀਲ ਦੂਰ ਮੁੱਦਕੀ ਪਿੰਡ ਵਿੱਚ ਡੇਰੇ ਲਾਈ ਬੈਠੀ ਅੰਗਰੇਜ਼ੀ ਫੌਜ ਨੂੰ ਸਿੱਖਾਂ ਨਾਲ ਦੋ ਹੱਥ ਕਰਨ ਲਈ ਤਿਆਰ ਕਰਨਾ ਸ਼ੁਰੂ ਕਰ ਦਿੱਤਾ। ਗਦਾਰ ਲਾਲ ਸਿੰਘ ਅਤੇ ਤੇਜਾ ਸਿੰਘ ਜੋ ਅੰਗਰੇਜ਼ਾਂ ਦੀ ਬਣਾਈ ਯੋਜਨਾ ਤਹਿਤ ਪੰਜਾਬ ਦੀ ਸ਼ਕਤੀਸ਼ਾਲੀ ਫੌਜ ਨੂੰ ਕਮਜ਼ੋਰ ਕਰਨ ਲਈ ਉਕਸਾਅ ਕੇ ਇਧਰ ਲਿਆਏ ਸਨ ਨੇ ਸਿੱਖ ਫੌਜ ਨੂੰ ਦੋ ਹਿੱਸਿਆਂ ਵਿੱਚ ਵੰਡ ਦਿੱਤਾ। ਲਾਲ ਸਿੰਘ ਅਤੇ ਤੇਜਾ ਸਿੰਘ ਨਹੀਂ ਚਾਹੁੰਦੇ ਸਨ ਕਿ ਸਿੱਖ ਫੌਜ ਸੰਗਠਤ ਰਹਿ ਕੇ ਗੋਰਿਆਂ ਨਾਲ ਲੜੇ। ਇਸੇ ਮਕਸਦ ਨਾਲ 18 ਦਸੰਬਰ ਨੂੰ ਸਵੇਰੇਸਾਰ ਹੀ ਲਾਲ ਸਿੰਘ ਫੌਜ ਦੀ ਇੱਕ ਟੁੱਕੜੀ ਨੈ ਕੇ ਮੁੱਦਕੀ ਪਿੰਡ ਵੱਲ

ਵਧਿਆ ਸ਼ਾਮ 4 ਵਜੇ ਦੇ ਕਰੀਬ ਪਿੰਡ ਦੇ ਲਹਿੰਦੇ ਪਾਸੇ ਪਾਣੀ ਦੀ ਇੱਕ ਖੰਡ ਦੇ ਨੇੜੇ ਲਹੂ ਵੀਟਵੀਂ ਲੜਾਈ ਹੋਈ। ਇਹ ਲੜਾਈ ਭਾਵੇਂ ਕੁਝ ਘੰਟਿਆਂ ਦੀ ਲੜਾਈ ਸੀ ਪਰ ਸਿੱਖ ਫੌਜ ਦੇ ਜਵਾਨ ਇੰਨੀ ਵੀਰਤਾ ਨਾਲ ਲੜੇ ਕਿ ਅੰਗਰੇਜ਼ ਹੈਰਾਨ ਰਹਿ ਗਏ। ਇਤਿਹਾਸਕਾਰਾਂ ਅਨੁਸਾਰ ਅੰਗਰੇਜ਼ਾਂ ਨੂੰ ਇਹ ਲੜਾਈ ਬੜੀ ਮਹਿੰਗੀ ਪਈ ਇੱਥੇ ਰੌਬਰਟਸੋਲ, ਸਰ ਜਾਨ ਮੈਕਾਸਕਿਲ, ਆਰ ਹੈਰੀ ਅਤੇ ਬ੍ਰਿਗੇਡੀਅਰ ਬੇਲਟਨ ਵਰਗੇ ਵੱਡੇ ਅੰਗਰੇਜ਼ ਅਫਸਰ ਮਾਰੇ ਗਏ। ਸਿੱਖ ਫੌਜ ਦਾ ਕਾਫੀ ਜਾਨੀ ਨੁਕਸਾਨ ਹੋਇਆ। ਇੱਕ ਅੰਦਾਜ਼ੇ ਮੁਤਾਬਕ ਇੱਥੇ 2 ਤੋਂ 3 ਹਜ਼ਾਰ ਦੇ ਕਰੀਬ ਸਿੱਖ ਸ਼ਹੀਦ ਹੋਏ। ਕੁਝ ਇਤਿਹਾਸਕਾਰਾਂ ਨੇ ਇਹ ਗਿਣਤੀ 872 ਦੱਸੀ ਹੈ। ਇਹ ਗਿਣਤੀ ਵੀ ਸ਼ੁੱਧ ਨਹੀਂ ਹੈ। ਅਫਸੋਸ ਦੀ ਗੱਲ ਇਹ ਹੈ ਕਿ ਆਪਣੀ ਧਰਤੀ ਮਾਂ ਦੀ ਰੱਖਿਆ ਲਈ ਜੂਝਣ ਵਾਲੇ ਇਹਨਾਂ ਸੂਰਬੀਰਾਂ 'ਚੋਂ ਕਿਸੇ ਇੱਕ ਦਾ ਨਾਮ ਵੀ ਕਿਸੇ ਨੂੰ ਪਤਾ ਨਹੀਂ। ਹਨੇਰਾ ਹੋਣ ਤੇ ਅੰਗਰੇਜ਼ ਫੌਜ ਮੈਦਾਨ 'ਚੋਂ ਪਿਛਾਹ ਹਟ ਗਈ ਅਤੇ ਸਿੱਖ ਫੌਜ ਨੂੰ ਵਾਪਸੀ ਦਾ ਹੁਕਮ ਹੋ ਗਿਆ। ਕਸਬਾ ਮੁੱਦਕੀ ਜਿਲਾ ਫਿਰੋਜਪੁਰ ਵਿੱਚ ਉਹ ਪਾਣੀ ਦੀ ਖੰਡ ਅੱਜ ਵੀ ਮੌਜੂਦ ਹੈ ਅੰਗਰੇਜ਼ ਅਫਸਰਾਂ ਦੀ ਕਬਰਾਂ ਵੀ ਕੁਝ ਘਰਾਂ ਵਿੱਚ ਬਣੀਆਂ ਹੋਈਆਂ ਹਨ। ਪਰ ਕਿਸੇ ਇੱਕ ਵੀ ਸਿੱਖ ਸਿਪਾਹੀ ਦੀ ਕਿਤੇ ਕੋਈ ਯਾਦਗਾਰ ਨਹੀਂ। ਪਾਣੀ ਦੀ ਇਹ ਇਤਿਹਾਸਕ ਖੰਡ ਨੇ ਹੁਣ ਗੰਦੇ ਛੱਪੜ ਦਾ ਰੂਪ ਲਿਆ ਹੋਇਆ ਹੈ। ਅਸੀਂ ਆਪਣੇ ਵਿਰਸੇ ਪ੍ਰਤੀ ਕਿੰਨੇ ਲਾ ਪ੍ਰਵਾਹ ਹਾਂ ਇਹਦੀ ਇੱਕ ਸਿਖਰ ਨੂੰ ਇਸ ਇਤਿਹਾਸਕ ਗੰਦੇ ਛੱਪੜ ਦੇ ਰੂਪ 'ਚੋਂ ਅੱਜ ਵੀ ਵੇਖਿਆ ਜਾ ਸਕਦਾ ਹੈ। ਇਹੋ ਖੰਡ ਹੈ ਜਿਸ ਬਾਰੇ ਕਵੀ ਸ਼ਾਹ ਮੁਹੰਮਦ ਆਪਣੇ ਕਿੱਸੇ ਵਿੱਚ ਲਿਖਦਾ ਹੈ:-

ਇੱਕ ਪਿੰਡ ਦਾ ਨਾਮ ਜੋ ਮੁੱਦਕੀ ਸੀ,
ਉੱਥੇ ਭਰੀ ਸੀ ਪਾਣੀ ਦੀ ਖੰਡ ਮੀਆਂ।

ਘੋੜ-ਚੜ੍ਹੇ ਅਕਾਲੀਏ ਕਰ ਧਾਵਾ,
ਝੰਡੇ ਆਣਕੇ ਦਿੱਤੇ ਸੀ ਗੱਡ ਮੀਆਂ।

ਮੁੱਦਕੀ ਜੰਗ ਤੋਂ ਬਾਅਦ ਤਿੰਨ ਦਿਨ ਤਕ ਤੇਜਾ ਸਿੰਘ ਅਤੇ ਲਾਲ ਸਿੰਘ ਅੰਗਰੇਜ਼ਾਂ ਨੂੰ ਤਿਆਰੀ ਕਰਨ ਦਾ ਮੌਕਾ ਦਿੱਤਾ। ਕੁਝ ਇਤਿਹਾਸਕਾਰ ਇਹ ਵੀ ਲਿਖਦੇ ਹਨ ਕਿ ਤੇਜਾ ਸਿੰਘ ਨੇ ਸਤਨਾਜ ਪਾਰ ਕਰਦਿਆਂ ਸਾਰ ਫਿਰੋਜਪੁਰ ਜਾ ਕੇ ਮਿ: ਲਿਟਲਰ ਨੂੰ ਪੁੱਛਿਆ ਕੇ ਮੇਰੇ ਲਈ ਕੀ ਹੁਕਮ ਹੈ ਅਤੇ ਅੰਗਰੇਜ਼ ਅਫਸਰਾਂ

ਨੇ ਉਹਨਾਂ ਆਖਿਆ ਕਿ ਉਹ ਆਪਣੀ ਫੌਜ ਨੂੰ ਕੁਝ ਦਿਨਾਂ ਲਈ ਰੋਕ ਕੇ ਰੱਖਣ। ਮੁੱਦਕੀ ਦੀ ਜੰਗ ਤੋਂ ਬਾਅਦ ਤੀਜੇ ਦਿਨ 21 ਦਸੰਬਰ ਨੂੰ ਸਵੇਰ ਹੁੰਦਿਆਂ ਹੀ ਜਨਰਲ ਹਿਊ ਗਵ ਆਪਣੇ ਨਾਲ 10,000 ਸਿਪਾਹੀ ਲੈ ਕੇ ਮਿਸ਼ਰੀ ਵਾਲੇ ਪਿੰਡ ਵਿੱਚ ਪਹੁੰਚ ਗਿਆ। ਅੰਗਰੇਜ਼ਾਂ ਨੇ ਮੁੱਦਕੀ ਨੇੜਲੇ ਪਿੰਡ ਲੋਹਾਮ, ਵਾਤਾ ਭਾਈਕਾ, ਸਰਾਂਵਾਲੀ, ਮਿਸ਼ਰੀਵਾਲਾ ਅਤੇ ਪਿੰਡਾਂ ਦੇ ਲੋਕਾਂ ਤੋਂ ਜਬਰਦਸਤੀ ਗੱਡੇ, ਬਲਦ, ਉਠ ਲਏ ਅਤੇ ਇਹਨਾਂ ਨੂੰ ਜੰਗੀ ਸਾਜੇ ਸਮਾਨ ਤੋਪਾਂ ਬਾਰੂਦ ਆਦਿ ਦੇਣ ਲਈ ਵਰਤਿਆ। ਸਥਾਨਕ ਲੋਕਾਂ ਦੀ ਵੀ ਡਰਾ ਧਮਕਾਅ ਕੇ ਇਸ ਕੰਮ ਵਿੱਚ ਮਦਦ ਲਈ ਗਈ। ਲੋਕਾਂ ਵਿੱਚ ਇਹ ਪ੍ਰਚਾਰ ਕੀਤਾ ਗਿਆ ਕਿ ਜਿਹਨਾਂ ਨੇ ਲਾਹੌਰ ਫੌਜ ਦੀ ਮਦਦ ਕੀਤੀ ਉਹਨਾਂ ਦੀਆਂ ਜ਼ਮੀਨਾਂ ਜਬਤ ਕਰ ਲਈਆਂ ਜਾਣਗੀਆਂ। ਮਿਸ਼ਰੀ ਵਾਲੇ ਪਿੰਡ ਪਹੁੰਚ ਕੇ ਫਿਰੋਜਪੁਰ ਤੋਂ ਆਉਣ ਵਾਲੀ ਲਿਟਲਰ ਦੀ ਕਮਾਨ ਹੇਠਲੀ ਬਟਾਲੀਅਨ ਦੀ ਉੱਡੀਕ ਕੀਤੀ ਗਈ। ਦੁਪਹਿਰ ਦੇ ਕਰੀਬ ਇੱਕ ਵਜੇ ਇਹ ਅੰਗਰੇਜ਼ ਸਿਪਾਹੀਆਂ ਦੀ 18000 ਹਜ਼ਾਰ ਫੌਜ ਪੰਜਾਬ ਦੀ ਫੌਜ ਨਾਲ ਲੜਨ ਲਈ ਤਿਆਰ ਸੀ।

ਅੰਗਰੇਜ਼ ਫੌਜੀ ਅਫਸਰ ਬਰੂਸ ਜੋ ਇਸ ਜੰਗ ਵਿੱਚ ਆਪ ਵੀ ਲੜਿਆ ਉਹ ਲਿਖਦਾ ਹੈ, “ਹੁਣ 18 ਹਜ਼ਾਰ ਫੌਜ ਸਿੱਖ ਫੌਜ ਨਾਲ ਲੜਨ ਲਈ ਤਿਆਰ ਖੜੀ ਸੀ। ਦਲਦਾ ਸੂਰਜ ਮੈਦਾਨ ਉੱਤੇ ਉਹਨਾਂ ਦੇ ਲੰਬੇ ਪ੍ਰਛਾਵੇਂ ਸੁੱਟ ਰਿਹਾ ਸੀ। ਲਹੂ ਲਿਬੜੇ ਰੋਜ਼ਮੈਂਟਾਂ ਦੇ ਝੰਡੇ, ਡਰੈਗਨ ਰੋਜ਼ਮੈਂਟ ਦੇ ਸਪਾਹੀਆਂ ਦੀਆਂ ਲੰਮੀਆਂ ਲਾਲ ਤੇ ਚਿੱਟੀਆਂ ਕਲਗੀਆਂ ਬੇ ਆਵਾਜ਼ ਹਵਾ ਵਿੱਚ ਝੁਕੀਆਂ ਪਈਆਂ ਸਨ। ਘਬਰਾਏ ਹੋਏ ਤੇ ਦਬਾਓ ਵਿੱਚ ਆਏ ਫੌਜੀ ਅਰਦਾਸਾਂ ਕਰ ਰਹੇ ਸਨ ਕਿ ਉਹ ਜਿਉਂਦੇ ਬਚ ਨਿਕਲਣ।”

ਇੱਕ ਹੋਰ ਅੰਗਰੇਜ਼ ਕੈਪਟਨ ਜੌਹਨ ਜੋ ਇਸ ਜੰਗ ਵਿੱਚ ਲੜਿਆ 80 ਵੀਂ ਪਿਆਦਾ ਰੋਜ਼ਮੈਂਟ ਦਾ ਅਫਸਰ ਸੀ ਨੇ ਆਪਣੀ ਡਾਇਰੀ ਵਿੱਚ ਲਿਖਿਆ ਹੈ, “ਚਾਰ ਵਜੇ ਬਿਗਲ ਵੱਜਿਆ, ਉੱਚਾ ਤੇ ਸਾਫ਼, ਬਟਾਲੀਅਨਾਂ ਨੇ ਲਾਈਨ ਵਿੱਚ ਖਿਲਰ ਕੇ ਨਿੱਕੇ ਨਿੱਕੇ ਦਰਖਤਾਂ ਦੇ ਜੰਗਲ 'ਚੋਂ ਅੱਗੇ ਵਧਣਾ ਸ਼ੁਰੂ ਕੀਤਾ। ਅਸੀਂ ਮੀਨ ਕੁ ਦੂਰ ਖੁੱਲ੍ਹੀ ਥਾਂ ਵੱਲ ਜਾ ਰਹੇ ਸਾਂ

ਜਿਹੜੀ ਸਿੱਖਾਂ ਦੇ ਮੋਰਚਿਆਂ ਤੋਂ 300 ਗਜ਼ ਉਰਾਹ ਸੀ। ਫੇਰੀ ਹੀ ਸਾਡੀ ਫੌਜ 'ਤੇ ਤੋਪਾਂ ਦੀ ਮਾਰ ਸ਼ੁਰੂ ਹੋ ਗਈ। ਸਿੱਖਾਂ ਦੀਆਂ ਤੋਪਾਂ ਦੇ ਗੋਲੇ ਅਤੇ ਗੋਲੀਆਂ ਦਰਖਤਾਂ ਵਿੱਚੋਂ ਦੀ ਘੁਕਦੇ ਆ ਕੇ ਸਾਡੇ ਗਲ ਪੈ ਰਹੇ ਸਨ। ਇਸ ਤੋਂ ਪਹਿਲਾਂ ਕਿ ਸਾਡੇ ਤੋਪਚੀ ਉਹਨਾਂ ਨੂੰ ਆਪਣੀ ਮਾਰ ਹੇਠ ਲਿਆਉਂਦੇ ਉਹਨਾਂ ਦੀਆਂ ਤੋਪਾਂ ਸਾਡੀ ਭਿਆਨਕ ਤਬਾਹੀ ਕਰ ਰਹੀਆਂ ਸਨ।"

ਜਾਰਜ ਬਰੂਸ ਲਿਖਦਾ ਹੈ, "ਲੜਾਈ ਅੰਗਰੇਜ਼ਾਂ ਦੇ ਵਿਰੁੱਧ ਜਾ ਰਹੀ ਸੀ। ਅੰਗਰੇਜ਼ ਪਿਆਦਾ ਫੌਜ ਦੇ ਪਿੱਛੇ ਹਟਣ ਤੇ ਸਿੱਖ ਜੈਕਾਰੇ ਫੜਦੇ। ਉਹਨਾਂ ਦੀਆਂ ਤੋਪਾਂ ਸਾਡੀਆਂ ਤੋਪਾਂ ਨਾਲੋਂ ਗੋਲੇ ਵੀ ਬਹੁਤੇ ਫੜ ਰਹੀਆਂ ਸਨ। ਇਹ ਗੋਲੇ ਅਤੇ ਜੈਕਾਰੇ ਜੰਗ ਦੇ ਹੱਲੇ ਰੱਖੇ ਤੋਂ ਹੋਰ ਉੱਚੇ ਹੋ ਕੇ ਸੁਣੀਦੇ। ਇਸ ਵੇਲੇ ਸੱਜੇ ਪਾਸਿਓਂ ਜਨਰਲ ਗਿਲਬਰਟ ਦੀਆਂ ਡਵੀਜ਼ਨਾਂ ਜਿਹਨਾਂ ਦਾ ਆਗੂ ਗਫ਼ ਸੀ ਅਤੇ ਖੱਬੇ ਵੇਲੇਸ ਦੀਆਂ ਡਵੀਜ਼ਨਾਂ ਜਿਹਨਾਂ ਦਾ ਆਗੂ ਹਿੰਦੁਸਤਾਨ ਦਾ ਗਵਰਨਰ ਹਾਰਡਿੰਗ ਸੀ ਨੇ ਨਾਲੋਂ ਨਾਲ ਸਿੱਖਾਂ ਤੇ ਹੱਲਾ ਬੋਲ ਦਿੱਤਾ।" ਉਹ ਲਿਖਦਾ ਹੈ "ਅਸੀਂ ਤੋਪਾਂ ਦੇ ਗੋਲਿਆਂ ਦੀ ਮਾਰ ਸਹਿੰਦੇ ਅੱਗੇ ਵਧੇ। ਸਾਡੀ ਫੌਜ ਦੀ ਤਬਾਹੀ ਲਈ ਬਹੁਦੀ ਸੁਰੰਗਾਂ ਵਿਛਾਈਆਂ ਹੋਈਆਂ ਸਨ ਜੋ ਸਾਡੇ ਪੈਰਾਂ ਹੇਠ ਆ ਕੇ ਫਟਦੀਆਂ। ਕੱਟ ਵੱਡ ਦਾ ਕਹਿਰ ਸੀ ਫਿਰ ਵੀ ਸਾਡੇ ਸਾਥੀਆਂ ਨੇ ਹੱਲਾ ਜਾਰੀ ਰੱਖਿਆ। ਕੋਲੀਆਂ ਸੰਗੀਨਾਂ ਨਾਲ ਉਹ ਸਿੱਖਾਂ ਦੇ ਮੋਰਚਿਆਂ ਤੇ ਟੁੱਟ ਪਏ ਤੇ ਉਹਨਾਂ ਦੀਆਂ ਅਗਲੀਆਂ ਤੋਪਾਂ ਤੇ ਕਬਜ਼ਾ ਕਰ ਲਿਆ। ਸਿੱਖ ਇੱਕ ਪੈਰ ਵੀ ਪਿਛਾਹ ਨਾ ਹਟੇ ਸਗੋਂ ਆਪਣੀਆਂ ਤੋਪਾਂ ਕੋਲ ਹੀ ਲੜਦੇ ਸਾਡੇ ਸਾਥੀਆਂ ਨੂੰ ਮਾਰਦੇ ਮਰ ਗਏ। ਅਜਨਕ ਬਹੁਦੀ ਸੁਰੰਗਾਂ ਦੇ ਫਟਣ ਨਾਲ ਉਹਨਾਂ ਦੇ ਕੈਂਪਾਂ ਨੂੰ ਅੱਗ ਲੱਗ ਗਈ। ਸਾਡਾ ਅੱਗੇ ਵਧਣਾ ਰੁਕ ਗਿਆ। ਅਸੀਂ ਕੁਝ ਪਿੱਛੇ ਹਟੇ ਗਏ। ਸਿੱਖਾਂ ਦੇ ਮੋਰਚਿਆਂ ਅੱਗੇ ਖਾਈਆਂ ਸਨ ਜੋ ਟਹਿਟੀਆਂ ਤੇ ਪੱਤਿਆਂ ਨਾਲ ਢੱਕੀਆਂ ਹੋਈਆਂ ਸਨ ਅੰਗਰੇਜ਼ ਫੌਜੀ ਉਹਨਾਂ ਵਿੱਚ ਡਿੱਗਦੇ, ਲਾਹਨਤਾਂ ਪਾਉਂਦੇ, ਗਾਹਲਾਂ ਕੱਢਦੇ ਇੱਕ ਦੂਜੇ ਉੱਤੇ ਡਿੱਗ ਰਹੇ ਸਨ। ਆਪਣੀਆਂ ਬੰਦੂਕਾਂ ਗਲ ਚੋ ਪਾ ਕੇ ਮੁਸ਼ਕਲ ਨਾਲ ਬਾਹਰ ਨਿਕਲਦੇ। ਗਿਲਬਰਟ ਦੀ ਡਵੀਜ਼ਨ ਜਿਸ ਦੀ ਕਮਾਨ ਗਫ਼ ਆਖ ਕਰ ਰਿਹਾ ਸੀ, ਦੇ ਸਾਰੇ ਮੱਥੇ ਉੱਤੇ ਦੇਵਾਂ ਪਾਸਿਆਂ ਦੇ ਫੌਜੀ ਗੁੱਬ ਮਕੁੱਬ ਹੋਏ। ਫੇਰੀ ਹੀ ਹੇਠਲੀ ਖਾਈ ਤੇ ਇਸ ਦਾ ਉਤਲਾ ਹਿੱਸਾ ਸਿੱਖਾਂ ਹਿੰਦੁਸਤਾਨੀਆਂ ਅਤੇ ਅੰਗਰੇਜ਼ਾਂ ਦੀਆਂ ਲਾਸ਼ਾਂ ਨਾਲ

ਢੱਕੇ ਗਏ। ਤਰਕਾਲਾਂ ਦੇ ਹਨੇਰੇ ਵਿੱਚ ਜਦੋਂ ਘਾਮਸਾਨ ਦਾ ਜੰਗ ਮਚ ਰਿਹਾ ਸੀ ਤਾਂ ਇੱਕ ਗੋਲਾ ਸਿੱਖ ਫੌਜ ਦੇ ਅਸਲੇਖਾਨੇ ਵਿੱਚ ਜਾ ਲੱਗਾ ਬਹੁਦ ਫਟਣ ਲੱਗ ਪਿਆ। ਇੱਕ ਦੇਰ ਪਿੱਛੋਂ ਦੂਜਾ ਇਸ ਹਫ਼ਤਾ ਦਫ਼ਤੀ ਦਾ ਫਾਇਦਾ ਉਠਾ ਕੇ ਸਿੱਖਾਂ ਨੇ ਜਿਹੜੇ ਗੋਰੇ ਉਹਨਾਂ ਦੇ ਮੋਰਚਿਆਂ ਵਿੱਚ ਆਣ ਵੜੇ ਸਨ ਸਭ ਨੂੰ ਖਤਮ ਕਰ ਦਿੱਤਾ।" ਇਸ ਤਰ੍ਹਾਂ ਸਿੱਖਾਂ ਨੇ ਆਪਣੇ ਕੈਂਪ ਵਿੱਚ ਅੱਗ ਲੱਗਣ ਦੇ ਬਾਵਜੂਦ ਵੀ ਇੱਕ ਵਾਰ ਫਿਰ ਅੰਗਰੇਜ਼ੀ ਫੌਜ ਦੇ ਹੱਲੇ ਨੂੰ ਨਕਾਰਾ ਕਰ ਦਿੱਤਾ। ਪਲਾਂ ਛਿਟਾਂ ਵਿੱਚ ਵੱਡੀ ਗਿਣਤੀ ਵਿੱਚ ਚਲਦੇ ਫਿਰਦੇ ਮਨੁੱਖੀ ਸਰੀਰ ਲਾਸ਼ਾਂ ਦੇ ਦੇਰ ਬਣ ਗਏ। ਲੜਾਈ ਚਾਰ ਵਜੇ ਸ਼ੁਰੂ ਤੇ ਹੋਈ ਹਨੇਰਾ ਹੋਣ ਤਕ ਚਲਦੀ ਰਹੀ।

ਇੱਕ ਵਿਸ਼ਾਲ ਇਲਾਕੇ ਵਿੱਚ ਲੜੀ ਗਈ ਇਸ ਜੰਗ ਬਾਰੇ 50ਵੀਂ ਅੰਗਰੇਜ਼ ਰਾਜਮੋਟ ਦਾ ਲੈਫਟੀਨੈਂਟ ਬੈਲਰਜ਼ ਜੋ ਜੰਗ ਵਿੱਚ ਸ਼ਾਮਲ ਸੀ ਲਿਖਦਾ ਹੈ-" ਉਹ ਬੜੀ ਡਰਾਉਣੀ ਰਾਤ ਸੀ। ਪਿੱਛੇ ਦੇ ਇੱਕ ਪਾਸੇ ਇੱਕ ਕੈਂਪ ਸਭ ਰਿਹਾ ਸੀ। ਸੁਰੰਗਾਂ ਸਿੱਕੇ ਤੇ ਬਹੁਦ ਨਾਲ ਭਰੀਆਂ ਗੱਡੀਆਂ ਫਟ ਰਹੀਆਂ ਸਨ। ਜਿਹੜੇ ਸਿਪਾਹੀ ਅੱਗਾਂ ਬਾਲਦੇ ਉਹਨਾਂ ਨੂੰ ਬੁਝਾ ਦੇਣ ਲਈ ਉੱਚੀ ਉੱਚੀ ਹੁਕਮ ਸੁਣੀਦੇ। ਸਿੱਖਾਂ ਨੂੰ ਨੇੜੇ ਆਉਣ ਤੋਂ ਰੋਕਣ ਲਈ ਗੋਲੀਆਂ ਦੀ ਵਾਛੜ ਕੀਤੀ ਜਾ ਰਹੀ ਸੀ। ਵੱਡੀਆਂ ਤੋਪਾਂ ਦੀ ਗਰਜ ਅਤੇ ਠਾਹ ਠਾਹ ਲਗਾਤਾਰ ਸੁਣਾਈ ਦੇ ਰਹੀ ਸੀ। ਗੋਲੇ ਲਗਾਤਾਰ ਸ਼ੁਕ ਰਹੇ ਸਨ। ਬਿਗਲ ਵੱਜ ਰਹੇ ਸਨ, ਢੋਲ ਸੁਣੀਦੇ ਸਨ ਤੇ ਦੁਸ਼ਮਣ ਜੈਕਾਰੇ ਫੜ ਰਹੇ ਸਨ। ਕ੍ਰੋਹ, ਬਕਾਵਟ ਅਤੇ ਸਰਦੀ ਦਾ ਕੋਈ ਅੰਤ ਨਹੀਂ ਸੀ। ਇਹ ਬੁੱਝਣਾ ਔਖਾ ਸੀ ਕਿ ਜੇ ਫੌਜ ਬਚੀ ਹੈ ਉਹ ਹਾਰੀ ਹੈ ਜਾਂ ਜਿੱਤੀ ਇਹ ਸਾਰੀਆਂ ਗੱਲਾਂ ਰਾਤ ਨੂੰ ਬੜਾ ਖੋਫਨਾਕ ਬਣਾ ਰਹੀਆਂ ਸਨ।" ਫਿਰੋਜ਼ਸ਼ਾਹ ਦੀ ਇਸ ਲੜਾਈ ਵਿੱਚ ਲੜਨ ਵਾਲਾ ਇੱਕ ਹੋਰ ਅੰਗਰੇਜ਼ ਅਫਸਰ ਰਾਬਰਟ ਕਸਟ ਲਿਖਦਾ ਹੈ, "ਅੰਗਰੇਜ਼ਾਂ ਵੱਲੋਂ ਫੱਟੜਾਂ ਨੂੰ ਬਰਾਣ ਲਈ ਬਿਨਾਂ ਸ਼ਰਤ ਹਥਿਆਰ ਸੁੱਟ ਦੇਣ ਦੀਆਂ ਤਿਆਰੀਆਂ ਕਰ ਲਈਆਂ ਗਈਆਂ ਸਨ।"

ਇਸ ਲੜਾਈ ਵਿੱਚ ਸ਼ਾਮਲ ਇੱਕ ਹੋਰ ਅੰਗਰੇਜ਼ ਅਫਸਰ ਸਰ ਹੋਪ ਗਰਾਟ ਨੇ ਲਿਖਿਆ ਹੈ "ਸੱਚਮੁੱਚ ਹੀ ਉਹ ਰਾਤ ਬੜੀ ਉਦਾਸ ਤੇ ਕੁਸ਼ਗਟੀ ਰਾਤ ਸੀ। ਹਿੰਦੁਸਤਾਨ ਦੇ

ਇਤਿਹਾਸ ਵਿੱਚ ਸਾਡੀਆਂ ਜੰਗਾਂ ਦੇ ਇਤਿਹਾਸ ਵਿੱਚ ਇਸ ਤੋਂ ਪਹਿਲਾਂ ਕਦੀ ਅੰਗਰੇਜ਼ੀ ਫੌਜ ਦੀ ਐਨੇ ਵੱਡੇ ਪੈਮਾਨੇ ਤੇ ਇਹੋ ਜਿਹੀ ਹਾਰ, ਜਿਸ ਦਾ ਅਰਥ ਬੀ ਨਾਸ ਹੋਣਾ ਹੋਵੇ, ਦੇ ਨੇੜੇ ਕਦੇ ਨਹੀਂ ਸੀ ਆਂਪਤੀ। ਸਿੱਖਾਂ ਨੇ ਦੁਬਾਰਾ ਆਪਣੇ ਸਾਰੇ ਮੋਰਚੇ ਖੋਲ੍ਹ ਲਏ ਸਨ। ਹੱਥੀਆਂ ਹੋਈਆਂ ਤੇ ਆਹੂ ਲੱਖੀਆਂ ਸਾਡੀਆਂ ਛਵੀਜ਼ਾਂ ਇੱਕ ਵੱਡੇ ਰਕਬੇ ਵਿੱਚ ਬਿਨਾਂ ਆਪਸੀ ਤਾਲ ਮੇਲ ਦੇ ਪਈਆਂ ਸਨ।”

ਲਾਰਡ ਹਾਰਡਿੰਗ ਨੇ ਉਹ ਤਲਵਾਰ, ਜੋ ਯੂਰਪ ਵਿੱਚ ਨਿਪੋਲੀਅਨ ਖਿਲਾਫ ਜੰਗ ਲੜਦਿਆਂ ਉਸ ਨੂੰ ਇਨਾਮ ਵਜੋਂ ਹਾਸਲ ਹੋਈ ਸੀ ਆਪਣੇ ਪੁੱਤਰ ਚਾਰਲਸ ਹਾਰਡਿੰਗ ਨੂੰ ਦੇ ਕੇ ਵਾਪਸ ਮੁੱਦਕੀ ਭੇਜ ਦਿੱਤਾ ਨਾਲ ਇਹ ਹਦਾਇਤ ਕੀਤੀ ਸਾਡਾ ਇੱਥੋਂ ਜਿੱਤ ਕੇ ਨਿਕਲਣਾ ਹੁਣ ਲਗਭਗ ਅਸੰਭਵ ਹੈ। ਜੇਕਰ ਹਾਰ ਹੋ ਗਈ ਤਾਂ ਉਸ ਦੇ ਸਾਰੇ ਨਿੱਜੀ ਕਾਗਜ਼ ਸਾੜ ਦਿੱਤੇ ਜਾਣ। ਅੰਗਰੇਜ਼ਾਂ ਦਾ ਗੋਲਾ ਬਾਰੂਦ ਖਤਮ ਹੋ ਗਿਆ ਸੀ। ਹਰ ਪਾਸੇ ਨਿਰਾਸ਼ਤਾ ਦਾ ਆਲਮ ਸੀ। ਅੰਗਰੇਜ਼ ਜਰਨੈਲਾਂ ਨੇ ਆਪ ਮੰਨਿਆ ਕਿ ਸਿੱਖ ਹੈਰਾਨੀਜਨਕ ਵੀਰਤਾ ਨਾਲ ਲੜੇ। ਧਰਤੀ 'ਤੇ ਦੂਰ ਤਕ ਰੱਤ ਹੀ ਰੱਤ ਹੋ ਗਈ। ਜੰਗ ਵਿੱਚ ਫੱਟਣ ਦੌਰਾ ਪਾਸਿਆਂ ਦੇ ਸਿਪਾਹੀ ਕਰਾਹਉਂਦੇ ਬਾਲਾਂ ਵਾਂਗ ਰੋਂਦੇ ਜੰਗੀ ਮੈਦਾਨ ਤੋਂ ਬਾਹਰ ਦੇ ਰੁੱਖਾਂ ਦੀ ਓਟ ਲੈਂਦੇ। ਲਾਸ਼ਾਂ ਦੇ ਉੱਤੇ ਦੀ ਰਿੜ੍ਹ ਰਿੜ੍ਹ ਕੇ ਬਚਦੇ ਬਚਾਉਂਦੇ ਪਾਣੀ ਪਾਣੀ ਦੀ ਦੁਹਾਈ ਦਿੰਦੇ। ਹਿੰਦੁਸਤਾਨ ਦਾ ਗਵਰਨਰ ਜਨਰਲ ਲਾਰਡ ਹਾਰਡਿੰਗ ਪੰਜਾਬ ਦੇ ਜਾਇਆਂ ਅੱਗੇ ਗੋਡੇ ਟੇਕਣ ਲਈ ਤਿਆਰ ਹੋ ਗਿਆ। ਮੇਵਾ ਸਿੰਘ, ਮਾਖੇ ਖਾਂ, ਮਜ਼ਹਰ ਅਲੀ, ਸਮਸ਼ੇਰ ਸਿੰਘ, ਰਤਨ ਸਿੰਘ, ਦਲ ਸਿੰਘ ਆਦਿ ਕੁਝ ਨਾਮ ਹਨ ਜੋ ਸਿੱਖ ਫੌਜ ਵੱਲੋਂ ਬੜੀ ਬਹਾਦਰੀ ਨਾਲ ਲੜੇ। ਪੰਜਾਬ ਦੇ ਮਹਾਨ ਲੋਕ ਜਿਹਨਾਂ ਵਿੱਚ ਹਿੰਦੂ, ਮੁਸਲਮਾਨ ਅਤੇ ਸਿੱਖ ਲਗਭਗ ਸਾਰੀਆਂ ਕੌਮਾਂ ਦੇ ਲੋਕ ਸਨ ਇੰਨੀ ਬਹਾਦਰੀ ਨਾਲ ਲੜੇ ਕਿ ਇਹਨਾਂ ਯੋਧਿਆਂ ਨੇ ਅੰਗਰੇਜ਼ੀ ਫੌਜ ਨੂੰ ਭੈਭੀਤ ਕਰ ਦਿੱਤਾ। ਕਾਲੀ ਹਨੇਰੀ ਠੰਡੀ ਰਾਤ ਵਿੱਚ ਪੰਜਾਬੀ ਸੂਰਮੇ ਜੈਕਾਰੇ ਛੱਡ ਰਹੇ ਸਨ। ਉਹ ਜਾਣਦੇ ਸਨ ਕਿ ਉਹ ਆਪਣੀ ਸਰ ਜ਼ਮੀ ਅਤੇ ਆਪਣੀ ਗੈਰਤ ਲਈ ਲੜ ਰਹੇ ਹਨ। ਦਰਿਆਉਂ ਪਾਰ ਲੰਘ ਕੇ ਉਹਨਾਂ ਨੇ ਅੰਗਰੇਜ਼ੀ ਹਕੂਮਤ ਦੀ ਹੱਕੜ ਭੰਨ ਦਿੱਤੀ ਸੀ। ਕੈਪਟਨ ਕੁਮਿੰਗ ਲਿਖਦਾ ਹੈ “ਸਾਡੇ ਚੌਂ ਕੋਈ ਖਿਰਲੇ ਹੀ ਹੋਣਗੇ ਜਿਹਨਾਂ ਨੂੰ ਇਹ ਵਿਸ਼ਵਾਸ ਨਾ ਹੋਵੇ ਕਿ ਇਹ ਰਣਭੂਮੀ ਸਾਡੀ ਕਬਜ਼ ਨਹੀਂ

ਬਣੇਗੀ।” ਵੱਡੀ ਗਿਣਤੀ ਵਿੱਚ ਮਾਰੀ ਗਈ ਗਈ ਅਤੇ ਫੱਟਣ ਹੋਈ ਅੰਗਰੇਜ਼ੀ ਫੌਜ ਤਰਾਹ ਤਰਾਹ ਕਰ ਰਹੀ ਸੀ। ਹੱਡ ਚੀਰਵੀ ਸਰਦੀ ਤੇ ਬਕਾਵਟ ਨਾਲ ਫੌਜ ਇੰਨੀ ਬੇਹਾਲ ਹੋ ਗਈ ਕਿ ਉਹ ਲੜਨਾ ਜਿਵੇਂ ਉਹਨਾਂ ਦੇ ਵੱਸੋਂ ਬਾਹਰੀ ਗੱਲ ਹੋ ਗਈ ਸੀ। ਇਹ ਉਹ ਸਮਾਂ ਸੀ ਜਦੋਂ ਪੰਜਾਬ ਦੇ ਸੂਰਬੀਰਾਂ ਨੇ ਹਿੰਦੁਸਤਾਨ ਦੀ ਕਿਸਮਤ ਲਿਖਣ ਲਈ ਆਪਣਾ ਲਹੂ ਡੋਹਲ ਕੇ ਸ਼ਿਆਹੀ ਤਿਆਰ ਕਰ ਲਈ ਸੀ ਬਸ ਲਿਖਿਆ ਜਾਣਾ ਹੀ ਬਾਕੀ ਸੀ। ਇਤਿਹਾਸ ਦੇ ਇਸ ਅਣਗੋਲੇ ਕਾਂਡ ਸਬੰਧੀ ਕਵੀ ਸ਼ਾਹ ਮੁਹੰਮਦ ਲਿਖਦਾ ਹੈ:-

ਫੇਰੂ ਸ਼ਹਿਰ ਦੇ ਹੇਠ ਜਾ ਖੇਤ ਰੁੱਧੇ,

ਤੋਪਾਂ ਚੱਲੀਆਂ ਨੀ ਵਾਂਗ ਤੋੜਿਆਂ ਦੇ।

ਸਿੰਘ ਸੂਰਮੇ ਆਣ ਮੈਦਾਨ ਲੱਥੇ,

ਗੰਜ ਲਾਹ ਲੁੱਟੇ ਉਹਨਾਂ ਕੋਰਿਆਂ ਦੇ।

ਅਗਲੇ ਦਿਨ 22 ਦਸੰਬਰ ਨੂੰ ਸੂਰਬੀਰ ਪੰਜਾਬੀਆਂ ਨੂੰ ਜਾਪਿਆ ਕਿ ਮੈਦਾਨ ਉਹਨਾਂ ਦੇ ਹੱਥ ਵਿੱਚ ਹੈ। ਉਹ ਜਨਰਲ ਹਿਊ ਗੋਂਫ ਅਤੇ ਲਾਰਡ ਹਾਰਡਿੰਗ ਨੂੰ ਘੇਰਨ ਲੈਣ ਲਈ ਬੇਤਾਬ ਹੋ ਰਹੇ ਸਨ। ਜਦੋਂ ਪੰਜਾਬ ਦੀ ਹੀ ਨਹੀਂ ਬਲਕਿ ਹਿੰਦੁਸਤਾਨ ਦੀ ਕਿਸਮਤ ਉਹ ਆਪਣੇ ਹੱਥਾਂ ਨਾਲ ਲਿਖ ਸਕਦੇ ਸਨ, ਪੈਦਲ ਅਤੇ ਘੋੜ ਸਵਾਰ ਜਵਾਨ ਹਮਲਾ ਕਰਨ ਲਈ ਅੱਗੇ ਵਧ ਰਹੇ ਸਨ, ਇੱਕ ਜੋਰਦਾਰ ਅਟੈਕ ਹੋਣ ਵਾਲਾ ਸੀ ਤਾਂ ਐਨ ਇਸੇ ਮੌਕੇ ਗਦਾਰ ਤੇਜਾ ਸਿੰਘ ਨੇ ਬਿਗਲਰਾਂ ਨੂੰ ਹੁਕਮ ਕੀਤਾ ਕਿ ਉਹ ਫੌਜ ਨੂੰ ਪਿਛਾਹ ਮੁੜਨ ਦਾ ਬਿਗਲ ਵਜਾਉਣ। ਬਿਗਲ ਵੱਜਿਆ, ਬਿਗਲ ਕਾਹਦਾ ਵੱਜਿਆ ਪੰਜਾਬ ਸਮੇਤ ਹਿੰਦੁਸਤਾਨ ਦੀ ਕਿਸਮਤ ਸੋਂ ਗਈ। ਇਹ ਕਾਲਾ ਵਕਤ ਸੀ ਜਦੋਂ ਦੇਸ਼ ਦੀ ਸਾਲਾਂ ਲੰਮੀ ਗੁਲਾਮੀ ਅਤੇ ਹਜ਼ਾਰਾਂ ਸੂਰਬੀਰਾਂ ਦੀ ਕੁਰਬਾਨੀ ਦਾ ਇੱਕ ਵਾਰ ਫਿਰ ਮੁੱਢ ਖੱਤ ਗਿਆ। ਇਸ ਨੂੰ ਉਹ ਸਮਾਂ ਵੀ ਕਿਹਾ ਜਾ ਸਕਦਾ ਹੈ ਜਿੱਥੋਂ ਵਿਸ਼ਾਲ ਭਾਰਤ ਦੇਸ਼ ਦੀ ਵੰਡ ਅਤੇ ਲੱਖਾਂ ਲੋਕਾਂ ਦੇ ਕਤਲੋਗਾਰਤ ਦੀ ਸ਼ੁਰੂਆਤ ਹੋਈ।

ਤਾਰੀਖ ਕੀ ਨਜ਼ਰੋਂ ਨੇ ਵੇਹ ਦੌਰ ਭੀ ਦੇਖਾ ਹੈ,

ਲਮਹੋਂ ਨੇ ਖਤਾ ਕੀ ਬੀ ਸਦੀਓਂ ਨੇ ਜਜਾ ਪਾਈ।

ਇਸ ਤਰ੍ਹਾਂ ਹਜ਼ਾਰਾਂ ਸੂਰਬੀਰਾਂ ਦੀ ਕੁਰਬਾਨੀ ਦਾ ਮੁੱਲ ਵੱਟ ਕੇ ਜੇਬਾਂ ਭਰਨ ਵਾਲੇ ਗਦਾਰ ਤੇਜਾ ਸਿੰਘ ਅਤੇ ਲਾਲ ਸਿੰਘ ਦੀ ਖੋਟੀ ਨਿਅਤ ਕਰਕੇ ਇਤਿਹਾਸ ਬਦਲਦਾ ਬਦਲਦਾ ਰਹਿ ਗਿਆ। ਵਾਪਸੀ ਦੇ ਬਿਗੁਲ ਤੋਂ ਹੈਰਾਨ ਸਿੱਖ ਫੌਜ ਨੇ ਸਤਲੁਜ ਵੱਲ ਚਾਲੇ ਪਾ ਦਿੱਤੇ ਤੇ ਹਾਰੇ ਹੋਏ ਅੰਗਰੇਜ਼ ਜਿੱਤ ਦੀਆਂ ਚਾਂਗਰਾਂ ਮਾਰਨ ਲੱਗ ਪਏ। ਉਸ ਸਮੇਂ ਦਾ ਪੰਜਾਬ ਦਾ ਦਰਵੇਸ਼ ਕਵੀ ਸ਼ਾਹ ਮੁਹੰਮਦ ਖ਼ੁਨ ਦੇ ਅੱਬਰੂ ਰੋਇਆ ਉਸ ਲਿਖਿਆ ਸੀ

ਸ਼ਾਹ ਮੁਹੰਮਦ ਇੱਕ ਸਰਕਾਰ ਬਾਜ਼ੋਂ ਫੌਜਾਂ ਜਿੱਤ ਕੇ ਅੰਤ ਨੂੰ ਹਾਰੀਆਂ ਨੇ।

ਉਹ ਜੰਗ ਜਿਸ ਨੂੰ ਅੰਗਰੇਜ਼ਾਂ ਨੇ battle of royal ਕਿਹਾ, ਦੋ ਕੌਮਾਂ ਦਰਮਿਆਨ ਲੜੀ ਜਾਣ ਵਾਲੀ ਜੰਗ ਦੀ ਅਹਿਮੀਅਤ ਦਿੱਤੀ। ਜੰਗ ਵਿੱਚ 694 ਅੰਗਰੇਜ਼ 1000 ਪੰਜਾਬ ਦੇ ਲੋਕ ਮੌਤ ਦੀ ਭੇਟ ਚੜ੍ਹ ਗਏ। ਇਹ ਗਿਣਤੀ ਸਮੇਂ ਦੀ ਅੰਗਰੇਜ਼ੀ ਸਰਕਾਰ ਵੱਲੋਂ ਦਰਸਾਈ ਗਈ। ਪਰ ਇਹ ਗਿਣਤੀ ਸਹੀ ਨਹੀਂ ਹੈ ਦੋਹਾਂ ਧਿਰਾਂ ਵੱਲੋਂ ਜੰਗ ਵਿੱਚ ਸ਼ਹੀਦ ਹੋਏ ਲੋਕਾਂ ਦੀ ਗਿਣਤੀ ਇਸ ਤੋਂ ਕਿਤੇ ਜ਼ਿਆਦਾ ਹੋ ਸਕਦੀ ਹੈ ਪਰ ਸਹੀ ਤੱਥ ਉਜਾਗਰ ਕਰਨੇ ਅੰਗਰੇਜ਼ੀ ਸਰਕਾਰ ਦੇ ਪੱਖ ਵਿੱਚ ਨਹੀਂ ਸਨ। ਇਹ ਜਿੱਤੀ ਹੋਈ ਜੰਗ ਦੋ ਗਦਾਰਾਂ ਕਾਰਨ ਪੰਜਾਬ ਦੀ ਧਰਤੀ ਦੇ ਵਾਰਸ ਹਾਰ ਚੁੱਕੇ ਸਨ। ਖਿੱਡੀ ਪੁੰਡੀ ਫੌਜ ਨੇ ਸਤਲੁਜ ਵੱਲ ਦਾ ਰੁੱਖ ਕਰ ਲਿਆ। ਹੁਕਮ ਦੀ ਬੱਧੀ ਫੌਜ ਨੂੰ ਪਹਿਲੇ ਦਿਨ ਹੋਈ ਲੜਾਈ ਵਿੱਚ ਸ਼ਹੀਦ ਹੋਇਆਂ ਦੀਆਂ ਲਾਸ਼ਾਂ ਅਤੇ ਫੱਟਣ ਹੋਏ ਫੌਜੀਆਂ ਨੂੰ ਸੰਭਾਲਣ ਵੀ ਨਾ ਦਿੱਤਾ ਗਿਆ। ਵਾੜਾ ਭਾਈ ਕਾ ਪਿੰਡ ਦੇ ਕੁਝ ਖੇਤ ਹਨ ਜਿਹਨਾਂ ਨੂੰ ਅੱਜ ਵੀ ਲੋਕ 'ਸਿਰੀਆਂ ਵਾਲਾ ਖੇਤ' ਆਖਦੇ ਹਨ। ਕਿਹਾ ਜਾਂਦਾ ਹੈ ਕਿ ਇਹਨਾਂ ਖੇਤਾਂ ਵਿੱਚ ਵੱਢੇ ਪਏ ਮਨੁੱਖੀ ਸਿਰ ਜੋ ਵੱਡੀ ਗਿਣਤੀ ਵਿੱਚ ਸਨ ਕਈ ਦਿਨ ਰੁਲਦੇ ਰਹੇ। ਜਖਮੀ ਹੋਏ ਸਿੰਘ ਜਿਹਨਾਂ ਦੀਆਂ ਲੱਤਾਂ ਬਾਹਰ ਉੱਡ ਗਈਆਂ ਸਨ ਕਈ ਦਿਨ ਪਾਣੀ ਪਾਣੀ ਪੁਕਾਰਦੇ ਰਹੇ। ਇਸ ਧਰਤੀ ਤੇ ਵਾਪਰੀਆਂ ਦਰਦਨਾਕ ਦਿਲ ਕੰਬਾਉ ਘਟਨਾਵਾਂ ਦਾ ਅੰਦਾਜ਼ਾ ਇਸ ਗੱਲ ਤੋਂ ਲਾਇਆ ਜਾ ਸਕਦਾ ਹੈ ਕਿ (ਭਾਵੇਂ ਇਹ ਫੈਰਵਿਗਿਆਨਕ ਗੱਲ ਹੈ) ਲੋਕ ਕਹਿੰਦੇ ਹਨ ਕਿ ਕਦੇ ਕਦੇ ਇਹਨਾਂ ਇਲਾਕਿਆਂ 'ਚੋਂ ਅੱਜ ਵੀ ਪਾਣੀ ਪਾਣੀ ਦੀਆਂ ਅਵਾਜ਼ਾਂ ਆਉਂਦੀਆਂ ਹਨ। ਇਸ ਤੋਂ ਬਾਅਦ ਅੰਗਰੇਜ਼ਾਂ ਅਤੇ ਸਿੱਖਾਂ ਦੀਆਂ ਬੱਦੋਵਾਲ, ਆਲੀਵਾਲ, ਅਤੇ ਸਭਰਾਵਾਂ ਦੀਆਂ ਜੰਗਾਂ ਹੋਈਆਂ।

10 ਫਰਵਰੀ 1846 ਨੂੰ ਸਭਰਾਵਾਂ ਦੀ ਲੜਾਈ ਤੋਂ ਬਾਅਦ ਅੰਗਰੇਜ਼ਾਂ ਨੇ ਸਤਲੁਜ ਦਰਿਆ ਨੂੰ ਪਾਰ ਕਰ ਲਿਆ।

ਮੁੱਦਕੀ ਅਤੇ ਫਿਰੋਜ਼ਸ਼ਾਹ ਆਦਿ ਕੁਝ ਥਾਵਾਂ ਤੇ ਅੰਗਰੇਜ਼ ਹੁਕਮਤ ਵੱਲੋਂ 1870 ਵਿੱਚ ਆਪਣੇ ਸਿਪਾਹੀਆਂ ਦੀ ਯਾਦ ਵਿੱਚ ਲਾਟਾਂ ਉਸਾਰੀਆਂ ਗਈਆਂ ਹਨ। ਮੁੱਦਕੀ ਨੇੜੇ ਅੰਗਰੇਜ਼ ਸਿਪਾਹੀਆਂ ਦੀ ਯਾਦਗਾਰ 'ਤੇ ਸਾਡੀ ਭਾਰਤ ਸਰਕਾਰ ਵੱਲੋਂ ਇੱਕ ਚੌਕੀਦਾਰ ਵੀ ਨਿਯੁਕਤ ਕੀਤਾ ਹੋਇਆ ਹੈ। ਉਸ ਦੇ ਦੱਸਣ ਮੁਤਾਬਕ ਅੱਜ ਵੀ ਅੰਗਰੇਜ਼ ਆਪਣੇ ਵੱਡੇ ਵਡੇਰਿਆਂ ਦੀਆਂ ਇਹਨਾਂ ਯਾਦਗਾਰਾਂ ਨੂੰ ਸਿਜਦਾ ਕਰਨ ਪ੍ਰਸ਼ੰਸਾ ਕਰਦੇ ਹਨ। ਦੂਜੇ ਪਾਸੇ ਉਹਨਾਂ ਗੁੰਮਨਾਮ ਪੰਜਾਬੀ ਯੋਧਿਆਂ ਜਿਹਨਾਂ ਨੇ ਦੇਸ਼ ਕੌਮ ਲਈ ਆਪਣੀਆਂ ਜਾਨਾਂ ਨਿਛਾਵਰ ਕਰ ਦਿੱਤੀਆਂ ਦੀ ਕੋਈ ਢੁੱਕਵੀਂ ਯਾਦਗਾਰ ਨਹੀਂ ਹੈ।

ਇਹਨਾਂ ਖੇਤਾਂ ਵਿੱਚ ਫੁੱਲ੍ਹੀ ਹੈ ਰੱਤ ਸਾਡੀ, ਇੱਥੇ ਕਿਵੇਂ ਨਾ ਸਾਵੀਆਂ ਹੋਣ ਫਸਲਾਂ।

ਅਫਸੋਸ ਇਹ ਹੈ ਕਿ ਇੱਥੇ ਸ਼ਹੀਦ ਹੋਣ ਵਾਲੇ ਸੂਰਬੀਰਾਂ 'ਚੋਂ ਕਿਸੇ ਇੱਕ ਦਾ ਵੀ ਨਾਮ ਸਥਾਨਕ ਲੋਕ ਨਹੀਂ ਜਾਣਦੇ। 1930 ਵਿੱਚ ਇੱਥੇ ਸ਼ਹੀਦ ਹੋਏ ਸਿੱਖ ਫੌਜੀਆਂ ਦੀ ਯਾਦ ਵਿੱਚ ਇੱਕ ਗੁਰਦਵਾਰਾ ਸ਼ਹੀਦਗੰਜ ਸਾਹਿਬ ਬਣਾਇਆ ਗਿਆ ਅਤੇ ਇਸ ਜੰਗੀ ਸਾਜੇ ਸਮਾਨ ਨੂੰ ਸੰਭਾਲਣ ਲਈ ਪਿੰਡ ਘੱਲ ਖੁਰਦ ਵਿਖੇ ਇੱਕ ਇੱਕ ਮਿਊਜ਼ੀਅਮ ਜਿਸ ਦਾ ਉਧਘਾਟਨ ਸੰਜੇ ਗਾਂਧੀ ਨੇ ਆਪਣੇ ਸਮੇਂ ਵਿੱਚ ਕੀਤਾ ਸੀ ਬਣਾਇਆ ਗਿਆ ਹੈ। ਇੱਥੇ ਜੰਗ ਨਾਲ ਸਬੰਧਤ ਕੁਝ ਗਿਣਤੀ ਦੀਆਂ ਰਸਵੀਰਾਂ, ਪਿਸਤੌਲ, ਬੰਦੂਕਾਂ, ਤਲਵਾਰਾਂ, ਨਿੱਕੀਆਂ ਵੱਡੀਆਂ ਕੁਝ ਤੋਪਾਂ ਪਈਆਂ ਹਨ। ਹਰ ਸ਼੍ਰੇਣੀ ਦੀ ਹਾਲਤ ਖਸਤਾ ਹੈ। ਮਿਊਜ਼ੀਅਮ ਦੀ ਬਿਲਡਿੰਗ ਫਰਸ਼ ਤੋਂ ਲੈ ਕੇ ਛੱਤਾਂ ਤਕ ਮੁਰੰਮਤ ਨੂੰ ਭਰਸ਼ਟੀ ਪਰਤੀਤ ਹੁੰਦੀ ਹੈ। ਮਿਊਜ਼ੀਅਮ ਦੇ ਸਟਾਫ ਨਾਲ ਗੱਲ ਕੀਤੀਆਂ ਪਤਾ ਲੱਗਾ ਕਿ ਘੱਟ ਹੀ ਲੋਕ ਹਨ ਜੋ ਮਿਊਜ਼ੀਅਮ ਦੇਖਣ ਆਉਂਦੇ ਹਨ। ਸ਼ਾਇਦ ਸਾਡੀ ਮਨੋਬਿਰਤੀ ਹੀ ਅਜਿਹੀ ਹੈ ਕਿ ਆਪਣੇ ਮਹਾਨ ਵਿਰਸੇ 'ਚੋਂ ਕੁਝ ਸਿੱਖਣਾ ਸਾਡੇ ਵੱਸ ਦੀ ਗੱਲ ਨਹੀਂ।

ਗੌਰਵ ਭਰਪੂਰ ਹੈ ਦਾਸਤਾਨ-ਏ-ਦਸਤਾਰ

ਦਸਤਾਰ ਦੀ ਦਾਸਤਾਨ ਬਹੁਤ ਪੁਰਾਣੀ ਹੈ ਪੱਗ ਸ਼ਬਦ ਸੰਸਕ੍ਰਿਤ ਦੇ ਸ਼ਬਦ ਪੱਕ ਤੇ ਨਿਕਲਿਆ ਲੱਗਦਾ ਹੈ ਪੱਕ ਸ਼ਬਦ ਵਾਲਾ ਦੇ ਚਿੱਟੇ ਹੋਣ ਅਤੇ ਸਿਆਣੀ ਉਮਰ ਲਈ ਵਰਤਿਆ ਜਾਂਦਾ ਹੈ, ਈਸਾਈ ਧਰਮ ਦੀ ਧਾਰਮਿਕ ਪੁਸਤਕ ਬਾਈਬਲ ਵਿੱਚ ਪੱਗ ਬੰਨ੍ਹਣ ਦਾ ਜ਼ਿਕਰ ਅਨੇਕ ਵਾਰ ਆਉਂਦਾ ਹੈ। ਜਿਸ ਤੋਂ ਸਿੱਧ ਹੁੰਦਾ ਹੈ ਕਿ ਈਸਾ ਮਸੀਹ ਤੋਂ 8000 ਸਾਲ ਪਹਿਲਾਂ ਤੋਂ ਯਹੂਦੀ ਤੇ ਇਸਰਾਈਲੀ ਲੋਕ ਪੱਗਾਂ ਬਣੇ ਸ਼ੌਕ ਨਾਲ ਸਜਾਉਂਦੇ ਸਨ ਇਹ ਇਕ ਰੀਝਾਂ ਭਰੇ ਹੁਨਰ ਦੀ ਨਿਸ਼ਾਨੀ ਹੈ ਮਿਸਰ ਵਿੱਚ ਇਹ ਰਿਵਾਜ ਆਮ ਪ੍ਰਚੱਲਤ ਹੈ ਜਿਸ ਦਾ ਜਿਕਰ ਭਾਈ ਗੁਰਦਾਸ ਦੀਆਂ ਵਾਰਾਂ ਵਿੱਚ ਆਉਂਦਾ ਹੈ।

ਠੰਗੇ ਖੂਹੜ ਨੁਇਕੇ ਪੱਗ ਵਿਸਾਰਿ ਆਇਆ ਸਿਰਿ ਨੰਗੇ
ਘਰ ਵਿੱਚ ਰੰਨਾ ਕਮਲੀਆਂ ਧੁਸੀ ਲੀਤੀ ਦੇਖ ਕੁਢੀਏ॥

ਵਾਰ 32-192

ਜਿਸ ਵਿਅਕਤੀ ਦੇ ਮੰਨ ਵਿੱਚ ਦੇਸ ਕੌਮ ਦੀ ਸੇਵਾ ਦਾ ਪ੍ਰੇਮ ਪੈਦਾ ਹੋ ਜਾਂਦਾ ਹੈ ਉਹ ਸੇਵਾ ਅਤੇ ਸਿਮਰਨ ਨਾਲ ਰੰਗਿਆ ਜਾਂਦਾ ਹੈ ਉਸ ਨੂੰ ਹੀ ਦਸਤਾਰ ਰੂਪੀ ਸਿਰੋਪਾਉ ਦੀ ਦਾਤ ਪ੍ਰਾਪਤ ਹੁੰਦੀ ਹੈ ਜੋ ਮਨੁੱਖ ਨਾਲ ਵਿਹੁਣ ਹਨ ਉਹ ਇਹ ਦਸਤਾਰ ਰੂਪੀ ਸਿਰੋਪਾਉ ਦੀ ਦਾਤ ਤੋਂ ਵਾਂਝੇ ਰਹਿ ਜਾਂਦੇ ਹਨ ਗੁਰੂ ਅਰਜਨ ਦੇਵ ਜੀ ਫੁਰਮਾਨ ਕਰਦੇ ਹਨ।

ਕਾਇਆ ਕਿਰਦਾਰ ਅਉਰਤ ਯਕੀਨਾ,

ਰੰਗ ਤਮਾਸ਼ੇ ਮਾਣਿ ਹਕੀਨਾ

ਨਾਪਾਕ ਪਾਠੁ ਕਰਿ ਹਦੁਰ ਹਦੀਸਾ,

ਸਾਬਤ ਸੁਰਤਿ ਦਸਤਾਰ ਸਿਰਾ॥

(ਅੰਗ 1087)

ਦਵਾਪਰ ਜੁਗ ਵਿੱਚ ਜਦੋਂ ਕਿਸੇ ਨੂੰ ਕਤਲ ਕਰਨ ਦੀ ਸਜ਼ਾ ਦਿੱਤੀ ਜਾਂਦੀ ਸੀ ਤੇ ਉਸ ਨੂੰ ਮੌਤ ਦੀ ਬਜਾਏ ਉਸ ਦੇ ਕੇਸ ਕਤਲ ਕਰ ਦਿੱਤੇ ਜਾਂਦੇ ਸੀ ਇਹਦੇ ਪ੍ਰਮਾਣ ਭੀ ਮਿਲਦੇ ਹਨ ਰੁਕਮਣੀ ਦੇ ਭਰਾ ਰੁਕਮਣ ਨੇ ਕੋਈ ਵੱਡੀ ਗਲਤੀ ਦੇ ਦੋਸ਼ ਵਿੱਚ ਉਸ ਨੂੰ ਮੌਤ ਦੀ ਸਜ਼ਾ ਦੇਣੀ ਸੀ ਰੁਕਮਣੀ ਨੇ ਬਿਨੇ ਕਾਰਨ ਉਸ ਦੇ ਭਰਾ ਰੁਕਮਣ ਦਾ ਸਿਰ ਕਟਣ ਦੀ ਥਾਂ ਸ਼੍ਰੀ ਕ੍ਰਿਸ਼ਨ ਨੇ ਉਸ ਦੇ ਕੇਸ ਕੱਟ ਦਿੱਤੇ ਸਨ

ਕਵੀਸ਼ਰ ਸਵਰਨ ਸਿੰਘ ਭੌਰ

ਕੇਸਾਂ ਦੀ ਸੰਭਾਲ ਵਾਸਤੇ ਸਿਰ ਤੇ ਦਸਤਾਰ ਜ਼ਰੂਰੀ ਹੈ। ਗੁਰੂ ਨਾਨਕ ਦੇਵ ਜੀ ਕੇਸਾਂ ਦਾ ਸਤਿਕਾਰ ਕਰਦਿਆਂ ਸਿਰ ਤੇ ਦਸਤਾਰ ਸਜਾਉਂਦੇ ਸਨ ਕਵੀ ਸੰਤੋਖ ਸਿੰਘ ਨਾਨਕ ਪ੍ਰਕਾਸ਼ ਵਿੱਚ ਜ਼ਿਕਰ ਕਰਦੇ ਹਨ।

ਜਲ ਲੋਚਨ ਕੰਜ ਬਿਸਾਲ ਭਲੇ ਸਿਰ ਪੈ ਉਸ ਨੀ ਕਹਿ ਨੀਕ
ਬਨਾਈ

ਚਟਸਾਰ ਜਹਾਂ ਅਤਿ ਚਾਰੂ ਬਨੀ ਬਹੁ ਬਾਰਿਕ ਬਾਰਿਹ ਬਾਰ
ਅਲਾਈ

ਜਦੋਂ ਪਿਤਾ ਮਹਿਤਾ ਕਾਲੂ ਜੀ ਗੁਰੂ ਨਾਨਕ ਨੂੰ ਪਾਧੇ ਪਾਸ ਚਟਸਾਲ ਵਿੱਚ ਲੈ ਕੇ ਗਏ ਉਸ ਸਮੇਂ ਬਾਲ ਨਾਨਕ ਦੇ ਵ ਜੀ ਸਿਰ ਉਪਰ ਸੁੰਦਰ ਦਸਤਾਰ ਸਜਾਈ ਹੋਈ ਸੀ ਜਦੋਂ ਗੁਰੂ ਨਾਨਕ ਦੇਵ ਜੀ ਸੁਲਤਾਨ ਪੁਰ ਤੋਂ ਉਦਾਸੀਆਂ ਦੀ ਪ੍ਰਥਾ ਸ਼ੁਰੂ ਕੀਤੀ ਸੀ ਉਸ ਵੇਲੇ ਆਪਣੇ ਸਾਥੀ ਭਾਈ ਮਰਦਾਨੇ ਨੂੰ ਸਿੱਖਿਆ ਦਿੱਤੀ ਸੀ ਅਤੇ ਅੱਜ ਤੋਂ ਬਾਹਦ ਕੇਸ ਨਹੀਂ ਕਟਨੇ ਤੇ ਕੇਸਾਂ ਨੂੰ ਪੱਗ ਨਾਲ ਦੱਕ ਕੇ ਰਖਣਾ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਦੁਹਰੀ ਦਸਤਾਰ ਸਜਾਈ ਜਿਸ ਨੂੰ ਉਸ ਵੇਲੇ ਦੇ ਸਮਕਾਲੀ ਵਾਡੀ ਅਬਦੁਲੇ ਤੇ ਨਥਮਲ ਗੁਰੂ ਦਰਬਾਰ ਵਿੱਚ ਇਨ੍ਹਾਂ ਸਲਾਹਿਆ ਸੀ ਜਿਸ ਦਾ ਵੇਰਵਾ ਇਸ ਤਰ੍ਹਾਂ ਹੈ।

ਦੋ ਭਲਵਾਰੀ ਬੱਧੀਆ

ਇਕ ਮੀਰੀ ਦੀ ਇਕ ਪੀਰਿ ਦੀ

ਇਕ ਅਜਮਤ ਦੀ ਇਕ ਰਾਜ ਦੀ

ਇਕ ਰਾਖੀ ਕਰੇ ਵਡੀਰ ਦੀ

ਪੱਗ ਤੇਰੀ ਕੀ ਜਾਹਗੀਰ ਦੀ

ਸ਼੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਖਾਲਸੇ ਦੀ ਸਾਜਨਾ ਸਮੇਂ ਸੰਮਤ 1756 ਬਿ: ਨੂੰ ਦਸਤਾਰ ਦੇ ਬੰਧੇਜ ਨੂੰ ਸੋਧ ਸਵਾਰ ਕੇ ਗੁਰਮੁਖੀ ਦਸਤਾਰੇ ਨਾਮ ਨਾਲ ਵਡਿਆਇਆ ਦਸਤਾਰ ਸਿੰਘ ਪੰਥ ਦਾ ਲਾਜ਼ਮੀ ਅੰਗ ਬਣ ਗਈ ਹੁਕਮ ਦਿੱਤਾ ਜੋ ਸਿੱਖ ਦਸਤਾਰ ਹੀਨ ਅਥਵਾ ਨੰਗੇ ਸਿਰ ਰਹੇ ਜੋ ਤਨਖਾਹੀਆਂ ਰਹਿਤ ਨਾਮਿਆ ਦੇ ਕਾਰਨ ਸਿੰਘਾਂ ਦੀਆਂ ਸਿੰਘਣੀਆਂ ਵੀ ਦਸਤਾਰ ਦੀਆਂ ਧਾਰਨੀ ਹਨ ਦਸਤਾਰ ਸਰਦਾਰੀ ਦਾ ਪ੍ਰਤੀਕਸ਼ੀ ਟੋਪੀ ਗੁਲਾਮੀ ਦੀ ਨਿਸ਼ਾਨੀ ਸੀ ਇਸਲਾਮ ਧਰਮ ਵਿੱਚ ਪੱਗ ਨੂੰ ਹੋਰ ਵੀ ਉਚੇਰਾ ਮੁਕਾਮ

ਹਾਸਲ ਹੈ ਪੈਗੰਬਰ ਮੁਹੰਮਦ ਸਾਹਿਬ ਆਪ ਪੱਗ ਬੰਨਦੇ ਸਨ ਤੇ ਪੱਗ ਦਾ ਸਤਿਕਾਰ ਕਰਦੇ ਸਨ ਪੱਗ ਦਾ ਦਰਜਾ ਸਿਰਮੌਰ ਹੈ ਘਰ ਦਾ ਬਜ਼ੁਰਗ ਬਚਿਆਂ ਨੂੰ ਆਪਣੇ ਅਮੀਰ ਵਿਰਸੇ ਦੀ ਸਾਭ ਸੰਭਾਲ ਬਾਰੇ ਕਹਿੰਦਾ ਹੈ ਮੇਰੀ ਪੱਗ ਦੀ ਲਾਜ ਰੱਖੀ ਮੇਰੀ ਪੱਗ ਨਾ ਰੋਲੀ ਮੇਰੀ ਪੱਗ ਲਹਿਣ ਦਾ ਦਈ ਕਵੀ ਦੀ ਦਲੀਲ ਹੈ।

ਪੱਗ ਉਚੀ ਉਸ ਦੀ ਹੈ ਜਿਸ ਦਾ ਨੇਕ ਪੁੱਤਰ ਘਰ ਨਾਰੀ ਦਸਤਾਰ ਤੇ ਕੇਸਾ ਨਾ ਵਿਰਸੇ ਵਿੱਚ ਮਿਲੀ ਸਰਦਾਰੀ

(ਭੋਰ ਕਵੀਸ਼ਰ)

ਅੱਜ ਜਦੋਂ ਕਿਸੇ ਹਿੰਦੂ ਪਰਵਾਰ ਵਿੱਚ ਵਿਆਹ ਹੁੰਦਾ ਹੈ ਤਾਂ ਲਾੜੇ ਦੇ ਸਿਰ ਪੱਗ ਚੜ੍ਹਾ ਸਜਾਈ ਜਾਂਦੀ ਹੈ ਕਿਉਂ ਕਿ ਪੱਗ ਤੋਂ ਬਗੈਰ ਸਿਹਰਾ ਬੰਦੀ ਨਹੀਂ ਹੋ ਸਕਦੀ ਹਰ ਧਰਮ ਵਿੱਚ ਘਰ ਦਾ ਵਡੇਰਾ ਪਰਲੋਕ ਸੁਧਾਰ ਜਾਵੇ ਤੇ ਉਸ ਦੇ ਵੱਡੇ ਪੁੱਤਰ ਨੂੰ ਰਿਸ਼ਤੇ ਦਾਰਾ ਵਲੋਂ ਪੱਗ ਭੇਟਾ ਕੀਤੀ ਜਾਂਦੀ ਹੈ ਜੇ ਕੋਈ ਰਿਸ਼ਤੇਦਾਰ ਪੱਗ ਨਾ ਲਿਆਵੇ ਤਾਂ ਰਿਸ਼ਤੇਦਾਰ ਮੂੰਹ ਜੋੜ ਕੇ ਗੱਲਾਂ ਕਰਦੇ ਨੇ.....।

ਇਨ੍ਹਾਂ ਨੂੰ ਸਮਾਜ ਨਹੀਂ ਗਲਾ ਕਰਦੀ ਰਿਸ਼ਤੇਦਾਰੀ, ਦਸਤਾਰ ਤੇ ਕੇਸਾ ਨਾ ਵਿਰਸੇ ਵਿੱਚ ਮਿਲੀ ਸਰਦਾਰੀ ਸਿੱਖ ਜੱਬੋ ਬੰਦੀਆਂ ਵਿੱਚ ਮੌਜੂਦਾ ਜੱਬੇਦਾਰ ਚੜ੍ਹਾਈ ਕਰ ਜਾਵੇ ਉਸ ਦੀ ਥਾਂ ਮੁੱਖੀ ਜੱਬੇਦਾਰ ਬਾਪਣ ਵਾਸਤੇ ਹੋਰ ਸੰਪਰਦਾਵਾਂ ਇਕੱਠੀਆਂ ਹੋਕੇ ਨਵੇਂ ਮੁੱਖੀ ਨੂੰ ਦਸਤਾਰ ਭੇਟ ਕਰਕੇ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਹਜ਼ੂਰੀ ਵਿੱਚ ਭੇਰਾ ਜਾਂ ਉਸ ਟਕਸਾਲ ਦਾ ਮੁੱਖੀ ਬਨਾਇਆ ਜਾਂਦਾ ਹੈ ਤੇ ਅਰਦਾਸ ਕਰਕੇ ਬਿਮਿਵਾਰੀ ਉਸ ਨੂੰ ਦਿੱਤੀ ਜਾਂਦੀ ਹੈ ਸਿੱਖ ਧਰਮ ਵਿੱਚ ਜਦੋਂ ਬੱਚਾ ਕੇਸਾ ਦੀ ਸਾਭ ਸੰਭਾਲ ਕਰਨ ਜੋਗਾ ਹੋ ਜਾਵੇ ਤੇ ਉਸ ਦੇ ਕੇਸਾ ਦੀ ਰਖਿਆ ਵਾਸਤੇ ਦਸਤਾਰ ਬੰਦੀ ਕੀਤੀ ਜਾਂਦੀ ਹੈ ਉਸ ਵੇਲੇ ਇਕ ਅਲੌਕਿਕ ਨਜ਼ਾਰਾ ਘਰ ਵਿੱਚ ਹੁੰਦਾ ਹੈ ਰਿਸ਼ਤੇਦਾਰ ਭਾਈਚਾਰਾ ਖੁਸ਼ੀ ਮਨਾਉਂਦਾ ਹੈ, ਬੱਚੇ ਨੂੰ ਸਿੱਖੀ ਸਰੂਪ ਦੇ ਨਿਯਮਾਂ ਤੋਂ ਜਾਣੂ ਕਰਵਾਇਆ ਜਾਂਦਾ ਹੈ।

ਦੂਜੇ ਵਿਸ਼ਵ ਯੁੱਧ ਵਿੱਚ ਸਿੱਖ ਫੌਜੀਆਂ ਨੂੰ ਅੰਗਰੇ ਜਾਂ ਨਾਲ ਦੋ ਹੱਥ ਕਰਨੇ ਪਏ ਅੰਗਰੇਜ਼ਾਂ ਨੇ ਹੁਕਮ ਕੀਤਾ ਸਿੱਖ ਫੌਜੀ ਜੰਗੋ-ਏ-ਮਿਦਾਨ ਵਿੱਚ ਦਸਤਾਰ ਦੀ ਥਾਂ ਹੈਲਮਟ ਪਾਉਣ ਦੀ ਹਦਾਇਤ ਕੀਤੀ ਸਿੱਖ ਫੌਜੀਆਂ ਅੰਗਰੇਜ਼ਾਂ ਦੀ ਇਹ ਹਦਾਇਤ ਨੂੰ ਨੁਕਰਾ ਦਿੱਤਾ ਅੰਗਰੇਜ਼ ਅਧਿਕਾਰੀਆਂ ਨੇ ਕਿਹਾ ਜੇ ਸਿੱਖ ਫੌਜੀਆਂ ਦਾ ਕੋਈ ਨੁਕਸਾਨ ਹੋਇਆ ਸਰਕਾਰ ਉਸ

ਨੂੰ ਪੂਰਾ ਕਰਨ ਦੇ ਅਸਮਰੱਥ ਹੋਵੇਗੀ। ਸਿੱਖ ਫੌਜੀਆਂ ਸਰਬ ਸੰਮਤੀ ਨਾਲ ਸਰਕਾਰ ਨੂੰ ਲਿਖਤੀ ਰੂਪ ਵਿੱਚ ਲਿਖ ਦਿਤਾ ਭਾਵ ਕਿਸੇ ਸਿੱਖ ਫੌਜੀ ਦੇ ਸਿਰ ਵਿੱਚ ਗੋਲੀ ਵੱਜ ਕੇ ਸ਼ਹੀਦ ਹੋ ਜਾਵੇ ਉਹ ਫੌਜੀ ਨੁਸਾਨ ਪੂਰਤੀ ਜਾਂ ਪੈਨਸ਼ਨ ਦੇ ਅਧਿਕਾਰੀ ਨਹੀਂ ਹੋਣਗੇ ਪਰ ਦਸਤਾਰ ਨੂੰ ਸੀਸ ਤੋਂ ਵੱਖ ਨਹੀਂ ਹੋਣ ਦੇਣਗੇ ਗੁਰੂ ਦੀ ਰੱਬੀ ਦਾਤ ਬਾਦਸ਼ਾਹਤ ਹੈ ਗੁਰੂ ਅਰਜਨ ਦੇਵ ਜੀ ਫਰਮਾਉਂਦੇ ਹਨ।

ਹਉ ਗੋਸਾਈ ਦਾ ਪਹਿਲਾਨਤਾ।

ਮੇ ਕੁਰਮਿਲ ਉਚ ਦੁਮਲਤਾ ॥

ਅੰਗ 78

ਭਾਰਤ ਤੇ ਜਦੋਂ ਵੀ ਧਾਤਵੀ ਚੜ੍ਹਕੇ ਆਇਆ ਉਸ ਦੀ ਪੱਗ ਦੀ ਨਿਸ਼ਾਨੀ ਸੀ ਹੀਰੇ ਮੋਤੀ ਨਾਲ ਜੱਤੇ ਹੁੰਦੇ ਸੀ ਉਹ ਭਾਰਤ ਦੇ ਲੋਕਾਂ ਨੂੰ ਗੁਲਾਮ ਕਰਕੇ ਉਨ੍ਹਾਂ ਦੇ ਕੇਸ ਅਤੇ ਦਾਹੜੀ ਕਤਲ ਕਰ ਦੇਂਦੇ ਤਾਂ ਕੇ ਉਨ੍ਹਾਂ ਨੂੰ ਗੁਲਾਮ ਸਮਝਿਆ ਜਾਂਦਾ ਸੀ ਮੁਰਫਤ ਹੋਈ ਕੌਮ ਨੂੰ ਗੁਰੂ ਗੋਬਿੰਦ ਸਿੰਘ ਜੀ ਖੰਡੇ ਦੀ ਪੋਹਲ ਦੇ ਕੇ ਸਿੰਘਾਂ ਨੂੰ ਕੰਘਾ, ਕੇਸ, ਕਤਾ, ਕਫ਼ਹਿਰਾ, ਕਿਰਪਾਨ, ਪਹਿਨਣ ਦਾ ਹੁਕਮ ਦਿੱਤਾ ਪੱਗ ਨੂੰ ਹਰ ਰੋਜ ਚੁਣ ਕੇ ਬੰਨਣ ਦਾ ਹੁਕਮ ਕੀਤਾ। ਉਸ ਪੱਗ ਨੂੰ ਦਸਤਾਰੇ ਦੇ ਸਤਿਕਾਰ ਨਾਲ ਨਿਵਾਜਿਆ ਜਿਹੜਾ ਵਿਅਕਤੀ ਇਕ ਵਾਰ ਦਸਤਾਰ ਬੰਨ ਕੇ ਰੋਜ ਉਸ ਨੂੰ ਸਿਰ ਉਪਰ ਰੱਖ ਲਈਦਾ ਹੈ। ਉਸ ਦਸਤਾਰ ਨਹੀਂ ਉਹ ਟੋਪੀ ਹੈ ਗੁਰੂ ਜੀ ਦੇ ਬਕਸੇ ਪੰਜ ਕਕਾਰ ਜੀਉਦੀਆਂ ਰੂਹਾਂ ਦਾ ਸ਼ਿੰਗਾਰ ਹਨ ਅਤੇ ਸ਼ਿੰਗਾਰ ਕਦੇ ਮੁਰਦਿਆਂ ਨਹੀਂ ਕੀਤੇ ਸਿਰੇਪਾਉ ਦਸਤਾਰ ਦਰਗਾਹੀ ਪਰਵਾਨਗੀ ਦਾ ਪ੍ਰਤੀਕ ਹੈ ਤੁਰਕੀ ਦੇਸ ਦਾ ਸੁਲਤਾਨ ਪੱਗ ਸਾਰਸ ਦੇ ਤਿੰਨ ਖੰਭ ਅਤੇ ਕੀਮਤੀ ਹੀਰੇ ਸਜਾਉਂਦਾ ਸੀ ਉਸ ਦੇ ਸਾਹੀ ਵਜ਼ੀਰ ਦੋ ਖੰਭ ਸਾਧਾਰਨ ਸਰਕਾਰੀ ਅਵਸਰ ਇਕ ਖੰਭ ਲਗਾਉਂਦੇ ਸਨ ਇਸ ਤਰ੍ਹਾਂ ਪੱਗ ਸੱਤਾ ਤੇ ਇੱਜਤ ਦੀ ਪ੍ਰਤੀਕ ਬਣ ਗਈ।

ਪੱਗ ਦੇ ਰੰਗ ਵੰਨ-ਸੁਵੰਨਤਾ ਸੁਤੇਸਿਧ ਹੋ ਜਾਂਦੀ ਹੈ ਜਵਾਨੀ ਵਿੱਚ ਗੂੜੇ ਰੰਗ, ਲਾਲ, ਗੁਲਾਬੀ, ਅਨਾਬੀ, ਕੋਕਾ ਕੋਲਾ, ਨੀਲਾ ਕਾਲਾ (ਤੇ ਬੁਵਾਧੇ ਵਿੱਚ ਹਲਕੇ ਫਿਕੇ ਜਾਂ ਸਫੈਦ ਰੰਗ ਦੀ ਪੱਗ ਸਿਰ ਵਬਦੀ ਹੈ, ਗੁਰੂ ਕਾਲ ਸਮੇਂ ਵੀ ਅਕਾਲ ਪੁਰਖ ਦਾ ਸੇਵਕ ਜਾਣ ਕੇ ਦਸਤਾਰ ਬਖਸਿਸ ਕਰਕੇ ਪ੍ਰਚਾਰਕ ਨਿਯੁਕਤ ਕੀਤਾ ਜਾਂਦਾ ਸੀ ਗੁਰੂ ਅਮਰ ਦਾਸ ਜੀ ਬਾਰਾ ਸਾਲ ਮਹਾਨ ਸੇਵਾ ਕੀਤੀ ਅਕਾਲ ਪੁਰਖ ਦੇ ਦਰਪ੍ਰਵਾਨ

ਹੋ ਗਏ ਤੇ ਗੁਰੂ ਨਾਨਕ ਦੇਵ ਜੀ ਦੇ ਤੀਜੇ ਸਰੂਪ ਹੋਏ ਜਿਸ ਤਰ੍ਹਾਂ ਸਿੱਖ ਨੂੰ ਸਿੱਖੀ ਪਿਆਰੀ ਹੈ ਉਸੇ ਤਰ੍ਹਾਂ ਦਸਤਾਰ ਵੀ ਪਿਆਰੀ ਹੈ ਜਿਸ ਨੂੰ ਆਪਣੇ ਤੋਂ ਜੁਦਾ ਨਹੀਂ ਕਰ ਸਕਦਾ ਮੁਗਲ ਕਾਲ ਸਮੇਂ ਸਿੱਖਾਂ ਦੀਆਂ ਸਹਾਦਤਾਂ ਬਹੁਤਾ ਕੇਸਾਂ ਤੇ ਦਸਤਾਰ ਖਾਤਰ ਹੋਈਆਂ। ਅਮਰੀਕਾ ਵਿੱਚ ਸ: ਹਰਭਜਨ ਸਿੰਘ ਯੋਗੀ ਅਮਰੀਕੀ ਪੁਰਸਾ ਨੂੰ ਦਸਤਾਰ ਦੀ ਮਹਾਨਤਾ ਤੋਂ ਜਾਣੂ ਕਰਵਾਇਆ ਇਸਤਰੀ ਪੁਰਸ਼ ਦਸਤਾਰ ਦੇ ਧਾਰੀ ਬਣ ਗਏ। ਇੰਗਲੈਂਡ ਵਿੱਚ ਹਰ ਇੱਕ ਮੋਟਰ ਸਾਈਕਲ ਜਾ ਸਕੂਟਰ ਸਵਾਰ ਨੂੰ ਲੋਹ ਟੋਪ ਪਹਿਨਣਾ ਜ਼ਰੂਰੀ ਹੋ ਗਿਆ। ਸਿੱਖਾਂ ਨੇ ਚੋ ਪਹੀਆਂ ਦੀ ਵਰਤੋਂ ਬੰਦ ਕਰ ਦਿੱਤੀ ਆਖਰ ਦਸਤਾਰ ਦੀ ਮਹੱਤਤਾ ਦੀ ਜਿੱਤ ਹੋ ਗਈ। ਦੇਸ ਦੀ ਅਜ਼ਾਦੀ ਦੀ ਲੜਾਈ ਸਮੇਂ ਬਾਬਾ ਖੜਕ ਸਿੰਘ ਜੀ ਦਾ ਯੋਗਦਾਨ ਭੁਲਾਇਆ ਨਹੀਂ ਜਾ ਸਕਦਾ। ਕਾਲੀ ਦਸਤਾਰ ਸੋਗ ਵਜੋਂ ਪਹਿਨਣ ਤੇ ਬਾਬਾ ਖੜਕ ਸਿੰਘ ਤੇ ਘੋਰ ਤਸ਼ੱਦਦ ਕੀਤਾ ਸਰਕਾਰ ਹੁਕਮ ਕੀਤਾ ਇਸ ਨੂੰ ਸਿਰਫ ਇੱਕ ਕਫ਼ਰਿਹੇ ਤੋਂ ਬਿਨਾ ਕੋਈ ਕਪੜਾ ਨਹੀਂ ਸੀ ਦਿੱਤਾ ਲਗਾਤਾਰ ਪੰਜ ਸਾਲ ਸਲਾਖਾ ਪਿਛੇ ਕਸ਼ਟ ਤੱਲ ਕੇ ਮੋਰਚਾ ਸਰ ਕਰਕੇ ਬਾਹਰ ਆਏ ਅੱਜ ਬਾਬਾ ਜੀ ਸਿੱਖਾਂ ਦੇ ਬੇ-ਤਾਜ-ਬਾਦਸ਼ਾਹ ਜਾਣੇ ਜਾਂਦੇ ਹਨ। ਨਿਹੰਗ ਸਿੰਘਾਂ ਦਾ ਦਸਤਾਰ ਸਦਾ ਕੁ ਫੁਟ ਉੱਚਾ ਹੁੰਦਾ ਹੈ ਕੰਨ ਵੀ ਕੱਜਦਾ ਹੈ, ਗੋਲ ਤੇ ਨੁਕਰ ਰਹਿਤ ਹੁੰਦਾ ਹੈ। ਕਈ ਸਿੰਘ ਸੈ-ਸੈ ਮੀਟਰ ਦੀ ਦਸਤਾਰ ਸਜਾ ਕੇ ਉਪਰ ਫਰਾਰ ਜੋ ਕਲਗੀ ਦਾ ਪ੍ਰਤੀਕ ਹੁੰਦਾ ਹੈ ਦੁਸ਼ਮਣ ਦੇ ਵਾਰ ਤੋਂ ਸੁਰੱਖਿਅਤ ਰਹਿਣ ਲਈ ਲੋਹੇ ਦੀ ਬਣੀ ਤਾਰ ਜਾ ਬਰੀਕ ਜੰਜੀਰ ਨਾਲ ਕੱਸੀ ਹੁੰਦੀ ਹੈ। ਉਪਰ ਚੱਕਰ ਟਿਕਾਏ ਹੁੰਦੇ ਨੇ ਖਾਲਸਾਈ ਨਿਸ਼ਾਨ ਤੇ ਛੋਟੇ ਅਕਾਰ ਦੀ ਕਿਰਪਾਨਾ ਉਪਰ ਸੁਸ਼ੋਭਿਤ ਹੁੰਦੀਆਂ ਹਨ। ਇਸ ਦਾ ਵਜ਼ਨ ਪੰਦਰਾਂ ਵੀਹ ਕਿਲੋ ਦਾ ਹੁੰਦਾ ਹੈ। ਜੋ ਹਜ਼ਾਰਾਂ ਲੋਕਾਂ ਵਿੱਚ ਵੱਖਰੀ ਪਹਿਚਾਣ ਹੁੰਦੀ ਹੈ, ਖਾਸਲੇ ਦੀ, ਅੱਜ ਫੈਸ਼ਨ ਪ੍ਰਸਤੀ ਦੀ ਮਾਰ ਸਾਡੀ ਨੌਜਵਾਨ ਪਨੀਰੀ ਆਪਣੇ ਅਮੀਰ ਵਿਰਸੇ ਤੋਂ ਟੁਟਦੀ ਜਾ ਰਹੀ ਹੈ ਉਸ ਨੂੰ ਮੁੜ ਸਿੱਖੀ ਸਰੂਪ ਵਿੱਚ ਲਿਆਉਣ ਦਾ ਜਤਨ ਕਰੀਏ। ਭੁਲ ਕਰਕੇ ਦਸਤਾਰ ਨੂੰ ਬੇਦਾਵਾ ਦੇ ਚੁਕੇ ਹਨ ਉਨ੍ਹਾਂ ਦੀ ਟੁੱਟੀ ਗੰਢੀਐ, ਹਵਾਲਾ ਸਿੱਖੀ ਦੀ ਆਨ ਤੇ ਸ਼ਾਨ।

ਦਸਤਾਰ ਖੋਜਾਰਥੀ ਸੰਪਾਦਕ ਸ਼ਿਮਰਜੀਤ ਸਿੰਘ ਗੁਰਮੀਤ ਪ੍ਰਕਾਸ਼ ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧਕ ਕਮੇਟੀ, ਅੰਮ੍ਰਿਤਸਰ।

ਵਿੱਚ ਸਾਕਾ ਸਰਹਿੰਦ ਦਾ, ਮੁੱਖ ਦੋਸ਼ੀ ਸੂਬੇਦਾਰ ਵਜ਼ੀਰ ਖਾਂ ਮਾਰਿਆ ਗਿਆ ਅਤੇ ਮੈਦਾਨ ਸਿੱਖਾਂ ਦੇ ਹੱਥ ਆਇਆ। 14 ਮਈ 1710 ਨੂੰ ਸਿੱਖ ਜੇਤੂਆਂ ਦੀ ਸ਼ਕਲ ਵਿੱਚ ਸਰਹਿੰਦ ਵਿੱਚ ਦਾਖਲ ਹੋਏ।

ਇਸ ਜਿੱਤ ਤੋਂ ਬਾਅਦ ਸਿੱਖਾਂ ਨੇ ਪਿਛੇ ਮੁੜ ਕੇ ਨਹੀਂ ਵੇਖਿਆ। ਇਸੇ ਚੜ੍ਹਤ ਦੌਰਾਨ ਬੰਦਾ ਬਹਾਦਰ ਨੇ ਸੁਤੰਤਰ ਸਿੱਖ ਰਾਜ ਦੀ ਘੋਸ਼ਣਾ ਕਰ ਦਿੱਤੀ। ਲੋਹਗੜ੍ਹ ਨੂੰ ਆਪਣੀ ਰਾਜਧਾਨੀ ਬਣਾਇਆ ਅਤੇ ਇਥੋਂ ਹੀ ਗੁਰੂ ਸਾਹਿਬਾਨ ਦੇ ਨਾਂ 'ਤੇ ਸਿੱਕਾ ਜਾਰੀ ਕੀਤਾ। ਇਸ ਤਰ੍ਹਾਂ ਇਕ 'ਬਚ੍ਰੰਗਤੀ ਕੌਮ' ਨੇ ਅਚਾਨਕ ਕੱਦ ਕੱਢਿਆ ਤੇ ਭਾਰਤ ਦੇ ਨਕਸ਼ੇ 'ਤੇ ਪਹਿਲੀ ਵੇਰ ਇਕ ਰਾਜਸੀ ਤਾਕਤ ਦੇ ਰੂਪ ਵਿੱਚ ਉੱਭਰ ਕੇ ਸਾਹਮਣੇ ਆਈ। ਜ਼ਾਹਿਰ ਹੈ ਸਰਹਿੰਦ ਦੀ 'ਖੂਨੀ ਦੀਵਾਰ' ਸਿੱਖ ਰਾਜ ਦਾ ਨੀਂਹ-ਪੱਥਰ ਸਾਬਤ ਹੋਈ। ਗੱਲ ਨੂੰ ਸਮੇਟਦਿਆਂ, ਜ਼ਰਾ ਧਿਆਨ ਦੇਣਾ ! ਇਹ ਸਾਕਾ ਸਰਹਿੰਦ ਦੇ ਤਿੱਖੇ ਪ੍ਰਤੀਕਰਮ ਵਜੋਂ ਹੀ ਸੰਭਵ ਹੋ ਸਕਿਆ ਕਿ ਸਿੱਖਾਂ ਨੇ ਸਦੀਆਂ ਦੀ ਗੁਲਾਮੀ ਤੋਂ ਬਾਅਦ ਮੁਗਲਾਂ 'ਤੇ ਜਿੱਤ ਪ੍ਰਾਪਤ ਕਰਕੇ ਗਜ਼ਨਵੀ, ਤੈਮੂਰ ਤੇ ਬਾਬਰ ਦੇ ਖਾਨਦਾਨਾਂ ਵਿਚੋਂ ਅਖਵਾਉਣ ਵਾਲਿਆਂ ਦੀ ਆਨ ਤੇ ਸ਼ਾਨ ਨੂੰ ਮਿੱਟੀ ਵਿੱਚ ਮਿਲਾ ਕੇ ਰੱਖ ਦਿੱਤਾ।

ਸੋ, ਸਾਕਾ ਸਰਹਿੰਦ ਸਾਡਾ ਗੌਰਵਮਈ ਵਿਰਸਾ ਹੈ। ਆਪਣੇ ਇਸ ਸ਼ਾਨਮੱਤੇ ਇਤਿਹਾਸ ਨੂੰ ਯਾਦ ਰੱਖਣਾ ਸਾਡਾ ਫਰਜ਼ ਬਣਦਾ ਹੈ। ਉੱਤ ਵੀ “ਤੁਹਾਡੇ ਅੰਗ-ਸੰਗ ਤੁਹਾਡੇ ਸ਼ਹੀਦ, ਤੁਹਾਡੇ ਕੋਈ ਆਸ ਰੱਖਦੇ ਹਨ।” -

ਪਾਸ਼

ਦੇਸ਼ ਤੇ ਕੌਮ 'ਤੇ ਕੁਰਬਾਨ ਹੋਣ ਵਾਲੇ ਬਾਲ ਸ਼ਹੀਦਾਂ ਨੂੰ ਸ਼ਰਧਾਂਜਲੀ ਭੇਟ ਕਰਨ ਲਈ ਅੱਜ ਲੱਖਾਂ ਦੀ ਗਿਣਤੀ ਵਿੱਚ ਸੰਗਤਾਂ ਜੁੜੀਆਂ ਹਨ ਅਤੇ ਸ਼ਹਾਦਤ ਦੀ ਸਰ-ਜਮੀਨ ਫਤਹਿਗੜ੍ਹ ਸਾਹਿਬ ਦੀ ਲਹੂ ਭਿੱਜੀ ਧਰਤੀ ਨੂੰ ਮਸਤਕ 'ਤੇ ਲਗਾ ਕੇ ਆਪਣੇ ਪੰਨ ਭਾਗ ਸਮਝਦੀਆਂ ਹਨ। ਆਉ ! ਆਪਾਂ ਵੀ ਇਸੇ ਪਵਿੱਤਰ ਦਿਹਾੜੇ 'ਤੇ ਛੋਟੇ ਲੋਹ ਪੁਰਸ਼ ਸਾਹਿਬਜ਼ਾਦਿਆਂ ਨੂੰ ਸਦਾ ਆਪਣੇ ਹਿਰਦੇ ਵਿੱਚ ਵਸਾਈ ਰੱਖਦੇ ਦਾ ਪ੍ਰਣ ਲਈਏ। ਬੱਸ, ਇਹੋ ਇਨ੍ਹਾਂ ਨੰਨ੍ਹੇ ਸ਼ਹੀਦਾਂ ਨੂੰ ਸਾਡੀ ਸੱਚੀ-ਸ਼ਰਧਾਂਜਲੀ ਹੋਵੇਗੀ।

ਗੁਰਦੁਆਰਾ ਬੀੜ ਗੁਰੂ ਜੰਡ ਸਾਹਿਬ ਪਾਤਸ਼ਾਹੀ 10ਵੀਂ

ਪ੍ਰੋ: ਹਮਦਰਦੀਰ ਨੌਸ਼ਹਿਰਵੀ

ਕੁਦਰਤ ਵਿੱਚ ਹੀ ਕਾਦਰ ਵਸਦਾ ਹੈ। ਖਿੱਤੇ ਹੋਏ ਫੁੱਲਾਂ ਦੀਆਂ ਬੁੱਲੀਆਂ ਵਿੱਚ ਪਰਵਰਦਗਾਰ ਦੇ ਦਰਸ਼ਨ ਹੁੰਦੇ ਹਨ। ਲੋੜ ਪਾਰਦਰਸ਼ੀ ਅੱਖ ਦੀ ਹੈ-ਕੌਮਲ ਮਨ ਦੀ। ਬਲਿਹਾਰੀ ਕੁਦਰਤ ਵਸਿਆ ਤੇਰਾ ਅੰਤ ਨਾ ਜਾਣੀ ਲਖਿਆ। ਉਸ ਦਿਨ ਸਵੇਰੇ ਬਾਰਸ਼ ਹੋਈ ਸੀ, ਜਿਸ ਦਿਨ ਅਸੀਂ ਗੁਰਦੁਆਰਾ ਬੀੜ ਗੁਰੂ ਜੰਡ ਸਾਹਿਬ ਦੇ ਦਰਸ਼ਨ ਕਰਨ ਗਏ। ਗੁਰਦੁਆਰਾ ਦੇ ਬਾਹਰ ਲੱਗੇ ਬਿਰਖਾਂ ਨੇ ਇਸ਼ਨਾਨ ਕਰ ਲਿਆ ਸੀ। ਸੂਰਜ ਦੀ ਨਿੱਘੀ ਲੋਅ ਵਿੱਚ ਪੱਤੇ ਲਿਸ਼ਕ ਰਹੇ ਸਨ। ਗੁਰਦੁਆਰਾ ਸਾਹਿਬ ਦੇ ਅੰਦਰ ਕਿਆਰਿਆਂ ਵਿੱਚ, ਤਰਤੀਬ ਨਾਲ ਖੜੇ ਫੁੱਲ, ਨਿਮੀ-ਨਿਮੀ ਹਵਾ ਵਿੱਚ ਸਵਾਗਤ ਲਈ ਹੱਥ ਹਿਲਾ ਰਹੇ ਸਨ।

ਗੁਰੂ ਅਰਜਨ ਦੇਵ ਜੀ ਫੁਰਮਾਉਂਦੇ ਹਨ:
ਪਾਰਬ੍ਰਹਮਿ ਪ੍ਰਭਿ ਮੇਘੁ ਪਠਾਇਆ
ਜਲਿ ਬਲਿ ਮਹੀਅਲਿ ਦਹ ਇਸਿ ਭਰਸਾਇਆ
ਸਾਂਤਿ ਭਈ ਬੁਧੀ ਸਭ ਤ੍ਰਿਸਨਾ,
ਅਨਦੁ ਭਇਆ ਸਭ ਠਾਈ ਜੀਓ।

ਮੈਂ ਹਰਜਿੰਦਰ ਪਾਲ ਸਿੰਘ, ਲਖਬੀਰ ਸਿੰਘ ਬਲਾਲ ਦੀ ਪਤਨੀ ਤੇ ਦੋਵੇਂ ਬਾਲਗ ਬੱਚੇ, ਗੁਰਦੁਆਰਾ ਸਾਹਿਬ ਦੇ ਬਹੁਤ ਵੱਡੇ, ਪੁਰਾਣੀ ਕਲਾ ਭਰਪੂਰ ਲੱਕੜ ਦੇ ਗੇਟ ਵਿਚੋਂ ਦੀ ਲੰਘ ਕੇ, ਡਿਓੜੀ ਪਾਰ ਕਰਕੇ, ਫੁੱਲਾਂ ਦੀਆਂ ਕਿਆਰੀਆਂ ਦੇ ਨਾਲ-ਨਾਲ ਦੀ ਗੁਜ਼ਰ ਰਹੇ ਸਾਂ। ਫੁੱਲ ਪੱਤੀਆਂ ਉੱਤੇ ਸਵੇਰੇ ਪਏ ਮੀਂਹ ਦੇ ਕਤਰੇ ਹਾਲੀ ਤਰ ਰਹੇ ਸਨ। ਇਨ੍ਹਾਂ ਵਿੱਚ ਸੂਰਜ ਆਪਣਾ ਚਿਹਰਾ ਨਿਹਾਰ ਰਿਹਾ ਸੀ। ਅਸੀਂ ਲੋਹੇ ਦੇ ਅਰਬ ਗੇਟ ਹੇਠੋਂ ਦੀ ਲੰਘੇ, ਗੇਟ ਨਾਲ ਫੁੱਲ ਵੇਲਾ ਝੁੰਮ ਰਹੀਆਂ ਸਨ। ਹੇਠਾਂ ਨੂੰ ਲਮਕ ਰਹੇ ਫੁੱਲਾਂ ਨੇ ਸਾਡੇ ਸਿਰਾਂ ਨੂੰ ਛੋਹਿਆ। ਅਸੀਂ ਖੁਸ਼ਬੂ ਖੁਸ਼ਬੂ ਹੋ ਗਏ।

ਗੁਰਦੁਆਰਾ ਬੀੜ ਗੁਰੂ ਜੰਡ ਸਾਹਿਬ ਪਾਤਸ਼ਾਹੀ 10ਵੀਂ ਗੁਰੂ ਗੋਬਿੰਦ ਸਿੰਘ ਜੀ ਦੀ ਯਾਦ ਵਿੱਚ ਉਸਾਰਿਆ, ਸ਼ਾਨਦਾਰ ਗੁਰਦੁਆਰਾ ਸਾਹਿਬ ਹੈ, ਇਹ ਗੁਰਦੁਆਰਾ ਸਾਹਿਬ ਚਮਕੌਰ ਸਾਹਿਬ ਤੋਂ ਕਰੀਬ ਤਿੰਨ ਕਿਲੋਮੀਟਰ ਦੂਰ, ਸਥਿਤ ਹੈ। ਇਹ ਗੁਰਦੁਆਰਾ ਸਾਹਿਬ, ਨਹਿਰ ਸਰਹਿੰਦ ਤੋਂ ਚਾਰ ਕਿਲੋਮੀਟਰ ਦੀ ਦੂਰੀ ਉੱਤੇ ਸਥਿਤ ਹੈ। ਨਹਿਰ ਤੋਂ ਲੈ ਕੇ ਗੁਰਦੁਆਰਾ ਸਾਹਿਬ ਤੱਕ ਜਾਂਦੀ ਸੜਕ ਉੱਤੇ ਹਰੇ ਭਰੇ ਰੁੱਖਾਂ ਦਾ ਵਾਸਾ ਹੈ। ਨਹਿਰ ਨੇੜੇ ਦਾ ਘਣਾ ਜੰਗਲ ਹੈ - ਅੱਗੇ ਜਾ ਕੇ ਸੜਕ ਉੱਤੇ ਗੁਰਦੁਆਰਾ ਪ੍ਰਬੰਧ ਕਮੇਟੀ ਦੇ ਸੇਵਾਦਾਰਾਂ ਨੇ ਸੜਕ ਕਿਨਾਰੇ, ਦੋਹੀਂ ਪਾਸੀਂ ਬਿਰਖ ਲਗਾਏ ਹੋਏ ਹਨ। ਗੁਰਦੁਆਰਾ ਸਾਹਿਬ ਚੌਢੇਰੇ ਹਾਲੀ ਵੀ ਬੀੜ ਵਰਗੀ ਚੁੱਪ ਤੇ ਵੀਰਾਨੀ ਮਹਿਸੂਸ ਹੁੰਦੀ ਹੈ। ਕਿਸੇ ਸਮੇਂ ਇਹ ਇਲਾਕਾ ਕਈ ਮੀਲਾਂ ਤੱਕ ਬੀੜ ਹੁੰਦਾ ਹੋਵੇਗਾ। ਜਿੱਥੇ ਦੂਰ ਤਕ ਫੈਲੀ ਬੀਜਰ ਵੀਰਾਨੀ ਵਿੱਚ ਪਸ਼ੂ ਚਰਾਏ ਜਾਂਦੇ ਹੋਣਗੇ। ਟਾਵਾਂ ਟਾਵਾਂ ਕੋਈ ਬਿਰਖ ਵੀ ਹੋਵੇਗਾ।

10ਵੇਂ ਪਾਤਸ਼ਾਹ, ਚਮਕੌਰ ਦੀ ਗੜ੍ਹੀ ਤੋਂ, 7 ਪੋਹ ਬਿਕਰਮੀ 1761 ਦੀ ਠੰਡੀ ਰਾਤ ਨੂੰ ਮਾਛੀਵਾੜਾ ਵੱਲ ਤੁਰੇ ਸਨ, ਸੰਨ 1704, ਦਸੰਬਰ ਮੁਗਲ ਫੌਜਾਂ ਦਾ ਵੱਧ ਰਿਹਾ ਖਤਰਾ ਭਾਪਦੇ ਹੋਏ, ਪੰਜ ਪਿਆਰਿਆਂ ਨੇ ਗੁਰੂ ਸਾਹਿਬ ਨੂੰ ਥੇ ਨਤੀ ਵਰਗਾ ਹੁਕਮ ਦਿੱਤਾ ਸੀ ਕਿ ਚਮਕੌਰ ਦੀ ਗੜ੍ਹੀ ਛੱਡ ਦਿਓ ਤੇ ਮਾਛੀਵਾੜਾ ਨੂੰ ਚਾਲੇ ਪਾ ਦਿਉ। ਗੁਰਦੁਆਰਾ ਬੀੜ ਗੁਰੂ ਜੰਡ ਸਾਹਿਬ ਵਾਲੇ ਸਥਾਨ ਉੱਤੇ ਇਕ ਜੰਡ ਦਾ ਬਿਰਖ ਹੁੰਦਾ ਸੀ। ਅੱਜ ਵੀ ਹਰਿਆ ਭਰਿਆ ਹੈ ਤੇ ਸੰਕਤਾਂ ਨੂੰ ਖੁਸ਼ਬੂ ਤੇ ਗੁਰੂ ਸਾਹਿਬ ਦੀ ਪਵਿੱਤਰ ਫੋਹ ਵੰਡ ਰਿਹਾ ਹੈ। 10ਵੇਂ ਪਾਤਸ਼ਾਹ ਇਸ ਜੰਡ ਦੇ ਬਿਰਖ ਹੇਠਾਂ ਆਰਾਮ ਕਰਨ ਲਈ ਬੈਠ ਗਏ ਸਨ। ਬਿਖਤੇ ਰਾਹੀਂ ਤੁਰਦਿਆਂ ਥੱਕੇ ਹੋਏ ਸਨ। ਇਸ ਬੀੜ ਵਿੱਚ ਮੱਝਾਂ ਚਾਰਦੇ ਅਲਫ਼ ਤੇ ਗ਼ਾਮ ਨੂੰ

ਬਾਕੀ ਸਫਾ 36 'ਤੇ

‘ਢਾਡੀ ਪ੍ਰਸੰਗਾਂ ਵਿਚ ਛੇਵੇਂ ਪਾਤਸ਼ਾਹ ਗੁਰੂ ਹਰਗੋਬਿੰਦ ਸਾਹਿਬ ਜੀ ਦੇ ਜੰਗ ਤੇ ਸੰਖੇਪ ਜੀਵਨ’

ਲੇਖਕ:- ਗਿ: ਕੇਵਲ ਸਿੰਘ ‘ਨਿਰਦੋਸ਼’ ਸਰੀ, (ਬੀ.ਸੀ.)

ਕੈਨੇਡਾ,

ਪੰਨੇ :- 102

ਪ੍ਰਕਾਸ਼ਕ :- ਲਾਹੌਰ ਬੁੱਕਸ, 2, ਭਾਜਪਤ ਰਾਏ, ਮਾਰਕੀਟ

ਪੜਚੋਲ ਕਰਤਾ :- ਪਰਸਰਾਮ ਸਿੰਘ ਬੱਧਣ, ਪ੍ਰਧਾਨ ਸੂਲ-ਸੁਰਾਹੀ ਸਾਹਿਤ ਕੇਂਦਰ (ਰਜਿ.) ਚੰਡੀਗੜ੍ਹ। ਮੋਬਾਈਲ : 98556-87009

ਸਾਹਿਤ ਵਿਗਿਆਨ ਕੇਂਦਰ ਵੱਲੋਂ ਗਿ: ਕੇਵਲ ਸਿੰਘ ‘ਨਿਰਦੋਸ਼’ ਦੁਆਰਾ ਰਚਿਤ ਪੁਸਤਕ ‘ਦੋ ਤਲਵਾਰੀ ਬੱਧੀਆਂ’ ਦਾ ਲੋਕ ਅਰਪਣ ਸਮਾਗਮ ਇਕ ਬਹੁਤ ਹੀ ਉੱਤਮ ਸਮਾਗਮ ਸੀ। ਅੱਜ ਗੁਰੂ ਗ੍ਰੰਥ ਸਾਹਿਬ ਦੀ ਬੇਅਦਵੀ ਦੇ ਘਿਨਾਉਣੇ ਕਾਰਿਆਂ ਕਰਕੇ ਸਮੁੱਚਾ ਸਿੱਖ ਜਗਤ ਬੇਕ ਗ਼ੁਸਰ ਹੈ। ਜਦ ਕਿ ਦੁਨੀਆਂ ਭਰ ਵਿਚ ਸਿੱਖ ਪੰਥ ਵੱਲੋਂ ਇਸੇ ਸਬੰਧ ਵਿਚ ਕਾਲੀ-ਦੀਵਾਲੀ ਮਨਾਉਣ ਦਾ ਨਿਰਣਾ ਲਿਆ ਗਿਆ ਹੈ, ਇਸ ਪੁਸਤਕ ਨੂੰ ਲੋਕ ਅਰਪਣ ਕਰਨਾ ਕੇਂਦਰ ਵੱਲੋਂ ਗਿਆਨ ਦੀ ਰੋਸ਼ਨੀ ਵੰਡਣ ਦਾ ਇਕ ਸੁਚੱਜਾ ਤੇ ਸੁੱਚਾ ਕਾਰਜ ਹੈ।

ਗਿ: ਕੇਵਲ ਸਿੰਘ ਨਿਰਦੋਸ਼ ਵੱਲੋਂ ਰਚਿਤ ਇਸ ਪੁਸਤਕ ਵਿਚ ਢਾਡੀ ਪ੍ਰਸੰਗਾਂ ਦੁਆਰਾ ਇਤਿਹਾਸਕ ਤੱਥਾਂ ਦੀ ਉਹ ਜਾਣਕਾਰੀ ਪ੍ਰਦਾਨ ਕੀਤੀ ਗਈ ਹੈ। ਜਿਸ ਨੂੰ ਜਾਣਕੇ ਪਾਠਕ ਦਾ ਮਨ ਸ੍ਰੀ ਗੁਰੂ ਹਰਗੋਬਿੰਦ ਸਾਹਿਬ ਦੀ ਅਦੁੱਤੀ ਸ਼ਖਸੀਅਤ ਦੇ ਚਰਨਾਂ ਵਿਚ ਅਕੀਦਤ ਨਾਲ ਝੁੱਕ ਜਾਂਦਾ ਹੈ। ਮੀਰੀ-ਪੀਰੀ ਦੇ ਮਾਲਕ ਵੱਲੋਂ ਗੁਰਗੱਦੀ ਤੇ ਬਿਰਾਜਮਾਨ ਹੋਣ ਵੇਲੇ ਸਿੱਖ ਫੌਜ ਕਾਇਮ ਕਰਨਾ ਇੱਕ ਵਿਲੱਖਣ ਕਾਰਨਾਮਾ ਸੀ। ਪੰਜਵੇਂ ਪਾਤਸ਼ਾਹ ਸ੍ਰੀ ਗੁਰੂ ਅਰਜਨ ਦੇਵ ਜੀ ਬਾਤੀ ਦੇ ਪ੍ਰੀਥਰ, ਮਾਨਵਤਾ ਦੇ ਰਹਿਬਰ ਅਤੇ ਸੱਚ ਦੇ ਸਮੁਦਰ ਸਨ। ਉਨ੍ਹਾਂ ਨੂੰ ਲਾਹੌਰ ਦੇ ਕਿਲ੍ਹੇ ਵਿਚ ਨਚਰਬੰਦ ਕਰਕੇ ਦੀਵਾਨ ਓਦ੍ਰ ਦੀ ਦੇਖ-ਰੇਖ ਵਿੱਚ ਰੱਤੀ ਤਕੀ ਉੱਤੇ ਬਿਠਾ ਕੇ ਰੱਤੀ ਰੋਝ ਅਤੇ ਉਬਲਦੀ ਦੇਗ ਦੇਂਦੇ ਰਸੀਹ ਦੇ ਕੇ

(30 ਮਈ 1606 ਈ.) ਨੂੰ ਸ਼ਹੀਦ ਕਰ ਦਿੱਤਾ ਗਿਆ। ਗੁਰੂ ਅਰਜਨ ਦੇਵ ਜੀ ਦੀ ਬਹਾਦਤ ਸਬਰ ਦੀ ਇਤਹਾਸੀ। ਇਨਸਾਨ ਨਾ ਰਹਿ ਕੇ ਹੈਵਾਨ ਹੋਏ ਜਾਬਰ ਹੁਕਮਰਾਨ ਨੂੰ ਨਸੀਹਤ ਦੇਣ ਲਈ ਗੁਰੂ ਹਰਗੋਬਿੰਦ ਸਾਹਿਬ ਨੇ ਤਲਵਾਰ ਅਤੇ ਬਕਤੀ ਦਾ ਪ੍ਰਯੋਗ ਕਰਨਾ ਹੀ ਸਰਵਸ਼੍ਰੇਸ਼ਟ ਸਮਝਿਆ। ਪ੍ਰੰਪਰਾ ਤੋਂ ਹਟ ਕੇ ‘ਸਿਲੀ ਟੋਪੀ’ ਦੀ ਥਾਂ ਦੋ ਤਲਵਾਰਾਂ ਮੀਰੀ ਅਤੇ ਪੀਰੀ ਦੀਆਂ ਧਾਰਨ ਕੀਤੀਆਂ।

ਗਿ: ਕੇਵਲ ਸਿੰਘ ਨਿਰਦੋਸ਼ ਅਨੁਸਾਰ ‘ਇਲਮ ਤੇ ਅਮਲ ਦੇ ਮੁਜੱਸਸੇ, ਸਿੱਤ ਸਿਪਾਹੀ, ਮੀਰੀ-ਪੀਰੀ ਦੇ ਮਾਲਕ, ਬਸਤਰ ਤੇ ਬਾਸਤਰ ਦੇ ਧਨੀ ਸਤਿਗੁਰੂ ਜੀ ਨੇ ਸ੍ਰੀ ਅਕਾਲ ਤਖਤ ਦੀ ਸਿਰਜਨਾ ਕੀਤੀ ਅਤੇ ਇਕ ਐਲਾਨ ਕੀਤਾ;

ਪਉੜੀ

ਬੈਠੇ ਛੇਵੇਂ ਪਾਤਸ਼ਾਹ ਗੁਰਗੱਦੀ ਲਾ ਕੇ।
ਮੀਰੀ-ਪੀਰੀ ਵਾਲੀਆਂ ਤਲਵਾਰਾਂ ਪਾ ਕੇ।
ਜੁੜੀ ਸੰਗਤ ਉਹਨਾਂ ਨੇ ਫਿਰ ਕਿਹਾ ਸੁਣਾ ਕੇ।
ਜਿਸ ਦੇਣੀ ਹੋਵੇ ਅਸਾਂ ਨੂੰ ਕੋਈ ਫੇਟ ਲਿਆ ਕੇ।
ਉਹ ਹੋਵੇ ਬਸਤਰ ਰੂਪ ਵਿਚ ਸੁਣੋ ਧਿਆਨ ਲਗਾ ਕੇ।
ਮੈਨੂੰ ਭੇਟਾ ਕਰੋ ਜੁਆਨੀਆਂ ਗੁਰਸਿੱਖੇ ਆ ਕੇ,
ਹੁਣ ਹੋਣੇ ਵਿਚ ਮੇਦਾਨ ਦੇ ਨਿਰਦੋਸ਼ ਜੀ ਸਾਕੇ।
ਗਿਆਨੀ ਜੀ ਵੱਲੋਂ ਰਚਿਤ ਇਹ ਬੋਤ ਵੀ
ਕਾਬਿਲੇ ਗੌਰ ਹੈ:

ਗੱਲ ਫੈਲ ਗਈ ਜੰਗਲ ਦੀ ਅੱਗ ਵਾਂਗੀ।
ਛੇਵੇਂ ਗੁਰਾਂ ਜਵਾਨੀਆਂ ਮੰਗੀਆਂ ਨੇ।
ਜਬਰ ਜੁਲਮ ਨੂੰ ਦੇਸ਼ ‘ਚੋਂ ਖਤਮ ਕਰਨਾ,
ਉਹਦੇ ਲਈ ਕੁਰਬਾਨੀਆਂ ਮੰਗੀਆਂ ਨੇ।
ਜਿਹੜੀ ਕੰਮ ਦੀ ਬਦਲ ਤਕਦੀਰ ਦੇਵੇ,
ਤਿੱਖੀਆਂ ਤੇਗਾਂ ਤੋਂ ਕਾਨੀਆਂ ਮੰਗੀਆਂ ਨੇ
ਸਮਾਂ ਧਰਮ ਦੀ ਉੱਤੋਂ ਕੁਰਬਾਨ ਹੋਵਣ,
ਉਹੋਂ ਰੂਹਾਂ ਦੀਵਾਨੀਆਂ ਮੰਗੀਆਂ ਨੇ

ਸੱਚੇ ਸਿੱਖਾਂ ਤੋਂ ਸੱਚਤੋਂ ਗੁਰੂ ਜੀ ਨੇ,
ਸੀਸ ਰੇਟ ਨਿਸ਼ਾਨੀਆਂ ਮੰਗੀਆਂ ਨੇ।
ਮੇਰੀ ਕੌਮ 'ਨਿਰਦੋਸ਼' ਅਥਾਵਾ ਹੋਵੇ।
ਆਪ ਲਈ ਵੀਰਾਨੀਆਂ ਮੰਗੀਆਂ ਨੇ।

ਇਥੇ ਇਹ ਵੀ ਨਿਸ਼ਕਰਸ਼ ਕੱਢਣਾ ਕੁਝ ਨਹੀਂ ਹੋਵੇ
ਗਾ, ਕਿ ਕਿਸੇ ਵੀ ਜੁੱਗ ਵਿਚ ਹਾਲਾਤ ਆਮ ਲੋਕਾਂ ਦੇ ਹਿੱਤ
ਦੇ ਨਹੀਂ ਰਹੇ। ਅੱਜ ਦੇ ਹਾਲਾਤ ਤੇ ਝਾਤ ਪਾ ਕੇ ਵੇਖਿਆ ਵੀ
ਇਹੋ ਲੱਛਣਾ ਹੈ ਕਿ ਹੁਕਮਰਾਨ ਹਕੂਮਤ ਦੇ ਨਸ਼ੇ ਵਿੱਚ ਹਮੇਸ਼ਾ
ਹੀ ਉਲਟੇ ਕਾਰੇ ਕਰਦੇ ਰਹੇ ਹਨ। ਜਿਨ੍ਹਾਂ ਦੁਆਰਾ ਆਮ ਜਨਤਾ
ਪੀੜਤ ਹੀ ਰਹੀ ਹੈ। ਅਜੋਕੀ ਹਾਲਤ ਨੂੰ ਬਿਆਨ ਕਰਦੀ
ਪੜਚੋਲ ਕਰਤਾ ਦੀ ਇਹ ਗਜ਼ਲ ਦੇ ਹੇਠ ਦਿੱਤੇ ਬਿਆਨ
ਕਾਬਲੇ ਗੌਰ ਹਨ :

ਖੁਦ ਅਪਰਾਧੀ ਅਵਸਰ ਬਾਹੀ ਜੱਗ ਬਾਹਿਰ ਹੈ।
ਕਿਸਤੋਂ ਮਿਲਦੀ ਪੁਸ਼ਤਪਨਾਹੀ ਜੱਗ ਬਾਹਿਰ ਹੈ।

ਲੁੱਟ ਲਿਆ ਸਰਕਾਰਾਂ ਨੂੰ ਵੀ ਕਾਰਪੋਰੇਟਾਂ,
ਸਰਕਾਰਾਂ ਦੀ ਫੋਰ ਕੁਤਾਹੀ ਜੱਗ ਬਾਹਿਰ ਹੈ।
ਜਿਸਦੇ ਹੱਥ ਹਕੂਮਤ ਹੋਵੇ ਖੁਲ੍ਹ ਦੇ ਗੱਢੇ।
ਘਾਹੀ ਦਾ ਪੁੱਤ ਰਹਿੰਦਾ ਘਾਹੀ ਜੱਗ ਬਾਹਿਰ ਹੈ।

ਇਹ ਤਾਂ ਅਜੋਕੇ ਸਮੇਂ ਦੀ ਹਾਲਤ ਹੈ। ਸਰਯੁੱਗ,
ਦੁਆਪਰ ਅਤੇ ਤ੍ਰੇਤਾ ਜੁਗਾਂ ਵਿਚ ਵੀ ਅਜੇਹੇ ਹਾਲਾਤ ਦਾ
ਵਰਣਨ ਮਿਲਦਾ ਹੈ।

ਇਸ ਪੁਸਤਕ ਨੂੰ ਪਹਿਲੇ ਪੰਨੇ ਤੋਂ ਲੈ ਕੇ ਅਖੀਰ
ਤੀਕ ਪੜ੍ਹਨ ਤੋਂ ਬਾਅਦ ਹਰੇਕ ਸਿਰ, ਸਾਹਿਬ ਸ੍ਰੀ ਗੁਰੂ
ਹਰਗੋਬਿੰਦ ਸਾਹਿਬ ਜੀ ਦੀ ਲਾਸਾਨੀ ਬਖਸ਼ੀਅਤ ਦੇ ਚਰਨਾਂ
ਵਿਚ ਬਰਧਾ ਭਾਵਨਾ ਸਹਿਤ ਝੁਕ ਜਾਂਦਾ ਹੈ। ਉਨ੍ਹਾਂ ਵੱਲੋਂ
ਲੜੀਆਂ ਪੰਜ ਲੜਾਈਆਂ ਦਾ ਬਹੁਤ ਹੀ ਦਿਲਕਸ਼ ਤਰੀਕੇ
ਨਾਲ ਵਰਣਨ ਕਰਨਾ ਉਨ੍ਹਾਂ (ਗਿਆਨੀ ਜੀ) ਵੱਲੋਂ ਪਿੰਗਲ
ਉੱਤੇ ਅਸੂਰ ਹਾਸਲ ਕਰਨ ਦਾ ਪ੍ਰਤੱਖ ਪ੍ਰਮਾਣ ਹੈ। ਉਨ੍ਹਾਂ ਵੱਲੋਂ
ਢਾਡੀ ਪ੍ਰਸੰਗ, ਪਉੜੀ, ਕੋਰੜਾ, ਖੈਤ, ਕਲੀ, ਦਵੱਈਆ
ਛੰਦ, ਮਿਰਜਾ, ਕਾਫੀ, ਵਾਰ, ਕਬਿੱਤ, ਲਲਿਤ ਪਦਾ, ਆਦਿ
ਕਾਵਿਕ ਵੰਨਗੀਆਂ ਦਾ ਪ੍ਰਯੋਗ ਕਰਕੇ ਲਿਖੇ ਗਏ ਹਨ ਜੋ ਕਿ
ਢਾਡੀ ਪ੍ਰਧਾਨ ਨੂੰ ਸੁਰਜੀਤ ਰੱਖਣ ਦਾ ਇਕ ਅਹਿਮ ਧੁਰਾ
ਹਨ। ਤਕਰੀਬਨ, ਅੱਧੀ ਸਦੀ ਤੋਂ ਸਾਹਿਤ ਸਿਰਜਨਾ ਦੇ ਖੇ
ਤਰ ਵਿਚ ਲੱਗੇ ਹੋਏ ਵਿਦਵਾਨ ਸਾਹਿਤਕਾਰ ਵੱਲੋਂ ਇਸ

ਪੁਸਤਕ ਤੋਂ ਇਲਾਵਾ ਚੌਥੀ (24) ਹੋਰ ਪੁਸਤਕਾਂ ਦੀ ਰਚਨਾ
ਕਰਕੇ ਪੰਜਾਬੀ ਮਾਂ ਬੋਲੀ ਦੀ ਡਰਪੂਰ ਸੇਵਾ ਕੀਤੀ ਗਈ ਹੈ।
ਸਹਿਜ ਅਵੱਸਥਾ ਦੇ ਧਾਰਨੀ ਗਿਆਨੀ ਕੇਵਲ ਸਿੰਘ
ਨਿਰਦੋਸ਼ ਨੇ ਉਪਰੋਕਤ 'ਚੋਂ ਨੌਂ (9) ਪੁਸਤਕਾਂ ਨਿਰੋਲ ਢਾਡੀ
ਵਾਰਾਂ ਤੇ ਪ੍ਰਸੰਗਾਂ ਦੀਆਂ ਰਚੀਆਂ ਹਨ। ਧਾਰਮਿਕ ਗੀਤ,
ਕਵਿਤਾਵਾਂ, ਗਜ਼ਲਾਂ, ਕਾਵਿ ਟੁਕੜੀਆਂ ਧਾਰਮਿਕ ਲੇਖ,
ਇਤਿਹਾਸਕ ਲੇਖ, ਜੀਵਨ ਤੇ ਬਾਣੀ ਬਿਉਰਾ (ਦਸ ਗੁਰੂ
ਸਾਹਿਬਾਨ) ਅਤੇ ਸੁਖਮਨੀ ਸੁਖ (ਸੁਖਮਨੀ ਸਾਹਿਬ ਦਾ ਕਾਵਿ
ਟੀਕਾ) ਆਦਿ ਪੁਸਤਕਾਂ ਦੀ ਮਿਆਰੀ ਰਚਨਾ ਕਰਕੇ ਪੂਰਣ
ਗੁਰਸਿੱਖ ਦੀ ਜੰਮੇਵਾਰੀ ਨਿਭਾਉਂਦਿਆਂ ਸਿੱਖ ਧਰਮ ਅਤੇ
ਪੰਜਾਬੀ ਵਿਰਸੇ ਦੀ ਚੜ੍ਹਦੀ ਕਲ੍ਹਾ ਲਈ ਸੁਹਿਰਦਤਾ ਨਾਲ
ਸੇਵਾ ਕੀਤੀ ਹੈ। 75 ਸਾਲਾਂ ਦੀ ਵੱਡੀ ਉਮਰ ਦੇ ਹੁੰਦਿਆਂ
ਉਹ ਅਜੇ ਵੀ ਸਾਹਿਤ ਸਿਰਜਨਾ ਦੇ ਖੇਤਰ ਵਿਚ ਤਰਪਰਤਾ
ਨਾਲ ਰੁੱਝੇ ਹੋਏ ਹਨ। ਉਹ ਕੈਨੇਡਾ ਵਿਖੇ ਰਹਿੰਦੇ ਹਨ ਅਤੇ
ਹਰ ਸਾਲ ਬਾਅਦ ਪੰਜਾਬ ਆ ਕੇ ਸਾਡੇ ਨਾਲ ਸਾਹਿਤਕ ਸਾਂਝ
ਵਧਾਉਂਦੇ ਹਨ। ਉਹਨਾਂ ਨੇ ਦੇਸ਼ ਵਿਦੇਸ਼ ਵਿਚ ਰਹਿ ਕੇ ਅਰਥ
ਡਰਪੂਰ, ਜਿੰਦਗੀ ਨੂੰ ਸਹੀ ਦਿਸ਼ਾ ਵਿਚ ਡੇਰਨ ਵਾਲੇ ਸੋਧ
ਡਰਪੂਰ ਸਾਹਿਤ ਦੀ ਸਿਰਜਨਾ ਕਰਕੇ ਆਪਣੀ ਵਿਦਵਤਾ
ਦੁਆਰਾ ਗੰਭੀਰ ਚਿੰਤਨ ਅਤੇ ਸੰਵੇਦਨਸ਼ੀਲ ਪਾਠਕਾਂ ਦੀ
ਗੁਰ ਦੀ ਖੁਰਾਕ ਲਈ ਇਹ ਅਹਿਮ ਕਾਰਜ ਕੀਤਾ ਹੈ। ਨਿਰਦੋਸ਼
ਜੀ ਨੇ ਹਥਲੀ ਪੁਸਤਕ 'ਦੋ ਤਲਵਾਰੀ ਬੰਧੀਆਂ' ਵਿਚ ਸਾਹਿਬ
ਸ੍ਰੀ ਗੁਰੂ ਹਰਗੋਬਿੰਦ ਸਾਹਿਬ ਦੇ ਜੀਵਨ ਉਦੇਸ਼ ਦੇ ਬਹੁਪੱਖੀ
ਮੰਤਵਾਂ ਉੱਤੇ ਢਾਡੀ ਪ੍ਰਸੰਗਾਂ ਦੁਆਰਾ ਰੋਸ਼ਨੀ ਬਖੇਰਦਿਆਂ
ਮੁਹਾਵਰੇਦਾਰ ਬੋਲੀ ਵਰਤਦਿਆਂ ਰੋਚਿਕਤਾ ਡਰਪੂਰ ਸਾਹਿਤ
ਦੀ ਸਿਰਜਨਾ ਕੀਤੀ ਹੈ। ਜੋ ਕਿ ਪਾਠਕਾਂ ਦੇ ਹਿਰਦੇ ਨੂੰ ਗੁਰੂ
ਘਰ ਦਾ ਬਰਧਾਲੂ ਬਣਨ ਲਈ ਸਜ਼੍ਜਨ ਪ੍ਰਦਾਨ ਕਰਦੀ ਹੈ।
ਢਾਡੀ ਪ੍ਰਸੰਗ ਦੀਆਂ ਉਨ੍ਹਾਂ ਦੁਆਰਾ ਹਚਿਤ ਪਿਛਲੀਆਂ ਨੌਂ
ਪੁਸਤਕਾਂ ਵਾਂਗ ਹੀ ਇਹ ਪੁਸਤਕ ਵੀ ਨਵੇਂ ਅਤੇ ਸਮਰੱਥ
ਢਾਡੀ ਵੀਰਾਂ ਲਈ ਹੱਲਾ ਸ਼ੇਰੀ ਅਤੇ ਅਗਵਾਈ ਦਾ ਕੰਮ
ਕਰੇਗੀ। ਵਾਹਿਗੁਰੂ ਗਿਆਨੀ ਕੇਵਲ ਸਿੰਘ ਨਿਰਦੋਸ਼ ਨੂੰ
ਸਿਹਤਯਾਬ ਰੱਖੇ ਅਤੇ ਉਹ ਇੰਝ ਹੀ ਪੰਜਾਬੀ ਮਾਂ ਬੋਲੀ ਅਤੇ
ਦੇਸ਼ ਤੇ ਕੌਮ ਦੀ ਸੇਵਾ ਨਿਭਾਉਂਦੇ ਰਹਿਣ।

98556-87009

— 0 —

ਸਬਰ ਅੰਦਰ ਸਾਬਰੀ

ਅਮਰੀਕ ਸਿੰਘ ਬੇਰ ਖਾਂ

ਸਬਰ ਅਤੇ ਸੰਤੋਖ ਸਿੱਖੀ ਦੇ ਬੜੇ ਮੁਢਲੇ ਅਸੂਲ ਹਨ। ਕਈ ਵਾਰ ਤੀਜਾ ਗੁਣ ਧੀਰਜ ਵੀ ਇਹਨਾਂ ਵਿੱਚ ਆ ਸ਼ਾਮਲ ਹੁੰਦਾ ਹੈ। ਸੰਤੁਲਿਤ ਮਨੁੱਖੀ ਸ਼ਖਸੀਅਤ ਦੇ ਇਹ ਤਿੰਨੋਂ ਈ ਗੁਣ ਸਮੇਂ-ਸਮੇਂ 'ਤੇ ਅਤੇ ਵੱਖ ਵੱਖ ਹਾਲਾਤਾਂ 'ਚ ਬਿੰਦਗੀ ਦੀਆਂ ਲੋੜਾਂ ਮੁਤਾਬਕ ਆਪਣਾ ਨਿਵੇਕਲਾ ਰੰਗ ਵਿਖਾਉਂਦੇ ਰਹਿੰਦੇ ਹਨ।

ਜੇ ਸ਼ਰਾ ਗੰਭੀਰਤਾ ਨਾਲ ਦੇਖੀਏ ਤਾਂ ਸੰਤੋਖ ਤੇ ਧੀਰਜ ਦੋਨਾਂ ਈ ਗੁਣਾਂ ਦਾ ਬੀਜ-ਰੂਪ 'ਸਬਰ' ਨੂੰ ਹੀ ਮੰਨਿਆ ਜਾ ਸਕਦਾ ਹੈ। ਸਬਰ ਰੱਖਣ ਵਾਲੇ ਬੰਦੇ ਨੂੰ ਬਾਬਾ ਫਰੀਦ ਸਾਹਬ 'ਸਾਬਰੀ' ਅਵਸਥਾ ਦਾ ਮਾਲਕ ਮੰਨਦੇ ਹਨ ਤੇ ਉਹਨਾਂ ਨੇ ਏਸ ਅਵਸਥਾ ਨੂੰ ਵਡਿਆਉਂਦਿਆਂ ਬਿਆਨ ਕੀਤਾ ਹੈ:

ਸਬਰ ਅੰਦਰ ਸਾਬਰੀ, ਤਨ ਏਵੈ ਜਾਲੇਨ॥

ਹੇਨ ਨਜੀਕ ਮੁਦਾਇ ਦੈ, ਭੇਤ ਨਾ ਕਿਸੈ ਦੇਨਿ॥

ਉਪਰੋਕਤ ਸਲੋਕ ਦੇ ਮੱਦੇ ਨਜ਼ਰ ਫਰੀਦ ਸਾਹਬ ਸਪੱਸ਼ਟ ਕਰਦੇ ਹਨ ਕਿ ਸਾਬਰੀ ਅਵਸਥਾ ਵਾਲੇ ਮਨੁੱਖ ਹਮੇਸ਼ਾ ਆਪਣੇ ਤਨ ਨੂੰ ਪਿਆਰੇ ਦੇ ਵਿਛੋੜੇ ਦੀ ਭੱਠੀ 'ਚ ਜਾਲਦੇ ਰਹਿੰਦੇ ਹਨ ਤੇ ਆਖਰ ਪ੍ਰਭੂ-ਪਿਆਰੇ ਦੇ ਅਤਿਅੰਤ ਨਜ਼ਦੀਕ ਹੁੰਦਿਆਂ ਹੋਇਆਂ ਵੀ ਆਪਣੀ ਏਸ ਉੱਚਤਮ ਅਵਸਥਾ ਦਾ ਕਿਸੇ ਨੂੰ ਭੇਤ ਤੱਕ ਨਹੀਂ ਦਿੰਦੇ।

ਏਸੇ ਈ ਤਰ੍ਹਾਂ ਇੱਕ ਹੋਰ ਸਲੋਕ ਵਿੱਚ ਫਰੀਦ ਸਾਹਬ ਸਬਰ ਦੀ ਮਹਿਮਾ ਬਿਆਨ ਕਰਦਿਆਂ ਸਾਨੂੰ ਸਭ ਨੂੰ ਤਾਕੀਦ ਕਰਦੇ ਹਨ ਕਿ ਸਬਰ ਦੀ ਬਰਕਤ ਸੰਭਾਲਣ ਵਾਲਾ ਮਨੁੱਖ ਅਧਵਾਏ ਮਰ ਮੁੱਕ ਜਾਣ ਵਾਲੇ ਨਾਲਿਆਂ ਦੀ ਨਿਆਈਂ ਨਾ ਹੋ ਕੇ ਅਸਗ਼ਾਰ ਦਰਿਆ ਦਾ ਰੂਪ ਧਾਰਨ ਕਰ ਜਾਂਦਾ ਹੈ। ਦਰਿਆ ਵੀ ਉਹ, ਜੋ ਰਾਵਾਨੀਅਤ ਨਾਲ ਭਰਪੂਰ ਹੋਇਆ ਜੰਗਲ, ਬੇਲੇ, ਖੇਤੀਆਂ ਸਭ ਸਿੰਜਦਾ ਆਖਰ ਸ਼ੁਰੂ-ਸਾਗਰ 'ਚ ਵਿਲੀਨ ਹੋ ਜਾਂਦਾ ਹੈ। ਫਰੀਦ ਸਾਹਬ ਫੁਰਮਾਉਂਦੇ ਹਨ:

ਸਬਰ ਏਹੁ ਸੁਆਉ, ਜੇ ਤੂ ਬੰਦਾ ਦਿਤ ਕਰਹਿ॥

ਵਹਿ ਬੀਵਹਿ ਦਰੀਆਉ, ਟੁਟ ਨ ਬੀਵਹਿ ਵਾਹਤਾ॥

ਭਾਵ ਛੋਟੇ ਵਹਿਣ ਦੀ ਬਿਜਾਇ ਸਾਬਰ ਬੰਦਾ ਵੱਡੇ ਵਹਿਣ ਦਾ ਰੂਪ ਧਾਰਨ ਕਰ ਜਾਂਦਾ ਹੈ।

ਜੇਕਰ ਸਾਬਰੀ ਅਵਸਥਾ ਤੇ ਪਹੁੰਚੇ ਮਨੁੱਖ ਤੇ ਅਖੌਤੀ ਖੁਲ੍ਹ-ਦਿਲੇ ਮਨੁੱਖ ਦੀ ਤੁਲਨਾ ਕੀਤੀ ਜਾਵੇ ਤਾਂ ਸਾਫ ਪਤਾ ਲੱਗਦਾ ਹੈ ਕਿ ਖੁਲ੍ਹੇ ਖਰਚ ਦਿਖਾਉਣ ਵਾਲਿਆਂ ਦੇ ਪੱਲੇ 'ਸਬਰ' ਨਾਂ ਦੀ ਕੋਈ ਚੀਜ਼ ਨਹੀਂ ਹੁੰਦੀ। ਉਹ ਦੂਜਿਆਂ ਨੂੰ ਲੁੱਟ ਕੇ ਤੇ ਉਹਨਾਂ ਦਾ ਖੂਨ ਨਿਚੋੜ ਕੇ ਆਪਣੀ ਐਸ਼ਪ੍ਰਸਤੀ ਉੱਪਰ ਤਾਂ ਢੇਰਾਂ ਖਰਚ ਕਰ ਸਕਦੇ ਹਨ ਪਰ ਦੂਜਿਆਂ ਲਈ ਕਦੇ ਕੋਢੀ ਨਹੀਂ ਖਰਚ ਸਕਦੇ। ਦੂਜਿਆਂ ਲਈ ਖਰਚਣ ਦੀ ਦਾਤ ਤਾਂ ਸਿਰਫ 'ਸਾਬਰ' ਬੰਦਿਆਂ ਦੇ ਹਿੱਸੇ ਹੀ ਆਉਂਦੀ ਹੈ।

ਇਸ ਲਈ ਸੇਵਾ-ਰੱਤਤੋ ਸਿੱਖਾਂ ਨੂੰ ਵੀ 'ਸਬਰ' ਦਾ ਮੀਰੀ ਪਾਠ ਪੜ੍ਹਾਉਂਦਿਆਂ ਭਾਈ ਗੁਰਦਾਸ ਵੀ ਅਸਲ ਮੁਰੀਦ ਦੇ ਗੁਣਾਂ ਨੂੰ ਇੰਜ ਬਿਆਨ ਕਰਦੇ ਹਨ:

ਸਾਬਰ ਸਿਦਕਿ ਸਹੀਦ, ਤਰਮ ਭਉ ਖੇਵਣਾ॥

ਉਪਰੋਕਤ ਸਮੂਹ ਮਹਾਵਾਕਾਂ ਦੇ ਵਿਸ਼ਲੇਸ਼ਣ ਤੋਂ ਇਹ ਤੱਥ ਫਲੀਭਾਂਤ ਸਮਝਿਆ ਜਾ ਸਕਦਾ ਹੈ ਕਿ 'ਸਾਬਰੀ' ਇੱਕ ਐਸੀ ਅਵਸਥਾ ਹੈ ਜਿੱਥੇ ਪਹੁੰਚ ਕੇ ਮਨੁੱਖ 'ਮੈਂ' ਨਾਰੀ ਸਭ ਤੋਂ ਵੱਡੇ ਰੰਗ 'ਚ ਰੰਗਿਆ ਜਾਂਦਾ ਹੈ। ਇਸ ਅਵਸਥਾ 'ਤੇ ਪਹੁੰਚਿਆ ਮਨੁੱਖ ਕੋਈ ਆਮ ਮਨੁੱਖ ਨਹੀਂ ਸਗੋਂ ਮਹਾਂ-ਮਾਨਵ ਦੀ ਸ਼੍ਰੇਣੀ 'ਚ ਗਿਣਿਆ ਜਾਣ ਵਾਲਾ ਮਹਾਪੁਰਸ਼ ਹੋ ਨਿੱਬੜਦਾ ਹੈ। ਇਸ ਸ਼੍ਰੇਣੀ ਵਾਲੇ ਮਹਾਪੁਰਸ਼ ਤੱਤੀ ਤਦੀ ਤੇ ਬਿਨ ਕੇ ਵੀ 'ਤੇਰਾ ਭਾਣਾ ਮੀਠਾ ਲਾਕੈ' ਦੀ ਸੱਦ ਲਾਉਂਦੇ ਰਹਿੰਦੇ ਹਨ।

ਜਿਸ ਸਬਰ ਤੇ ਸੰਤੋਖ ਦੀ ਮਹਿਮਾ ਸਾਡੇ ਗੁਰੂ ਸਾਹਿਬਾਨ ਨੇ ਇੰਨੀ ਗਾਈ ਸੀ ਪਰ ਅਫਸੋਸ! ਅੱਜ ਉਹ ਸਬਰ, ਸੰਤੋਖ ਤੇ ਧੀਰਜ ਆਧੁਨਿਕ ਸੋਚ ਵਿੱਚੋਂ ਖੰਭ ਲਾ ਕੇ ਉੱਡ-ਪੁੱਡ ਚੁੱਕਾ ਹੈ। ਅਜੋਕੇ ਡੇਜ਼-ਰਫਤਾਰੀ ਯੁਗ 'ਚ ਪੰਜਾਬੀ-ਭਾਸ਼ਾ ਦਾ ਵੀ ਨਵਾਂ ਮੁਹਾਂਦਰਾ ਸਾਹਮਣੇ ਆਉਣ ਲੱਗਾ ਹੈ। ਤੇਜ਼ੀ, ਕਾਹਲੀ, ਤੁਰੰਤ, ਝੱਟ ਮੰਗਣੀ-ਛੱਟ ਵਿਆਹ, ਮਿੱਟੇ-ਮਿੱਟੀ ਤੇ ਛੱਟੇ ਚੱਕ ਬਿਰਤੀ ਨੇ ਅਜੋਕੇ ਸਮੇਂ 'ਚ ਸਾਡੀ ਬਿੰਦਗੀ 'ਚ ਫੂਚਾਲ ਲਿਆ ਵੱਡਿਆ ਹੈ। ਹਰ ਕੰਮ ਅਸੀਂ ਮਿਜ਼ਾਈਲ ਦੀ ਸਪੀਡ ਨਾਲ ਕਰਨ ਨੂੰ ਕਾਹਲੇ ਹਾਂ। ਕਈ ਵਾਰ ਇਉਂ ਜਾਪਦਾ ਹੈ ਕਿ ਪੂਰਾ ਸੰਸਾਰ ਜਿਵੇਂ ਕਿਸੇ ਅੱਨ੍ਹੀ ਦੌੜ 'ਚ ਸ਼ਾਮਲ ਹੋਇਆ ਸਬਰ, ਸੰਤੋਖ,

ਸਹਿਜਤਾ ਵਰਗੇ ਗੁਣਾਂ ਨੂੰ ਕਈ ਸਦੀਆਂ ਪਿਛੇ ਛੱਡ ਆਇਆ ਹੋਵੇ।

ਏਸ ਤੇਜ਼ੀ ਦੇ ਭਿਆਨਕ ਸਿਟੋ ਅਸੀਂ ਰੋਜ਼ਮਾਰਾ ਦੀ ਜ਼ਿੰਦਗੀ 'ਚ ਆਪਣੇ ਪਿੰਡੇ 'ਤੇ ਹੱਥ ਰਹੇ ਹਾਂ ਪਰ ਸ਼ਾਇਦ ਅਖੌਤੀ 'ਵਿਕਾਸ ਮਾਡਲ' ਨੇ ਸਾਡੀਆਂ ਅੱਖਾਂ ਮੂਹਰੇ ਐਸੇ ਭੰਬੂ-ਤਾਰੇ ਨਜ਼ਾਰੇ ਨੇ ਕਿ ਅਸੀਂ ਆਪਣੀਆਂ ਅੱਖਾਂ ਸਾਹਵੇਂ ਏਸ ਕਾਹਲ ਸਦਕਾ ਖਤਮ ਹੋ ਰਹੀਆਂ ਸੈਂਕੜੇ ਜ਼ਿੰਦਗੀਆਂ ਦੀ ਗਾਥਾ ਵੀ ਦੇਖਣੋਂ ਤੇ ਸੁਣਨੋਂ ਇਨਕਾਰੀ ਹੋ ਚੁੱਕੇ ਹਾਂ।

ਤੇਜ਼ ਰਫਤਾਰੀ ਜੁਗ ਚ ਤੇਜ਼ ਰਫਤਾਰੀ ਗੱਡੀਆਂ ਜਦ ਆਪਸ ਵਿੱਚ ਗੋਲੀ ਵਰਗੀ ਸਪੀਡ ਨਾਲ ਟਕਰਾਉਂਦੀਆਂ ਨੇ ਤਾਂ ਇਹਨਾਂ ਗੱਡੀਆਂ 'ਚ ਸਫਰ ਕਰਦੇ ਮਨੁੱਖਾਂ ਦੇ ਸੋਹਲ ਸਰੀਰ ਨੂੰ ਦੇ ਫੰਬਿਆਂ ਵਾਂਗ ਕਿਤੇ ਦੂਰ ਜਾ ਖਿੱਲਰਦੇ ਨੇ।

ਜੇ ਦੇਖਿਆ ਜਾਵੇ ਤਾਂ ਸਬਰ ਤੇ ਧੀਰਜ ਦਾ ਸਾਡੀ ਰੋਜ਼ਾਨਾ ਜ਼ਿੰਦਗੀ 'ਚੋਂ ਮਨਵੀਂ ਹੋ ਜਾਣਾ ਹੀ ਐਸੇ ਦੁਖਾਂਤਾਂ ਦਾ ਪ੍ਰਮੁੱਖ ਕਾਰਨ ਹੈ। ਬੇਸ਼ੱਕ ਦੋਸ਼ ਅਸੀਂ ਟੁੱਟੀਆਂ ਸ਼ਕਤੀਆਂ ਜਾਂ ਕਿਸੇ ਹੋਰ ਲਾਪ੍ਰਵਾਹੀ ਨੂੰ ਦੇਈ ਜਾਣੀਏ ਪਰ ਸਬਰ ਤੇ ਧੀਰਜ ਦੀ ਅਣਹੋਂਦ ਦੇ ਚੌਲ ਨੂੰ ਕਦੇ ਵੀ ਅੱਖੋਂ-ਪਰੋਖੇ ਨਹੀਂ ਕੀਤਾ ਜਾ ਸਕਦਾ।

ਏਸੇ ਈ ਤਰ੍ਹਾਂ ਸੰਤੋਖ ਦੀ ਬਾਹ ਪਾਉਂਦਿਆਂ ਗੁਰੂ ਅਰਜਨ ਸਾਹਬ ਨੇ ਕਿੰਨਾ ਪਿਆਰਾ ਬਚਨ ਫੁਰਮਾਇਆ ਹੈ:

ਬਿਨਾ ਸੰਤੋਖ ਨਹੀਂ ਕੋਊ ਰਾਜੀ॥

ਸੁਪਨ ਮਨੋਰਥ ਬਿਰਥੇ ਸਭ ਕਾਜੀ॥

ਭਾਵ ਸੰਤੋਖ ਤੋਂ ਬਗੈਰ ਮਨੁੱਖ ਦੀ ਕਦੇ ਤ੍ਰਿਪਤੀ ਨਹੀਂ ਹੋ ਸਕਦੀ। ਭੁਖੇਲ ਬਿਰਤੀ ਮਨੁੱਖ, ਰੱਜ ਕੇ ਵੀ ਭੁੱਖਾ ਹੀ ਰਹਿੰਦਾ ਹੈ ਤੇ ਸੰਤੋਖੀ ਮਨੁੱਖ ਭੁੱਖਾ ਵੀ ਰੱਜਿਆ ਮਹਿਸੂਸ ਕਰਦਾ ਹੈ।

ਏਸੇ ਸੰਬੰਧ 'ਚ ਇੱਕ ਵਾਰਤਾ ਯਾਦ ਆਈ ਕਿ ਇੱਕ ਵਾਰ ਕੋਈ ਮਨੁੱਖ ਹੱਥ ਤੇ ਰੋਟੀ ਰੱਖ ਕੇ ਖਾ ਰਿਹਾ ਸੀ। ਉਹਦੇ ਕੋਲ ਕੋਈ ਦਾਲ-ਸਬਜ਼ੀ ਜਾਂ ਸਲੂਣਾ ਨਹੀਂ ਸੀ। ਉਹ ਇੱਕ ਬੁਰਕੀ ਤੋੜਦਾ ਤੇ ਉਸਨੂੰ ਹੱਥ ਤੇ ਰੱਖੀ ਰੋਟੀ ਤੇ ਘਸਾਉਂਦਾ ਤੇ ਮੂੰਹ ਚ ਪਾ ਲੈਂਦਾ। ਫਿਰ ਪੂਰੇ ਅਨੰਦ ਨਾਲ ਸਿਰ ਹਿਲਾਉਂਦਾ। ਗ੍ਰਾਹੀ ਅੰਦਰ ਲੰਘ ਜਾਂਦੀ ਤਾਂ ਫਿਰ ਦੂਜੀ ਬੁਰਕੀ ਤੋੜਦਾ। ਇਸ ਬੁਰਕੀ ਨੂੰ ਵੀ ਕਿਸੇ ਸਬਜ਼ੀ ਆਦਿਕ ਸਲੂਣੇ ਤੋਂ ਸੱਖਣੀ ਰੋਟੀ ਤੇ ਘਸਾਉਂਦਾ ਤੇ ਪੂਰੇ ਅਨੰਦ ਨਾਲ ਸਿਰ ਹਿਲਾਉਂਦਾ ਮੂੰਹ ਚ ਪਾ ਲੈਂਦਾ।

ਜਦ ਲੰਬਾ ਸਮਾਂ ਇਹ ਸਿਲਸਿਲਾ ਚੱਲਦਾ ਰਿਹਾ ਤਾਂ ਲਾਗੇ ਰੁੱਖ ਦੇ ਓਹਲੇ ਖੜ੍ਹ ਕੇ ਇਹ ਸਭ ਕੁਝ ਵੇਖ ਰਿਹਾ ਇੱਕ

ਹਮਾਤਤ ਆਦਮੀ ਨੇੜੇ ਆਇਆ ਤੇ ਕਹਿਣ ਲੱਗਾ 'ਮਿੱਤਰਾ! ਜ਼ਰਾ ਇਹ ਤਾਂ ਦੱਸ, ਤੂੰ ਬੁਰਕੀ ਤੋੜ ਕੇ ਸੱਖਣੀ ਰੋਟੀ ਤੇ ਘਸਾਉਂਦਾ ਏਂ ਤੇ ਫਿਰ ਸਿਰ ਹਿਲਾਉਂਦਾ ਮੂੰਹ ਚ ਪਾ ਲੈਂਦਾ ਏਂ। ਇਹ ਮਾਜ਼ਰਾ ਕੀ ਏ?'

ਅੱਗੋਂ ਸੰਤੋਖੀ ਮਨੁੱਖ ਦਾ ਜਵਾਬ ਸੀ " ਭਾਈ, ਮੈਂ ਬੁਰਕੀ ਤੋੜਦਾ, ਸੱਖਣੀ ਰੋਟੀ ਤੇ ਘਸਾਉਂਦਾ ਤੇ ਇਹ ਸੋਚ ਕੇ ਮੂੰਹ ਚ ਪਾਉਂਦਾ ਕਿ ਮੈਂ ਰੋਟੀ ਖਾਣੇ-ਮਿੱਠੇ ਅਚਾਰ ਤੇ ਘਿਸਾ ਕੇ ਮੂੰਹ ਚ ਪਾਈ ਏ। ਬੱਸ, ਏਸੇ ਸੋਚ ਨਾਲ ਈ ਮੇਰੀ ਗ੍ਰਾਹੀ ਦਾ ਸਵਾਦ ਬਦਲ ਜਾਂਦਾ ਏ।"

ਅਗਲਾ ਮਨੁੱਖ ਵੀ ਅੱਗੋਂ ਪੁਰਾ ਢੁੱਚਰ-ਬਾਬ ਸੀ। ਉਹ ਕਹਿਣ ਲੱਗਾ " ਓ ਭਲਿਆ-ਮਾਣਸਾ! ਜੇ ਸਵਾਦ ਈ ਲੈਣਾ ਈ ਤਾਂ ਕਿਸੇ ਹੋਰ ਚੰਗੇ ਪਦਾਰਥ ਬਾਰੇ ਸੋਚ ਲਿਆ ਕਰ। ਸੋਚਣ 'ਚ ਤੇਰਾ ਕੀ ਜਾਂਦਾ ਏ। ਸਿਰਫ ਅਚਾਰ 'ਚ ਈ ਆਪਣੀ ਸੋਚ ਨੂੰ ਕਿਉਂ ਫਸਾਈ ਬੈਠਾ ਏਂ?"

ਅੱਗੋਂ ਸੰਤੋਖੀ ਮਨੁੱਖ ਨੇ ਝੱਟ ਜਵਾਬ ਦਿੱਤਾ " ਭਾਈ ਪੁਰਸ਼ਾ! ਮਨ ਨੂੰ ਓਨਾ ਕੁ ਲਾਰਾ ਦਿਓ, ਜਿੰਨੇ ਕੁ ਤੇ ਉਹ ਵੀ ਯਕੀਨ ਕਰ ਲਵੇ। ਐਵੇਂ ਬੇਖ-ਚਿਲੀ ਵਾਲੇ ਬੁੱਕੀ ਵੜੇ ਪਕਾਵਾਂਗੇ ਤਾਂ ਭੁੱਖੇ ਤਾਂ ਮਰਨਾ ਈ ਮਰਨਾ ਏ ਸਗੋਂ ਬੁੱਕੇ ਸੁੱਟ-ਸੁੱਟ ਪਾਣੀ ਖੁਣੇ ਵੀ ਬੇਹਾਲ ਹੁੰਦੇ ਫਿਰਾਂਗੇ।"

ਸੇ ਉਪਰੋਕਤ ਸਾਰੀ ਵਿਚਾਰ-ਚਰਚਾ ਦਾ ਕੇਂਦਰੀ-ਭਾਵ ਇਹੀ ਨਿਕਲਦਾ ਹੈ ਕਿ ਸਬਰ-ਸੰਤੋਖ ਤੇ ਧੀਰਜ ਦਾ ਪੱਲਾ ਫੜਿਆਂ ਜ਼ਿੰਦਗੀ ਅਵੱਥ 'ਚ ਸਵਾਦਲੀ ਤੇ ਸਹਿਜਤਾ ਭਰੀ ਬਣ ਜਾਂਦੀ ਏ।

ਸਬਰ ਤੇ ਸੰਤੋਖ ਦਾ ਮਤਲਬ ਖੜ੍ਹੇ ਪਾਣੀਆਂ ਤੋਂ ਨਾ ਸਮਝ ਲੈਣਾ ਜਿਹੜੇ ਆਖਰਕਾਰ ਬਦਬੂ ਦਾ ਸਬੱਬ ਬਣ ਜਾਂਦੇ ਨੇ। ਸਗੋਂ ਸਬਰ ਤਾਂ ਖਾਸ ਰਫਤਾਰ ਨਾਲ ਰੁਮਕਦੇ ਘੋੜੇ ਦੀ ਨਿਆਈਂ ਹੈ ਜੀਹਦੇ 'ਤੇ ਸਵਾਰੀ ਕਰਕੇ ਜਿੱਥੇ ਮੰਜ਼ਲ ਪੈਰਾਂ ਚ ਆ ਡਿੱਗਦੀ ਹੈ ਉੱਥੇ ਕੀਤਾ ਹੋਇਆ ਸਫਰ ਵੀ ਜ਼ਿੰਦਗੀ ਦੇ ਆਖਰੀ ਪਲਾਂ ਤੱਕ ਮਨੁੱਖ ਨੂੰ ਰਸ-ਵਿਭੋਰ ਕਰਦਾ ਰਹਿੰਦਾ ਹੈ।

ਆਓ! ਸਬਰ ਦੇ ਏਸ ਦੈਵੀ-ਗੁਣ ਨੂੰ ਸੰਗੀ-ਸਾਥੀ ਬਣਾ ਕੇ ਤਾਂ ਵੇਖੀਏ।

— 0 — 98157-58466

**ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਹੋ ਰਹੀ ਬੇਅਦਬੀ ਦੇ ਸਬੰਧ ਵਿੱਚ
ਰੋਸ ਪ੍ਰਗਟ ਕਰ ਰਹੇ ਸਿੰਘਾਂ ਦੀਆਂ ਗ੍ਰਿਫਤਾਰੀਆਂ 'ਤੇ ਦੇਸ ਧ੍ਰੋਹੀ
ਦੇ ਕੇਸ ਦਰਜ ਕਰਨੇ ਪੰਜਾਬ ਸਰਕਾਰ ਦੇ ਪੰਥ ਵਿਰੋਧੀ ਹੋਣ ਦਾ
ਸਬੂਤ: ਭਾਈ ਪੰਥਪ੍ਰੀਤ ਸਿੰਘ ਅਤੇ ਹੋਰ ਪ੍ਰਚਾਰਕ**

ਪੰਜਾਬ ਰਾਜ ਵਿੱਚ ਗੁਰੂ ਗ੍ਰੰਥ ਸਾਹਿਬ ਜੀ ਦੀ ਨਿੱਤ ਦਿਹਾੜੇ ਹੋ ਰਹੀ ਬੇਅਦਬੀ ਕਰਨ ਦੇ ਅਸਲ ਦੋਸ਼ੀਆਂ ਨੂੰ ਫੜਨ ਦੀ ਬਜਾਏ ਸਿੱਖਾਂ ਵਿੱਚ ਉਠ ਰਹੇ ਆਪ ਮੁਹਾਰੇ ਰੋਸ ਨੂੰ ਦਬਾਉਣ ਲਈ ਰੋਸ ਪ੍ਰਗਟ ਕਰ ਰਹੇ ਸਿੰਘਾਂ 'ਤੇ ਸਰਕਾਰ ਵੱਲੋਂ ਲਾਠੀਚਾਰਜ ਕਰਨਾ, ਆਗੂਆਂ 'ਤੇ ਦੋਸ ਧ੍ਰੋਹੀ ਦੇ ਕੇਸ ਦਰਜ ਕਰਕੇ ਜੇਲ੍ਹਾਂ ਵਿੱਚ ਸੁੱਟਣਾ ਸਰਕਾਰ ਦੀ ਅਤਿ ਘਿਨਾਉਣੀ ਕਾਰਵਾਈ ਅਤੇ ਪਹਿਲਾਂ ਤੋਂ ਹੀ ਪੰਥ ਵਿਰੋਧੀ ਕਾਰਵਾਈਆਂ ਕਰਨ ਵਾਲੇ ਬਾਦਲ ਪ੍ਰਵਾਰ ਦਾ ਪੰਥ ਵਿਰੋਧੀ ਹੋਣ ਦਾ ਇੱਕ ਹੋਰ ਸਬੂਤ ਹੈ। ਜਿਸ ਦੀ ਅਸੀਂ ਸਖਤ ਸ਼ਬਦਾਂ ਵਿੱਚ ਨਿਖੇਧੀ ਕਰਦੇ ਹਾਂ। ਇਹ ਸ਼ਬਦ ਸਿੱਖ ਪ੍ਰਚਾਰਕ ਭਾਈ ਪੰਥਪ੍ਰੀਤ ਸਿੰਘ, ਭਾਈ ਭਾਈ ਰਣਜੀਤ ਸਿੰਘ ਢੱਡਰੀਆਂ ਵਾਲੇ, ਭਾਈ ਹਰਜਿੰਦਰ ਸਿੰਘ ਮਾਝੀ, ਭਾਈ ਸਤਨਾਮ ਸਿੰਘ ਚੰਦੜ, ਭਾਈ ਹਰਜੀਤ ਸਿੰਘ ਦਪਾਲੀ, ਭਾਈ ਨਿਰਮਲ ਸਿੰਘ ਧੂੜਕੋਟ, ਸੁਖਜੀਤ ਸਿੰਘ ਖੇਸਾ ਅਤੇ ਭਾਈ ਦਲੇਰ ਸਿੰਘ ਖੇੜੀ ਵਾਲਿਆਂ ਨੇ ਇੱਕ ਸਾਂਝੇ ਪ੍ਰੈੱਸ ਬਿਆਨ ਵਿੱਚ ਕਹੇ। ਉਨ੍ਹਾਂ ਕਿਹਾ ਸਰਕਾਰ ਵੱਲੋਂ ਆਪਣੀ ਨਾਕਾਮਯਾਬੀ ਨੂੰ ਛੁਪਾਉਣ ਲਈ ਲੋਕਾਂ ਵਿੱਚ ਜਾਣ ਸਮੇਂ ਆਪਣੀ, ਆਪਣੇ ਵਜੀਰਾਂ, ਵਿਧਾਇਕਾਂ ਤੇ ਮੁੱਖ ਆਗੂਆਂ ਦੀ ਸੁਰੱਖਿਆ ਲਈ ਅਤੇ ਰੋਸ ਪ੍ਰਗਟ ਕਰ ਰਹੇ ਸਿੰਘਾਂ ਦੀ ਸੀ.ਆਈ.ਡੀ ਅਤੇ ਲਾਠੀਚਾਰਜ ਕਰਨ ਲਈ ਜਿੰਨੇ ਪੁਲਿਸ ਮੁਲਾਜ਼ਮ ਤਾਇਨਾਤ ਕੀਤੇ ਹੋਏ ਹਨ ਜੇ ਇਸ ਤੋਂ ਅੱਧੇ ਵੀ ਅਸਲ ਦੋਸ਼ੀਆਂ ਦੀ ਭਾਲ ਕਰ ਕੇ ਸਜਾਵਾਂ ਦਿਵਾਉਣ ਲਈ ਲਾ ਦਿੱਤੇ ਜਾਣ ਤਾਂ ਪੰਜਾਬ ਦਾ ਮਾਹੌਲ ਬਾਤ ਹੋ ਸਕਦਾ ਹੈ। ਉਨ੍ਹਾਂ ਮੰਗ ਕੀਤੀ ਕਿ ਪੰਜਾਬ ਵਿੱਚ ਪਿਛਲੇ

ਸਤਨਾਮ ਸਿੰਘ ਚੰਦੜ ਦਿਨਾਂ ਵਿੱਚ ਵਾਪਰੇ ਘਟਨਾ ਕ੍ਰਮ ਦੌਰਾਨ ਰੋਸ ਪ੍ਰਗਟ ਕਰਨ ਵਾਲੇ ਫੜੇ ਗਏ ਸਿੱਖ ਨੌਜਵਾਨਾਂ ਨੂੰ ਤੁਰੰਤ ਰਿਹਾ ਕਰੇ ਅਤੇ ਬੇਅਦਬੀ ਕਰਨ ਵਾਲੇ ਅਸਲ ਦੋਸ਼ੀਆਂ ਨੂੰ ਤੁਰੰਤ ਗ੍ਰਿਫਤਾਰ ਕਰੇ। ਪ੍ਰਚਾਰਕਾਂ ਨੇ ਹਾਕਮ ਧਿਰ ਨੂੰ ਚਿਤਾਵਨੀ ਦਿੱਤੀ ਕਿ ਲੋਕਤੰਤਰਕ ਢੰਗ ਨਾਲ ਰੋਸ ਪ੍ਰਗਟ ਕਰ ਰਹੇ ਲੋਕਾਂ ਦੀ ਅਵਾਜ਼ ਦਬਾਉਣ ਲਈ ਉਨ੍ਹਾਂ 'ਤੇ ਅੰਨੇਵਾਹ ਲਾਠੀਚਾਰਜ ਕਰਕੇ ਅਤੇ ਸਤਾਧਾਰੀ ਪਾਰਟੀ ਦੇ ਆਗੂਆਂ ਵੱਲੋਂ ਭਾਰੀ ਸੁਰੱਖਿਆ ਨਾਲ ਵਿਚਰਨ ਨਾਲ ਉਹ ਕਦੀ ਵੀ ਲੋਕ ਨੇਤਾ ਨਹੀਂ ਬਣ ਸਕਦੇ ਬਲਕਿ ਪਲਨਾਇਕ ਅਤੇ ਪੰਥ ਵਿਰੋਧੀ ਹੋਣ ਦਾ ਸਬੂਤ ਹੀ ਦੇ ਰਹੇ ਹਨ ਜਿਸ ਦੀ ਹਰ ਮਨੁੱਖੀ ਅਧਿਕਾਰਾਂ ਦੇ ਹਾਮੀ ਮਨੁੱਖ ਨੂੰ ਨਿੰਦਾ ਕਰਨੀ ਚਾਹੀਦੀ ਹੈ।

02766-43129

ਪੰਜਾਬੀ ਸਾਡੀ ਮਾਂ ਬੋਲੀ ਹੈ।

ਇਸ 'ਤੇ ਮਾਣ ਕਰੋ।

ਪੰਜਾਬੀ ਬੋਲੋ,

ਪੰਜਾਬੀ ਪੜ੍ਹੋ,

ਪੰਜਾਬੀ ਲਿਖੋ,

ਪੰਜਾਬੀ ਦਾ ਸਨਮਾਨ ਕਰੋ।

ਮਾਂ ਉਦਾਸ ਕਿਉਂ ਬੈਠੀ ਹੈ। ਪੁੱਤ ਕੌਣ ? ਮਾਂ ਮੈਂ ਤੇਰਾ ਪੰਜਾਬੀ ਪੁੱਤਰ। ਆ ਪੁੱਤ ਬਹਿ ਜਾ। ਮਾਂ ਸੱਚੀ ਸੱਚੀ ਦੱਸ ਤੂੰ ਉਦਾਸ ਕਿਉਂ ਬੈਠੀ ਹੈਂ। ਪੁੱਤ ਕੀ ਦਸਾਂ, ਮੇਰੇ ਦਿਲ ਵਿੱਚ ਘੇਰ ਪੈ ਰਹੀ ਹੈ। ਮੈਨੂੰ ਆਪਣਾ ਖਾਤਮਾ ਨਜ਼ਰ ਆ ਰਿਹਾ ਹੈ। ਉਹ ਕਿਸ ਤਰ੍ਹਾਂ ਮਾਂ ? ਕੀ ਦਸਾਂ ਪੁੱਤਰ ਬੜੀ ਲੰਬੀ ਕਹਾਣੀ ਹੈ। ਮਾਂ ਦਸ ਤਾਂ ਸਹੀ, ਸ਼ਾਇਦ ਮੈਂ ਕੋਈ ਮਦਦ ਕਰ ਸਕਾਂ। ਪੁੱਤਰ ਮਦਦ ਤਾਂ ਤੇਰੇ ਵਰਗੇ ਬੱਚਿਆਂ ਨੇ ਹੀ ਕਰਨੀ ਪਰ ਮੈਨੂੰ ਲੱਗਦਾ ਹੈ ਕਿ ਮੇਰੀ ਕੋਈ ਸੁਧ ਨਹੀਂ ਲੈ ਰਿਹਾ ਬਲਕਿ ਮੇਰੇ ਨਾਲ ਮਜ਼ਾਕ ਹੋ ਰਿਹਾ ਹੈ। ਹੁਣ ਮੇਰੇ ਨਾਲ ਕੋਈ ਗੱਲਬਾਤ ਨਹੀਂ ਕਰਦਾ, ਚਾਹੇ ਪਹਿਲੇ ਲੋਕੀਂ ਮੇਰੇ ਗੁਣ ਗਾਇਆ ਕਰਦੇ ਸੀ। ਹੁਣ ਮੈਨੂੰ ਗਰੀਬ ਸ਼ੋਹਦੀ ਜਿਹੀ ਸਮਝ ਕੇ ਦੂਰ ਕੀਤਾ ਹੋਇਆ ਹੈ। ਕਦੀ ਕਦਾਈਂ ਕੋਈ ਮੇਰੇ ਨਾਲ ਗੱਲ ਕਰ ਲੈਂਦਾ ਹੈ ਜਿਸ ਤਰ੍ਹਾਂ ਅੱਜ ਤੂੰ ਗੱਲ ਕਰ ਰਿਹਾ ਹੈਂ। ਮੈਨੂੰ ਸੋਚਾਂ ਪਈਆਂ ਹੋਈਆਂ ਨੇ ਕਿ ਜਿਸ ਤਰ੍ਹਾਂ ਦੀ ਹਵਾ ਚੱਲ ਰਹੀ ਹੈ ਮੈਂ ਅਲੋਪ ਹੀ ਹੋ ਜਾਵਾਂਗੀ। ਆਣ ਵਾਲੇ ਲੋਕੀ ਪੁਛਿਆ ਕਰਨਗੇ ਕਿ ਜਿਸ ਪੰਜਾਬੀ ਬੋਲੀ ਵਿੱਚ ਇਹ ਮਹਾਨ ਗੁਰੂ ਗ੍ਰੰਥ ਸਾਹਿਬ ਲਿਖਿਆ ਹੋਇਆ ਹੈ ਕੀ ਕਦੇ ਇਹ ਬੋਲੀ ਆਮ ਲੋਕੀਂ ਬੋਲਦੇ ਸੀ, ਇਨ੍ਹਾਂ ਖਿਆਲਾਂ ਵਿੱਚ ਡੁੱਬੀ ਮੈਂ ਉਦਾਸ ਜਹੀ ਬੈਠੀ ਹੋਈ ਹਾਂ ਪੁੱਤ !

ਪੁੱਤਰ ਤੈਨੂੰ ਕੀ ਦਸਾਂ ਕਿ ਮੇਰੀ ਕਿੰਨੀ ਵੱਡੀ ਬਾਨ ਸੀ। ਮੈਂ ਬਹੁਤ ਖੁਸ਼ ਸੀ। ਮੇਰੇ ਨਾਲ ਮੇਰੇ ਬੱਚੇ ਬੜੇ ਪਿਆਰ ਨਾਲ ਗੱਲ ਕਰਦੇ ਸੀ। ਮੇਰੇ ਖੁਸ਼ ਗੁਣ ਗਾਂਦੇ ਸੀ। ਮੇਰਾ ਪਰਵਾਰ ਬਹੁਤ ਵੱਡਾ ਸੀ। ਮੈਂ ਫਖਰ ਮਹਿਸੂਸ ਕਰਦੀ ਸੀ ਪਰ ਵਕਤ ਅਤੇ ਹਾਲਾਤ ਨੇ ਮੈਨੂੰ ਬਹੁਤ ਹੀ ਫੋਟਾ ਕਰ ਦਿੱਤਾ ਹੈ। ਪਹਿਲੇ ਮੇਰੇ ਬੱਚੇ ਪਾਕਿਸਤਾਨ, ਕਸ਼ਮੀਰ, ਹਿਮਾਚਲ ਪ੍ਰਦੇਸ਼, ਪੰਜਾਬ ਅਤੇ ਹਰਿਆਣਾ ਵਿੱਚ ਵਸਦੇ ਸਨ ਤੇ ਮੇਰੇ ਨਾਲ ਬੜੀ ਇੱਜ਼ਤ ਪਿਆਰ ਨਾਲ ਗੱਲ ਕਰਦੇ ਸੀ ਪਰ ਹੁਣ ਇਹ ਓਪਰੇ ਜਹੇ ਹੋ ਗਏ ਹਨ ਕਿਉਂਕਿ ਇਨ੍ਹਾਂ ਆਪਸ ਵਿੱਚ ਵੰਡੀਆਂ ਪਾ ਲਈਆਂ ਹਨ। ਹੁਣ ਇਹ ਮੇਰੇ ਨਾਲ ਚੰਗੀ ਤਰ੍ਹਾਂ

ਗੱਲ ਹੀ ਨਹੀਂ ਕਰਦੇ। ਕੁਝ ਸਮਾਂ ਪਹਿਲੇ ਪੰਜਾਬ ਅਤੇ ਦਿੱਲੀ ਵਿੱਚ ਤਾਂ ਮੈਨੂੰ ਇੱਜ਼ਤ ਮਿਲਦੀ ਰਹੀ। ਲੋਕੀਂ ਆਪਣੇ ਆਪ ਨੂੰ ਪੰਜਾਬੀ ਅਖਵਾ ਕੇ ਫਖਰ ਮਹਿਸੂਸ ਕਰਦੇ ਸੀ। ਬੜੀ ਬਾਨ ਨਾਲ ਕਹਿੰਦੇ ਸੀ ਕਿ ਅਸੀਂ ਪੰਜਾਬੀ ਹਾਂ ਅਤੇ ਪੰਜਾਬੀ ਬੋਲਦੇ ਸੀ ਪਰ ਅੱਜਕਲ ਇਹ ਵੀ ਬੇਗਾਨੇ ਜਹੇ ਲੱਗਦੇ ਹਨ। ਦਿਲ ਕਰਦੇ ਹਾਂ ਤਾਂ ਪਰਵਾਰ ਦਾ ਕੋਈ ਮੈਂਬਰ ਮੇਰੇ ਨਾਲ ਗੱਲ ਕਰ ਲੈਂਦਾ ਹੈ ਨਹੀਂ ਤਾਂ ਸਾਰਾ ਆਵਾ ਹੀ ਉਤਰਿਆ ਹੈ। ਮੈਨੂੰ ਛੋੜ ਹਿੰਦੀ, ਅੰਗਰੇਜ਼ੀ ਨਾਲ ਗੱਲਬਾਤ ਕਰਦੇ ਰਹਿੰਦੇ ਹਨ। ਮੈਨੂੰ ਮੂੰਹ ਚਿੜਾਦੇ ਹਨ ਤੇ ਸਾਫ ਕਹਿੰਦੇ ਹਨ ਕਿ ਅਸੀਂ ਪੰਜਾਬੀ ਮਾਂ ਬੋਲੀ ਨਾਲ ਗੱਲਬਾਤ ਨਹੀਂ ਕਰਨੀ। ਪਤਾ ਨਹੀਂ ਇਹ ਲੋਗ ਮੇਰੇ ਨਾਲ ਇਸ ਤਰ੍ਹਾਂ ਦਾ ਵਤੀਰਾ ਕਿਉਂ ਕਰ ਰਹੇ ਹਨ। ਮੇਰਾ ਕਸੂਰ ਤਾਂ ਦਸਣ। ਮੈਂ ਮਨਦੀ ਹਾਂ ਕਿ ਹਿੰਦੀ, ਅੰਗਰੇਜ਼ੀ ਮੇਰੀਆਂ ਨਜ਼ਦੀਕੀ ਫ਼ਿਸ਼ਤੇ ਦਾਰ ਹਨ। ਮੈਨੂੰ ਇਨ੍ਹਾਂ ਕੋਲੋਂ ਕੋਈ ਪਰੇਸ਼ਾਨੀ ਨਹੀਂ ਅਤੇ ਨਾ ਹੀ ਮੈਨੂੰ ਕੋਈ ਜਲਨ ਹੈ ਪਰ ਆਪਣੀ ਮਾਂ ਨੂੰ ਛੱਡ ਕੇ ਹੋਰਾਂ ਨਾਲ ਗੱਲਬਾਤ ਕਰਨੀ ਤਾਂ ਠੀਕ ਨਹੀਂ। ਮੈਂ ਤਾਂ ਕਹਿੰਦੀ ਹਾਂ ਕਿ ਭਾਈ ਮੇਰੇ ਨਾਲ ਵੀ ਗੱਲਬਾਤ ਕਰੋ ਤੇ ਹੋਰਾਂ ਨਾਲ ਵੀ ਕਰਦੇ ਰਹੋ। ਮੈਂ ਕੋਈ ਬੰਦਿਸ਼ ਨਹੀਂ ਲਾਈ ਹੋਈ।

ਜਦ ਮੈਂ ਬੱਚਿਆਂ ਨੂੰ ਜਿਹੜੇ ਪੰਜਾਬ ਵਿੱਚ ਵਸੇ ਹੋਏ ਨੇ (ਖਾਸ ਤੌਰ ਤੇ ਸਿੱਖ ਪਰਿਵਾਰਾਂ ਵਾਲੇ) ਨੂੰ ਟੀ.ਵੀ. ਤੇ ਹਿੰਦੀ ਵਿੱਚ ਗੱਲਬਾਤ ਕਰਦਿਆਂ ਸੁਣਦੀ ਹਾਂ ਤਾਂ ਮੈਨੂੰ ਬਹੁਤ ਦੁੱਖ ਮਹਿਸੂਸ ਹੁੰਦਾ ਹੈ ਕਿ ਮਾਂ ਨੂੰ ਛੱਡ ਕੇ ਮਾਮੀ-ਮਾਸੀ ਨਾਲ ਗੱਲ ਕਰ ਰਹੇ ਹਨ। ਮੇਰੀ ਜ਼ਰਾ ਵੀ ਪਰਵਾਹ ਨਹੀਂ ਕਰਦੇ। ਹੁਣ ਤੂੰ ਹੀ ਦਸ ਕਿ ਇਹ ਠੀਕ ਹੋ ਰਿਹਾ ਹੈ ? ਮੈਂ ਤੇਰੀ ਪੀੜਾ ਨੂੰ ਸਮਝਦਾ ਹਾਂ ਮਾਂ ਕਿ ਵਾਕਿਆ ਹੀ ਤੇਰੇ ਨਾਲ ਜ਼ਿਆਦਤੀ ਹੋ ਰਹੀ ਹੈ।

ਮੈਂ ਵੀ ਜਦ ਪੰਜਾਬੀ ਦੇ ਲੋਕਾਂ ਨੂੰ ਖਾਸ ਕਰਕੇ ਸਿੱਖ ਅਫਸਰ ਯਾ ਲੀਡਰ ਨੂੰ ਹਿੰਦੀ ਵਿੱਚ ਬੋਲਦਿਆਂ ਟੀ.ਵੀ. ਤੇ ਦੇਖਦਾ ਹਾਂ ਤਾਂ ਮਨ ਦੁੱਖੀ ਹੁੰਦਾ ਹੈ ਕਿ ਇਹ ਪੰਜਾਬ ਦੇ

ਪੰਜਾਬੀ ਹਨ ਜਿਨ੍ਹਾਂ ਪੰਜਾਬੀ ਸੂਬੇ ਦਾ ਮੋਰਚਾ ਲਗਾ ਕੇ ਪੰਜਾਬ ਛੋਟਾ ਕਰਵਾ ਲਿਆ, ਕੁਰਸੀਆਂ-ਪੋਜੀਸ਼ਨਾਂ ਸਾਂਭ ਲਈਆਂ ਪਰ ਆਪਣੀ ਪੰਜਾਬੀ ਮਾਂ ਬੋਲੀ ਨਾਲ ਕੀ ਕਰ ਰਹੇ ਹਨ। ਪੁੱਤ ਚੰਗਾ ਹੋਇਆ ਤੈਨੂੰ ਵੀ ਮੇਰੀ ਹਾਲਤ ਦਾ ਪਤਾ ਲੱਗ ਗਿਆ ਹੈ। ਹੁਣ ਤੂੰ ਹੀ ਦਸ ਕਿ ਮੇਰੇ ਬੱਚੇ ਖਾਸ ਤੌਰ ਤੇ ਜਿਹੜੇ ਸਿੱਖ ਪਰਵਾਰ ਨਾਲ ਸੰਬੰਧ ਰਖਦੇ ਹਨ ਅਗਰ ਉਹ ਵੀ ਮੇਰੀ ਪਰਵਾਹ ਨਾ ਕਰਣ ਤੇ ਮੈਂ ਕੀ ਕਰਾਂ ? ਉਹਨਾਂ ਨੂੰ ਪਤਾ ਹੈ ਕਿ ਮੈਂ ਉਨ੍ਹਾਂ ਨੂੰ ਬਹੁਤ ਕੁਝ ਦਿੱਤਾ ਹੋਇਆ ਹੈ, ਜਿਵੇਂ ਕਿ ਪੰਜਾਬੀ ਗੀਤ-ਸੰਗੀਤ, ਪੰਜਾਬੀ ਬੋਲੀਆਂ, ਪੰਜਾਬੀ ਸਾਹਿਤ ਅਤੇ ਗੁਰਬਾਣੀ ਜਿਹੜੀ ਗੁਰੂ ਗ੍ਰੰਥ ਸਾਹਿਬ ਵਿੱਚ ਦਰਜ ਹੈ ਪਰ ਉਹ ਹੀ ਮੇਰੇ ਨਾਲ ਗੱਲ ਨਹੀਂ ਕਰਨਗੇ ਤਾਂ ਇਨ੍ਹਾਂ ਚੀਜ਼ਾਂ ਨੂੰ ਸਮਝਣਗੇ ਕਿਸ ਤਰ੍ਹਾਂ ਤੇ ਕੀ ਫਾਇਦਾ ਉਠਾਣਗੇ। ਅਗਰ ਇਹ ਮੇਰੇ ਨਾਲ ਏਹੀ ਸਲੂਕ ਕਰਦੇ ਰਹੇ ਤਾਂ ਇਹ ਅਨਮੋਲ ਚੀਜ਼ਾਂ ਬੇਕਾਰ ਜਿਹੀਆਂ ਲੱਗਣ ਲੱਗ ਪੈਣਗੀਆਂ ਤੇ ਇਕ ਦਿਨ ਅਲੇਪ ਹੋ ਜਾਣਗੀਆਂ।

ਮੈਨੂੰ ਤੇਰੀਆਂ ਗੱਲਾਂ ਸੁਣਕੇ ਬਹੁਤ ਦੁੱਖ ਹੋ ਰਿਹਾ ਹੈ ਕਿ ਵਾਕਿਆ ਹੀ ਤੇਰੀ ਹਾਲਤ ਖਸਤਾ ਹੋ ਰਹੀ ਹੈ। ਅਗਰ ਤੇਰੇ ਸਾਰੇ ਬੱਚੇ ਤੇਰੇ ਨਾਲ ਇਸ ਤਰ੍ਹਾਂ ਦਾ ਹੀ ਵਤੀਰਾ ਰਖਣਗੇ ਤਾਂ ਇਕ ਦਿਨ ਤੈਨੂੰ ਕਬਰ ਵਿੱਚ ਜਾਣਾ ਹੀ ਪਵੇਗਾ। ਪੁੱਤ ਤੂੰ ਮੇਰੀ ਹਾਲਤ ਸਮਝ ਲਈ ਹੈ ਮੈਨੂੰ ਬੜਾ ਸਕੂਨ ਮਿਲ ਰਿਹਾ ਹੈ ਅਤੇ ਉਮੀਦ ਹੈ ਕਿ ਤੂੰ ਆਪਣੇ ਹੋਰ ਪੰਜਾਬੀ ਭੈਣ ਭਰਾਵਾਂ ਨੂੰ ਮੇਰੀ ਹਾਲਤ ਬਾਰੇ ਸਮਝਾਏਗਾ ਤੇ ਮੇਰੀ ਤਰਫ਼ੋਂ ਉਨ੍ਹਾਂ ਨੂੰ ਬੇਨਤੀ ਕਰੇਗਾ ਕਿ ਭਾਈ ਆਪਣੀ ਪੰਜਾਬੀ ਮਾਂ ਬੋਲੀ ਦਾ ਖਿਆਲ ਕਰੋ ਤਾਂਕਿ ਤੁਹਾਡੀ ਮਾਂ ਖੁਸ਼ ਰਹੇ ਤੇ ਤੁਹਾਨੂੰ ਅਸੀਸਾਂ ਦੇਂਦੀ ਰਹੇ ਕਿ ਤੁਸੀਂ ਦੁਨਿਆਂ ਵਿੱਚ ਖੁਸ਼ੀਆਂ ਮਾਣੋ ਤੇ ਚੜ੍ਹਦੀ-ਕਲਾ ਵਿੱਚ ਰਹੋ।

ਮਾਂ ਜਿਸ ਤਰ੍ਹਾਂ ਤੂੰ ਸਮਝਾਇਆ ਹੈ ਮੈਂ ਉਸੇ ਤਰ੍ਹਾਂ ਹੀ ਕਰਾਂਗਾ। ਮਾਂ ਮੈਂ ਤੈਨੂੰ ਆਪਣੇ ਬਾਰੇ ਦਸ ਦਿਆਂ ਕਿ ਮੈਂ ਚਾਹੇ ਤੇਰਾ ਸਰਵਨ ਪੁੱਤਰ ਤਾਂ ਨਹੀਂ ਪਰ ਸੱਚਾ ਪੁੱਤਰ ਬਰੂਰ ਹਾਂ। ਮੈਂ ਹਰ ਪੰਜਾਬੀ ਚਾਹੇ ਉਹ ਸਿੱਖ ਹੈ ਯਾ ਹਿੰਦੂ ਨਾਲ ਪੰਜਾਬੀ ਵਿੱਚ ਹੀ ਗੱਲ ਕਰਦਾ ਹਾਂ। ਆਪਣੇ ਬੱਚਿਆਂ ਅਤੇ ਬੀਵੀ ਨਾਲ ਵੀ ਪੰਜਾਬੀ ਵਿੱਚ ਹੀ ਗੱਲ ਕਰਦਾ ਹਾਂ। ਬੁਰ੍ਹ ਵਿੱਚ ਬੱਚਿਆਂ ਨੇ ਕਦੀ ਹਿੰਦੀ ਬੋਲਣੀ ਚਾਹੀ ਤਾਂ ਸਾਫ

ਕਹਿ ਦਿੱਤਾ ਕਿ ਭਾਈ ਮੇਰੇ ਨਾਲ ਪੰਜਾਬੀ ਵਿੱਚ ਹੀ ਗੱਲ ਕਰੋ ਕਿਉਂਕਿ ਅਸੀਂ ਪੰਜਾਬੀ ਹਾਂ। ਉਸ ਦਾ ਨਤੀਜਾ ਇਹ ਨਿਕਲਿਆ ਕਿ ਮੇਰੇ ਬੱਚੇ ਮੇਰੇ ਨਾਲ ਪੰਜਾਬੀ ਵਿੱਚ ਹੀ ਗੱਲਬਾਤ ਕਰਦੇ ਹਨ ਚਾਹੇ ਬਾਹਰ ਉਹ ਹਿੰਦੀ ਅੰਗਰੇਜ਼ੀ ਬੋਲਦੇ ਹੋਣ। ਮਾਂ ਮੈਨੂੰ ਤੇਰੇ ਨਾਲ ਦਿਲੋਂ ਪਿਆਰ ਹੈ ਤੇ ਦਿਲੋਂ ਤੇਰੀ ਇੱਜ਼ਤ ਕਰਦਾ ਹਾਂ।

ਤੇਰੇ ਕਹਿਣ ਤੇ ਮੈਂ ਹੁਣ ਮਨ ਬਣ ਲਿਆ ਹੈ ਕਿ ਮੈਂ ਤੇਰਾ ਪੂਰਾ ਖਿਆਲ ਕਰਾਂਗਾ ਤੇ ਕੋਸ਼ਿਸ਼ ਕਰਾਂਗਾ ਕਿ ਤੂੰ ਸਦਾ ਖੁਸ਼ ਰਹੇ ਤੇ ਤੇਰਾ ਸਿੱਕਾ ਸਾਰੀ ਦੁਨੀਆਂ ਵਿੱਚ ਫੈਲੇ। ਮੈਂ ਤੈਨੂੰ ਯਕੀਨ ਦਿਲਾਂਦਾ ਹਾਂ ਕਿ ਮੈਂ ਤੇਰਾ ਸੁਨੇਹਾ ਹਰ ਇਕ ਪੰਜਾਬੀ ਤਕ ਪਹੁੰਚਾਵਾਂਗਾ। ਮੈਂ ਇਸ ਲੇਖ ਦੁਆਰਾ ਹਰ ਇਕ ਪੰਜਾਬੀ ਨੂੰ ਖਾਸ ਕਰਕੇ ਸਿੱਖ ਪਰਿਵਾਰ ਵਾਲਿਆਂ ਨੂੰ ਅਪੀਲ ਕਰਦਾ ਹਾਂ ਕਿ ਆਉ ਅਸੀਂ ਆਪਣੀ ਮਾਂ ਬੋਲੀ ਨਾਲ ਪਿਆਰ ਕਰੀਏ। ਇਸ ਨੂੰ ਪੜ੍ਹੀਏ ਅਤੇ ਬੋਲੀਏ ਤੇ ਬੱਚਿਆਂ ਨੂੰ ਵੀ ਇਸ ਪਾਸੇ ਪ੍ਰੇਰੀਏ। ਘਰ ਵਿੱਚ ਸਿਰਫ ਪੰਜਾਬੀ ਹੀ ਬੋਲੀਏ। ਅਸੀਂ ਫਖਰ ਮਹਿਸੂਸ ਕਰੀਏ ਕਿ ਅਸੀਂ ਪੰਜਾਬੀ ਹਾਂ ਅਤੇ ਆਪਣੇ ਵਿਰਸੇ, ਸਿੱਖ ਇਤਿਹਾਸ, ਗੁਰਬਾਣੀ ਅਤੇ ਗੁਰੂ ਗ੍ਰੰਥ ਸਾਹਿਬ ਨਾਲ ਜੁੜੀਏ। ਦੂਜੀ ਭਾਸ਼ਾਵਾਂ ਦਾ ਪੜ੍ਹਨਾ, ਸਿੱਖਣਾ ਅਤੇ ਬੋਲਣਾ ਚੰਗੀ ਗੱਲ ਹੈ ਪਰ ਮਾਂ ਬੋਲੀ ਦਾ ਖਿਆਲ ਵੀ ਜ਼ਰੂਰ ਕਰੀਏ।

ਬਰੂਰਤ ਹੈ ਇਸ ਗੱਲ ਨੂੰ ਸਮਝਣ ਤੇ ਸੋਚਣ ਦੀ। ਜਿਸ ਤਰ੍ਹਾਂ ਦੀ ਸੋਚ ਬਣਾ ਲਵਾਂਗੇ ਉਸੇ ਤਰ੍ਹਾਂ ਦੇ ਖਿਆਲ ਮਨ ਵਿੱਚ ਆਉਣਗੇ। ਆਉ ਸੋਚੀਏ ਕਿ ਪੰਜਾਬੀ ਸਿੱਖ ਹੁੰਦਿਆਂ ਵੀ ਅਸੀਂ ਮਾਂ ਬੋਲੀ ਨਾਲ ਕੀ ਕਰ ਰਹੇ ਹਾਂ। ਕੀ ਅਸੀਂ ਮਾਂ ਬੋਲੀ ਪੰਜਾਬੀ ਦਾ ਖਾਤਮਾ ਕਰਨਾ ਚਾਹੁੰਦੇ ਹਾਂ। ਅਗਰ ਜਵਾਬ ਹਾਂ ਹੈ ਤਾਂ ਇਹ ਗੱਲ ਹੀ ਖਤਮ ਹੋ ਗਈ ਜੇ ਨਹੀਂ ਤਾਂ ਮਾਂ ਬੋਲੀ ਨਾਲ ਪਿਆਰ ਕਰੀਏ। ਆਪ ਵੀ ਪੰਜਾਬੀ ਬੋਲੀਏ ਤੇ ਦੂਜੇ ਪੰਜਾਬੀ ਯਾਰਾਂ ਦੇਸਤਾਂ, ਭੈਣ ਭਰਾਵਾਂ ਅਤੇ ਬੱਚਿਆਂ ਨਾਲ ਪੰਜਾਬੀ ਹੀ ਬੋਲੀਏ। ਜੇ ਇਸ ਤਰ੍ਹਾਂ ਕਰ ਲਿਆ ਤਾਂ ਪੰਜਾਬੀ ਮਾਂ ਬੋਲੀ ਰਹਿੰਦੀ ਦੁਨੀਆਂ ਤੱਕ ਚਗਕਦੀ ਰਹੇਗੀ।

011-25506536

— 0 —

ਕਰਮੋਂ ਵੱਡਾ ਜਾਤੋਂ ਨਾਹੀਂ

ਮੇਜਰ ਸਿੰਘ ਇਸ਼ਰੂ

ਕਰਨੈਲ ਸਿੰਘ ਇੱਕ ਮਿਹਨਤਕਸ਼ ਵਿਅਕਤੀ ਸੀ। ਦਲਿਤ ਪਰਿਵਾਰ ਨਾਲ ਸਬੰਧ ਰੱਖਦਾ ਸੀ। ਉਹ ਜੱਟਾਂ ਜ਼ਿਮੀਂਦਾਰਾਂ ਨਾਲ ਖੇਤ ਮਜ਼ਦੂਰੀ ਕਰਕੇ ਆਪਣਾ ਪਰਿਵਾਰ ਦਾ ਗੁਜ਼ਾਰਾ ਬੜੀ ਅੱਛੀ ਤਰ੍ਹਾਂ ਕਰਦਾ ਸੀ। ਉਸ ਦੀ ਪਤਨੀ ਦਾ ਨਾਂ ਭਾਗ ਕੌਰ ਸੀ। ਉਹ ਮੱਝਾਂ ਗਵਾਂ ਪਾਲਦੀ ਤੇ ਉਨ੍ਹਾਂ ਦਾ ਦੂੱਧ ਵੇਚਕੇ ਆਪਣੇ ਪਤੀ ਨਾਲ ਹੱਥ ਵਟਾਂਦੀ ਸੀ। ਕਰਨੈਲ ਸਿੰਘ ਦਾ ਇੱਕ ਛੋਟਾ ਭਰਾ ਸੀ, ਜਿਸ ਦਾ ਨਾਂ ਕਰਮ ਸਿੰਘ ਸੀ। 15-16 ਸਾਲ ਦੀ ਉਮਰ ਵਿੱਚ ਹੀ ਕਰਨੈਲ ਸਿੰਘ ਦੇ ਸਿਰ ਤੋਂ ਉਸ ਦੇ ਮਾਤਾ-ਪਿਤਾ ਦਾ ਛਾਇਆ ਉਠ ਗਿਆ ਸੀ। ਕਰਨੈਲ ਸਿੰਘ ਨੇ ਆਪਣੇ ਘਰ ਦੀ ਜ਼ਿੰਮੇਵਾਰੀ ਬੜੀ ਚੰਗੀ ਤਰ੍ਹਾਂ ਸੰਭਾਲੀ।

ਕਰਨੈਲ ਸਿੰਘ ਅਤੇ ਉਸ ਦੀ ਪਤਨੀ ਭਾਗ ਕੌਰ, ਛੋਟਾ ਹੋਣ ਕਰਕੇ ਕਰਮ ਸਿੰਘ ਨੂੰ ਬਹੁਤ ਪਿਆਰ ਕਰਦੇ ਸੀ। ਉਹ ਕਦੀ ਵੀ ਉਸ ਨੂੰ ਮਾਤਾ-ਪਿਤਾ ਦੀ ਯਾਦ ਨਹੀਂ ਆਉਣ ਦਿੰਦੇ ਸੀ। ਕਰਨੈਲ ਸਿੰਘ ਚਾਹੁੰਦਾ ਸੀ ਕਿ ਉਸ ਦਾ ਭਰਾ ਬਹੁਤ ਪੜ੍ਹੇ ਤੇ ਅੱਛੀ ਨੌਕਰੀ ਤੇ ਲੱਗੇ। ਕਰਮ ਸਿੰਘ ਨੇ ਨਾਲ ਦੇ ਪਿੰਡ ਦੇ ਹਾਈ ਸਕੂਲ ਤੋਂ ਦਸਵੀਂ ਪਾਸ ਕੀਤੀ। ਫਿਰ ਕਰਨੈਲ ਸਿੰਘ ਨੇ ਉਸ ਨੂੰ G.N.Engineering College ਲੁਧਿਆਣੇ ਓਵਰਸੀਰੀ ਦੇ ਕੋਰਸ ਵਿੱਚ ਦਾਖਲਾ ਦਿਵਾ ਦਿੱਤਾ। ਕਰਨੈਲ ਸਿੰਘ ਦੀ ਪਤਨੀ ਨੇ ਇੱਕ ਬੱਚੇ ਨੂੰ ਜਨਮ ਦਿੱਤਾ। ਇਸ ਨਾਲ ਉਨ੍ਹਾਂ ਦੀ ਖੁਸ਼ੀ ਹੋਰ ਵੀ ਵੱਧ ਗਈ। ਇਹ ਆਪਣੇ ਬੱਚੇ ਨੂੰ ਕਰਮ ਸਿੰਘ ਦੀ ਤਰ੍ਹਾਂ ਪੜ੍ਹਾਉਣਾ ਚਾਹੁੰਦੇ ਸੀ। ਪਰ ਉਨ੍ਹਾਂ ਨੇ ਕਰਮ ਸਿੰਘ ਪ੍ਰਤੀ ਆਪਣਾ ਪਿਆਰ ਨਹੀਂ ਘਟਣ ਦਿੱਤਾ। ਉਹ ਉਸ ਵਾਸਤੇ ਕਦੀ ਪੰਜੀਰੀ ਕਦੇ ਖੋਆ ਤੇ ਕਦੀ ਪਿੰਨੀਆਂ ਬਣਾ ਕੇ ਦਿੰਦੇ ਰਹਿੰਦੇ ਸਨ।

ਭਾਵੇਂ ਉਹ ਆਰਥਿਕ ਤੌਰ ਤੇ ਆਪ ਤੰਗ ਰਹਿੰਦੇ ਸੀ, ਪਰ ਕਦੀ ਕਰਮ ਸਿੰਘ ਨੂੰ ਕਿਸੇ ਪੱਖੋਂ ਤੰਗ ਨਹੀਂ ਹੋਣ ਦਿੰਦੇ

ਸੀ।

ਇਕ ਦਿਨ ਕਰਨੈਲ ਸਿੰਘ ਸਵੇਰੇ ਹੀ ਕਾਫੀ ਭਾਰੀ ਬੈਲਾ ਲਈਂ ਪਿੰਡ ਦੇ ਬੱਸ ਸਟਾਪ ਤੇ ਖੜਾ ਸੀ। ਪਿੰਡ ਦਾ ਸਿਆਣਾ ਬਜ਼ੁਰਗ ਬੰਤਾ ਸਿੰਘ ਉਸ ਪਾਸ ਆਇਆ ਕਰਨੈਲ ਸਿੰਘ ਨੇ ਉਸ ਨੂੰ ਸਤਿ ਸ੍ਰੀ ਅਕਾਲ ਬਲਾਈ। ਬਜ਼ੁਰਗ ਨੇ ਉਸ ਦੀ ਸਤਿ ਸ੍ਰੀ ਅਕਾਲ ਦਾ ਜਵਾਬ ਦਿੱਤਾ ਤੇ ਕਿਹਾ ਕਿ ਲੱਗਦਾ ਹੈ ਕਿ ਅੱਜ ਤੁਸੀਂ ਲੁਧਿਆਣੇ ਕਰਮ ਸਿੰਘ ਨੂੰ ਮਿਲਣ ਚੱਲੇ ਹੋਵੋਗੇ। ਕਰਨੈਲ ਸਿੰਘ ਨੇ ਕਿਹਾ ਹਾਂ ਜੀ ਸਰਦਾਰ ਸਾਹਿਬ, ਕਰਮ ਸਿੰਘ ਨੂੰ ਖੋਆ ਤੇ ਪੰਜੀਰੀ ਦੇਣ ਚੱਲਿਆ ਹਾਂ ਤੇ ਨਾਲੇ ਕੁਝ ਖਰਚਾ ਦੇ ਆਵਾਂਗਾ। ਬਜ਼ੁਰਗ ਬੰਤਾ ਸਿੰਘ ਨੇ ਕਿਹਾ ਕਿ ਬਈ ਇਹ ਤੇਰੀ ਬਹੁਤ ਕੁਰਬਾਨੀ ਹੈ। ਆਪ ਤੁਸੀਂ ਤੰਗ ਰਹਿ ਕੇ ਵੀ ਉਸ ਦੀ ਪੜ੍ਹਾਈ ਦਾ ਪੂਰਾ ਧਿਆਨ ਰੱਖਦੇ ਹੋ, ਪਰ ਇਕ ਗੱਲ ਦੱਸ ਕਰਮ ਸਿੰਘ ਪੜ੍ਹ ਲਿਖ ਕੇ ਤੇਰਾ ਵੀ ਖਿਆਲ ਰੱਖਿਗਾ ? ਭਾਈ ਆਪਣੇ ਮੁੰਡੇ ਦਾ ਵੀ ਖਿਆਲ ਰੱਖੀਂ। ਕਰਨੈਲ ਸਿੰਘ ਨੇ ਕਿਹਾ ਸਰਦਾਰ ਸਾਹਿਬ ਅਸੀਂ ਤਾਂ ਆਪਣਾ ਫਰਜ਼ ਅਦਾ ਕਰ ਦੇਣਾ ਹੈ ਅੱਗੇ ਉਸ ਦੀ ਮਰਜ਼ੀ।

ਕਰਨੈਲ ਸਿੰਘ ਲੁਧਿਆਣੇ ਕਾਲਜ ਪਹੁੰਚ ਕੇ ਹੋਸਟਲ ਅੱਗੇ ਬੈਲਾ ਰੱਖ ਕੇ ਖੜ੍ਹ ਗਿਆ। ਉਹ ਸਿੱਧਾ ਸਾਦਾ ਅਤੇ ਸਾਦੇ ਲਿਬਾਸ ਦਾ ਬੰਦਾ ਸੀ। ਆਪਣੇ ਛੋਟੇ ਭਰਾ ਨੂੰ ਮਿਲਣ ਵਾਸਤੇ ਸੁਨੇਹਾ ਭੇਜਿਆ। ਕੁਝ ਸਮੇਂ ਬਾਅਦ ਕਰਮ ਸਿੰਘ ਤੇ ਉਸ ਦੇ ਸਾਥੀ ਬਾਹਰ ਆਏ। ਸਤਿ ਸ੍ਰੀ ਅਕਾਲ ਹੋਈ। ਕਰਨੈਲ ਸਿੰਘ ਛੋਟੇ ਭਰਾ ਨੂੰ ਜੱਫੀ ਵਿੱਚ ਲੈ ਕੇ ਪਿਆਰ ਕਰਨਾ ਚਾਹੁੰਦਾ ਸੀ, ਪਰ ਕਰਮ ਸਿੰਘ ਨੇ ਸਮਾਨ ਦਾ ਬੈਲਾ ਫੜਿਆ ਤੇ ਪੈਸੇ ਲੈ ਕੇ ਜੇਬ ਵਿੱਚ ਪਾਏ, ਆਖਿਆ ਅੱਛਾ। ਮੈਂ ਲੇਟ ਹੋ ਰਿਹਾ ਹਾਂ। ਕਲਾਸ ਅਟੈਂਡ ਕਰਨੀ ਹੈ। ਮੈਂ ਪਿੰਡ ਆਵਾਂਗਾ। ਤੁਸੀਂ ਜਾਓ, ਤੁਹਾਡੀ ਬੱਸ ਨਾ ਲੰਘ ਜਾਵੇ। ਕਰਨੈਲ

ਮੁੜਿਆ। ਪਿੰਡ ਆ ਕੇ ਮੰਜੇ ਤੇ ਪੈ ਗਿਆ। ਉਸ ਦੀ ਪਤਨੀ ਨੇ ਪੁਛਿਆ ਕਿ ਜੀ ਕੀ ਗੱਲ ਹੈ, ਸਿਹਤ ਤਾਂ ਠੀਕ ਹੈ ? ਪਰ ਕਰਨੈਲ ਸਿੰਘ ਨੇ ਉਸ ਨੂੰ ਕੁਝ ਨਾ ਦਸਿਆ। ਪਹਿਲੇ ਦੀ ਤਰ੍ਹਾਂ ਹੀ ਆਪਣੇ ਛੋਟੇ ਭਰਾ ਦਾ ਖਿਆਲ ਰੱਖਦਾ ਰਿਹਾ। ਪਰ ਉਸ ਨੂੰ ਬਚੁਰਗ ਬੰਤਾ ਸਿੰਘ ਦੀ ਗੱਲ ਬਾਰ-ਬਾਰ ਯਾਦ ਆ ਰਹੀ ਸੀ।

ਕੁਝ ਮਹੀਨਿਆਂ ਬਾਅਦ ਕਰਮ ਸਿੰਘ ਆਪਣਾ ਕੋਰਸ ਪਾਸ ਕਰਕੇ ਵਾਪਸ ਪਿੰਡ ਆ ਗਿਆ। ਉਹ ਇਸ ਸਿੱਧੇ ਸਾਢੇ ਪਰਿਵਾਰ ਵਿੱਚੋਂ ਜਲਦੀ ਹੀ ਜਾਣਾ ਚਾਹੁੰਦਾ ਸੀ। ਇੱਕ ਦਿਨ ਉਸ ਨੂੰ ਨੌਕਰੀ ਮਿਲਣ ਦੀ ਚਿੱਠੀ ਆਈ, ਉਹ ਬਹੁਤ ਖੁਸ਼ ਹੋਇਆ। ਕਰਨੈਲ ਸਿੰਘ ਅਤੇ ਉਸ ਦੀ ਪਤਨੀ ਨੂੰ ਜਦੋਂ ਪਤਾ ਲੱਗਾ, ਉਨ੍ਹਾਂ ਨੇ ਪੈਰ ਧਰਤੀ ਤੇ ਨਹੀਂ ਲੱਗਦੇ ਸੀ। ਇਹ ਸੋਚ ਕੇ ਕਿ ਪਰਮਾਤਮਾ ਨੇ ਉਨ੍ਹਾਂ ਦੀ ਮਿਹਨਤ ਨੂੰ ਫਲ ਲਗਾ ਦਿੱਤਾ ਅਤੇ ਇਹ ਉਨ੍ਹਾਂ ਦਾ ਸਹਾਰਾ ਬਣੇਗਾ। ਕਰਮ ਸਿੰਘ ਨੇ ਦਿੱਲੀ ਕਿਸੇ ਮਹਿਰਮੇ ਵਿੱਚ ਮਹਿਕਮੇ ਵਿੱਚ ਓਵਰਸੀਰੀ ਦੀ ਨੌਕਰੀ ਜੋਆਇਨ ਕਰ ਲਈ। ਬੜੇ ਲੋਕਾਂ ਦੇ ਮੁੰਡਿਆਂ ਵਿੱਚ ਰਹਿਣ ਕਰਕੇ ਕਰਮ ਸਿੰਘ ਆਪਣੀ ਜਾਤ ਅਤੇ ਆਪਣੇ ਸਿੱਧੇ ਸਾਢੇ ਪਰਿਵਾਰ ਨਾਲ ਨਫਰਤ ਕਰਨ ਲੱਗ ਪਿਆ। ਇਸ ਦੀ ਬਜਾਏ ਕਿ ਉਹ ਆਪਣੇ ਪਰਿਵਾਰ ਨੂੰ ਪਿਆਰ ਕਰਦਾ ਤੇ ਉੱਚਾ ਚੁੱਕਦਾ। ਕਰਨੈਲ ਸਿੰਘ ਨੇ ਮਿਲਣ ਵਾਸਤੇ ਉਸ ਨੂੰ ਬਹੁਤ ਸੁਨੇਹੇ ਭੇਜੇ। ਪਰ ਉਹ ਨਹੀਂ ਆਇਆ। ਕਰਨੈਲ ਸਿੰਘ ਨੂੰ ਬੀਮਾਰੀ ਨੇ ਘੇਰ ਲਿਆ। ਕੰਮ ਨਾ ਕਰ ਸਕਣ ਕਾਰਨ ਘਰ ਦਾ ਗੁਜ਼ਾਰਾ ਵੀ ਔਖਾ ਹੋ ਗਿਆ। ਉਸ ਦੀ ਪਤਨੀ ਦੀ ਕਮਾਈ ਨਾਲ ਹੀ ਘਰ ਦਾ ਗੁਜ਼ਾਰਾ ਚੱਲਦਾ ਸੀ। ਆਪਣੇ ਬੱਚੇ ਨੂੰ ਵੀ ਚੰਗੀ ਸਿੱਖਿਆ ਨਾ ਦਿਵਾ ਸਕੇ। ਬਚੁਰਗ ਬੰਤਾ ਸਿੰਘ ਦੀ ਗੱਲ ਕਰਨੈਲ ਸਿੰਘ ਨੂੰ ਬਾਰ-ਬਾਰ ਟੋਹ ਰਹੀ ਸੀ। ਜਦੋਂ ਵੀ ਪਿੰਡ ਵਾਲੇ ਕਰਮ ਸਿੰਘ ਨੂੰ ਪਿੰਡ ਆਉਣ ਬਾਰੇ ਆਖਦੇ ਤਾਂ ਬਹਾਨੇ ਬਣਾਉਂਦਾ ਕਿ ਉਸ ਨੂੰ ਛੁੱਟੀ ਨਹੀਂ ਮਿਲਦੀ। ਜਲਦੀ ਹੀ ਉਹ ਛੁੱਟੀ ਲੈ ਕੇ ਆਵੇ ਗਾ।

ਇੱਕ ਦਿਨ ਕਰਨੈਲ ਸਿੰਘ ਬੀਮਾਰੀ ਦਾ ਦੁੱਖ ਨਾ ਸਹਾਰਦਾ ਹੋਇਆ ਇਸ ਦੁਨੀਆਂ ਨੂੰ ਅਲਵਿਦਾ ਕਹਿ ਗਿਆ। ਪਰ ਕਰਮ ਸਿੰਘ ਸੁਨੇਹਾ ਮਿਲਣ ਤੇ ਵੀ ਨਾ ਆਇਆ। ਭਾਗ ਕੌਰ ਦੇ ਸਿਰ ਤੇ ਦੁੱਖਾਂ ਦਾ ਪਹਾੜ ਟੁੱਟ ਪਿਆ। ਸਾਰੇ ਪਿੰਡ ਵਾਲਿਆਂ ਨੇ ਉਸ ਦਾ ਅੰਤਮ ਸੰਸਕਾਰ ਕੀਤਾ। ਸਾਰੇ ਰਸਮ ਉਨ੍ਹਾਂ ਨੇ ਚੰਗੇ ਤਰੀਕੇ ਨਾਲ ਨਿਭਾਏ। ਪਰ ਵਿੱਚ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਪ੍ਰਕਾਸ਼ ਕਰਾਇਆ ਗਿਆ। ਅੰਤਮ ਅਰਦਾਸ ਵਿੱਚ ਸਾਰੇ ਰਿਸ਼ਤੇ ਦਾਰ ਅਤੇ ਪਿੰਡ ਦੇ ਲੋਕ ਸ਼ਾਮਿਲ ਹੋਏ। ਸਾਰਾ ਇੰਤਜਾਮ ਪਿੰਡ ਵਾਲਿਆਂ ਨੇ ਰਲਕੇ ਕੀਤਾ।

ਪਿੰਡ ਦੇ ਸਰਪੰਚ ਨੇ ਸ਼ਰਧਾਜਲੀ ਦੇਵੇ ਹੋਏ ਆਖਿਆ ਕਿ ਸ: ਕਰਨੈਲ ਸਿੰਘ ਵਰਗੇ ਲੋਕ ਘਰ-ਘਰ ਪੈਦਾ ਹੋਣ। ਉਸ ਦੀ ਪਤਨੀ ਭਾਗ ਕੌਰ ਨੂੰ ਕੋਈ ਤਕਲੀਫ ਨਹੀਂ ਹੋਣ ਦਿੱਤੀ ਜਾਵੇਗੀ। ਕਰਮ ਸਿੰਘ ਵਰਗੇ ਨਿਸ਼ਕਰੇ ਬੰਦਿਆਂ ਲਈ ਇਸ ਪਿੰਡ ਵਿੱਚ ਕੋਈ ਸਥਾਨ ਨਹੀਂ ਹੈ। ਜੇ ਬੰਦਾ ਆਪਣੀ ਜਾਤ ਬਰਾਦਰੀ ਨੂੰ ਨਫਰਤ ਕਰਦਾ ਹੈ ਉਸ ਨਾਲੋਂ ਘਟੀਆ ਇਨਸਾਨ ਕੋਈ ਨਹੀਂ ਹੋ ਸਕਦਾ। ਵੱਡੇ ਬੰਦਿਆਂ ਰਹਿ ਕੇ ਬੰਦਾ ਵੱਡਾ ਨਹੀਂ ਬਣ ਜਾਂਦਾ। ਬਲਕਿ ਚੰਗੇ ਕਰਮ ਨਾਲ ਬੰਦਾ ਵੱਡਾ ਬਣਦਾ ਹੈ। ਸਾਨੂੰ ਕਰਮ ਸਿੰਘ ਵਰਗੇ ਘਟੀਆ ਲੋਕਾਂ ਦੀ ਲੋੜ ਨਹੀਂ, ਲੋੜ ਹੈ ਗਿਆਨੀ ਦਿੱਤ ਸਿੰਘ ਵਰਗੇ ਸ਼ੇਰਾਂ ਦੀ। ਜਿਨ੍ਹਾਂ ਦਲਿਤ ਪਰਿਵਾਰ ਵਿੱਚ ਜਨਮ ਲਿਆ। ਉਹੀ ਸਿੱਖਿਆ ਪ੍ਰਾਪਤ ਕੀਤੀ, ਕਿਸੇ ਅੱਗੇ ਝੁਕੇ ਨਹੀਂ ਅਡੋਲ ਰਹੇ, ਭਾਵੇਂ ਪ੍ਰਸ਼ਾਦ ਜੁੱਤੀਆਂ ਵਿੱਚ ਬੈਠ ਕੇ ਲੈਂਦੇ ਸੀ। ਫਿਰ ਵੀ ਖੁਸ਼ ਹੁੰਦੇ ਸਨ ਆਪ ਨੇ ਸਿੱਖ ਕੌਮ ਨੂੰ ਉੱਚਾ ਚੁੱਕਣ ਵਾਸਤੇ ਹਰ ਉਪਰਾਲਾ ਕੀਤਾ। ਅੰਤ ਵਿੱਚ ਬੇਨਤੀ ਕੀਤੀ, ਜੇ ਵੀ ਸੱਜਣ ਸਾਡੇ ਦੁੱਖ ਵਿੱਚ ਸ਼ਰੀਕ ਹੋਏ ਹਨ ਲੰਗਰ ਫੁਕੇ, ਬਿਨ੍ਹਾਂ ਕੋਈ ਨਾ ਜਾਵੇ ਜੀ। ਪ੍ਰਮਾਤਮਾ ਸ: ਕਰਨੈਲ ਸਿੰਘ ਨੂੰ ਆਪਣੇ ਚਰਨਾਂ ਵਿੱਚ ਸਥਾਨ ਦੇਵੇ।

ਵਾਹਿਗੁਰੂ ਜੀ ਕਾ ਖਾਲਸਾ,

ਵਾਹਿਗੁਰੂ ਜੀ ਕੀ ਫਤਿਹ।

— 0 — 75080-32052

ਕਲਯੁਗੀ ਪਤਨੀ

ਗੁਰਪ੍ਰੀਤ ਸਿੰਘ ਪ੍ਰੀਤ

ਅੱਜ ਕਲ੍ਹ ਦੇ ਜਮਾਨੇ ਨੂੰ ਲੋਕਾਂ ਨੇ ਕਲਯੁੱਗ ਦਾ ਨਾਮ ਦਿੱਤਾ ਹੋਇਆ ਹੈ। ਅੱਜ ਦੇ ਜਮਾਨੇ ਵਿੱਚ ਭੈਣ-ਭੈਣ ਦੀ ਦੁਸ਼ਮਣ ਹੈ। ਭਰਾ ਭਰਾ ਦੀ ਆਪਸ ਵਿੱਚ ਨਹੀਂ ਬਣਦੀ। ਪੁੱਤ ਪਿਉ ਦੀ ਨਹੀਂ ਮੰਨਦਾ। ਪਤਨੀ ਪਤੀ ਵਿਚਾਲੇ ਹੁੰਦੇ ਨਿੱਤ ਝਗੜਿਆਂ ਤੇ ਹੁੰਦੇ ਤਲਾਕਾਂ ਨੇ ਹੀ ਇਸ ਜਮਾਨੇ ਨੂੰ ਕਲਯੁੱਗ ਬਣਾ ਦਿੱਤਾ ਹੈ। ਅਜਿਹੀ ਹੀ ਇੱਕ ਘਟਨਾ ਕੁਝ ਦਿਨ ਪਹਿਲਾਂ ਹੀ ਸਾਡੇ ਪਿੰਡ ਦੇ ਨੇੜਲੇ ਪਿੰਡ ਵਿੱਚ ਵਾਪਰੀ, ਜਿਥੇ ਪਤਨੀ ਨੇ ਹੀ ਆਪਣੇ ਪਤੀ ਨੂੰ ਬੜੀ ਬੇਰਹਿਮੀ ਨਾਲ ਜਾਨੋਂ ਮਾਰ ਦਿੱਤਾ।

ਕੁਝ ਦਿਨ ਪਹਿਲਾਂ ਦੀ ਗੱਲ ਹੈ। ਸਾਡੇ ਲਾਗਲੇ ਪਿੰਡ ਵਿੱਚ ਗੁਰਦੁਆਰਾ ਸਾਹਿਬ ਵਿੱਚ ਗ੍ਰੰਥੀ ਸਿੰਘ ਜਿਸ ਦੀ ਉਮਰ ਲਗਭਗ 30 ਸਾਲ ਹੋਵੇਗੀ। ਆਪਣੇ ਪਰਿਵਾਰ, ਨਾਲ ਰਾਤ ਨੂੰ ਸੌਣ ਦੀ ਤਿਆਰੀ ਕਰ ਰਿਹਾ ਸੀ। ਸਵੇਰ ਦਾ ਸੂਰਜ ਹੁਣ ਕਦੇ ਨਹੀਂ ਚੜੇਗਾ, ਸ਼ਾਇਦ ਉਸ ਨੇ ਸੋਚਿਆ ਵੀ ਨਹੀਂ ਹੋਵੇਗਾ। ਸੌਣ ਤੋਂ ਬਾਅਦ ਕਲਯੁਗੀ ਪਤਨੀ ਨੇ ਆਪਣੇ ਆਸ਼ਕ ਨੂੰ ਬੁਲਾਇਆ ਤੇ ਆਪਣੇ ਪਤੀ ਜਾਨੀ ਕਿ ਆਪਣੇ ਹੀ ਬੱਚੇ ਦੇ ਬਾਪ ਦੇ ਸਿਰ ਵਿੱਚ ਲੂਣ ਘੋਟਣਾ ਮਾਰਿਆ। ਪਰ ਸ਼ਾਇਦ ਉਸ ਦੀ ਮੌਤ ਨਹੀਂ ਸੀ ਹੋਈ। ਇਸੇ ਲਈ ਦੇਨਾਂ ਨੇ ਉਸ ਤੇ ਚਾਕੂ ਨਾਲ ਵਾਰ ਕੀਤੇ। ਇਸ ਬੇਰਹਿਮੀ ਨਾਲ ਕੀਤੇ ਵਾਰਾਂ ਨੇ ਉਸ ਦੀ ਜਾਨ ਕੱਢ ਦਿੱਤੀ।

ਅਗਲੀ ਸਵੇਰ ਇਸ ਕਲਯੁਗੀ ਪਤਨੀ ਨੇ ਆਪਣੇ ਆਪ ਨੂੰ ਸੱਚੀ ਸਾਬਤ ਕਰਨ ਲਈ ਖੁਦ ਹੀ ਪੁਲਿਸ ਵਿੱਚ ਰੀਪੋਰਟ ਦਰਜ ਕਰਵਾ ਦਿਤੀ ਕਿ ਰਾਤ ਨੂੰ ਉਸ ਦੇ ਪਤੀ ਨੂੰ ਕੋਈ ਮਾਰ ਗਿਆ ਹੈ। ਛਾਣਬੀਣ ਦੌਰਾਨ ਪੁਲਿਸ ਦੀ ਸ਼ੱਕ ਦੀ ਸੂਈ ਜਦੋਂ ਇਸੇ ਔਰਤ ਤੇ ਗਈ ਤਾਂ ਪੁਲਿਸ ਨੇ ਇਸ ਔਰਤ ਨਾਲ ਸਖਤੀ

ਵਰਤਣੀ ਸ਼ੁਰੂ ਕੀਤੀ। ਸਖਤੀ ਨਾਲ ਕੀਤੀ ਪੁਛਗਿੱਛ ਨੇ ਇਸ ਕਤਲ ਕਾਂਡ ਦਾ ਸਾਰਾ ਖੁਲਾਸਾ ਕਰ ਦਿੱਤਾ। ਉਸ ਔਰਤ ਨੇ ਸਭ ਕੁਝ ਮੰਨਿਆ। ਪੁਲਿਸ ਨੇ ਔਰਤ ਤੇ ਉਸ ਦੇ ਆਸ਼ਕ ਨੂੰ ਗ੍ਰਿਫਤਾਰ ਕਰ ਲਿਆ।


ਆਪਣੇ ਸੁਹਾਗ ਨੂੰ ਆਪਣੇ ਹੱਥੀਂ ਉਜਾੜਨ ਲੱਗਿਆਂ ਕੀ ਉਸ ਔਰਤ ਦੇ ਹੱਥ ਨਹੀਂ ਕੰਬੇ ਹੋਣਗੇ? ਆਪਣੇ ਹੀ ਬੱਚੇ ਦੇ ਸਿਰ ਤੋਂ ਬਾਪ ਦਾ ਸਾਇਆ ਆਪਣੇ ਹੱਥੀਂ ਕਿਵੇਂ ਹਟਾ ਦਿੱਤਾ? ਤੇ ਹੁਣ ਉਹ ਬੱਚਾ? ਉਹ ਬੱਚਾ ਹੁਣ ਕੀ ਕਰੇਗਾ? ਕੀ ਪਿਆਰ ਦਿੰਨਾ ਹੀ ਅੰਨ੍ਹਾ ਹੁੰਦਾ ਹੈ ਕਿ ਆਪਣੇ ਹੀ ਆਪਣੇ ਸਿਰ ਦੇ ਸਾਂਈ, ਆਪਣੇ ਸੁਹਾਗ ਜਿਸ ਨਾਲ ਚਾਰ ਲਾਵਾਂ ਲੈ ਕੇ ਜੀਵਨ ਬਤਾਉਣ ਦਾ ਵਾਧਾ ਕੀਤਾ ਹੋਵੇ ਤੇ ਫਿਰ ਆਪਣੀ ਕੁੱਖ ਵਿੱਚੋਂ ਪੈਦਾ ਕੀਤੇ ਬੱਚੇ, ਜਿਸ ਨੂੰ ਲਾਡਾਂ ਪਿਆਰਾਂ ਨਾਲ ਪਾਲਿਆ ਜਾਂਦਾ ਹੈ, ਇਹ ਸਭ ਕੁਝ ਆਪਣੇ ਹੀ ਹੱਥੀਂ ਮਾਰ ਮਾਰ ਦਿੱਤਾ ਜਾਂਦਾ?

ਪਾਠਕਾਂ/ਲੇਖਕਾਂ ਨੂੰ ਸੂਚਿਤ ਕੀਤਾ ਜਾਂਦਾ ਹੈ ਕਿ ਆਪਣੀਆਂ ਰਚਨਾਵਾਂ E-Mail: bhaiditsinghpatrikachd@gmail.com 'ਤੇ ਭੇਜਣ।

ਫੋਕੀ ਸ਼ਾਨ

ਰਾਮ ਪ੍ਰਕਾਸ਼ ਟੋਨੀ

ਧਰਮੇ ਦੀ ਪਤਨੀ ਕੈਸਰ ਦੀ ਬਿਮਾਰੀ ਨਾਲ ਮਰ ਗਈ ਸੀ। ਧਰਮੇ ਦਾ ਇਕੋ-ਇਕੋ ਪੁੱਤਰ, ਬਿੱਟੂ ਹੋਣ ਕਰਕੇ ਪਰ ਉਮਰ ਥੋੜੀ ਹੋਣ ਕਰਕੇ ਮਜ਼ਬੂਰੀ ਵੱਸ ਰੋਟੀ ਪੱਕਦੀ ਕਰਨ ਲਈ ਵਿਆਹ ਕਰਨਾ ਪਿਆ ਸੀ। ਵਿਆਹ ਦਾ ਦਿਨ ਪੱਕਾ ਕਰ ਲਿਆ ਸੀ। ਘਰ ਗਰੀਬ ਹੋਣ ਕਰਕੇ ਧਰਮਾ ਵਿਆਹ ਗਰੀਬੀ ਦਾਵੇ ਨਾਲ ਕਰਨਾ ਚਾਹੁੰਦਾ ਸੀ। ਪਰ ਮੁੰਡਾ ਇਸ ਜਿੱਦ 'ਤੇ ਅੜਿਆ ਹੋਇਆ ਸੀ ਕਿ ਵਿਆਹ ਕਿਹੜਾ ਵਾਰ-ਵਾਰ ਹੋਣਾ ਹੈ। ਇਕੋ ਵਾਰੀ ਹੋਣਾ ਹੈ। ਪੂਰੀ ਸ਼ਾਨ ਨਾਲ ਕਰਾਉਣਾ ਹੈ। ਪੁੱਤਰ ਅੱਗੇ ਬੇਵੱਸ ਧਰਮਾ ਦੜ ਵੱਟ ਗਿਆ ਸੀ। ਮੁੰਡੇ ਨੇ ਜੋ ਦੋ ਕਨਾਲ ਚਮੀਨ ਸੀ ਗਹਿਣੇ ਧਰ ਦਿੱਤੀ ਕਿਉਂਕਿ ਕੁੜੀ ਵਾਲੇ ਤੱਕੜੇ ਸੀ ਤੇ ਰਿਸ਼ਤੇਦਾਰ ਵੀ ਬਾਹਰੋਂ ਵਿਆਹ ਦੇਖਣ ਆਏ ਹੋਏ ਸਨ। ਬਿੱਟੂ ਨੇ ਫੋਕੀ ਸ਼ਾਨ ਖਾਤਰ ਭੀ.ਜੇ. ਤੇ ਮਹਿੰਗੇ ਸ਼ਿੰਗਾਰ ਤੇ ਮਹਿੰਗੀ ਡੋਲੀ ਵਾਲੀ ਕਾਰ ਤੇ ਹੋਰ ਕਈ ਕੁੱਝ ਕਰ ਲਿਆ ਸੀ। ਸ਼ਾਦੀ ਮਗਰੋਂ ਧਰਮੇ ਨੇ ਅਪਣੇ ਪੁੱਤਰ ਨੂੰ ਵਿੱਤੋਂ ਵੱਧ ਕੀਤੇ ਗਏ ਖਰਚ ਬਾਰੇ ਪੁਛਿਆ ਤਾਂ ਬਿੱਟੂ ਨੇ ਕਿਹਾ ਕਿ ਪਿਤਾ ਜੀ ਮੈਂ ਜਾਮੀਨ ਗਹਿਣੇ ਧਰ ਦਿੱਤੀ ਸੀ। ਧਰਮਾ ਗੁੱਸੇ ਵਿਚ ਬੋਲਿਆ ਤਾਂ ਬਿੱਟੂ ਨੇ ਕਿਹਾ ਪਿਤਾ ਜੀ ਸ਼ਾਦੀ ਵਾਰ-ਵਾਰ ਨਹੀਂ ਹੁੰਦੀ ਇਕੋ ਵਾਰ ਹੁੰਦੀ ਹੈ। ਇਸ ਲਈ ਮੈਂ ਚਮੀਨ ਗਹਿਣੇ ਧਰ ਦਿੱਤੀ ਸੀ ਜਲਦੀ ਫੁਡਾ ਲਵਾਂਗਾ। ਧਰਮੇ ਨੇ ਲੰਬਾ ਹਾਉਕਾ ਲਿਆ ਤੇ ਕਿਹਾ ਪੁੱਤਰਾ ਚਮੀਨ ਇਕ ਵਾਰੀ ਗਹਿਣੇ ਪੈ ਜਾਵੇ ਫਿਰ ਮੁੜਕੇ ਨਹੀਂ ਫੁੱਟਦੀ। ਤੂੰ ਚਮੀਨ ਗਹਿਣੇ ਨਹੀਂ ਧਰੀ ਤੈਂ ਤਾਂ ਆਪਣੀ ਮਾਂ ਗਹਿਣੇ ਧਰ ਦਿੱਤੀ ਹੈ। ਆਪਣੀ ਫੋਕੀ ਸ਼ਾਨ ਲਈ। ਧਰਮਾ ਮੂੰਹ ਵਿਚ ਉਗਲੀ ਪਾਈ ਬੋਰ ਰਿਹਾ ਸੀ ਖੁੱਤਬ ਜੇ-ਫੋਕੀ.....?



ਬਲਜੀਤ ਸਿੰਘ ਫਿਡਿਆਵਾਲਾ

ਚਿੱਟੇ ਦੁੱਧ ਵਰਗੀ ਤੇ ਉੱਤੇ ਝੰਬੀਰੀ ਵਾਂਗ ਘੁੰਮਦੀ ਲਾਲ ਬੱਤੀ ਵਾਲੀ ਕਾਰ ਜਦੋਂ ਪਿੰਡ ਤੋਂ ਬਾਹਰ ਜ਼ਰਾ ਪਰ੍ਹੇ ਹਟਵੀਂ ਜਿਹੀ ਥਾਂ ਤੇ ਖੇਡ ਰਹੇ ਨਿਆਇਆਂ ਕੋਲ ਜਾ ਕੇ ਰੁਕੀ, ਤਾਂ ਇਕ ਵਾਰ ਤਾਂ ਨਿਆਇਆਂ ਨੂੰ ਖੇਡਣਾ ਹੀ ਭੁੱਲ ਗਿਆ। ਸਾਰੇ ਜਣੇ ਕੱਠੇ ਹੋ ਕੇ ਕਾਰ ਦੇ ਦੁਆਲੇ ਘੇਰਾ ਜਿਹਾ ਵਲ ਕੇ ਖੜ੍ਹੇ ਹੋ ਗਏ ਤੇ ਦੋਨੋਂ ਬੀਬੀਆਂ ਨਾਲ ਜੋੜ ਕੇ ਅੰਦਰ ਝਾਕਣ ਦੀ ਕੋਸ਼ਿਸ਼ ਕਰਨ ਲੱਗੇ। ਹੌਲੀ ਹੌਲੀ ਆਟੋਮੈਟੀਕਲੀ ਕਾਰ ਦਾ ਇੱਕ ਬੀਬਾ ਹੇਠਾਂ ਉਤਰਿਆ ਤੇ ਅੰਦਰੋਂ ਲੰਮੀ ਦਾੜ੍ਹੀ, ਗੋਲ ਪਗੜੀ ਅਤੇ ਦੁੱਧ ਚਿੱਟੀ ਪੁਸ਼ਾਕ ਪਾਈ ਕਿਸੇ ਸੰਤ ਪੁਰਸ਼ ਦੇ ਨਿਆਇਆਂ ਨੂੰ ਦਰਸ਼ਨ ਹੋਏ।

ਬੱਚਿਓ ਗੁਰੂ ਘਰ ਨੂੰ ਕਿਹੜਾ ਰਸਤਾ ਜਾਏ ਅਸੀਂ ਉਥੇ ਜਾਣਾ। ਬਾਬਾ ਉਥੇ ਕੀ ਆ ਅੱਜ... ਇੱਕ ਬੱਚੇ ਨੇ ਸਹਿਜੇ ਹੀ ਪੁੱਛ ਲਿਆ। ਕਾਕਾ ਮੈਂ ਉਥੇ ਜਾ ਕੇ ਕਥਾ ਪ੍ਰਵਚਨ ਕਰਨਾ ਹੈ ਅਤੇ ਸੱਚੇ ਰਸਤੇ ਤੋਂ ਭਟਕੇ ਹੋਏ ਲੋਕਾਂ ਨੂੰ ਸਵਰਗ ਦਾ ਰਸਤਾ ਦੱਸਣਾ ਹੈ। ਬਾਬਾ ਤੈਨੂੰ ਆਪ ਨੂੰ ਤਾਂ ਗੁਰੂ ਘਰ ਦਾ ਰਸਤਾ ਨੀ ਪਤਾ, ਤੂੰ ਲੋਕਾਂ ਨੂੰ ਸੁਆਹ ਦੱਸਣਾ ਸਵਰਗ ਦਾ ਰਸਤਾ..... ਇੱਕ ਬੱਚੇ ਨੇ ਸਹਿਜ ਸੁਭਾਅ ਹੀ ਕਹਿ ਦਿੱਤਾ ਬਾਬੇ ਨੂੰ।

ਅਗਲੇ ਪਲ ਕਾਰ ਦਾ ਅੱਧ ਖੁੱਲ੍ਹਾ ਬੀਬਾ ਆਟੋਮੈਟੀਕਲੀ ਬੰਦ ਹੋ ਗਿਆ ਤੇ ਧੂੜ ਉਭਾਉਂਦੀ ਕਾਰ ਪੁੱਠੇ ਪੈਰੀਂ ਮੁੜ ਗਈ। ਬੱਚਿਆਂ ਦੀ ਗੱਲ ਸੁਣ ਕੇ ਮੈਂ ਸੋਚਿਆ ਕਿ ਬਾਬਾ ਤੂੰ ਫੀ ਲਾ ਗਿਆਂ ਤੁਹਾਡੇ ਰਸਤੇ.....

ਕਹੁ ਸੂਰੀ ਜੋ ਬਾਰਾਂ ਜਾਏ। ਕਿਆ ਉਹ ਸਰਬਰ ਪੀੜ ਮਨਾਏ ?
ਫਿਰ ਮੁਰਕੀ ਦੇ ਕਿਣ ਠੀ ਆਏ । ਦੇ ਕੇ ਭਰ ਦੇਈ ਹੈ ਭਾਏ।
ਇਹ ਜੋ ਕੁੱਝੀ ਸੁਈ ਕੱਠ। ਬੈਠੀ ਹੈ ਘਰ ਚੋਰਾ ਮਾਲ।
ਬੱਚੇ ਸੱਤ ਜੋ ਏਸ ਨਿਕਾਲੇ। ਕਈ ਕਈ ਸਰਬਰ ਦੇ ਚਾਲੇ ?

ਭਾਈ ਦਿੱਤ ਸਿੰਘ ਜੀ ਕਿਆਨੀ

ਅਜੋਕਾ ਭਾਰਤੀ ਪੌਪ ਸੰਗੀਤ, ਕਿੰਨਾ ਆਪਣਾ ਕਿੰਨਾ ਪਰਾਇਆ

ਮਨਜੀਤ ਕੌਰ

ਭਾਰਤ ਵਿੱਚ ਪੌਪ ਸੰਗੀਤ ਦੀ ਕਹਾਣੀ ਬਹੁਤ ਪੁਰਾਣੀ ਨਹੀਂ ਹੈ। ਅਜੇ ਦੋ ਦਹਾਕਿਆਂ ਤੋਂ ਵੱਧ ਦਾ ਸਮਾਂ ਨਹੀਂ ਹੋਇਆ ਜਦੋਂ ਪੌਪ ਸੰਗੀਤ ਭਾਰਤ ਦੀਆਂ ਸੀਮਾਵਾਂ ਵਿੱਚ ਦਾਖਲ ਹੋਇਆ ਸੀ। ਇਹ ਉਸ ਪ੍ਰਾਪੂਲਰ ਕਲਚਰ ਦੇ ਅਧੀਨ ਆਇਆ ਜੋ ਕਿ ਭਾਰਤ ਵਿੱਚ ਹੋ ਰਹੇ 1980 ਦੇ ਦਸ਼ਕ ਦੌਰਾਨ ਸੰਸਾਰੀਕਰਣ ਅਤੇ ਬਾਜ਼ਾਰ ਦੇ ਖੁੱਲ੍ਹੇਪਣ ਕਾਰਨ ਹੋਂਦ ਵਿੱਚ ਆਇਆ ਸੀ। ਸੰਗੀਤ ਪ੍ਰਤੀ ਸ਼ੁੱਧ ਧਾਰਨਾਵਾਂ ਰੱਖਣ ਵਾਲਿਆਂ ਨੇ ਇਸ ਨੂੰ ਪੂਰੀ ਤਰ੍ਹਾਂ ਨਿਕਾਰਿਆ ਅਤੇ ਇੱਕ ਪਰਜੀਵੀ ਵਾਂਗ ਪਰਾਇਆ ਕਹਿ ਕੇ ਨੁਕਰਾ ਦਿੱਤਾ।

ਪਰ ਜੇ ਨੌਜਵਾਨ ਪੀੜ੍ਹੀ ਦੀ ਗੱਲ ਕਰੀਏ, ਤਾਂ ਉਨ੍ਹਾਂ ਵਿੱਚ ਕੁਝ ਨਵਾਂ ਸੁਨਣ ਦੀ ਤਾੱਥ ਉਥਲੇ ਖਾ ਰਹੀ ਸੀ। ਸਿੱਟੇ ਵਜੋਂ ਉਨ੍ਹਾਂ ਨੇ ਪੌਪ ਸੰਗੀਤ ਨੂੰ ਖੁੱਲ੍ਹੇ ਦਿਲ ਨਾਲ ਸਵੀਕਾਰਿਆ ਜੋ ਕਿ ਉਨ੍ਹਾਂ ਲਈ ਇੱਕ ਤਾਜ਼ੀ ਹਵਾ ਦਾ ਝੋਂਕਾ ਬਣ ਕੇ ਆਇਆ ਸੀ। ਇਸ ਘਟਨਾ ਨੇ ਇੱਕ ਵਾਰ ਫਿਰ ਭਾਰਤੀਆਂ ਦੀ ਪ੍ਰਾਹੁਣਚਾਰੀ ਤੇ ਬਾਹਰੀ ਪ੍ਰਭਾਵਾਂ ਪ੍ਰਤੀ ਲਚਕੀਲੇਪਣ ਅਤੇ ਉਸ ਨੂੰ ਜਜ਼ਬ ਕਰਨ ਦੀ ਫਿਤਰਤ 'ਤੇ ਪੱਕੀ ਮੋਹਰ ਲਾ ਦਿੱਤੀ। ਪਰ ਇਸ ਵਾਰ ਇਹ ਬਾਹਰੀ ਪ੍ਰਭਾਵ ਇੰਨਾ ਡੂੰਘਾ ਅਤੇ ਸੰਘਣਾ ਪਿਆ ਕਿ ਪੌਪ ਸੰਗੀਤ ਇੱਕ ਅਲੱਗ ਹਸਤੀ ਨਾ ਰਹਿ ਕੇ ਭਾਰਤੀਆਂ ਦੀਆਂ ਨਸਾਂ ਵਿੱਚ ਖੂਨ ਵਾਂਗ ਰਮ ਗਿਆ। ਇਸ ਵਿੱਚ ਕੋਈ ਸ਼ੱਕ ਨਹੀਂ ਕਿ ਇਸ ਨੇ ਭਾਰਤੀ ਮਨਾਂ 'ਤੇ ਇੱਕ ਜਾਦੂ ਜਿਹਾ ਕਰ ਦਿੱਤਾ ਸੀ ਅਤੇ ਨੱਬੇ ਦੇ ਦਸ਼ਕ ਵਿੱਚ ਭਾਰਤੀ ਸੰਗੀਤ ਬਜ਼ਾਰ ਦਾ ਚਾਲੂ ਪ੍ਰਤੀਸ਼ਟ ਮੁਨਾਫਾ ਇਸ ਤੋਂ ਹੀ ਆਉਂਦਾ ਸੀ।

ਇਸ ਦੇ ਜਨਮ ਸਮੇਂ ਤੋਂ ਹੁਣ ਤੀਕ ਭਾਰਤੀ ਪੌਪ ਸੰਗੀਤ ਆਪਣੇ ਰੂਪ ਨਿਰੰਤਰ ਬਦਲਦਾ ਆਇਆ ਹੈ। 1980 ਦੇ ਦਹਾਕੇ ਵਿੱਚ ਤਿਸਕੇ ਸੰਗੀਤ ਦੇ ਰੂਪ ਵਿੱਚ,

1990 ਦੇ ਦਹਾਕੇ ਵਿੱਚ ਅਜਿਹੇ ਗੈਰ ਫਿਲਮੀ ਮਿਲੇ ਜੁਲੇ ਰੂਪ ਵਿੱਚ ਜਿਸ ਨੇ ਫਿਲਮ ਸੰਗੀਤ ਨੂੰ ਵੀ ਮਾਤ ਦਿੱਤੀ ਅਤੇ 21ਵੀਂ ਸਤਾਬਦੀ ਦੇ ਪਹਿਲੇ ਦਹਾਕੇ ਵਿੱਚ ਰਿਮਿਕਸ ਸੰਗੀਤ ਦੇ ਰੂਪ ਵਿੱਚ ਇਹ ਆਪਣੀ ਹੋਂਦ ਬਰਕਰਾਰ ਰੱਖਣ ਵਿੱਚ ਸਫਲ ਹੋਇਆ ਹੈ। ਅਜੋਕੇ ਸਮੇਂ ਵਿੱਚ ਵੀ ਇਸ ਦੀ ਸਰਵ ਵਿਆਪਕਤਾ ਨੂੰ ਨਕਾਰਿਆ ਨਹੀਂ ਜਾ ਸਕਦਾ। ਜਦੋਂ ਅਸੀਂ ਹਰ ਪਾਸੇ ਇਸਦੀ ਹੀ ਝਲਕ ਪਾਉਂਦੇ ਹਾਂ। ਕਲੱਬਾਂ, ਪਾਰਟੀਆਂ ਵਿਆਹਾਂ ਵਿੱਚ ਇਹੀ ਸੰਗੀਤ ਸਾਡੇ ਕੰਨਾਂ ਵਿੱਚ ਗੂੰਜਦਾ ਹੈ। ਇਹ ਅੱਜ ਡੀ.ਜੇ. ਸੰਗੀਤ ਅਤੇ ਇਲੈਕਟ੍ਰਾਨਿਕ ਡਾਂਸ ਮਿਊਜ਼ਿਕ ਦੇ ਰੂਪ ਵਿੱਚ ਵੀ ਆਪਣੀਆਂ ਜੜ੍ਹਾਂ ਫੈਲਾ ਰਿਹਾ ਹੈ। ਇਸ ਦੇ ਪ੍ਰਸਾਰਣ ਲਈ ਇੱਕ ਵੱਖਰਾ ਚੈਨਲ ਸ਼ੁਰੂ ਕੀਤਾ ਗਿਆ ਹੈ। ਐਮ.ਟੀ.ਵੀ. ਇੰਡੀਜ਼ ਦਿਨ ਦਾ ਬਹੁਤਾ ਸਮਾਂ ਇਸ ਤਰ੍ਹਾਂ ਦੇ ਸੰਗੀਤ ਪ੍ਰਸਾਰਣ ਨੂੰ ਹੀ ਦਿੰਦਾ ਹੈ।

ਅਜੋਕਾ ਭਾਰਤ ਪੌਪ ਵਿੱਚ ਹੀ ਜਿਊਂਦਾ ਹੈ। ਇਸ ਦੀ ਪੂਰੀ ਸ਼ਖਸ਼ੀਅਤ ਪ੍ਰਾਪੂਲਰ ਤੌਰ ਤਰੀਕੇ ਤੋਂ ਪ੍ਰਭਾਵਿਤ ਹੈ। ਇਸ ਵਿੱਚ ਕੋਈ ਅਤਿਕਥਨੀ ਨਹੀਂ ਹੋਵੇਗੀ ਕਿ ਵਰਤਮਾਨ ਭਾਰਤ ਇੱਕ ਅਜਿਹੀ ਮਨੁੱਖੀ ਨਸਲ ਨੂੰ ਪ੍ਰਤੀਬਿੰਬਤ ਕਰਦਾ ਹੈ ਜਿਸ ਨੇ ਪੌਪ ਕਲਚਰ ਨੂੰ ਇਸ ਤਰ੍ਹਾਂ ਧਾਰਨ ਕੀਤਾ ਹੈ ਕਿ ਇਹ ਮਨੁੱਖੀ ਵਿਹਾਰ ਦਾ ਇੱਕ ਵਿਸਥਾਰ ਹੀ ਬਣ ਗਿਆ ਹੈ।

ਕੇਵਲ ਭਾਰਤੀਆਂ ਨੇ ਹੀ ਨਹੀਂ, ਬਲਕਿ ਪੌਪ ਸੰਗੀਤ ਨੇ ਵੀ ਭਾਰਤੀਆਂ ਦੇ ਆਪਣੇਪਣ ਲਈ ਜਦੋਂਜਹਿਦ ਕੀਤੀ ਹੈ। ਇਹ ਪਰਜੀਵੀ ਜਿਆਦਾਤਰ ਭਾਰਤੀ ਪਹਿਰਾਵੇ ਵਿੱਚ ਰਿਹਾ ਹੈ। ਆਪਣੇ ਕੁਦਰਤੀ ਸੁਭਾਅ ਦੇ ਪ੍ਰਤੀ ਵਫ਼ਾਦਾਰ ਰਹਿੰਦੇ ਹੋਏ ਇਸ ਨੇ ਭਾਰਤੀ ਸਭਿਆਚਾਰ ਦੇ ਵੀ ਕਈ ਤੱਤ ਜਿਵੇਂ ਕਿ ਭਾਰਤੀ ਭਾਸ਼ਾ ਸੰਗੀਤ, ਪਹਿਰਾਵਾ ਆਦਿ ਆਪਣੇ ਅੰਦਰ ਸਮਾ ਕੇ ਪ੍ਰਸਤੁਤ ਕੀਤੇ ਹਨ। ਇਸ ਨੇ ਇਸ ਤਰ੍ਹਾਂ

ਆਪਣੇ ਆਪ ਨੂੰ ਢਾਲਿਆ ਹੈ ਕਿ ਬੇਸ਼ੱਕ ਪਹਿਲਾਂ ਇਹ ਇੱਕ ਪਰਜੀਵੀ ਸੀ ਪਰ ਹੁਣ ਭਾਰਤੀਆਂ ਦੀ ਜ਼ਿੰਦਗੀ ਦੀ ਇੱਕ ਸਚਾਈ ਬਣਕੇ ਸਾਹਮਣੇ ਆਇਆ ਹੈ।

ਇਸ ਨੂੰ ਅਪਣਾਉਣ ਪਿੱਛੇ ਭਾਰਤੀਆਂ ਦੀ ਇੱਕ ਹੋਰ ਤਾੱਘ ਭਾਤ ਮਾਰਦੀ ਹੈ। ਉਹ ਹੈ ਦੁਨੀਆਂ ਨਾਲ ਕਦਮ ਦਰ ਕਦਮ ਮਿਲਾ ਕੇ ਚੱਲਣ ਦੀ ਤਾੱਘ। ਇਸ ਵਿੱਚ ਬੁਰਾ ਵੀ ਕੀ ਹੈ? ਜਿਹੜਾ ਸਮਾਜ ਵਿਸ਼ਵ ਪੱਧਰ ਤੇ ਹੋ ਰਹੇ ਪਰਿਵਰਤਨਾਂ ਵੱਲ ਪਿੱਠ ਕਰਦਾ ਹੈ, ਉਹ ਕਦੇ ਅੱਗੇ ਨਹੀਂ ਵੱਧ ਸਕਦਾ ਅਤੇ ਅਸੀਂ ਭਾਰਤੀ ਅਜਿਹਾ ਨੁਕਸਾਨ ਨਹੀਂ ਭੱਲ ਸਕਦੇ। ਸਾਨੂੰ ਇਨ੍ਹਾਂ ਪਰਿਵਰਤਨਾਂ ਪ੍ਰਤੀ ਉਦਾਰ ਰਵੱਈਆ ਅਪਣਾਉਣਾ ਹੈ ਪਰ ਨਾਲ ਹੀ ਨਾਲ ਇਹ ਵੀ ਜ਼ਰੂਰੀ ਹੈ ਕਿ ਸੱਭਿਆਚਾਰਕ ਕਦਰਾਂ ਕੀਮਤਾਂ ਨੂੰ ਨਾ ਝੁਠਲਾਇਆ ਜਾਵੇ। ਇਕ ਅਜਿਹਾ ਸਮਾਜ ਬਣਾਇਆ ਜਾਵੇ ਜੋ ਆਪਣੀਆਂ ਜੜ੍ਹਾਂ ਨੂੰ ਵੀ ਫੜੀ ਰੱਖੇ ਅਤੇ ਉਨੇ ਹੀ ਵਿਸ਼ਵਾਸ ਨਾਲ ਨਵੇਂਪਣ ਦੀਆਂ ਪੌੜੀਆਂ 'ਤੇ ਵੀ ਚੜ੍ਹੇ। ਤਾਂ ਹੀ ਉਹ ਆਪਣਾ ਵਿਕਾਸ ਕਰ ਪਾਵੇਗਾ। ਨਹੀਂ ਤਾਂ ਕਿਸੇ ਤਲਾਬ ਦੇ ਪਾਣੀ ਵਾਂਗ ਬਾਸ ਮਾਰੇਗਾ ਅਤੇ ਨਿਰੰਤਰਤਾ ਦੀਆਂ ਖੂਬਸੂਰੀਆਂ ਤੋਂ ਵਾਂਝਾ ਰਹਿ ਜਾਵੇਗਾ।

70876-47224

ਸਫ਼ਾ 23 ਦਾ ਥਾਈ

ਪਤਾ ਲੱਗਾ ਕਿ ਗੁਰੂ ਸਾਹਿਬ ਕੋਈ ਸਧਾਰਨ ਵਿਅਕਤੀ ਨਹੀਂ ਦਿਸਦੇ। ਇਸ ਕਰਕੇ ਇਸ ਖਾਸ ਵਿਅਕਤੀ ਬਾਰੇ ਮੁਹਲ ਸੂਚੀਆਂ ਹਰਕਾਰਿਆਂ ਨੂੰ ਸ਼ੁਰੂ ਦੇਣੀ ਚਾਹੀਦੀ ਹੈ। ਪਤਾ ਲੱਗਣ ਉੱਤੇ ਗੁਰੂ ਸਾਹਿਬ ਨੇ ਅਲਫ਼ ਤੇ ਗਾਮ੍ਹ ਨੂੰ ਸਮਝਾਇਆ ਕਿ ਉਹ ਮੁਖਬਰੀ ਵਾਲਾ ਆਪਣਾ ਕੰਮ ਨਾ ਕਰਨ। ਡੰਗਰ ਪਾਲਣ ਦੇ ਕਿੱਤੇ ਤੱਕ ਹੀ ਸੀਮਤ ਰਹਿਣ। ਪਰ ਅਲਫ਼ ਤੇ ਗਾਮ੍ਹ ਆਪਣੇ ਨੇੜੇ ਹੀ ਪਿੰਡ ਕੀੜੀ ਅਫਗਾਨਾ ਨੂੰ ਜਾਣ ਹੀ ਵਾਲੇ ਸਨ। ਨਾ ਮੰਨਣ ਉੱਤੇ ਗੁਰੂ ਸਾਹਿਬ ਨੇ ਇਨ੍ਹਾਂ ਵਿਅਕਤੀਆਂ ਨੂੰ ਸੋਧ ਕੇ ਹਮੇਸ਼ਾ ਲਈ ਚੁੱਪ ਕਰਾ ਦਿੱਤਾ।

ਗੁਰਦੁਆਰਾ ਬੀੜ ਗੁਰੂ ਜੰਤ ਸਾਹਿਬ ਦੇ ਨਾਮ 74 ਕਿੱਲੋ ਜ਼ਮੀਨ ਹੈ। ਇਹ ਗੁਰਦੁਆਰਾ ਸਾਹਿਬ ਫ਼ੌਜੀ ਗੁਰਦੁਆਰਾ

ਪ੍ਰਬੰਧ ਕਮੇਟੀ ਦੇ ਅਧੀਨ ਹੈ। ਨੇੜੇ ਦੇ ਪੰਜ ਪਿੰਡਾਂ ਵਿੱਚੋਂ ਚੁਣੀ ਗਈ ਸਥਾਨਕ ਕਮੇਟੀ ਇਸ ਗੁਰਦੁਆਰਾ ਸਾਹਿਬ ਦਾ ਪ੍ਰਬੰਧ ਤੇ ਦੇਖ ਰੇਖ ਕਰਦੀ ਹੈ - ਇਹ ਪੰਜ ਪਿੰਡਾਂ ਹਨ - ਫਤਹਿਪੁਰ ਮਹਿਤੂਤਾਂ, ਖੇਖਰਾ, ਰਹੀਮਾਬਾਦ, ਖਾਨਪੁਰ ਤੇ ਬੀੜ ਗੁਰੂ ਫੌਜਾ। ਭਾਈ ਜਾਗੀਰ ਸਿੰਘ ਖੇਖਰਾ ਇਸ ਸਮੇਂ ਮੁੱਖ ਸੇਵਾਦਾਰ ਹਨ। ਗੁਰਦੇਵ ਸਿੰਘ, ਜਸਵੰਤ ਸਿੰਘ, ਬਲਬੀਰ ਸਿੰਘ, ਪਰਮਜੀਤ ਸਿੰਘ ਮੈਂਬਰ ਸੇਵਾਦਾਰ ਹਨ। ਲੰਗਰ ਸੇਵਾਦਾਰ ਡਘਬੀਰ ਸਿੰਘ ਤੇ ਹੋਰ ਸਿੰਘ ਹਨ।

ਇਸ ਗੁਰਦੁਆਰਾ ਸਾਹਿਬ ਦੇ ਵਿਸ਼ਾਲ ਵਿਹੜੇ ਵਿੱਚ ਖਿੱਤੇ ਭਾਂਤ-ਭਾਂਤ ਦੇ ਫੁੱਲ, ਇਸ ਗੁਰਦੁਆਰਾ ਸਾਹਿਬ ਦੀ ਸੁੰਦਰਤਾ ਵਿੱਚ ਵੱਡਾ ਵਾਧਾ ਕਰਦੇ ਹਨ। ਕਤਾਰਾਂ ਵਿੱਚ ਤਰਤੀਬ ਨਾਲ ਲਗਾਏ ਗਏ, ਭਾਂਤ ਭਾਂਤ ਦੇ ਰੰਗਾਂ ਦੇ ਹਜ਼ਾਰਾਂ ਹੀ ਫੁੱਲ, ਹਰ ਕੋਮਲ ਚਿੱਤ ਸ਼ਰਧਾਲੂ ਨੂੰ ਆਪਣੇ ਵੱਲ ਖਿੱਚ ਲੈਂਦੇ ਹਨ। ਇਨ੍ਹਾਂ ਫੁੱਲਾਂ ਦੀ ਸਾਂਭ ਸੰਭਾਲ ਜਿੱਥੇ ਗੁਰਦੁਆਰਾ ਸਾਹਿਬ ਦੇ ਸੇਵਾਦਾਰ ਕਰਦੇ ਹਨ, ਉਥੇ ਸਰਦਾਰ ਅਵਤਾਰ ਸਿੰਘ ਸਾਬਤ ਸੂਰਤ ਪੁਲਸ ਕਰਮੀ, ਇਨ੍ਹਾਂ ਫੁੱਲਾਂ ਨੂੰ ਪਾਣੀ, ਗੋਫ਼ੀ, ਕਾਂਟ-ਛਾਂਟ ਕਰਨ ਵਿੱਚ ਆਪਣਾ ਹਫ਼ਤਾਵਾਰੀ ਵਕਤ ਦਿੰਦਾ ਹੈ। ਪੁਲਸ ਕਰਮੀ ਅਵਤਾਰ ਸਿੰਘ ਫਰੀ ਸੇਵਾ ਕਰਦਾ ਹੈ। ਫੁੱਲਾਂ ਦੀ ਪਨੀਰੀ ਵੀ ਦੂਰੋਂ-ਨੇੜਿਓਂ ਲੱਭ ਲਿਆਉਂਦਾ ਹੈ। ਪਾਣੀ ਦੀਆਂ ਤਿੰਨਾਂ ਮੋਟਰਾਂ ਗੁਰਦੁਆਰਾ ਸਾਹਿਬ ਦੀ ਪਾਣੀ ਦੀ ਲੋੜ ਪੂਰੀ ਕਰਨ ਦੇ ਨਾਲ-ਨਾਲ, ਹਜ਼ਾਰਾਂ ਫੁੱਲਾਂ ਨੂੰ ਸਿੰਜਦੀਆਂ ਹਨ। ਹਰੇ ਘਾਹ ਦੇ ਲਾਅਨਾਂ ਦੇ ਚੁਫੇਰੇ ਦੀਆਂ ਕਿਆਰੀਆਂ ਹਰ ਆਉਣ ਵਾਲੇ ਸ਼ਰਧਾਲੂ, ਜਗਿਆਸੂ, ਯਾਤਰੀ ਨੂੰ ਆਪਣੇ ਸਿਰਹਾਣੇ ਬੈਠਣ ਨੂੰ ਪ੍ਰੇਰਦੀਆਂ ਹਨ। ਸ਼ਰਧਾਲੂਆਂ, ਜਗਿਆਸੂ ਫੁੱਲਾਂ ਦੇ ਨੇੜੇ ਬਣੇ ਪੱਕੇ ਸੀਮਿੰਟ ਦੇ ਬੈਚਾਂ ਉੱਤੇ ਜ਼ਰੂਰ ਪਲ ਬੈਠਦੇ ਹਨ। ਕਾਦਰ ਦੀ ਕੁਦਰਤ ਦਾ ਆਨੰਦ ਮਾਣਦੇ ਹਨ। ਸਰਸ਼ਾਰ ਹੁੰਦੇ ਹਨ। ਵਿਸਮਾਦਿਤ ਹੁੰਦੇ ਹਨ। ਗੁਰਵਾਕ ਹੈ:-

ਸਾਚੇ ਤੇ ਪਰਨਾ ਭਇਆ ਪਰਨੈ ਤੇ ਜਲੁ ਹੋਇ
ਜਲ ਤੇ ਤ੍ਰਿਭਵਣੁ ਸਾਜਿਆ ਘਟਿ ਘਟਿ ਜੋਤਿ ਸਮੋਇ ॥

— 0 —

94638-08697

❀ ਸੀਨਾ ਤਾਣ ਖਲੋਏ ਕਿਹੜਾ ❀
ਨਦੀ ਵਿੱਚ ਨੇ ਉੱਠਦੀਆਂ ਲੱਖ ਲਹਿਰਾਂ,
ਇਨ੍ਹਾਂ ਲਹਿਰਾਂ ਦਾ ਹਾਰ ਪਰੋਏ ਕਿਹੜਾ ?
ਸਾਬਣ ਮਲ ਕੇ ਨਿੱਤ ਨਹਾਵੇਦਾ ਏ,
ਮੈਲ ਦਿਲਾਂ ਦੀ ਸੱਜਣਾ ਧੋਏ ਕਿਹੜਾ ?
ਮਿੱਠਾ ਮਾਖਿਓਂ ਹਰ ਕੋਈ ਲੋਚਦਾ ਏ,
ਭੰਗ ਖਾ ਕੇ ਸ਼ਹਿਦ ਨੂੰ ਚੋਏ ਕਿਹੜਾ ?
ਜਦੋਂ ਕੈਲਵੀ ਦੇਸ਼ ਤੇ ਭੀੜ ਬਣਦੀ,
ਸੀਨਾ ਤਾਣ ਕੇ ਉਦੋਂ ਖਲੋਏ ਕਿਹੜਾ ?

— 0 —

❀ ਸੱਚ ❀

ਖੰਭ ਟੁੱਟਣ ਜੇ, ਪੰਛੀ ਨਹੀਂ ਉੱਡ ਸਕਦਾ,
ਟੁੱਟੀ ਤੱਕੜੀ ਨਹੀਂ ਤੋਲ ਸਕਦੀ।
ਚਾਨਣ ਸੂਰਜੀ ਹੋਵੇ ਤਾਂ ਨਜ਼ਰ ਆਵੇ,
ਨਜ਼ਰ ਨੇੜ ਵਿੱਚ ਰਾਹ ਨਹੀਂ ਟੋਲ ਸਕਦੀ।
ਅਕਲ ਹੋਵੇ ਲਤੀਫ ਜੇ ਆਦਮੀ ਦੀ,
ਸੱਚ ਨੂੰ ਝੂਠ ਦੇ ਵੇਰ 'ਚੋਂ ਫੋਲ ਸਕਦੀ।
ਲਾਅਨਤ 'ਕੈਲਵੀ' ਓਸ ਜੁਬਾਨ ਉੱਤੇ,
ਜਿਹੜੀ ਸਮੇਂ ਸਿਰ ਸੱਚ ਨਹੀਂ ਬੋਲ ਸਕਦੀ।

— 0 —

❀ ਘੋਨੇ ਸਿਰ ❀

ਵਸਤਰ ਵਾਲਿਆਂ ਦੇ ਵਸਤਰ ਲਾਹ ਲਓਗੇ,
ਨੰਗਾ ਕਰੋਗੇ ਭਲਾ ਕੀ ਨੰਗਿਆਂ ਨੂੰ ?
ਮੰਜ਼ਿਲ ਮਿੱਥ ਕੇ ਰਸਤਾ ਫੜੋ ਆਪਣਾ,
ਛੱਡੋ ਦੋਸਤੋ ! ਪੁੱਠਿਆਂ ਪੰਗਿਆਂ ਨੂੰ।

ਝੂਰ ਝੂਰ ਕੇ ਵਕਤ ਗਵਾਓ ਕਾਹਤੋਂ ?
ਕਿਵੇਂ ਫੜੋਗੇ ਵੇਲਿਆਂ ਲੰਘਿਆਂ ਨੂੰ ?
ਗੱਲਾਂ ਨਾਲ ਨਹੀਂ ਕੈਲਵੀ ਪੇਟ ਭਰਦਾ,
ਘੋਨੇ ਸਿਰਾਂ ਤੇ ਫੇਰੇ ਨਾ ਕੰਘਿਆਂ ਨੂੰ।

— 0 —

❀ ਰੱਬਾ ! ਜਾਕ ! ❀

ਕਿੱਥੇ ਲੁਕ ਕੇ ਬੈਠਾ ਹੈਂ ਰੱਬ ਜੀ! ਤੂੰ ?
ਮੇਰੀ ਗੱਲ ਸੁਣਦੇਂ ਤਾਂ ਫਿਰ ਬੋਲ ਰੱਬਾ।
ਤੇਰਾ ਬੰਦਾ, ਫਿਰ ਬਾਂਦਰ ਦਾ ਪੁੱਤ ਬਣਿਆ,
ਵੇਖ ! ਕੁਦਰਤ ਨੂੰ ਰਿਹਾ ਦੇ ਰੋਲ ਰੱਬਾ।
ਜੇ ਤੂੰ ਰੋਕਿਆ ਨਾ ਏਹਨੂੰ ਟੋਕਿਆ ਨਾ,
ਕਰੂ ਤੇਰੇ ਵੀ ਸਿਰ ਗੋਲ ਰੱਬਾ।
ਜਾਗ ! ਨੀਂਦ 'ਚੋਂ ਕੈਲਵੀ ਕੂਕਦਾ ਏ,
ਕੀ ਮੈਂ ਕਰ ਵਜਾਦਾਂ ਢੋਲ ਰੱਬਾ ?

— 0 —

❀ ਬੇਫਿਕਰੀ ❀

ਬੋਤਲ ਠੇਕੇ ਤੋਂ ਲੈ ਕੇ ਸੁੱਟ ਅੰਦਰ
ਜੇਕਰ ਅਕਲ ਦੀ ਤੈਨੂੰ ਨਹੀਂ ਲੋੜ ਮਿੱਤਰਾ।
ਅਕਲ ਆਦਮੀ ਨੂੰ ਬੜਾ ਤੰਗ ਕਰਦੀ,
ਬਾਂਹ, ਟੰਗ ਏਹਦੀ ਵੜ ਕੇ ਤੋੜ ਮਿੱਤਰਾ।
ਜੇ ਤੂੰ ਚਾਹੇਂ ਕਰਨਾ, ਉਹ ਨਹੀਂ ਕਰਨ ਦੇਂਦੀ,
ਏਹਨੂੰ ਦੇ ਬੇਹੋਸ਼ੀ 'ਚ ਰੋੜ੍ਹ ਮਿੱਤਰਾ।
ਭੰਗ ਪੋਸਤ ਅਫੀਮ ਛਕ ਕੈਲਵੀ ਤੂੰ,
ਫਿਕਰ ਰੋੜ੍ਹੀ ਤੇ ਰੋਟੀ ਦਾ ਛੋੜ ਮਿੱਤਰਾ।

— 0 —

9878381474

ਦਾਦੀ ਮਾਂ ਦੇ ਬੋਲ

ਰਣਜੀਤ ਅਜ਼ਾਦ ਕਾਂਡਲਾ

ਦਾਦੀ ਮਾਂ ਸੋਚਦੀ ਰਹੀ ਵਿਚਾਰੀ।
ਸਿਖਿਆ ਦੇਵਾਂ ਸਦਕੇ ਮੈਂ ਵਾਰੀ।
ਸੱਚੇ ਸੇਵਕ ਗੁਰਾਂ ਦੇ, ਕਦੇ ਨਹੀਂ ਸਿਦਕੋਂ ਹਾਰ ਦੇ।
ਜਾਣਾ ਜ਼ਾਲਮ ਦੀ ਕਚਹਿਰੀ
ਪੁੱਤਰੇ ! ਸੂਬਾ ਸਰਕਾਰ ਦੇ !!
ਗੱਜ ਕੇ ਫਤਹਿ ਬੁਲਾਉਣੀ
ਸ਼ੀਸ਼ ਝੁਕਾਉਣਾ ਨਹੀਂ।
ਚਾਰੇ ਪਾਸੇ ਨਜ਼ਰ ਚਲਾਉਣੀ
ਲੋਭ ਦੇ ਵਿੱਚ ਆਉਣਾ ਨਹੀਂ।
ਟਹਿਕੇ ਰਹਿਣਾ ਵਿੱਚ ਕਚਹਿਰੀ
ਫੁੱਲ ਜਿਉਂ ਖਿਤੀ ਬਹਾਰ ਦੇ
ਜਾਣਾ ਜ਼ਾਲਮ ਦੀ !!

ਜ਼ਾਬਰ ਦੇਉਗਾ ਡਰਾਬਾ
ਧਰਮ ਬਦਲਾਉਣ ਲਈ।
ਮਨ ਪਿਆਇਉਂ ਆਪਣਾ ਬਾਬਾ
ਬੇੜਾ ਪਾਰ ਲਾਉਣ ਲਈ।
ਦੇਖਣਾ ਜ਼ਾਲਮ ਲੋਕੀਂ
ਕਿੰਝ ਨੇ ਸੱਚ ਅੱਗੇ ਹਾਰਦੇ।
ਜਾਣਾ ਜ਼ਾਲਮ ਦੀ !!
ਵਿੱਚ ਲਾਲਚ ਦੇ ਆਉਣਾ ਨਾਹੀਂ
ਪਿਤਾ ਦੇ ਰਾਜ ਦੁਲਾਰਿਉ।
ਦਿਲ ਤੁਸੀਂ ਝੁਲਾਉਣਾ ਨਹੀਂ
ਜੀਤੋ ਮਾਂ ਦੇ ਅੱਖ-ਤਾਰਿਉ !
ਇਉਂ ਜੋਰ ਨਾ ਪੁਘਣਾ ਕੋਈ
ਰਹਿਣਾ ਪਾਪੀ ਪੁਕਾਰ ਦੇ।
ਜਾਣਾ ਜ਼ਾਲਮ ਦੀ !!

ਦਾਦੀ ਦੀਆਂ ਮਿੱਠੀਆਂ ਬਾਤਾਂ
ਕੰਨਾਂ ਥੀਂ ਦਿਲ 'ਚ ਪਾਇਓ ਵੇ।
ਧਰਮ ਦੀ ਜੋਤ ਜੱਗਦੀ ਰੱਖਣੀ
ਤੇਲ ਸਿਦਕ ਦਾ ਪਾਇਓ ਵੇ !
ਭਾਣੇ ਇਹ ਨਿਆਰੇ ਵਰਤਣ

ਓਸ ਰੱਬੀ ਕਰਤਾਰ ਦੇ !

ਜਾਣਾ ਜ਼ਾਲਮ ਦੀ!!

ਕੀਤਾ ਰੱਜ ਪਿਆਰ ਪੋਤਿਆਂ
ਦਾਦੀ ਨੇ ਸਿਰ ਪਲੋਸੇ ਨੇ।
ਕੋਹਾ ਭਾਂਬੜ ਪਾਪ ਦਾ ਮੱਚਿਆ
ਦੁੱਖ ਰੱਬ ਨੇ ਠੋਸੇ ਨੇ।
'ਅਜ਼ਾਦ' ਨਿਮਾਣੇ ਗੁਰੂ ਪਿਆ ਲੈ
ਜੇ ਭੁੱਖਿਆਂ ਨੂੰ ਤਾਰ ਦੇ।
ਜਾਣਾ ਜ਼ਾਲਮ ਦੀ ਕਚਹਿਰੀ
ਪੁੱਤਰੇ ! ਸੂਬਾ ਸਰਕਾਰ ਦੇ।

— 0 —

9464697781

ਅਜੀਤ ਸਿੰਘ ਜੰਗ ਦੇ ਮੈਦਾਨ ਚੱਲਿਆ

ਜਸਪ੍ਰੀਤ ਕੌਰ ਸੰਘਾ

ਬੂਟਾ ਸਿੱਖੀ ਦਾ ਉਹ ਹੈ ਮਹਿਕਾਉਣ ਚੱਲਿਆ
ਅਜੀਤ ਸਿੰਘ ਜੰਗ ਦੇ ਮੈਦਾਨ ਚੱਲਿਆ
ਹੱਥੀਂ ਬਾਪ ਨੇ ਸਜਾਇਆ ਵਾਂਗ ਲਾੜਿਆਂ
ਲਾੜੀ ਮੌਤ ਨੂੰ ਹੈ ਅੱਜ ਉਹ ਵਿਆਹੁਣ ਚੱਲਿਆ
ਵੇਖੋ ! ਅਜੀਤ ਸਿੰਘ ਜੰਗ ਦੇ ਮੈਦਾਨ ਚੱਲਿਆ
ਸਵਾ-ਸਵਾ ਲੱਖ ਨਾਲ ਇੱਕ-ਇੱਕ ਸਿੰਘ ਲੜਦਾ
ਦੁਸ਼ਮਣਾਂ ਤੇ ਕਿੰਝ ਹੈ ਅਜੀਤ ਸਿੰਘ ਵਰੁਦਾ
ਤੀਰਾਂ ਨਾਲ ਉਹਨੇ ਕਿੰਝ ਵੈਰੀਆਂ ਨੂੰ ਵਿੰਨਿਆ
ਵੇਖੋ ਜੰਗ ਦੇ ਮੈਦਾਨ ਵਿੱਚ ਅਜੀਤ ਸਿੰਘ ਲੜਦਾ
ਵੈਰੀਆਂ ਨਾਲ ਜੂਝਦਾ ਅਜੀਤ ਸਿੰਘ ਵੀਰਗਤੀ ਪਾ ਗਿਆ
ਮਾਂ ਦੇ ਦੁੱਧ ਦਾ ਹੈ ਕਰਬ ਚੁੱਕਾ ਗਿਆ
ਹੱਥ ਜੋੜ ਸੁਕਰਾਨਾ ਕੀਤਾ ਦਸ਼ਮੇਸ਼ ਪਿਤਾ ਨੇ ਰੱਬ ਦਾ
ਤੇਰਾ ਦਿੱਤਾ ਤੈਨੂੰ ਸੋਧ ਭਾਣਾ ਮੰਨਿਆ ਹੈ ਰੱਬ ਦਾ
ਚਮਕੌਰ ਦੀ ਗੜ੍ਹੀ ਵੀ ਰੋਈ ਹਉ ਭੂਬਾ ਮਾਰ ਕੇ
ਸੁਕਰ ਮਨਾਇਆ ਕਿਵੇਂ ਪੁੱਤਰਾ ਨੂੰ ਵਾਰ ਕੇ
ਮਿਲਣੀ ਨਾ ਵੇਖਣੇ ਨੂੰ ਮਿਸਾਲ ਜੱਗ ਤੇ
ਕਲਕੀਧਰ ਦੇ ਫਰਜੰਦ ਜੋ ਕਾਇਮ ਕਰ ਗਏ ਨੇ ਜੱਗ ਤੇ

— 0 —

99150-33176

ਦਸਮੇਸ਼ ਜੀ ਦੇ ਕਾਕੇ।

ਗੁਰਮਤਿ ਸਿੰਘ ਟਿਵਾਣਾ, ਫਤੇਹਪੁਰ ਜੱਟਾਂ

ਕਰਕੇ ਦਾਦੀ ਮਾਂ ਦੀਆਂ ਦੱਸੀਆਂ ਗੱਲਾਂ ਯਾਦ,
ਤੁਰੇ ਜਾਂਦੇ ਕਚਹਿਰੀ ਵੱਲ ਦਸਮੇਸ਼ ਦੇ ਦੋਵੇਂ ਲਾਲ।
ਪਹਿਰੇਦਾਰ ਆਖਦੇ, ਸੁਬੇ ਨੂੰ,
ਸਲਾਮ ਕਰਿਉਂ ਸਿਰ ਝੁਕਾਕੇ।
ਪਰ ਉਹ ਨਾ ਕਿਸੇ ਤੋਂ ਡਰਦੇ,
ਗੱਜਕੇ ਫਤਿਹ ਬੁਲਾਈ ਕਚਹਿਰੀ ਅੰਦਰ ਜਾ ਕੇ।
ਝੁਕਾਇਆ ਨਾ ਝੁਕਦੇ ਸੁਬੇ ਅੱਗੇ,
ਹਿਕਾ ਤਾਣ ਖੜੇ ਦਸਮੇਸ਼ ਜੀ ਦੇ ਕਾਕੇ ਉਏ।

ਸੂਬਾ ਕਹਿੰਦਾ ਸਾਡਾ ਧਰਮ ਕਬੂਲੇ,
ਪਰ ਉਹ ਨਾ ਟੁੱਟੇ ਆਪਣੇ ਅਸੂਲੇ।
ਕਹਿੰਦੇ ਸੀਸ ਜਿਹਨੇ ਦਿੱਲੀ ਚਾਂਦਨੀ ਚੌਕ ਦਿੱਤਾ,
ਅਸੀਂ ਉਸ ਦਾਦੇ ਦਾ ਹਾਂ ਪੋਤੇ।
ਅਸੀਂ ਆਪਣਾ ਧਰਮ ਨਹੀਂ ਛੱਡਦੇ,
ਭਾਵੇਂ ਸੂਬਿਆ ਤੂੰ ਸਾਡੇ ਕਰਦੇ ਟੋਟੇ-ਟੋਟੇ।
ਨਿੱਕੀਆਂ ਲਾਲਾਂ ਦੇ ਮੂੰਹੋਂ ਵੱਡੀਆਂ ਗੱਲਾਂ ਸੁਣਕੇ,
ਸੂਬਾ ਅੱਖਾਂ ਪਾੜ-ਪਾੜ ਝਾਕੇ ਉਏ।
ਝੁਕਾਇਆ ਨਾ ਝੁਕਦੇ ਸੁਬੇ ਅੱਗੇ,
ਹਿਕਾ ਤਾਣ ਖੜੇ ਦਸਮੇਸ਼ ਜੀ ਦੇ ਕਾਕੇ ਉਏ।

ਜਾਲਮਾ ਨੇ ਲਾਲਚ ਵੀ ਦਿੱਤੇ ਤੇ ਡਰਾਵੇ ਵੀ ਦਿੱਤੇ,
ਪਰ ਉਹ ਨੀ ਡੋਲਦੇ।
ਜਾਲਮਾ ਦੀਆਂ ਸਾਰੀਆਂ ਹੀ ਚਾਲਾਂ ਮਿੱਟੀ 'ਚ ਰੋਲਦੇ
,
ਦੇ ਲੈ ਜਾਲਮਾ ਜਿਹੜੇ ਦੇਣੇ ਆ ਤੂੰ ਤਸੀਹੇ।
ਜਿਹੜੀ ਲੀਹ ਤੇ ਚੱਲਣ ਨਾਲ ਸਿਰ ਨੀਵਾ ਹੋਵੇ,
ਸਾਡੀ ਕੌਮ ਦਾ ਅਸੀਂ ਚੱਲਦੇ ਨਾ ਉਹ ਲੀਹੇ।
ਨਿੱਕੀਆਂ ਜਿੰਦਾਂ, ਕਰ ਗਈਆਂ ਵੱਡੇ ਸਾਕੇ ਉਏ।
ਹਿਕਾ ਤਾਣ ਖੜੇ ਦਸਮੇਸ਼ ਜੀ ਦੇ ਕਾਕੇ ਉਏ।

97815-52391

ਅੰਬਰ ਵੀ ਕੰਬਿਆ ਜ਼ਰੂਰ ਹੋਣੈ

ਪ੍ਰਿ: ਨਸੀਬ ਸਿੰਘ ਜੇਥਾ

ਖੜੀਆਂ ਮਾਸੂਮ ਜਿੰਦਾਂ, ਨੀਹਾਂ ਵਿੱਚ ਵੇਖ ਕੇ ਤੇ,
ਧਰਤੀ ਸੀ ਰੋਈ, ਅੰਬਰ ਦੀ ਕੰਬਿਆ ਜ਼ਰੂਰ ਹੋਣੈ।
ਜਿੰਦਾਂ ਨਿੱਕੀਆਂ ਨੇ, ਸਾਕਾ ਕਰਨਾ ਵਡੇਰਾ ਸੀ,
ਚੇਹਰਾ ਕਾਇਨਾਤ ਦਾ ਸੰਗਿਆ ਜ਼ਰੂਰ ਹੋਣੈ।
ਰੋਂਦੀਆਂ ਸੀ ਇੱਟਾਂ, ਗਾਰਾ ਕੀਰਨੇ ਸੀ ਪਾਂਵਦਾ,
ਕਾਰੀਗਰ ਇਸੇ ਚੰਗ 'ਚ ਰੰਗਿਆ ਜ਼ਰੂਰ ਹੋਣੈ।
ਧੂਈਂ ਤਲਵਾਰ ਹੋਊ, ਜਦੋਂ ਵੀ ਜਲਾਦ ਨੇ,
ਸੁਕੇ ਹੋਣੇ ਬੁਲ੍ਹ, ਪਾਣੀ ਮੰਗਿਆ ਜ਼ਰੂਰ ਹੋਣੈ।
ਨਵਾਬੀ ਦੇ ਗਰੂਰ 'ਚ ਫੈਸਲਾ ਸੁਣਾ ਕੇ ਤੇ,
ਤਾਹਨਿਆਂ ਨੇ ਦਿਲ ਭੰਗਿਆ ਜ਼ਰੂਰ ਹੋਣੈ।
ਬੜੀ ਹੀ ਅਜ਼ੀਬੋ-ਗਰੀਬ ਦਿੱਤੀ ਸਜਾ ਲਈ।
ਗੰਗੂ, ਸੁੱਚੇ ਤੇ ਵਜ਼ੀਰੇ ਨੂੰ ਭੰਡਿਆ ਜ਼ਰੂਰ ਹੋਣੈ।
ਮੌਤ ਨੂੰ ਵਿਆਹੁਣ ਲਈ ਲਾੜਿਆਂ ਨੂੰ ਦਾਦੀ ਨੇ,
ਚਾਵਾਂ ਨਾਲ ਤਿਆਰ ਕਰਿਆ ਜ਼ਰੂਰ ਹੋਣੈ।
ਮਾਰਦੇ ਜੈਕਾਰੇ ਪੁਜ ਗਏ ਕਚਿਹਰੀ ਦੋਵੇਂ,
ਦਿਲ ਸੁਬੇ ਸਰਹਿੰਦ ਦਾ, ਡਰਿਆ ਜ਼ਰੂਰ ਹੋਣੈ।
ਹਾਅ ਦਾ ਨਾਹਰਾ ਮਾਰਿਆ ਨਵਾਬ ਸ਼ੇਰ ਖਾਂ ਨੇ ਸੀ,
ਕਾਲਜਾ ਵਜ਼ੀਰੇ ਦਾ ਇਕ ਵਾਰੀ ਸੜਿਆ ਜ਼ਰੂਰ ਹੋਣੈ।
ਅਣਹੋਣੀ ਧਰਤੀ 'ਤੇ ਜਦੋਂ ਵੀ ਇਹ ਵਾਪਰੀ ਸੀ,
ਸਮੇਂ ਦਾ ਚੱਕਰ ਇੱਕ ਪਲ ਲਈ ਖੜਿਆ ਜ਼ਰੂਰ ਹੋਣੈ।
ਖ਼ਬਰ ਸ਼ਹੀਦੀ ਦੀ ਜਦੋਂ ਸੁਣੀ ਹੋਣੀ ਗੁਜਰੀ ਜੀ ਨੇ,
ਪੋਤੀਆਂ 'ਤੇ ਫਖ਼ਰ ਡਾਢਾ ਕਰਿਆ ਜ਼ਰੂਰ ਹੋਣੈ।
ਹਰ ਇੱਕ ਚੇਹਰਾ ਹੋਣਾ ਸੋਗ ਵਿੱਚ ਡੁੱਬ ਗਿਆ,
ਕਲੋੜੀਆਂ ਨੇ ਦੁਖ ਸਾਂਝਾ ਕਰਿਆ ਜ਼ਰੂਰ ਹੋਣੈ।

— 0 — 94652-16530

ਠਹਿਰੇ ਵੇ ਜਲਾਦੇ

ਸਵ: ਕੇਵਲ ਮਾਣਕਪੁਰੀ

ਠਹਿਰੇ ਵੇ ਜਲਾਦੇ ਮੈਨੂੰ ਚੁੰਮ ਲੈਣ ਦਿਓ
ਲਾਡਲੇ ਗੋਬਿੰਦ ਦੇ ਨੇ ਲਾਲ।
ਕਿੱਤੇ ਸੋਹਣੇ ਲਗਦੇ ਨੇ ਪੋਲੇ ਪੈਰੀਂ ਝੁਰੇ ਜਾਂਦੇ
ਸਿਰਾਂ ਉੱਤੇ ਸੋਹਦੇ ਦਸਤਾਰ
ਸਿਰਾਂ ਉੱਤੇ.....।

ਹੋਇਆ ਅੱਖੋਂ ਉਹਲੇ ਹਾਏਂ ਨੀਂ ਨੂਰ ਕਿਸੇ ਅੱਖੀਆਂ
ਦਾ
ਦਹਿ ਗਿਆ ਮੁਨਾਰਾ ਹਾਏ ਵੇ ਰੀਝਾਂ ਸਾਂਭ ਰੱਖੀਆਂ
ਦਾ।
ਬੁਲਬੁਲਾਂ ਨੇ ਹੰਝੂ ਘੇਰੇ ਕਲੀਆਂ ਦੇ ਮੁੱਖ ਉੱਤੇ,
ਉੱਡੀ ਕੋਈ ਹੰਸਾਂ ਦੀ ਝਾਰ।

ਨਜ਼ਰ ਨਾ ਲੱਗੇ ਕਿਤੇ ਦਾਦੀ ਦਿਆਂ ਪੋਤਿਆਂ ਨੂੰ,
ਵੇਖੁਗਾ ਜਹਾਨ ਹਾਏ ਵੇ ਕਚਹਿਰੀ 'ਚ ਖਲੋਤਿਆਂ ਨੂੰ,
ਪਹੁੰਚ ਗਏ ਕਚਹਿਰੀ ਬੱਚੇ ਦਾਦੀ ਮਾਤਾ ਵੇਖਦੀ ਸੀ।
ਵੱਲਾਂ ਵਾਂਗੂੰ ਟਹਿਕਦੇ ਸੀ ਲਾਲ।

ਪੁੱਤ ਦਸ਼ਮੇਸ਼ ਦੇ ਨਾ ਮੰਨਣ ਕਦੇ ਈਨ ਨੂੰ,
ਸੂਬਾ ਸਰਹਿੰਦ ਕਹਿੰਦਾ ਮੰਨੇ ਮੇਰੇ ਦੀਨ ਨੂੰ,
ਬੇਰਾਂ ਦੇ ਬੱਚਿਆਂ ਨੂੰ ਕੋਣ ਭੱਕੂ ਪਿੰਜਰੇ 'ਚ,
ਭਬਕ ਨੇ ਦਿੰਦੇ ਜਦੋਂ ਮਾਰ।

ਅੰਮ੍ਰਿਤ ਵੇਲੇ ਰੁਸੀ ਭਗਤੀ ਪੈਗੰਬਰਾਂ ਦੀ,
ਵੇਖ ਕੇ ਤਸੀਹਾ ਉਦੋਂ ਹਿੱਕ ਸਤੀ ਅੰਬਰਾਂ ਦੀ,
ਮਾਣਕ ਦਲੇਰ ਬੱਚੇ ਸੋਈ ਸਰਬੰਸ ਦੇ
ਜਿੰਦਾਂ ਦੇ ਕੇ ਕਰ ਗਏ ਕਮਾਲ

ਬੇਰਾਂ ਦੇ ਬੱਚਿਆਂ ਨੂੰ ਕੋਣ ਭੱਕੂ-ਪਿੰਜਰੇ 'ਚ,
ਭਬਕ ਨੇ ਦਿੰਦੇ ਜਦੋਂ ਮਾਰ।

ਸਰਦ ਰੁੱਤ.

ਸੁਰਜੀਤ 'ਦੇਵਲ'

ਪੋਹ ਮਾਘ ਦੀ ਠੰਡ ਬੁਰੀ।
ਘਰ ਘਰ ਦੇ ਵਿੱਚ ਗੱਲ ਤੁਰੀ।
ਪਰਬਤ ਢਕ ਲਏ ਬਰਫਾਂ ਨੇ।
ਨਹਿਰਾਂ ਸੀਤ ਚੌਤਰਫਾਂ ਨੇ।
ਪੁੰਦ ਵੀ ਆਪਣਾ ਜਾਲ ਵਿਛਾਵੇ।
ਆਵਾਜਾਈ ਵਿੱਚ ਵਿਘਨ ਪਾਵੇ।
ਕੱਕਰ ਡਿੱਗੇ ਰਾਤਾਂ ਦੇ ਵਾਤੇ।
ਰੁੱਖਾਂ ਦੇ ਉਸ ਪੱਤਰ ਝਾਤੇ।
ਸੂਰਜ ਮੂੰਹ ਵਿਖਾਉਣੋਂ ਰਹਿ ਗਿਆ।
ਪੁੰਦ ਦੀ ਚਾਦਰ ਓੜਕੇ ਬਹਿ ਗਿਆ।
ਆਪਣਾ ਫਰਜ਼ ਨਿਭਾਵੇ ਰੱਬ।
ਕਪੜੇ ਗਰਮ ਪਾਈਏ ਅਸੀਂ ਸੱਭ।
ਠੰਡ ਤੋਂ ਬਚ ਕੇ ਰਹੀਏ ਸਾਰੇ।
'ਦੇਵਲ' ਤੁਰੀਏ ਨਾ ਮਾਪਿਉਂ ਬਾਹਰੇ।

92563-67202

— 0 —

ਦਾਨੀ ਸੱਜਨਾਂ ਨੂੰ ਅਪੀਲ

ਭਾਵੇਂ ਕਿ ਪੱਤ੍ਰਿਕਾ ਪਹਿਲਾਂ ਹੀ ਆਰਥਿਕ ਤੰਗੀਆਂ
ਤੁਰਸੀਆਂ ਦਾ ਸ਼ਿਕਾਰ ਹੈ ਫਿਰ ਵੀ ਪਾਠਕਾਂ ਦੀ
ਮੰਗ 'ਤੇ ਇਸ ਵਿੱਚ ਵਧੀਆ ਪੇਪਰ ਲਾਉਣ ਦਾ
ਵਿਚਾਰ ਹੈ। ਦਾਨੀ ਸੱਜਨ ਮੱਦਦ ਕਰਨ ਦੀ
ਕ੍ਰਿਪਾਲਤਾ ਕਰਨ। ਮਾਇਕ ਸਹਾਇਤਾ ਭੇਜਣ ਲਈ
ਅਕਾਊਂਟ ਨੰਬਰ ਹੇਠ ਲਿਖੇ ਅਨੁਸਾਰ ਹੈ:

A/C No. 65139724105,
IFSC Code: STBP0000435

ਸਟੇਟ ਬੈਂਕ ਆਫ ਪਟਿਆਲਾ,
ਸ਼ਾਖਾ ਕਜਹੇੜੀ, ਚੰਡੀਗੜ੍ਹ।

ਅਦਾਰਾ ਭਾਈ ਦਿੱਤ ਸਿੰਘ ਪੱਤ੍ਰਿਕਾ

ਮਾਂ

ਮਨਜੀਤ ਸਿੰਘ ਖੇਮਕਰਨੀਆ

ਦੁਨੀਆਂ ਵਿੱਚ ਮਾਂ ਵਰਗਾ ਹੋਰ ਨਾ ਰਿਸ਼ਤਾ ਕੋਈ,
ਜਿਵੇਂ ਅੰਨਦਾਤਾ ਮੈਕਾਇਲੀ ਜਿਹਾ ਨਾ ਫਰਿਸ਼ਤਾ ਕੋਈ।

ਮਾਂ ਦੇ ਬਿਨ ਨਾ ਕੋਈ ਲਾਭ ਲਭਾਵੇ,
ਮਾਂ ਦੇ ਬਿਨ ਨਾ ਕੋਈ ਰੋਟੀ ਖਵਾਵੇ।

ਆਪਣੇ ਉੱਤੇ ਚਾਹੇ ਲੱਖ ਕਸ਼ਟ ਆ ਜਾਣ,
ਬੱਚਿਆਂ ਦੀ ਹਰ ਤਕਲੀਫ ਨੂੰ ਕਹੇ ਆਸਾਨ।

ਸਿਰ ਰੱਖ ਗੋਦੀ ਵਿੱਚ ਸਭ ਦੁੱਖ ਭੁੱਲ ਜਾਵੇ,
ਬਿਨ ਮਾਂ ਦੇ ਇਹ ਦੁਨੀਆਂ ਸੁੰਨੀ-ਸੁੰਨੀ ਭਾਵੇ।

ਕਰੇ ਅਰਜੇਈ 'ਮਨਜੀਤ' ਖੁਦਾ ਅੱਯੋ,
ਹੇ ਖੁਦਾ ਬੱਚਿਆਂ ਦੇ ਜਿਉਂਦਿਆਂ,

ਮਾਂ ਨਾ ਕਿਸੇ ਦੀ ਵਿਛੜ ਜਾਵੇ।

ਮਾਂ ਨਾ ਕਿਸੇ ਵੀ ਵਿਛੜ ਜਾਵੇ।।।

— 0 — 80544-89876

ਸੜਦੇ ਲੋਕ

ਜਰਨੈਲ ਸਿੰਘ ਹਸਨਪੁਰੀ

ਵੇਖ ਪਿਆਰ ਇੱਕ ਦੂਜੇ ਦਾ, ਐਵੇਂ ਰਹਿੰਦੇ ਸੜਦੇ ਲੋਕ।

ਆਪਣੀ ਗੱਲ ਤੇ ਪੈਚੇ ਫੇਰਨ, ਦੂਜੇ ਦੀ ਨੇ ਫੜਦੇ ਲੋਕ।

ਕਿਵੇਂ ਦੂਜੇ ਘਰ ਅੱਗ ਹੈ ਲਾਈ, ਦਿਨੇ ਰਾਤ ਹੀ ਸੋਚਣ।

ਖਕੇ ਉਸ ਦੇ ਕੋਲੋਂ ਰਾਸ਼ਟ, ਰਹਿਣ ਸਕੀਮਾਂ ਘੜਦੇ ਲੋਕ।

ਜਨਤਾ ਭੋਲੀ ਬਣਕੇ ਪੌੜੀ, ਗੱਲਾਂ ਦੇ ਵਿੱਚ ਆ ਕੇ।

ਸਿਰ ਤੇ ਰੱਖ ਪੈਰ ਉਸ ਦੇ, ਟੀਸੀ ਤੇ ਜਾ ਚੜ੍ਹਦੇ ਲੋਕ।

ਨਵੇਂ ਨਵੇਂ ਨਿੱਤ ਫੋਫੇ ਫੱਡਣ, ਨਾ ਅਖੁਬਾਰਾਂ 'ਚ ਆਵੇ।

ਬੈਠੇ ਸੱਥ 'ਚ ਪੜ੍ਹਦੇ ਖਬਰਾਂ, ਆਪੇ ਵਿੱਚ ਨੇ ਲੜਦੇ ਲੋਕ।

ਚਿੱਟਾ ਬਾਣਾ ਨੀਲਾ ਬਾਣਾ, ਬੈਠ ਲਈ ਕਈ ਪਾਵਣ।

ਔਹ ਚੰਗਾ ਹੈ ਇਹ ਮਾੜਾ ਹੈ, ਏਸ ਗੱਲ ਤੇ ਅੜਦੇ ਲੋਕ।

ਅੰਦਰੋਂ ਇਕ ਤੇ ਬਾਹਰੋਂ ਦੋ, ਇਹ ਕਰਦੇ ਚਤੁਰਾਈਆਂ।

ਹੁੰਦਾ ਸੱਚ ਨੀ ਕਾਈ ਕੋਈ, ਦੇਖ ਦੂਜੇ ਤੇ ਮੜ੍ਹਦੇ ਲੋਕ।

ਕਰਨਾ ਤਾਂ ਇਕ ਪਾਸੇ ਫੱਡੇ, ਬੁਰਾ ਸੋਚਣਾ ਪਾਪ ਦੂਜੇ ਦਾ।

ਸ਼ਾਮ ਸਵੇਰੇ ਵਿੱਚ ਗੁਰਬਾਣੀ, ਮੈਂ ਤਾਂ ਵੇਖੇ ਪੜ੍ਹਦੇ ਲੋਕ।

ਭੀੜ ਪਈ ਤੇ 'ਲਾਲੀ' ਵਰਗੇ, ਬਣ ਮਸੀਹਾ ਬਹੁਤਨ।

ਮੇਢੇ ਨਾਲ ਜੋੜਕੇ ਮੇਢਾ, ਵਿੱਚ ਮੈਦਾਨ ਆ ਖੜਦੇ ਲੋਕ।

ਪਾਣਾ 'ਹਸਨਪੁਰੀ' ਜੇ ਰੱਬ ਨੂੰ, ਅੰਦਰ ਕਿਉਂ ਨੀ ਵੜਦੇ ਲੋਕ।

ਤਿੰਨ ਪਾਸੇ !!!

99132-82335

ਡਾ. ਗੁਰਮੀਤ ਸਿੰਘ ਬਰਸਾਲ

ਇੱਕ ਪਾਸੇ ਤੇ ਸਿੱਖ ਗੁਰੂ ਦੇ,

ਸਿਦਕ ਨਿਭਾਉਣਾ ਸੋਚ ਰਹੇ ਨੇ।

ਸਬਰ-ਜਬਰ ਦੀ ਜੰਗ ਦੇ ਅੰਦਰ,

ਸਬਰ ਵਿਖਾਉਣਾ ਸੋਚ ਰਹੇ ਨੇ।

ਜਲਤੋਂ, ਨਨਕਾਣੇ ਦੀ ਨੀਤੀ,

ਮੁੜ ਦੁਹਰਾਉਣਾ ਸੋਚ ਰਹੇ ਨੇ।

ਜਾਲਿਮ ਦਾ ਸੰਸਾਰ ਸਾਹਮਣੇ,

ਚਿਹਰਾ ਲਿਆਉਣਾ ਸੋਚ ਰਹੇ ਨੇ।।

ਦੂਜੇ ਪਾਸੇ ਜਾਲਿਮ ਸ਼ਾਸਕ,

ਜੁਲਮ ਘਿਨਾਉਣਾ ਸੋਚ ਰਹੇ ਨੇ।

ਸ਼ਾਂਤ ਚਲ ਰਹੀ ਰੋਸ ਲਹਿਰ ਦਾ,

ਰੁਖ ਪਲਟਾਉਣਾ ਸੋਚ ਰਹੇ ਨੇ।

ਬਦਲੇ ਵਾਲੀ ਲਹਿਰ ਬਣਾਕੇ,

ਲਾਝ ਲਾਉਣਾ ਸੋਚ ਰਹੇ ਨੇ।

ਸਹਿਕ ਰਹੇ ਪੰਜਾਬ ਨੂੰ ਉਹ ਤਾਂ,

ਲਾਸ ਬਨਾਉਣਾ ਸੋਚ ਰਹੇ ਨੇ।।

ਤੀਜੇ ਪਾਸੇ ਭੇਰਿਆਂ ਵਾਲੇ,

ਸੱਚ ਫੁਪਾਉਣਾ ਸੋਚ ਰਹੇ ਨੇ।

ਦਰਦ-ਪਰੁੰਨੀਆਂ ਭਾਵਨਾਵਾਂ ਨੂੰ,

ਕੈਸ਼ ਕਰਾਉਣਾ ਸੋਚ ਰਹੇ ਨੇ।

ਸੰਗਤ ਵਾਲੇ ਜੱਸ ਨੂੰ ਆਪਣੇ,

ਖਾਤੇ ਪਾਉਣਾ ਸੋਚ ਰਹੇ ਨੇ।

ਜਾਗਣ ਲੱਗੀ ਸਿੱਖ ਸੋਚ ਨੂੰ,

ਕਿੰਝ ਸਲਾਉਣਾ ਸੋਚ ਰਹੇ ਨੇ।।

— 0 —

ਦੋ ਤਲਵਾਰੀ ਬੱਧੀਆਂ

ਪ੍ਰਿੰ: ਨਸੀਬ ਸਿੰਘ
'ਸੇਵਕ'

ਪੁਸਤਕ ਦਾ ਨਾਂ: ਦੋ ਤਲਵਾਰੀ ਬੱਧੀਆਂ

ਲੇਖਕ:— ਗਿ: ਕੇਵਲ ਸਿੰਘ 'ਨਿਰਦੋਸ਼' ਸਰੀ, (ਬੀ.ਜੀ.)

ਕੈਨੇਡਾ,

ਪੰਨੇ :- 102

ਪ੍ਰਕਾਸ਼ਕ :- ਲਾਹੌਰ ਬੁੱਕਸ, 2, ਲਾਜਪਤ ਰਾਏ, ਮਾਰਕੀਟ ਲੁਧਿਆਣਾ

ਗਿਆਨੀ ਕੇਵਲ ਸਿੰਘ ਨਿਰਦੋਸ਼ ਬਹੁਪੱਖੀ ਤੇ ਬਹੁ ਪ੍ਰਭਾਵੀ ਸਖਸ਼ੀਅਤ ਹੈ। ਉਨ੍ਹਾਂ ਦੇ ਸਾਊ ਸੁਭਾਅ ਵਾਲੀ ਬਾਹਰੀ ਦਿੱਖ ਵਿਚੋਂ ਹੀ ਉਨ੍ਹਾਂ ਅੰਦਰਲੀ ਛੁਪੀ ਗਿਆਨ ਰੂਪੀ ਪ੍ਰਤਿਭਾ ਦਿਖਾਈ ਦਿੰਦੀ ਹੈ। ਗਿ: ਕੇਵਲ ਸਿੰਘ ਨਿਰਦੋਸ਼ ਜੀ ਮੂਲ ਰੂਪ ਵਿੱਚ ਢਾਡੀ ਹਨ, ਜਿਸ ਦੀ ਕਾਰਗੁਜ਼ਾਰੀ ਨੇ ਉਨ੍ਹਾਂ ਨੂੰ ਇਕ ਵਾਰਤਾਕਾਰ, ਇਕ ਕਵੀ/ਸ਼ਾਇਰ ਤੇ ਪ੍ਰਭਾਵੀ ਕਥਾਵਾਚਕ ਦੇ ਤੌਰ ਤੇ ਪੇਸ਼ ਕੀਤਾ ਹੈ।

ਧਾਰਮਿਕ ਸਾਹਿਤ ਦੀ ਰਚਨਾ ਅਤਿ ਮੁਸ਼ਕਲ ਕਾਰਜ ਹੈ। ਇਸ ਦੀ ਕਸਵੱਟੀ ਤੇ ਵਿਰਲਾ ਹੀ ਖਰਾ ਉਤਰਦਾ ਹੈ। ਗੁਰਮਤਿ ਜਾਂ ਧਾਰਮਿਕ ਸਾਹਿਤ ਦੀ ਰਚਨਾ ਲਈ ਗਿਆਨ ਦੇ ਅੰਤਾਂ ਦੇ ਭੰਡਾਰ ਦੀ ਲੋੜ ਹੈ। ਨਾਲ-ਨਾਲ ਲੇਖਕ ਲਈ ਸੰਵੇਦਨਸ਼ੀਲਤਾ ਅਤੀ ਚਰਚੀ ਹੁੰਦੀ ਹੈ। ਕਿਉਂਕਿ ਅਜੇਹੇ ਸਾਹਿਤ ਦੀਆਂ ਸੀਮਾਵਾਂ ਬਹੁਤ ਹੀ ਸੀਮਤ ਹੁੰਦੀਆਂ ਹਨ। ਲਗਭਗ ਸਾਰੇ ਹੀ ਸਾਹਿਤਕਾਰਾਂ, ਕਵੀਆਂ ਦੀ ਕਲਮ ਜਦੋਂ ਪਹਿਲੀ ਵਾਰ ਚਲਦੀ ਹੈ ਤਾਂ ਰੁਮਾਂਟਿਕ ਰੂਪ ਖਿਆਦਾ ਭਾਰੂ ਹੁੰਦਾ ਹੈ ਜਾਂ ਨਿੱਤ ਦਿਹਾੜੀ ਵਿੱਚ ਜੋ ਉਹ ਵਿਚਰਦਾ ਵੇਖਦੇ ਹਨ ਉਹ ਦੇ ਨਾਲ ਸ਼ੁਰੂਆਤ ਹੋ ਜਾਂਦੀ ਹੈ। ਪਰ ਗਿਆਨੀ ਕੇਵਲ ਸਿੰਘ 'ਨਿਰਦੋਸ਼' ਅਜੇਹਾ ਸਾਹਿਤਕਾਰ, ਕਵੀ ਤੇ, ਸ਼ਾਇਰ ਹੈ ਜਿਸ ਨੇ ਸ਼ੁਰੂਆਤ ਹੀ ਧਾਰਮਿਕ ਸਾਹਿਤ ਨਾਲ ਕੀਤੀ ਤੇ ਪਹਿਲੀਆਂ ਅੱਠ ਪੁਸਤਕਾਂ ਢਾਡੀ ਵਾਰਾਂ ਵਿੱਚ ਹੀ ਲਿਖੀਆਂ ਤੇ ਇਸ ਹੱਥਲੀ ਪੁਸਤਕ ਸਮੇਤ ਲਗਭਗ ਸਾਰੀਆਂ ਹੀ ਧਾਰਮਿਕ ਹਨ।

ਅੱਜ ਉਨ੍ਹਾਂ ਦੀ 25ਵੀਂ ਪੁਸਤਕ "ਦੋ ਤਲਵਾਰੀ ਬੱਧੀਆਂ" ਦਾ ਲੋਕ ਅਰਪਣ ਹੋਇਆ ਹੈ। ਇਸ ਪੁਸਤਕ ਦਾ ਪਰਚਾ ਪੜ੍ਹਨ ਲਈ ਬਿੰਮੇਵਾਰੀ ਦਾਸ ਦੀ ਲੱਗੀ ਹੈ। ਗਿਆਨੀ ਜੀ ਢਾਡੀ ਹੈਸੀਅਤ ਦੇ ਮਾਲਕ, ਗੁਣੀ-ਗਿਆਨੀ ਹਨ। ਇਨ੍ਹਾਂ ਦੀ ਪੁਸਤਕ ਦੀ ਸਮੀਖਿਆ ਮੇਰੇ ਲਈ ਤਾਂ ਸੁਰਜ ਨੂੰ ਦੀਵਾ ਦਿਖਾਉਣ ਦੇ ਬਰਾਬਰ ਹੈ।

ਪੁਸਤਕ ਦੀ ਸਭ ਤੋਂ ਪਹਿਲੀ ਵਿਲਖਣਤਾ ਹੈ ਕਿ ਇਹ ਵਾਰਤਕ ਤੇ ਕਵਿਤਾ ਦਾ ਸੁਮੇਲ ਹੈ ਜਿਸ ਨੇ ਇਸ ਦੀ ਮਹੱਤਤਾ ਵਿੱਚ ਵਾਧਾ ਕੀਤਾ ਹੈ ਅਤੇ ਅਤਿ ਪ੍ਰਭਾਵਸ਼ਾਲੀ ਬਣਾਇਆ ਹੈ। ਸ਼ਾਇਰ ਤੇ ਵਾਰਤਾਕਾਰ ਗਿਆਨੀ ਕੇਵਲ ਸਿੰਘ ਨਿਰਦੋਸ਼ ਦੀ ਗੁਰਮਤਿ ਗਿਆਨ ਤੇ ਗੁਰਬਾਣੀ ਤੇ ਚੰਗੀ-ਖਾਸੀ ਪਕੜ ਹੈ। ਇਸ ਦੇ ਨਾਲ ਹੀ ਕਵਿਤਾ ਤੇ ਵਾਰਤਕ ਨੂੰ ਇਕੱਠਿਆਂ ਪੇਸ਼ ਕਰਨ ਦੀ ਕਲਾ ਦਾ ਵੱਖਰਾ ਅੰਦਾਜ਼ ਹੈ ਜੋ ਹਰ ਪਾਠਕ ਨੂੰ ਇੱਕ ਵੱਖਰਾ ਆਨੰਦ ਦੇਵੇਗਾ।

ਪੰਜਾਬੀ ਦੇ ਮਹਾਨ ਸਾਹਿਤਕਾਰ, 72 ਪੁਸਤਕਾਂ ਦੇ ਰਚੇਤਾ, ਪੰਥ ਰਤਨ ਗਿਆਨੀ ਦਿੱਤ ਸਿੰਘ ਜੀ ਨੇ ਆਪਣੀ ਸ਼ਾਹਕਾਰ ਰਚਨਾ 'ਦੁਰਗਾ ਪ੍ਰਬੋਧ' ਕੁਝ ਇਸੇ ਲਹਿਜੇ ਵਿੱਚ ਰਚੀ ਹੈ ਫਰਕ ਸਿਰਫ਼ ਏਨਾ ਹੈ ਕਿ ਉਨ੍ਹਾਂ ਪਹਿਲਾਂ ਕਵਿਤਾ ਲਿਖੀ ਹੈ ਫੇਰ ਉਸ ਦਾ ਕੇਂਦਰੀ ਭਾਵ ਵਾਰਤਕ ਵਿੱਚ ਪਰਤ-ਦਰ-ਪਰਤ ਲਿਖਦੇ ਗਏ।

ਪਰ ਨਿਰਦੋਸ਼ ਜੀ ਨੇ ਪਹਿਲਾਂ ਢਾਡੀ ਪ੍ਰਭਾ ਤੇ ਢਾਡੀ ਲਹਿਜੇ ਵਿੱਚ ਪਹਿਲਾਂ ਵਾਰਤਕ ਲਿਖੀ ਹੈ ਫੇਰ ਕਵਿਤਾ ਠੀਕ ਉਸੇ ਤਰ੍ਹਾਂ ਜਿਵੇਂ ਪਹਿਲਾਂ ਢਾਡੀ ਮੁਖੀ ਕਹਾਣੀ ਦੱਸਦਾ ਹੈ ਤੇ ਫੇਰ ਢਾਡੀਆਂ ਨੂੰ ਵਾਰ ਆਦਿ ਗਾਉਣ ਲਈ ਕਹਿੰਦਾ ਹੈ। ਪੁਸਤਕ ਪੜ੍ਹਦਿਆਂ-ਪੜ੍ਹਦਿਆਂ ਇਸ ਤਰ੍ਹਾਂ ਮਹਿਸੂਸ ਹੁੰਦਾ ਹੈ ਜਿਵੇਂ ਢਾਡੀ ਦੀਆਂ ਵਾਰਾਂ ਸੁਣ ਰਹੇ ਹੋਈਏ। ਲੇਖਕ ਦੀ ਸੂਝ-ਬੂਝ ਤੇ ਤਕਨੀਕ ਕਮਾਲ ਦੀ ਹੈ। ਪੁਸਤਕ ਦੇ ਤਲਵਾਰੀ ਬੱਧੀਆਂ ਛੇਵੇਂ ਪਾਤਸ਼ਾਹ ਸ੍ਰੀ ਹਰਿਗੋਬਿੰਦ ਸਾਹਿਬ ਦੇ ਜੀਵਨ ਦੀਆਂ ਵੱਖ-ਵੱਖ ਘਟਨਾਵਾਂ ਨੂੰ ਬਹੁਤ ਹੀ ਸਫਲਤਾ ਪੂਰਬਕ ਢਾਡੀ ਪ੍ਰਸੰਗ ਵਿੱਚ ਪੇਸ਼ ਕੀਤਾ ਹੈ। ਖਾਸ ਕਰਕੇ ਮੀਰੀ-ਪੀਰੀ ਦੀ ਕਰਾਂਤੀਕਾਰੀ ਅਰੰਭਤਾ, ਸ੍ਰੀ ਅਕਾਲ ਤਖਤ ਸਾਹਿਬ ਦੀ ਉਸਾਰੀ ਤੇ ਵੀਰਰਸੀ ਵਾਰਾਂ ਦੀ ਸ਼ੁਰੂਆਤ ਦੇ ਨਾਲ ਗੁਰੂ ਜੀ ਦੇ ਸੰਘਰਸ਼ ਮਈ ਜੀਵਨ ਦੀ ਭਰਪੂਰ ਜਾਣਕਾਰੀ ਦਿੱਤੀ ਹੈ। ਲੇਖਕ ਨੇ ਕਵਿਤਾ ਭਾਗ ਨੂੰ ਛੰਦਾ-ਬੰਦੀ ਵਿੱਚ ਲਿਖ ਕੇ ਸੋਨੇ ਤੇ ਸੁਹਾਗੇ ਵਾਲੀ ਗੱਲ ਕੀਤੀ ਹੈ। ਆਮ ਕਿੱਸਿਆ, ਵਾਰਾਂ ਆਦਿ ਵਿੱਚ ਕੋਰਤਾ ਛੰਦ, ਬੈਂਤ, ਕਬਿੱਤ, ਪਾਉਂਤੀ, ਦਵੈਯਾ ਆਦਿ ਹੀ ਪ੍ਰਚਲਤ ਹੁੰਦੇ ਹਨ। ਪਰ ਨਿਰਦੋਸ਼ ਜੀ ਇਕ ਨਹੀਂ ਕਈ ਕਦਮ ਅੱਗੇ ਰੱਖੇ ਹਨ ਉਨ੍ਹਾਂ ਨੇ ਉਹ ਛੰਦ ਆਦਿ ਵੀ ਪੇਸ਼ ਕੀਤੇ ਹਨ ਜੋ ਬਹੁਤ ਘੱਟ ਵੇਖਣ ਨੂੰ ਮਿਲਦੇ ਹਨ ਜਿਵੇਂ

‘ਸੱਸੀ, ਡੋਲੀ ਕਲੀ, ਮਿਰਚਾ, ਰਸਾਲੂ ਆਦਿ ਦੀ ਵਰਤੋਂ ਕੀਤੀ ਹੈ। ਛੰਦਾ-ਬੰਦੀ ਦੇ ਪੇਸ਼ਕਾਰੀ ਕਵੀ ਦੀ ਵਿਦਵਤਾ ਤੇ ਸੁਭ-ਬੁਭ ਦੀ ਗਵਾਹੀ ਹੈ। ਇਸ ਵਿੱਚ ਕੋਈ ਅਤਕਥਨੀ ਹੋਵੇ ਗੀ ਜੇ, ਇਹ ਕਹਿ ਲਿਆ ਜਾਵੇ ਕਿ ਨਿਰਦੋਸ਼ ਜੀ ਜਿੰਨੀ ਗੁਰਮਤਿ ਗਿਆਨ ਤੇ ਗੁਰਬਾਣੀ ਵਿੱਚ ਮੁਹਾਰਤ ਰੱਖਦੇ ਹਨ। ਉਨੀ ਹੀ ਸਮਰੱਥਾ ਛੰਦਾ ਬੰਦੀ ਦੀ ਪੇਸ਼ਕਾਰੀ ਵਿੱਚ ਹੈ।

ਜੇ ਭਾਸ਼ਾ ਦੀ ਗੱਲ ਕਰੀਏ ਤਾਂ ਸਹਿਜੇ ਹੀ ਕਹਿ ਸਕਦੇ ਹਾਂ ਕਿ ਆਮ ਪੰਜਾਬੀ, ਸਰਲ ਭਾਸ਼ਾ, ਜਿਸ ਵਿੱਚ ਮਿਠਾਸ ਹੈ, ਨਿੱਤ ਵਰਤੋਂ ਦੇ ਮੁਹਾਵਰੇ, ਕਹਾਵਤਾਂ ਹਨ, ਕਵਿਤਾ ਤੇ ਵਾਰਤਕ ਵਿੱਚ ਵਰਤਕੇ ਅਤੀ ਰੋਚਕਤਾ ਪੇਸ਼ ਕੀਤੀ ਹੈ। ਇਨ੍ਹਾਂ ਦੀ ਵਰਤੋਂ ਕਰਦੇ ਸਮੇਂ ਕਵਿਤਾ ਤੇ ਵਾਰਤਕ ਵਿੱਚ ਸੰਤੁਲਨ ਰਖਿਆ ਹੈ। ਜੇ ਕਲੀ ਲਿਖਦੇ ਹਨ ਤਾਂ ਕਲੀ ਦੀ ਸਹੀ ਤਸਵੀਰ, ਜੇ ਬੈਂਤ ਤਾਂ ਬੈਂਤ ਵਰਗਾ ਹੀ ਲਹਿਜਾ। ਇਸ ਪਖੋਂ ਲੇਖਕ ਨੇ ਨਾਮਣਾ ਖਾਟਿਆ ਹੈ ਅਤੇ ਆਪਣੀ ਵਿਦਵਤਾ ਦੇ ਝੰਡੇ ਗੱਡ ਦਿੱਤੇ।

ਸਭ ਤੋਂ ਪਹਿਲਾ ਪ੍ਰਸੰਗ ਪ੍ਰਕਾਸ਼ ਸ੍ਰੀ ਗੁਰੂ ਹਰਿਗੋਬਿੰਦ ਸਾਹਿਬ ਜੀ ਨਾਲ ਸਬੰਧਤ ਹੈ। ਦੂਜਾ ਬੰਦੀ ਛੇਤ ਸਤਿਗੁਰੂ ਤੇ ਦੀਵਾਲੀ ਦਾ ਪ੍ਰਸੰਗ ਹੈ। ਤੀਜਾ ਸ੍ਰੀ ਅੰਮ੍ਰਿਤਸਰ ਸਾਹਿਬ ਦੀ ਪਹਿਲੀ ਜੰਗ, ਫੇਰ ਹਰਿਗੋਬਿੰਦਪੁਰੇ ਦੀ ਦੂਜੀ ਜੰਗ, ਫੇਰ ਬਿਧੀ ਚੰਦ ਨੇ ਘੋੜੇ ਲਿਆਉਣੇ ਤੇ ਜੰਗ ਮਰਾਝ, ਆਖਰ ਵਿੱਚ ਕਰਤਾਰਪੁਰ ਦੀ ਚੌਥੀ ਜੰਗ। ਅੰਤ ਵਿੱਚ ਕਰਤਾਰਪੁਰ ਤੋਂ ਕੀਰਤਪੁਰ ਸਾਹਿਬ ਵਿਖੇ ਜੋਤੀ-ਜੋਤ ਰਲੀ।

ਪੂਰੀ ਪੁਸਤਕ ਵਿੱਚ ਗੁਰੂ ਜੀ ਦੇ ਜੀਵਨ ਸੰਬੰਧ ਅਤੇ ਸੰਪੂਰਨ ਜਾਣਕਾਰੀ ਸਮੇਤ ਪੇਸ਼ ਕਰਨ ਦੇ ਨਾਲ ਕਵਿਤਾ ਵਿੱਚ ਵੀ ਪੇਸ਼ ਕਰਨਾ ਇਕ ਵਧੀਆ ਪਿਰਤ ਹੈ। ਜਿਸ ਨਾਲ ਪਾਠਕ ਨੂੰ ਅੱਗੇ-ਅੱਗੇ ਤੀਬਰਤਾ ਨਾਲ ਪੜ੍ਹਨ ਦੀ ਇੱਛਾ ਜਾਗਦੀ ਹੈ। ਭਾਵੇਂ ਕੁਝ ਕੁ ਟਾਈਪਿੰਗ ਦੀਆਂ ਗਲਤੀਆਂ ਹਨ ਪਰ ਪੁਸਤਕ ਦੀ ਰੋਚਕਤਾ ਨੇ ਇਨ੍ਹਾਂ ਨੂੰ ਉਪਰਾਲੇ ਦਾ ਮੌਕਾ ਹੀ ਨਹੀਂ ਦਿੱਤਾ।

ਕੁਝ ਵੰਨਗੀਆਂ:

ਸ੍ਰੀ ਅੰਮ੍ਰਿਤਸਰ ਸਾਹਿਬ ਦ ਨੇੜਲੇ ਪਿੰਡ ਸੁਰ ਸਿੰਘ ਵਾਲਾ ਦੇ ਰਹਿਣ ਵਾਲੇ ਦੋ ਢਾਡੀਆਂ ਨੱਥਾ ਤੇ ਅਬਦੁਲਾ ਨੇ ਸਭ ਤੋਂ ਪਹਿਲੀ ਅਕਾਲ ਤਖਤ ਤੋਂ ਹੇਠ ਲਿਖੀ ਵਾਰ ਗੁਰੂ ਜੀ ਦੀ ਤਾਰੀਫ਼ ਵਜੋਂ ਗਾ ਕੇ, ਇਸ ਪ੍ਰਥਾ ਦੀ ਸ਼ੁਰੂਆਤ ਕੀਤੀ।

ਦੋ ਤਲਵਾਰੀ ਬੱਧੀਆਂ

**ਇਕ ਮੀਰੀ ਦੀ ਇਕ ਪੀਰੀ ਦੀ
ਇਕ ਅਜਮਰ ਦੀ ਇਕ ਰਾਜ ਦੀ
ਇਕ ਰਾਖੀ ਕਰੇ ਰਜ਼ੀਰ ਦੀ।**

ਇਕ ਪ੍ਰਚਲਿਤ ਗਾਥਾ ਮੁਤਾਬਿਕ ਅਫਗਾਨਿਸਤਾਨ ਤੋਂ ਗੁਰੂ ਜੀ ਦੇ ਸ਼ਰਧਾਲੂ, ਗੁਰੂ ਜੀ ਨੂੰ ਦੋ ਵਧੀਆ ਨਸਲ ਦੇ ਘੋੜੇ ਦਿਲਬਾਗ਼ ਤੇ ਗੁਲਬਾਗ਼ ਭੇਂਟ ਕਰਨ ਲਈ ਆ ਰਹੇ ਸਨ। ਲਾਹੌਰ ਦੇ ਸੂਬੇਦਾਰ ਦੇ ਸਿਪਾਹੀਆਂ ਨੇ ਫੜ ਕੇ, ਲਾਹੌਰ ਭੇਜ ਦਿੱਤੇ। ਜਦੋਂ ਗੁਰੂ ਜੀ ਨੂੰ ਇਸ ਘਟਨਾ ਦਾ ਪਤਾ ਲਗਿਆ ਤਾਂ ਗੁਰੂ ਜੀ ਨੇ ਭਾਈ ਬਿਧੀ ਚੰਦ ਨੂੰ ਇਹ ਘੋੜੇ ਆਪਣੀ ਵਿਧੀ ਨਾਲ ਲੈ ਆਉਣ ਦੀ ਛਿਮੇਵਾਰੀ ਸੌਂਪੀ। ਭਾਈ ਬਿਧੀ ਚੰਦ ਇਕ ਕਸੇਰਾ ਬਣਕੇ, ਤਰਕੀਬ ਨਾਲ ਕਿਸੇ ਤਰ੍ਹਾਂ ਸਹੀ ਥਾਂ 'ਤੇ ਪੁੱਜ ਗਿਆ ਸੀ ਤੇ ਇਕ ਦਿਨ ਘੋੜੇ ਦਿਲਬਾਗ਼ ਨੂੰ ਲੈ ਕੇ ਜਾਣ ਵਿੱਚ ਸਫਲ ਹੋਇਆ। ਕਲੀ ਦੇ ਰੂਪ ਇਕ ਵੰਨਗੀ

**ਯਾ ਕੇ ਮਾਲ ਮੁਢਤ ਦਾ ਸੂਰਾਂ ਵਾਂਗ ਸੂਕਦੇ
ਸੁਣਦੇ ਇਉਂ ਘੁਰਾਤੇ ਜਿਉਂ ਖਰਾਬ ਚਲਾਇਆ
ਗੁੱਛਾ ਚਾਬੀਆਂ ਵਾਲਾ ਫਾਤਿਆ ਹੱਥ ਕਸੇਰੇ ਨੇ
ਤੋਸ਼ੇਖਾਨੇ ਵਿਚੋਂ ਕਾਠੀ ਕੱਢ ਲਿਆਇਆ**

ਗੁਲਬਾਗ਼ ਨਾਂ ਦੇ ਘੋੜੇ ਨੂੰ ਲਿਆਉਣ ਲਈ ਦੂਜੀ ਵਾਰ ਫੇਰ ਭਾਈ ਬਿਧੀ ਚੰਦ ਇਕ ਨਜ਼ਮੀਆ ਬਣਕੇ, ਘੋੜਾ ਲੈ ਕੇ ਆਉਣ ਵਿੱਚ ਸਫਲ ਹੋਏ। ਦਵੱਈਆ ਚੰਦ ਦੀ ਵੰਨਗੀ:

**ਪਹਿਲਾ ਘੋੜਾ ਲੈ ਗਿਆ ਏਥੋਂ ਬਣਕੇ ਮੈਂ ਕਸੇਰਾ
ਦੂਜਾ ਘੋੜਾ ਲੈ ਜਾਣ ਲਈ ਮੈਂ ਇਹ ਜਾਲ ਵਿਛਾਇਆ
ਧਾਰਕੇ ਭੇਜ ਨਜ਼ਮੀਵਾਲਾ ਕੋਲ ਤੁਹਾਡੇ ਆਇਆ
ਬੈਂਤ ਦੀ ਇਕ ਵੰਨਗੀ:**

ਪਾਉਂਤੀ ਦੀ ਵੰਨਗੀ

**ਜਹਾਂਗੀਰ ਕਸ਼ਮੀਰ ਵਿੱਚ ਫੌਤ ਹੋਇਆ
ਸ਼ਾਹ ਜਹਾਨ ਨੇ ਤਖ਼ਤ ਸੰਭਾਲਿਆ ਏ
ਰਾਜ ਗੱਦੀ ਤੇ ਬਹਿੰਦਿਆਂ ਸਾਰ ਉਸ ਨੇ
ਫੇਰ ਗੁਰੂ ਦਰਬਾਰ ਨਾਲ ਪਾ ਲਿਆ ਏ
ਸੱਚ ਕਹੇ ਨਿਰਦੋਸ਼ ਟਟੀਹਰੀਆਂ ਨੇ
ਮੱਥਾ ਨਾਲ ਅਸਮਾਨ ਦੇ ਲਾ ਲਿਆ ਏ।**

ਪਾਉਂਤੀ ਦੀ ਵੰਨਗੀ

**ਜੁਟੇ ਵਿੱਚ ਸੈਦਾਨ ਦੇ ਦੋਵੇਂ ਦਲ ਆ ਕੇ
ਉਹ ਵੱਧ ਵਧ ਤੇਗਾਂ ਮਾਰਦੇ ਦਿਲ ਸਾਰਾ ਲਾ ਕੇ।**

ਸਮੁੱਚੇ ਤੌਰ ਇਹ ਕਹਿਣ ਵਿੱਚ ਕੋਈ ਸੰਕੋਚ ਨਹੀਂ ਨਿਰਦੋਸ਼ ਜੀ ਆਪਣੇ ਮਿਸ਼ਨ ਵਿੱਚ ਪੂਰੀ ਤਰ੍ਹਾਂ ਸਫਲ ਹੋਏ ਹਨ। ਸਾਰਿਆਂ ਪੱਖਾਂ ਤੋਂ ਇਹ ਪੁਸਤਕ ਕਾਫੀ ਲਾਹੇਵੰਦ ਰਹੇ ਗੀ। ਸਿੱਖੀ ਪਰੰਪਰਾ ਨੂੰ ਉਸਾਰੂ ਬਲ ਮਿਲੇਗਾ ਨਿਰਦੋਸ਼ ਜੀ ਵਧਾਈ ਦੇ ਪਾਤਰ ਹਨ।

— 0 —

94652-16530

ਜੀ ਹਾਂ! ਸਪਨੇ ਤੁਹਾਡੇ, ਵਿਸ਼ਵਾਸ ਸਾਡਾ!
ਇਹਾਦੇ ਤੁਹਾਡੇ, ਸਹਿਯੋਗ ਸਾਡਾ!



ਮੈਲ ਆਈ.ਸੀ. ਦੇ ਏਜੰਟ

ਬਣਕੇ ਆਪਣੇ ਸਾਰੇ ਸਪਨੇ ਪੂਰੇ ਕਰੋ ਅਤੇ ਵੱਧ ਤੋਂ ਵੱਧ ਆਮਦਨੀ ਪ੍ਰਾਪਤ ਕਰੋ।
ਨਾਲ ਹੀ ਹੋਰ ਵੀ ਵਧੇਰੇ ਲਾਭ

ਵਿਆਜ ਵੀ ਕਾਰ ਐਡਵਾਂਸ

ਕਲੱਬ ਮੈਂਬਰਸ਼ਿਪ ਤੇ ਉਸਦੇ ਵਧੇਰੇ ਫਾਇਦੇ

ਟਰਮ ਬੀਮਾ ਤੇ ਉਤਰਾਧਿਕਾਰੀ ਕਮਿਸ਼ਨ

ਚੰਗੇ ਕੰਮ ਉੱਤੇ ਵਧੇਰੇ ਸਨਮਾਨ ਪ੍ਰਾਪਤ

ਅਕਸਰਸ਼ਕਾ ਦਰਤਰੀ ਭੱਤਾ

ਹਵਾਈ ਯਾਤਰਾ ਅਤੇ ਵਿਦੇਸ਼ ਦੀ ਸਹੂਲਤ

ਸ਼ਾਨਦਾਰ ਕਮਿਸ਼ਨ

ਮਿਡੀਕਲਿਮ ਦੇ ਫਾਇਦੇ

ਗਰੈਚਿਊਟੀ ਤੇ ਹਾਊਸ ਲੋਨ

ਕੰਪਿਊਟਰ ਅਤੇ ਟੈਪਟਾਪ ਐਡਵਾਂਸ



ਛੇਤੀ ਕਰੋ!

ਇਸ ਸੁਨਿਹਰੇ ਕੈਰੀਅਰ ਦੀ ਸ਼ੁਰੂਆਤ ਕਰੋ

ਉਮਰ ਘੱਟ ਤੋਂ ਘੱਟ 18 ਸਾਲ

ਘੱਟ ਤੋਂ ਘੱਟ ਸਿੱਖਿਆ 12ਵੀਂ ਪਾਸ (ਬਹਿਰੀ ਖੇਤਰ) ਅਤੇ 10ਵੀਂ ਪਾਸ (ਪੇਂਡੂ ਖੇਤਰ)

ਸਾਰੇ ਪੂਰੇ ਅਤੇ ਇਸਤਰੀਆਂ ਲਈ ਜਾਂ ਪਾਰਟ ਟਾਈਮ ਜਿਵੇਂ ਚਾਹੇ ਏਜੰਸੀ ਲੈ ਸਕਦੇ ਹੋ।

ਅੱਜ ਹੀ ਮੈਲ ਆਈ.ਸੀ. ਦੇ ਭਿਰਾਜ ਅਧਿਕਾਰੀ
ਚੀਫ ਮਾਨੀੰਗ ਇਕਿਜ਼ੋਸ ਐਡਵਾਈਜ਼ਰ ਜਾਂ
ਦਾਖਲ ਨਾਲ ਸੰਪਰਕ ਕਰੋ।



ਵਧੇਰੇ ਜਾਣਕਾਰੀ ਲਈ ਸੰਪਰਕ ਕਰੋ-

ਪਰਮਜੀਤ ਮਹਿਤਪੁਰੀ 9316133498, 8437997189

Spl. in

HEALTH

SEX

URINE

SKIN

Since 1944



SSY

Height Increase, Chronic Digestive Problems

ਤਾਕਤ ਦਾ ਤੌਹਫਾTM ਕੇਸਰ / ਗੋਲਡ ਕੋਰਸ ਖਾਓ

ਕਮਜ਼ੋਰੀ ਦਾ ਸਦਾ ਦੇ ਲਈ ਕਾਮਯਾਬ ਇਲਾਜ ਪਾਓ (ਤੁਰੰਤ ਮੰਗਵਾਣ ਦੇ ਲਈ ਸੰਪਰਕ ਕਰੋ)

**ਦੁਨੀਆਂ
ਕਿਉਂ ਮੰਨਦੀ
ਹੈ ?**

ਕਿਉਂਕਿ ਅਸੀਂ ਉਸ ਰੋਗ ਦਾ ਇਲਾਜ ਕਰਦੇ ਹਾਂ, ਜਿਸ ਨੂੰ ਠੀਕ ਕਰ ਸਕਦੇ ਹਾਂ। ਇਹ ਸਾਡਾ ਕੋਈ ਨਵਾਂ ਕੰਮ ਨਹੀਂ, ਸਾਡੇ ਪੁਰਖਾਂ ਦੇ ਪੁਰਖਾਂ ਖਾਨਦਾਨੀ ਤਰ੍ਹਾਂ ਅਤੇ ਅਜਮਾਇਸ਼ ਆਯੁਰਵੈਦਿਕ (ਹਰਬਲ ਡਾਈਟ) ਇਲਾਜ ਦੀ ਸੋਹਰਤ ਦੇਸ਼ਾਂ-ਵਿਦੇਸ਼ਾਂ ਵਿੱਚ ਪ੍ਰਸਿੱਧ ਹੈ। ਕਿਸੇ ਵੀ ਉਮਰ ਵਿੱਚ ਕਿਸੇ ਨੂੰ ਕੋਈ ਵੀ ਗੁਪਤਰੋਗ ਜੋ ਜ਼ਿੰਦਗੀ ਦੇ ਲਈ ਸੋਗ ਬਣ ਗਿਆ ਹੋਵੇ, ਪੁਰਾਨੀ ਕਮਜ਼ੋਰੀ, ਸ਼ੂਕਰਾਣੂ ਸਮੱਸਿਆ, ਆਂਤੜਾਂ ਕਮਜ਼ੋਰ, ਧਰਨ, ਵੀਰਜ ਵਿੱਚ Pus Cell, ਨਲਾਂ ਵਿੱਚ ਦਰਦ, ਜ਼ਿਆਦਾ ਹੱਖਰਸੀ, ਪੁਰਾਣਾ ਸਪਨਦੇਸ਼, ASAB ਵੱਧ ਜਾਣਾ, ਹੁਸ਼ਿਆਰੀਘੱਟ, ਹਾਰਮੋਨ ਦਾ ਅਸੰਤੁਲਨ, Stress Diabetes, Early Discharge ਆਦਿ ਦਾ ਕਾਮਯਾਬ ਇਲਾਜ- No Side Effect.

Since 1944 Worldwide Safe & Successful Ayurvedic/Herbal Treatment for Every One.

www.yogisayurveda.com

An ISO 9001:2008 Certified Co.



**Every Saturday to
Monday 10:45 pm**

**ਪੂਰਾ ਕੋਰਸ
ਵਰਤਣ ਤੋਂ ਬਾਦ
ਦੁਬਾਰਾ ਦਵਾਈ ਦੀ
ਲੋੜ ਨਹੀਂ ਪੈਂਦੀ**

KHANDANI VAID (B.A.M.S.) AYURVEDACHARYA

SUKHJINDER SINGH YOGI

S/O LATE VAID HARBHAJAN SINGH YOGI

CHANDIGARH
(Every Friday & Saturday)
2ND FLOOR ONLY,
SCO 1034, Sector 22-B,
Opposite Sector 17 Bus Stand

LUDHIANA
(Every Wed. - Thursday)
Shop No. 18, Opp. Bus Stand

JALANDHAR
Shop no. 16 (Opp. Bus Stand)
ਫਕਾਈ ਮਿਲਦੀ ਹੈ

AMRITSAR
(Sunday by Appointment)
SCO 84, 2nd Floor,
City Centre, Near Bus Stand

ਤੁਰੰਤ ਪੁਛੋ: 99140-00365, 93570-00019

Western Union/Money Gram/Online Payment ਕਰ ਸਕਦੇ ਹਨ

ਮਿਤੀ 07 ਨਵੰਬਰ, 2015 ਨੂੰ ਕੋਠੀ ਨੰਬਰ 501, 3-ਏ, ਮੁਹਾਲੀ ਵਿਖੇ ਸਾਹਿਤ ਵਿਗਿਆਨ ਕੇਂਦਰ, ਚੰਡੀਗੜ੍ਹ ਵਲੋਂ ਗਿਆਨੀ ਕੇਵਲ ਸਿੰਘ 'ਨਿਰਦੋਸ਼' ਦੀ 25ਵੀਂ ਪੁਸਤਕ 'ਦੋ ਤਲਵਾਰੀ ਬੱਧੀਆਂ' ਦੇ ਲੋਕ ਅਰਪਣ ਸਮਾਰੋਹ ਦੀਆਂ ਤਸਵੀਰਾਂ।

